

ကြီးမားသော အကျိုးကို ရနိုင်
အကြောင်းတစ်ခုကြောင့် ငယ်စဉ်က ကုသိုလ်ကောင်းမှု
ပြုရန် မေ့လျော့နေခဲ့သော်လည်း နောင်ကြီးပြင်းလာသော
အခါ သူတော်ကောင်းပညာရှိတို့၏ အဆုံးအမကို ရရှိ မမေ့
မလျော့ဘဲ ကောင်းမှုကုသိုလ်ပြုခြင်းဖြင့် ကြီးမားသော
မဂ်ဗိုလ်အကျိုးကို ရနိုင်၏။ ထိုသို့ပြုနိုင်ခြင်းကို မြတ်စွာ
ဘုရားသည် ချီးမွမ်းတော်မူ၏။
လောကဝဂ်(ဓမ္မပဒ-၁၇၂)

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဂျပန်နိုင်ငံဝန်ကြီးချုပ်၏ ဇနီး မစ္စစ် အခိအဲအာဘေးတို့ SHIN RAI INTERNATIONAL VOCATIONAL INSTITUTE ပန္နက်တင် မင်္ဂလာအခမ်းအနား တက်ရောက်ချီးမြှင့်



ရန်ကုန် ဒီဇင်ဘာ ၂၈
SHIN RAI INTERNATIONAL VOCATIONAL INSTITUTE ပန္နက်တင် မင်္ဂလာအခမ်းအနားကို ယနေ့နံနက် ၈ နာရီတွင် ရန်ကုန်တိုင်းဒေသကြီး
ဒဂုံမြို့သစ် တောင်ပိုင်းမြို့နယ် လေးထောင့်ကန်(တောင်ပိုင်း)ရပ်ကွက်ရှိ စီမံကိန်းဝင်းအတွင်း ကျင်းပရာ နိုင်ငံတော်၏အတိုင်ပင်ခံပုဂ္ဂိုလ်
ဒေါ်အောင်ဆန်းစုကြည်နှင့် ဂျပန်နိုင်ငံဝန်ကြီးချုပ် မစ္စတာ ရင်စီအာဘေး၏ ဇနီး မစ္စစ် အခိအဲအာဘေးတို့ တက်ရောက်ချီးမြှင့်သည်။
အခမ်းအနားသို့ ပြည်ထောင်စုဝန်ကြီး တာဝန်ရှိသူများနှင့် ဖိတ်ကြားထားသော မကပါဘူး။ ကျွန်ုပ်တို့နိုင်ငံရဲ့ ပညာရေးအတွက်
များဖြစ်ကြသည့် ဦးမင်းသူ၊ ဦးအုန်းဝင်း၊ ဧည့်သည်တော်များ တက်ရောက်ကြသည်။ ပန္နက်တင်တာဝန်ထမ်းဆောင်သူများ၊
ဒေါက်တာမျိုးသိမ်းကြီး၊ ဒေါက်တာမြင့်ထွေး၊ အင်မတန်လိုအပ် ဘာဖြစ်လို့လဲဆိုတော့ ကျွန်ုပ်တို့နိုင်ငံမှာဆိုရင်
ရန်ကုန်တိုင်းဒေသကြီး ဝန်ကြီးချုပ် ရှေးဦးစွာ နိုင်ငံတော်၏အတိုင်ပင်ခံပုဂ္ဂိုလ် အသက်မွေးဝမ်းကျောင်းပညာ၊ နည်းပညာ
ဦးမြိုးမင်းသိန်း၊ တိုင်းဒေသကြီးဝန်ကြီးများ၊ ဒေါ်အောင်ဆန်းစုကြည်က အဖွင့်အမှာစကား စနစ်တွေ အင်မတန်မှ လိုအပ်နေပါတယ်။
လွတ်တော်ကိုယ်စားလှယ်များ၊ မြန်မာနိုင်ငံ ပြောကြားရာတွင် “ဒီနေ့ ကျွန်ုပ်တို့ဟာ ကျွန်ုပ်တို့နိုင်ငံတင် မဟုတ်ပါဘူး။ တစ်ကမ္ဘာလုံး
ဆိုင်ရာ ဂျပန်သံအမတ်ကြီး မစ္စတာ အဲချီရော ကျောင်းတစ်ကျောင်း၊ အသက်မွေးဝမ်းကျောင်း မှာပါ။ တစ်ကမ္ဘာလုံးက အခု ဘယ်လို
မာရယူမာ SHIN RAI COMPANY LIMITED မှ ပညာကျောင်းတစ်ကျောင်း ပန္နက်တင်တာဝင် စာမျက်နှာ ၃ ကော်လံ ၁ သို့ *

ဘဝမှာ ရင်ဆိုင်ရမယ့်အရည်အချင်းတွေ စိန်ခေါ်မှုတွေကို ရင်မဆိုင်နိုင်ခဲ့ဘူးဆိုရင်
သင်ထားတဲ့ပညာတွေဟာ တကယ်တော့ စာအုပ်ထဲမှာပဲရှိပြီး ကိုယ့်ရဲ့ဘဝအတွက်
အကျိုးမဖြစ်ပါဘူး။ ကိုယ့်ရဲ့ပတ်ဝန်းကျင်အတွက်လည်း အကျိုးမဖြစ်ပါဘူး။ ဒါကြောင့်မို့
ကျွန်ုပ်တို့ကနေပြီးတော့ အသက်မွေးဝမ်းကျောင်းပညာစနစ်၊ နည်းပညာသင်ကြားတဲ့
စနစ်တွေကို အင်မတန်မှ အားပေးနေတာပါ

အမှာစကား
ပြောကြား
နိုင်ငံတော်၏ အတိုင်ပင်ခံပုဂ္ဂိုလ်
ဒေါ်အောင်ဆန်းစုကြည် SHIN RAI
INTERNATIONAL VOCATIONAL
INSTITUTE ပန္နက်တင် မင်္ဂလာအခမ်းအနား
တွင် အမှာစကားပြောကြားစဉ်။



Myanmar MOBILE MONEY anywhere anytime anyone
First Myanmar Phone Money
Phone: 09 3100 1520, 09 31001521, 09 3100 1530, 09 3100 1531, 09 3100 1532

မြောက်

အနာဂတ်ကို ပုံဖော်ထုဆစ်ပေးကြစို့

မြန်မာနိုင်ငံသည် ဖွံ့ဖြိုးဆဲနိုင်ငံဖြစ်၍ နိုင်ငံတည်ဆောက်ရေးလုပ်ငန်းများ၊ ပြုပြင်ပြောင်းလဲရေးလုပ်ငန်းများကို လုပ်ကိုင်ရာ၌ စိန်ခေါ်မှုများ၊ အခက်အခဲများနှင့် ရင်ဆိုင်ကြုံတွေ့နေရပါသည်။ ပြုပြင်ပြောင်းလဲရေးလုပ်ငန်းများကို လုပ်ကိုင်ရာတွင် မျှော်မှန်းထားသည့် ရည်မှန်းချက်အတိုင်းဖြစ်လာရန်အတွက် စိန်ခေါ်မှုနှင့် အခက်အခဲများကြားမှ အခွင့်အလမ်းနှင့် တိုးတက်မှုများကို ရယူနိုင်ရန်လိုအပ်ပါသည်။

မျက်မှောက်ကမ္ဘာကြီးတွင် ခေတ်မီနည်းပညာများ တိုးတက်လာမှုများမှာ အချိန်နှင့်အမျှ ပြောင်းလဲဖြစ်ပေါ်နေပါသည်။ ယင်းကိုအမိလိုက်နိုင်ရန်အတွက် မိမိတို့အနေဖြင့်လည်း နေ့စဉ်နှင့်အမျှ ကြိုးပမ်းအားထုတ်နေရန်လိုအပ်ပါသည်။ ပြည်သူများခေတ်မီနည်းပညာများနှင့် ဆန်းသစ်တီထွင်မှုများကို ကြံဆအားထုတ်ကြရာတွင် သင့်တော်လျောက်ပတ်သည့် ဖြည့်ဆည်းမှုများကို အထိုက်အလျောက်ရရှိနိုင်ရန်အတွက် နိုင်ငံတော်အနေဖြင့် နိုင်ငံ၏ ဓနအင်အား၊ ဘဏ္ဍာငွေအခြေအနေအပေါ်မူတည်၍ တတ်နိုင်သမျှ ဖြည့်ဆည်းပေးနေပါသည်။

ဒီဇင်ဘာလ ၂၆ ရက်နေ့က ရန်ကုန်မြို့၊ လှိုင်မြို့နယ်ရှိ မင်းဓမ္မပညာ့ရိပ်သာဝင်းအတွင်း၌ သိပ္ပံပစ္စည်းစက်ရုံသစ်ကို ဖွင့်လှစ်ပေးခဲ့ရာ ခေတ်မီတိုးတက်သော သိပ္ပံနည်းပညာဆိုင်ရာတို့ကို ကျောင်းသား ကျောင်းသူများ လက်တွေ့ကျကျ သင်ကြားလုပ်ကိုင်ခွင့် ပိုမိုရရှိနိုင်မည်ဖြစ်ပါသည်။ ပညာရပ်များကို လက်တွေ့သင်ယူရာ၌ သင်ကြားမှုအထောက်အကူပြုပစ္စည်းများသည် အဓိကကျသည့်ပစ္စည်းများ ဖြစ်ပါသည်။ ယခင်က အဆင့်မြင့်ပညာကဏ္ဍတွင်သာမက အခြေခံပညာကဏ္ဍတွင်ပါ သိပ္ပံလက်တွေ့ခန်းများ၌ သင်ကြားမှုအထောက်အကူပြုပစ္စည်းများနှင့် လက်တွေ့သင်ယူခဲ့ကြပါသည်။

လက်တွေ့ခန်းတွင် အထောက်အကူပြုပစ္စည်းများဖြင့် လက်တွေ့သင်ယူရခြင်းသည် ပညာရပ်များကို ထိထိရောက်ရောက် တတ်မြောက်စေနိုင်ပါသည်။ သင်ထောက်ကူပစ္စည်းများသည် နိုင်ငံ၏နေ့စဉ်ဘဏ္ဍာငွေ အထောက်အပံ့အပေါ်မူတည်သဖြင့် ထောက်ပံ့နိုင်မှုရှိလျှင်ရှိသလောက် တိုးတက်မှုလည်းရှိလာမည်ဖြစ်ပါသည်။ ဤနေရာတွင် ရုပ်ဝတ္ထုပစ္စည်းပိုင်းဆိုင်ရာ ပြည့်စုံမှုဖြင့်မလုံလောက်ဘဲ ထိရောက်သည့် သင်ကြားပြသနိုင်စွမ်းရှိသော ဆရာ ဆရာမများ၏ အခန်းကဏ္ဍမှာ အရေးပါပါသည်။

အနာဂတ်ကိုပုံဖော်ထုဆစ်နိုင်မည့် ထူးချွန်ထက်မြက်သော လူ့စွမ်းအားအရင်းအမြစ်များ ထူထောင်နိုင်ရန်မှာ ပညာရေးကဏ္ဍသည် အဓိကကျသည့် အခြေခံအုတ်မြစ်ဖြစ်ပါသည်။ ထို့ကြောင့် ပြည်သူ့အစိုးရအနေဖြင့် ပညာရေးကဏ္ဍ ပြုပြင်ပြောင်းလဲရေးအတွက် သင်ရိုးညွှန်းတမ်းများ၊ သင်ကြားရေးစနစ်များ၊ ခေတ်မီသောသင်ထောက်ကူပစ္စည်းများ၊ ကျောင်းပရဝတ်များ သာယာလှပရေး၊ ဆရာ ဆရာမများသင်ကြားမှု ခေတ်မီတိုးတက်မြှင့်တင်ရေး လာရေး၊ ဆရာ ဆရာမများနှင့် ပညာရေးဝန်ထမ်းများ လူမှုဘဝခြေခံရေးတို့ကို အလေးထားဆောင်ရွက်ပေးလျက်ရှိပါသည်။ ပညာရေးကဏ္ဍကို မြှင့်တင်ပေးခြင်းသည် နိုင်ငံအနာဂတ်အတွက် အရေးပါသောရင်းနှီးမြှုပ်နှံမှုများကို ပြုလုပ်ပေးနေခြင်းဖြစ်ပါသည်။ ပညာရေးကဏ္ဍမြှင့်တင်ရေးတိုးတက်မှု အရည်အသွေးမြှင့်တင်ရေး၊ ထူးချွန်ထက်မြက်သည့် ဆရာကောင်း၊ ဆရာမများလည်း ပေါ်ထွက်လာမည်ဖြစ်ပါသည်။

မင်းဓမ္မပညာ့ရိပ်သာ ဆရာများအိမ်ရာ၊ လှိုင်ပညာ့ရိပ်သာ ဝန်ထမ်းအိမ်ရာနှင့် သိပ္ပံပစ္စည်းစက်ရုံသစ်ဖွင့်ပွဲတွင် နိုင်ငံတော်၏အတိုင်ပင်ခံပုဂ္ဂိုလ်က "ခေတ်မီပြီးအဆင့်အတန်းမြင့်မားတဲ့ အခြေခံအဆောက်အအုံတွေဟာ လူတွေရဲ့ ကြိုးစားအားထုတ်မှုနဲ့ တီထွင်ဖန်တီးနိုင်မှုစွမ်းရည်တွေကို ပိုမိုမြှင့်တင်ပေးစေပါတယ်။ နိုင်ငံတွေရဲ့ တိုးတက်မှုဖြစ်စဉ်တွေကို လေ့လာကြည့်ရင် လူ့စွမ်းအားအရင်းအမြစ်တွေကိုအခြေခံတဲ့ ဉာဏထုတ်ကုန်တွေသာလျှင် ရေရှည်တည်တံ့တဲ့ ခေတ်မီဖွံ့ဖြိုးတိုးတက်မှုကို ထိန်းသိမ်းသွားနိုင်မှာကို တွေ့ရပါလိမ့်မယ်" ဟုပြောကြားခဲ့ပါသည်။ ယနေ့မျက်မှောက်ကာလ ကမ္ဘာပေါ်ရှိ ခေတ်မီတိုးတက်နေသောနိုင်ငံများကို လေ့လာကြည့်လျှင် ဉာဏထုတ်ကုန်များကို အလျှံပယ်ထုတ်လုပ်နိုင်သောကြောင့် ချမ်းသာကြွယ်ဝသည့်နိုင်ငံများဖြစ်လာသည်ကို တွေ့ရမည်ဖြစ်ပါသည်။

သို့ဖြစ်ရာ မြန်မာနိုင်ငံအား ဖွံ့ဖြိုးဆဲနိုင်ငံအဖြစ်မှ ဖွံ့ဖြိုးတိုးတက်သည့် နိုင်ငံဖြစ်လာရေးအတွက် ဉာဏထုတ်ကုန်များ တိုးတက်ထုတ်လုပ်နိုင်သော တီထွင်ဖန်တီးနိုင်စွမ်းအားမြှင့်တင်မှုသည် လူသားအရင်းအမြစ်များ ပေါ်ထွန်းလာရန် နိုင်ငံတော်အစိုးရ၏ ထောက်ပံ့ဖြည့်ဆည်းပေးနေချိန်တွင် အရည်အသွေးမြှင့်တင်ရေး၊ ထူးချွန်ထက်မြက်သည့် ဆရာကောင်း၊ ဆရာမများက အနာဂတ်ကို ပုံဖော်ထုဆစ်နိုင်ရန် အစွမ်းကုန်ကြိုးပမ်းအားထုတ်ကြရမည် ဖြစ်ပါကြောင်း။ ။

၂၀၂၀ ပြည့်နှစ် (၇၂) နှစ်မြောက် လွတ်လပ်ရေးနေ့ အမျိုးသားရေးဦးတည်ချက်များ

- ၁။ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးတို့အတွက် တိုင်းရင်းသားအားလုံး “စုပေါင်းအင်အား”ဖြင့် ကာကွယ်စောင့်ရှောက်ရေး၊
- ၂။ နိုင်ငံတော်တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးအတွက် အရေးပါသောလုပ်ငန်းစဉ်ဖြစ်သည့် တရားဥပဒေစိုးမိုးရေးနှင့် တရားမျှတမှုကဏ္ဍ ပြုပြင်ပြောင်းလဲရေးတို့ကို ဦးစားပေးလုပ်ဆောင်ရေး၊
- ၃။ ဒီမိုကရေစီဖက်ဒရယ်ပြည်ထောင်စုကြီး တည်ဆောက်ရေးအတွက် အခြေခံအုတ်မြစ်ဖြစ်သည့် ဖွဲ့စည်းပုံအခြေခံဥပဒေ ပြင်ဆင်ရေးကို ဦးတည်ကြိုးပမ်းဆောင်ရွက်ရေး၊
- ၄။ ဒီမိုကရေစီဖက်ဒရယ်ပြည်ထောင်စု တည်ဆောက်ရာတွင် နိုင်ငံသူ၊ နိုင်ငံသားများ၏ တာဝန်သိစိတ်နှင့်အရည်အသွေး မြင့်မားလာစေမည့် ပတ်ဝန်းကျင်ကောင်းများ ဖန်တီးတည်ဆောက်ရေး၊
- ၅။ မြန်မာနိုင်ငံ၏ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်းဖြင့် ငြိမ်းချမ်း၍ သာယာဝပြောသော ဒီမိုကရေစီဖက်ဒရယ်ပြည်ထောင်စု ဖြစ်ပေါ်လာရေး။

ပြည်ထောင်စုဝန်ကြီး ဒေါက်တာအောင်သူ စစ်ကိုင်းတိုင်းဒေသကြီးအတွင်းရှိ တောင်သူလယ်သမားများနှင့် တွေ့ဆုံ သီးနှံနှင့်သီးနှံပုံစံပြောင်းလဲရေး အကြံပြုဆွေးနွေး

နေပြည်တော် ဒီဇင်ဘာ ၂၈
ပြောင်းလဲသက်ရောက်လျက်ရှိသည့် ရာသီဥတုအပေါ် တုံ့ပြန်နိုင်စွမ်းရှိသည့် စိုက်ပျိုးထုတ်လုပ်မှုဖြစ်စေရေးအတွက် သီးနှံပုံစံပြောင်းလဲစိုက်ပျိုးရန်၊ နည်းပညာပြောင်းလဲကျင့်သုံးရန် လိုအပ်ချက်များအား လယ်ယာကဏ္ဍတွင် ပါဝင်ပတ်သက်သူအားလုံးတို့က စုစည်းညီညွတ်စွာ ပူးပေါင်းဆောင်ရွက်ကြစေလိုကြောင်း ယနေ့နံနက်ပိုင်းက ရွှေဘိုမြို့ ဘုန်းဘွဲ့ကျေးရွာ အထက်တန်းကျောင်းခွဲဝင်းအတွင်း၌ ကျင်းပသည့် ဒေသခံတောင်သူလယ်သမားများနှင့် တွေ့ဆုံပွဲတွင် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဒေါက်တာအောင်သူက ပြောကြားသည်။

တက်ရောက် အခမ်းအနားသို့ စစ်ကိုင်းတိုင်းဒေသကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးကမ်ဇော်၊ ဦးစီးဌာနများမှ ညွှန်ကြားရေးမှူးချုပ်များ၊ တိုင်းဒေသကြီး ခရိုင်နှင့်မြို့နယ်အဆင့် ဌာနဆိုင်ရာ တာဝန်ရှိသူများ၊ ဒေသနေတောင်သူများ တက်ရောက်ကြသည်။ တွေ့ဆုံပွဲတွင် ပြည်ထောင်စုဝန်ကြီးက စစ်ကိုင်းတိုင်းဒေသကြီး မှူးမြစ်ဝှမ်းဒေသ၏ အဓိက စိုက်ပျိုးရေး အရင်းအမြစ် တစ်ခုဖြစ်သည့် သယံဇာတ ရေလျှောင့်တစ်ခုသည် အားလုံးသိရှိပြီး ဖြစ်သည့်အတိုင်း နှစ်ပေါင်း ၂၀ အတွင်း ယခုနှစ် မိုးရာသီတွင် ဝင်ရေအနည်းဆုံး ဖြစ်ပေါ်ခဲ့သဖြင့် ဆောင်းသီးနှံနှင့် နွေသီးနှံစိုက်ပျိုးရေးပေးဝေရန် အခက်အခဲဖြစ်ပေါ်လျက်ရှိနေကြောင်း၊ ယင်းအခက်အခဲကို အကောင်းဆုံး ကျော်လွှားနိုင်ရန် မိမိတို့အားလုံး ပူးပေါင်းဆောင်ရွက်ကြရန်လိုကြောင်း၊ စစ်ကိုင်းတိုင်းဒေသကြီးသာမက တစ်နိုင်ငံလုံး၏ ဆည်း



များတွင်လည်း ယခုနှစ်မိုးရာသီဝင်ရေလျော့နည်းခဲ့သဖြင့် ဆည်းနှင့်ရေလျှောင့်တစ်ခုမျှသာ နည်းပါးမှုကြောင့် ဆောင်းသီးနှံနှင့် နွေသီးနှံစိုက်ပျိုးထုတ်လုပ်ရေးတွင် ထိခိုက်မှုမဖြစ်ပေါ်စေရန် ကြိုတင်ပြင်ဆင်ရေးလုပ်ငန်းများနှင့် သီးနှံပုံစံပြောင်းလဲရေးလုပ်ငန်းများ ဆောင်ရွက်နိုင်ရေး အကြံပြုနှိုးဆော်ချက်များ ထုတ်ပြန်ပေးခဲ့ပြီး ဖြစ်ပါကြောင်း။
ပူးပေါင်းဆောင်ရွက်လက်ရှိ ကြုံတွေ့ရမှုအခြေအနေမှ စိုက်ပျိုးရေး ချွေတာအသုံးပြုရေးအတွက် အကြံပြုချက်၊ တောင်သူများအချင်းချင်း ပူးပေါင်းဆောင်ရွက်တတ်မှု အလေ့အထကောင်းများ စသည့် မျက်စိဖြင့် မမြင်ရသည့် စိတ်ပိုင်းဆိုင်ရာ တိုးတက်မှုအကျိုးအမြတ်များ ရရှိနိုင်လိမ့်မည်ဟု မိမိယုံကြည်ပါကြောင်း၊ တစ်ဖက်တွင်လည်း စပါးပြီးစပါး စိုက်ပျိုးခြင်းထက် အခြားသီးနှံပြောင်းလဲစိုက်ပျိုးခြင်းကြောင့် မြေဆီ

တိုးတက်ပြောင်းလဲလာနိုင်ကြောင်း၊ ဥပမာ မိုးစပါးအပြီး ပဲသီးနှံစိုက်ပျိုးခြင်းသည် မြေဆီထက်သန်မှုကို အကျိုးပြုနိုင်သဖြင့် သီးနှံပြောင်းလဲစိုက်ပျိုးမှုကို မိမိအနေဖြင့် အကောင်းဘက်က ရှုမြင်မိပါကြောင်း၊ နွေသီးနှံအတွက် အခြေအနေပေးသည့် ဒေသများတွင် မြေအောက်ရေသုံးစွဲနိုင်ရေးလုပ်ငန်းများ ဆောင်ရွက်ပေးခြင်းအပါအဝင် မိမိတို့ ဝန်ကြီးဌာနနှင့် ဒေသဆိုင်ရာ တာဝန်ရှိသူများက နည်းပညာနှင့် အကူအညီများဆောင်ရွက်ပေးသွားမည်ဖြစ်၍ လယ်ယာကဏ္ဍတွင် ပါဝင်ပတ်သက်သူအားလုံးတို့က စုစည်းညီညွတ်စွာ ပူးပေါင်းဆောင်ရွက်ကြစေလိုကြောင်း ဆွေးနွေးပြောကြားသည်။
ထို့နောက်တွေ့ဆုံပွဲသို့တက်ရောက်လာကြသည့် ဒေသနေတောင်သူများ သိရှိလိုသည်များ မေးမြန်းကြပြီး ကူညီပေးရန် လိုအပ်ချက်များကို တင်ပြကြရာ ပြည်ထောင်စုဝန်ကြီးနှင့် တာဝန်ရှိသူများက ဖြေကြားဆွေးနွေး

ကြသည်။ ဆက်လက်၍ ပြည်ထောင်စုဝန်ကြီးနှင့် တာဝန်ရှိသူများက အကျိုးဆောင်ပေးအပ်ကြရာ သက်ဆိုင်ရာတောင်သူများက လက်ခံရယူကြသည်။
ကြည့်ရှုအားပေးအခမ်းအနားအပြီးတွင် ပြည်ထောင်စုဝန်ကြီး၊ တိုင်းဒေသကြီးဝန်ကြီးနှင့်အဖွဲ့သည် စုဝေးဆောင်အနီး ခင်းကျင်းပြသထားသည့် လယ်ယာသုံး စက်ကိရိယာအရောင်းဆိုင်ခန်းများ၊ စိုက်ပျိုးရေးသွင်းအားစု အရောင်းပြခန်းများ၊ တိုင်းဒေသကြီးအတွင်း ဆောင်ရွက်ခဲ့သည့် လယ်ယာကဏ္ဍ ဖွံ့ဖြိုးရေး မှတ်တမ်းပြကွက်များကို ကြည့်ရှုအားပေးကြရာ စိုက်ပျိုးရေး ဦးစီးဌာန ညွှန်ကြားရေးမှူးချုပ် ဒေါက်တာ ရတုထွန်းနှင့် တိုင်းဒေသကြီး ညွှန်ကြားရေးမှူး ဦးဝင်းလှိုင်ဦးတို့က ရှင်းလင်းပြသခဲ့ကြောင်း သိရသည်။
သတင်းစဉ်

MYANMAR Digital News
Presented by NPE
www.mdn.gov.mm

စာအုပ် စာပေ လူမိတ်ဆွေ
ပညာလို အိုသည်မရှိ

မြောက်	စာတည်းမှူးချုပ် - ဦးဝင်းရွှေ	သတင်းထောက်များ - ဦးမြင့်စိုး	အငယ်တန်းသတင်းထောက်များ - ဦးအောင်ကျော်ဦး၊ ဒေါ်စန်းယဉ်ဥ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ၊ ဒေါ်မာမာစိုး
	စာတည်းမှူး - ဦးဝင်းနိုင်	ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်	ဦးအေးမင်းသူ၊ ဒေါ်မာမာစိုး
	စာတည်းများ - ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း	အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဦးကိုမင်း	ဓာတ်ပုံသတင်းထောက် - ဦးခင်မောင်ဝင်း

ခိုင်မာသည့်ယုံကြည်မှုဖြင့် ဆွေးနွေးညှိနှိုင်း အဖြေရှာ

တိုင်းရင်းသား ညီအစ်ကိုမောင်နှမများအကြား သံသယစိတ်ကင်းစင်ကာ ခိုင်မာသည့်ယုံကြည်မှုဖြင့် ဆွေးနွေးညှိနှိုင်း အဖြေရှာကြရမည်ဖြစ်ပါသည်။ ယင်းမှတစ်ဆင့် တိုင်းရင်းသားအားလုံး လက်တွဲမပြုတ်စတမ်း သွေးစည်းညီညွတ်မှုဖြင့် ဒီမိုကရေစီကျင့်စဉ်နှင့် ဖက်ဒရယ်မှုများနှင့်အညီ မိမိနိုင်ငံတော်နှင့်သင့်လျော်သည့် ဖွဲ့စည်းပုံအခြေခံဥပဒေ ပေါ်ပေါက်ရန် ပိုင်းဝန်းကြိုးပမ်းဆောင်ရွက်သွားကြရမည်ဖြစ်ပါသည်။

[နိုင်ငံတော်သမ္မတ ဦးဝင်းမြင့်၏ ၄-၁-၂၀၁၉ ရက်နေ့တွင် (၇၁)နှစ်မြောက် လွတ်လပ်ရေးနေ့ အထိမ်းအမှတ် အခမ်းအနားသို့ ပေးပို့သည့် သဝဏ်လွှာမှ ကောက်နုတ်ချက်]



*** ရှေ့ဖို့မှ**
မြင်လာကြသလိုဆိုတော့ ပညာသင်တန်းဆိုတာ တက္ကသိုလ် ဘွဲ့ရရှိအတွက် သက်သက်လုပ်တာမဟုတ်ဘူး။ တက္ကသိုလ် ဘွဲ့တွေရပြီးတော့ အလုပ်မရတဲ့ ကျောင်းသူ ကျောင်းသား များ၊ လူငယ်များဟာ တစ်ကမ္ဘာလုံးမှာ ရှိနေကြပါတယ်။ ဒါကြောင့်မို့သင်တန်းပညာနဲ့ ရှိနေတဲ့အလုပ်နဲ့ တိုက်ဆိုင်အောင် ကျွန်ုပ်တို့ဘယ်လိုလုပ်ရမလဲဆိုတာ အများကြီးစဉ်းစားရပါတယ်။ ကျွန်ုပ်တို့နိုင်ငံရဲ့ ပညာရေးစနစ်ကို အင်မတန်မှ ခိုင်မာတဲ့ အသက်မွေးဝမ်းကျောင်း ပညာရေးကျောင်းများ၊ ပညာသင်ဌာနများနဲ့ ဆောက်တည်သွားမယ်လို့ ကျွန်ုပ်တို့ ဒီလိုပဲ ဆုံးဖြတ်ပါတယ်။

မှန်မှန်ကန်ကန် ဖြည့်ဆည်းပေးသွားလို့ရ
ဒီလိုဆုံးဖြတ်တဲ့နေရာမှာ ကျွန်ုပ်တို့က အားသာချက် ဘာတစ်ခုရှိလဲဆိုတော့ တစ်နည်းအားဖြင့်ဆိုရင် ဖွံ့ဖြိုးရေး နောက်ကျနေတာ ကျွန်ုပ်တို့ရဲ့အားသာချက်ပဲဖြစ်ပါတယ်။ ဖွံ့ဖြိုးမှု အရှိန်ရှေ့မှာရောက်နေတဲ့ နိုင်ငံတွေဟာဆိုရင် တက္ကသိုလ်ပညာရေးစနစ်ကို သိပ်ပြီးအားပေးခဲ့တဲ့အခါကျ တော့ အခုမှနည်းပညာအားပေးတဲ့စနစ်ကို ပြောင်းလဲဖို့ဟာ ဒီလောက်မလွယ်ပါဘူး။ ကျွန်ုပ်တို့ကတော့ ပညာရေးစနစ် မှာ အင်မတန်လိုအပ်ချက်တွေ များနေတဲ့အခါကျတော့ တစ်ခါတည်း မှန်မှန်ကန်ကန် ဖြည့်ဆည်းပေးသွားလို့ရပါတယ်။ နည်းပညာဆိုတာလည်း ပညာပါပဲ။ အသက်မွေး ဝမ်းကျောင်းပညာဆိုတာလည်း ပညာပါပဲ။ ကျွန်ုပ်တို့ကတော့ ပြောပါတယ်။ ပညာဆိုတာ ကျွန်ုပ်တို့ ဘဝမှာကြုံတွေ့ရမယ့် စိန်ခေါ်မှုတွေကို ရင်ဆိုင်နိုင်တဲ့ အရည်အချင်းဖြင့်တင်ပေး တာ။ ဒါပညာပေးတာပါပဲ။

ယှဉ်ပြိုင်ပြီးတော့သွားနေ
ဘဝမှာ ရင်ဆိုင်ရမယ့်အရည်အချင်းတွေ စိန်ခေါ်မှု တွေကို ရင်ဆိုင်နိုင်ခဲ့ဘူးဆိုရင် သင်ထားတဲ့ပညာတွေဟာ တကယ်တော့ စာအုပ်ထဲမှာပဲရှိပြီး ကိုယ့်ရဲ့ဘဝအတွက် အကျိုးမဖြစ်ပါဘူး။ ကိုယ့်ရဲ့ပတ်ဝန်းကျင်အတွက်လည်း အကျိုးမဖြစ်ပါဘူး။ ဒါကြောင့်မို့ ကျွန်ုပ်တို့ကနေပြီးတော့ အသက်မွေးဝမ်းကျောင်းပညာစနစ်၊ နည်းပညာသင်ကြား တွဲစနစ်တွေကို အင်မတန်မှ အားပေးနေတာပါ။ ကမ္ဘာပေါ်မှာ အတိုးတက်ဆုံး၊ အဖွံ့ဖြိုးဆုံးနိုင်ငံတွေ တချို့မှာဆိုရင် တက္ကသိုလ်ပညာရေးစနစ်နဲ့ အသက်မွေးဝမ်းကျောင်း



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဂျပန်နိုင်ငံဝန်ကြီးချုပ် မစ္စတာ ရှင်ဇီအာဘေး၏ ဇနီး မစ္စမိ အိအဲအာဘေးနှင့် ရန်ကုန်တိုင်းဒေသကြီး ဝန်ကြီးချုပ် ဦးဖြိုးမင်းသိန်းတို့ SHIN RAI INTERNATIONAL VOCATIONAL INSTITUTE ဆောက်လုပ်မည့်နေရာတွင် ပန္နက်တင်ပေးပြီး အမွှေးနံ့သာရည်များ ပက်ဖျန်းပေးစဉ်။

ပညာရေးစနစ် နှစ်ခုစလုံးမှာ ယှဉ်ပြိုင်ပြီးတော့သွားနေပါ တယ်။ ဘယ်ဟာက ပိုမြင့်သလဲ၊ ဘယ်ဟာကပိုခိုင်မာသလဲ ပြောလို့မရပါဘူး။ နောက်ပြီးတော့ ပြည်သူ့ ပြည်သားများ၊ ကျောင်းသူ ကျောင်းသားများ၊ ကျောင်းသူ ကျောင်းသား မိဘများကပါ အသက်မွေးဝမ်းကျောင်းပညာရေး၊ နည်းပညာသင်ရေးစနစ်တွေကို အင်မတန်မှ လေးစားတယ်။ အားပေးတယ်။ နောက်ပြီးတော့ ယုံကြည်မှုရှိတယ်။ ဘာဖြစ် လို့လဲဆိုတော့ နောက်ဆုံးကျတော့ ဘဝမှာရပ်တည်ရေး အတွက် တက္ကသိုလ်ပညာရေးစနစ်နည်းတူ တန်ဖိုးရှိလို့ပဲ

ဖြစ်ပါတယ်။ ကျွန်ုပ်တို့ရဲ့လူငယ်များနဲ့ လူငယ်များရဲ့ မိဘများ ကိုလည်း အားပေးချင်ပါတယ်။ ဒီလိုခိုင်ခိုင်မာမာနဲ့ရတဲ့ ပညာနဲ့ ရှိတဲ့အလုပ်နဲ့ စပ်ဟပ်စေမယ့်စနစ်တစ်ခု ထူထောင် နေတဲ့ အချိန်မှာ ပိုင်းဝန်းပြီးအားပေးကြပါ။ အားပေးတာ လည်း တွေ့ရပါတယ်။ အဲဒါအတွက်လည်း အင်မတန်မှ ဝမ်းသာပါတယ်။ ကျွန်ုပ်တို့ရဲ့လူငယ်တော်တော်များများ ဟာ အခုဆိုရင်တက္ကသိုလ်ပညာရေးကိုသာ ဦးတည်တာ မဟုတ်ဘဲနဲ့ အသက်မွေးဝမ်းကျောင်းပညာရေးဘက်ကို

သွားချင်လာတာကိုမြင်ရပါတယ်။ ဘာဖြစ်လို့လဲဆိုတော့ ပညာသင်ပြီးတာနဲ့ အလုပ်လို့ချင်ကြတယ်။ ဒါလည်း မှန်ကန်တဲ့ရပ်တည်ချက်ပဲ။ ပညာသင်ပြီးတာနဲ့ ကိုယ့်ဟာ ကိုယ် ကိုယ့်ရဲ့အစွမ်းအစပေါ်မှာ ရပ်တည်ချင်ကြတယ်။ ကိုယ့်ရဲ့မိဘတွေကို ပြန်ပြီးကျေးဇူးဆပ်ချင်ကြတယ်။ ကိုယ့်ရဲ့မိသားစုကို ပြန်ပြီး ကူညီချင်ကြတယ်။ ဒါကြောင့်မို့ ပညာရေးပြီးတာနဲ့ အလုပ်ရဖို့ဆိုတာ အင်မတန်မှ အရေးကြီး လာပါတယ်။ အဲဒါကိုလည်း အင်မတန်မှ အားထားလာကြပါ တယ်။ ဒါကိုလည်း ကျွန်ုပ်တို့ စာမျက်နှာ ၄ သို့ ၀



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဂျပန်နိုင်ငံဝန်ကြီးချုပ် မစ္စတာ ရှင်ဇီအာဘေး၏ ဇနီး မစ္စမိ အိအဲအာဘေး၊ ပြည်ထောင်စုဝန်ကြီးများ၊ တိုင်းဒေသကြီးဝန်ကြီးချုပ်၊ ဂျပန်သံအမတ်ကြီးနှင့် အခမ်းအနားသို့ တက်ရောက် လာသူများ စုပေါင်းမှတ်တမ်းတင်ဓာတ်ပုံရိုက်စဉ်။

ပြည်တွင်းရေးရာ



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် SHIN RAI INTERNATIONAL VOCATIONAL INSTITUTE ပန္နက်တင်ပွဲအခမ်းအနားတွင် အမှတ်တရ သရက်ပင် စိုက်ပျိုးပေးစဉ်။



ဂျပန်နိုင်ငံဝန်ကြီးချုပ် မစ္စတာ ရှင်ဇီအာဘေး၏ ဇနီး မစ္စမိ အိအိအာဘေး SHIN RAI INTERNATIONAL VOCATIONAL INSTITUTE ပန္နက်တင်ပွဲအခမ်းအနားတွင် အမှတ်တရ ချယ်ရီပင်ကို စိုက်ပျိုးပေးစဉ်။

ဝ စာမျက်နှာ ၃ မှ

သိပ်ပြီး ဝမ်းသာတယ်။ ဒီဟာတွေကိုလည်း ဆက်ပြီး ကျွန်မတို့ အားပေးချင်ပါတယ်။

ကူညီဆောင်ရွက်ပေးရာရောက်

ဒီနေ့မှာဆိုရင် ဒီပန္နက်တင်ပွဲမဂ်လာအခမ်းအနားကို လာပြီးအားပေးတဲ့ ဂျပန်ဝန်ကြီးချုပ်ကတော် မစ္စမိ အိအိအာဘေးကိုလည်း အထူးပဲကျေးဇူးတင်ပါတယ်။ ဘာဖြစ်လို့လဲဆိုတော့ ဂျပန်နိုင်ငံဟာလည်း နည်းပညာ အသက်မွေးဝမ်းကျောင်းပညာစနစ်ကို အားပေးတဲ့နိုင်ငံ တစ်နိုင်ငံဖြစ်ပါတယ်။ အားလုံးသိတဲ့အတိုင်းပဲ ဂျပန်နိုင်ငံ ဟာ ကမ္ဘာပေါ်မှာ အဖွံ့ဖြိုးဆုံးနိုင်ငံတစ်ခုဖြစ်ပါတယ်။ ကျွန်မတို့ အာရှဘက်မှာ ဂျပန်ဟာ အဖွံ့ဖြိုးဆုံးလိုပြောရင် မမှားပါဘူး။ ဒါကြောင့်မို့ ကျွန်မတို့က ဒီလိုပညာရေးစနစ်တွေကို လက်တွေ့ကျကျပိုင်းဝန်းပြီး ကူညီအားပေးပံ့ပိုးတဲ့ မိတ်ဆွေ များအားလုံးကို ကျေးဇူးတင်ပါတယ်။ မိတ်ဆွေကောင်း မိတ်ဆွေစစ်ပီသစွာနဲ့ ကျွန်မတို့ရဲ့ လိုအပ်ချက်တွေကို သေသေချာချာလေ့လာပြီးတော့ ဖြည့်ဆည်းပေးတာဖြစ်ပါတယ်။ ကျွန်မတို့နိုင်ငံမှာပဲဖြစ်ဖြစ်၊ တခြားနိုင်ငံမှာပဲဖြစ်ဖြစ် ဒီလိုပိုင်းဝန်းပြီးတော့ ပြင်ပကနေ ကူညီတဲ့အလှူရှင်တွေ ရှိပါတယ်။ ဒါပေမယ့် တချို့ကျတော့ ကူညီတဲ့နေရာမှာ ကိုယ့်အမြင်နဲ့ကိုယ် ကူညီသွားတာကို တွေ့ရပါတယ်။ တချို့ကျတော့ ကိုယ့်အမြင်မဟုတ်ဘဲနဲ့ တကယ့်ကို ကူညီ ချင်တဲ့နိုင်ငံရဲ့ လိုအပ်ချက်တွေကို လေ့လာတာကို တွေ့ရပါတယ်။ အဲဒါကသာ တကယ့်တန်ဖိုးရှိတာပါ။ နှစ်ခုစလုံးက တော့စေတနာပေါ့။ ဒါပေမယ့်စေတနာရဲ့ တန်ဖိုးချင်းတောင် မတူပါဘူး။ လိုအပ်တဲ့နေရာကို ဖြည့်ဆည်းပေးတဲ့ စေတနာဟာ မလိုအပ်တဲ့နေရာမှာ ဖြည့်ဆည်းပေးတဲ့ စေတနာနဲ့ယှဉ်လို့မရပါဘူး။ ဒါကြောင့်မို့ အခုကျွန်မတို့ လိုအပ်တဲ့နေရာမှာ ဖြည့်ဆည်းပေးတဲ့ မိတ်ဆွေတွေအားလုံး ကို ကျေးဇူးတင်တယ်လို့ ကျွန်မတို့ပြောတာပါ။ ဒီလိုလုပ် ပေးခြင်းအားဖြင့် ကျွန်မတို့နိုင်ငံရဲ့အခု လက်ရှိလိုအပ်ချက် တင်မဟုတ်ဘူး။ အနာဂတ်ကိုပါ ပိုင်းဝန်းပြီး ကူညီဆောင် ရွက်ပေးရာရောက်ပါတယ်။

ကျွန်မတို့နိုင်ငံတစ်နိုင်ငံရဲ့ အနာဂတ်အတွက် ဆောက် တည်တယ်ဆိုရင် ကြိုပြီးတော့ မြင်တတ်မှသာလျှင် ဒီလို အောင်အောင်မြင်မြင်နဲ့ ဆောက်တည်နိုင်မှာပါ။ ကျွန်မက တော့ တခြားနိုင်ငံတွေရဲ့ အတွေ့အကြုံတွေကို လေ့လာရ တယ်။ အဲဒီကနေ သင်ခန်းစာယူရတယ်။ ဒါပေမယ့် တစ်နိုင်ငံနဲ့တစ်နိုင်ငံ အမြဲထပ်တူထပ်မျှတော့ မရှိပါဘူး။ ကွာခြားချက်လေးတွေတော့ရှိပါတယ်။ ဒါကြောင့်မို့ ကျွန်မ တို့နိုင်ငံရဲ့ လိုအပ်ချက်တွေကို ကျွန်မတို့ဟာကျွန်မတို့ လေ့လာရမယ်။ စဉ်းစားရမယ်။ ဆုံးဖြတ်ရမယ်။ သတ္တိရှိရှိနဲ့ ဒီလိုလိုအပ်ချက်တွေကို ဖြည့်ဆည်းပေးရမယ်။

ကျွန်မစောစောကပြောသလို ကျွန်မတို့က ဖွံ့ဖြိုးမှု နောက်ကျတဲ့ နိုင်ငံတစ်နိုင်ငံရဲ့ အကျိုးတွေလည်းခံစားရ တယ်။ ဆိုးကျိုးလည်းရှိတာပဲ။ ကျွန်မတို့က ဘာကိုဆောင်ရွက် မယ်။ ဘာကိုရှောင်ရွယ်ဆိုတာ ပိုပြီးတော့သိနိုင်ပါတယ်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဂျပန်နိုင်ငံဝန်ကြီးချုပ် မစ္စတာ ရှင်ဇီအာဘေး၏ ဇနီး မစ္စမိ အိအိအာဘေးတို့ မှတ်တမ်းတင်ဓာတ်ပုံရိုက်စဉ်။

ကျွန်မတို့အစိုးရဟာဆိုရင် မူအရကို အသက်မွေးဝမ်းကျောင်း ပညာရေးစနစ်ကို အားပေးနေပါတယ်။ ဒီတော့ အသက်မွေး ဝမ်းကျောင်းပညာရေးစနစ်ကို အားပေးတဲ့အခါမှာ အစိုးရ ဘက်ကတင်မဟုတ်ဘူး။ ပုဂ္ဂလိကဘက်နဲ့ တခြားပြင်ပ အလှူရှင်တွေဘက်ကလည်း ပိုင်းဝန်းပြီးတော့ ကူညီစ

ပေးတာဟာ လိုအပ်ချက်တစ်ခု ဖြစ်ပါတယ်။ ဘာဖြစ်လို့ လဲဆိုတော့ ကျွန်မတို့အစိုးရဘက်ကချည်းပဲ ဖြည့်ဆည်း ပေးမယ်ဆိုရင် လိုအပ်တဲ့ဖြည့်ဆည်းပေးမှုတွေကို အချိန်ယူ ပြီး အကောင်အထည်ဖော်ရမှာပါ။ အချိန်ဆိုတာလည်း သိပ်စောင့်လို့မဖြစ်ပါဘူး။ တခြားနိုင်ငံတွေက ရှေ့ရောက်

နေတဲ့အခါမှာ ကျွန်မတို့က နောက်ကနေလိုက်မိဖို့ဆိုတာ ပိုပြီးတော့ကြိုးစားရမယ်။ ပိုပြီးတော့ မြန်မြန်ဆန်ဆန် သွက်သွက်လက်လက်သွားရမှာ ဖြစ်ပါတယ်။

အားသာချက်ကြီးတစ်ခုရှိနေ

အခုလိုအခမ်းအနားတစ်ခုမှာဆိုရင် ပြည်သူပြည်သား တွေဟာ တညီတညွတ်တည်း တက်တက်ကြွကြွနဲ့ အားပေးတာကို တွေ့ရတဲ့အတွက် ကျွန်မအင်မတန်မှ ဝမ်းသာပါတယ်။ နောက်တစ်ခုသတိထားမိတာက ကျွန်မတို့ ခရီးသွားတဲ့အခါမှာ ကြိုဆိုနေတဲ့ ပြည်သူပြည်သားတွေထဲ မှာ ကျောင်းသားလူငယ်တွေအများကြီးကို တွေ့ရပါတယ်။ ကျောင်းသားလူငယ်တွေ အများကြီးတွေ့ရတဲ့အတွက် တစ်ခုကတော့ ကျွန်မတို့နိုင်ငံရဲ့ အခြေအနေအရဆိုရင် လူငယ်ပိုင်းကများနေတယ်။ လူငယ်ပိုင်းရာခိုင်နှုန်းများ တာလည်းပါပါတယ်။ နောက်တစ်ခုက ကျွန်မတို့နိုင်ငံသူ နိုင်ငံသားတွေက ပညာလိုလားတယ်။ ပညာကိုတန်ဖိုးထား တယ်ဆိုတာ ပြနေတာပါ။ အဲဒါကို ကျွန်မ သိပ်ပြီးသဘော ကျတယ်။ ပညာကိုလိုလားတန်ဖိုးထားတဲ့နိုင်ငံတစ်ခုက မုချမသွေတိုးတက်မှာပါ။ ကျွန်မတို့အခက်အခဲတွေ ရင်ဆိုင် ရမယ်။ ဒီအခက်အခဲတွေကို ကျော်လွှားဖို့အတွက် ကျွန်မတို့ ကြိုးစားရမယ်။ အပင်ပန်းခံရမယ်။ ဒါပေမယ့် ပညာကို မြတ်နိုးတယ်၊ တန်ဖိုးထားတယ်ဆိုတာလည်းကို ကျွန်မတို့ ဟာ အားသာချက်ကြီးတစ်ခုရှိနေပါပြီ။

ကျွန်မတို့နိုင်ငံသူနိုင်ငံသားတွေက ပညာကို လေးစား တာ၊ တန်ဖိုးထားတာဟာ ကျွန်မတို့ရဲ့ အစဉ်အလာတစ်ခုပဲ ဖြစ်ပါတယ်။ ငယ်ငယ်ကတည်းကကို ပညာတတ်ဖို့၊ ပညာ ကိုလေးစားဖို့ အနန္တအနန္တငါးပါးထဲမှာ မိဘ၊ ဆရာဆိုပြီး ဆရာသမားများဟာပါတယ်။ ဆရာသမားများကို ကျွန်မတို့ က အနန္တအနန္တငါးပါး ဆပ်လို့မကုန်တဲ့ ကျေးဇူးရှင်တွေလို့ သတ်မှတ်ရတဲ့အကြောင်းရင်းကတော့ ကျွန်မတို့ကို ပညာ ပေးတဲ့ ပုဂ္ဂိုလ်တွေမို့ပါ။ မေတ္တာကမ္မဋ္ဌာန်းထိုင်မယ်ဆိုရင် စေချင်း ကိုယ့်ကိုယ်ကိုယ် မေတ္တာပို့ပြီးတဲ့အခါမှာ ကျေးဇူးရှင် များကို မေတ္တာပို့ရပါတယ်။ ကျေးဇူးရှင်တွေကို မေတ္တာပို့တယ် ဆိုတာ ဆရာသမားတွေပါပါတယ်။ ဒီဟာကို ဘာကြောင့် ရှင်းပြရလဲဆိုရင် ဒီလို မေတ္တာဘာဝနာပွားတဲ့အခါမှာ ကိုယ့်ကိုယ်ကိုယ် မေတ္တာပို့ရတယ်ဆိုတာ အားလုံးနားလည် ပါတယ်။ ကိုယ်စိတ်ချမ်းသာချင်သလို သူများတွေလည်း စိတ်ချမ်းသာချင်မှာပဲဆိုတာ နားလည်အောင်လို့ ပထမဆုံး ကိုယ့်ကိုယ်ကိုယ်မေတ္တာပို့ပြီး ဒုတိယဘာဖြစ်လို့ ကျေးဇူးရှင် များ၊ ဆရာသမားများအပေါ် မေတ္တာပို့သလဲလို့မေးရင် ကျွန်မတို့ရဲ့ ဆရာသမားတွေကို တန်ဖိုးထားတယ်။ ကျွန်မတို့ ဆရာသမားတွေရဲ့ ကျေးဇူးတွေကို ဘယ်လောက်အသိ အမှတ်ပြုလဲဆိုတာကို ပြသတာပါပဲ။ ကိုယ့်ကျေးဇူးရှင် တွေကို မေတ္တာပို့ရတာ အင်မတန်လွယ်ပါတယ်။ တစ်ခါ တလေ နှလုံးသွင်းလိုက်ရင် ကိုယ်ဘယ်လို ကျေးဇူးပြုခဲ့တာ လဲ။ ကိုယ့်ဆရာသမားတွေဟာ ကိုယ့်ကိုဘယ်လိုကျေးဇူးပြုခဲ့ သလဲဆိုတာ စဉ်းစားလို့မကုန်နိုင်ပါဘူး။ စဉ်းစားလို့ကို မဆုံးနိုင်ပါဘူး။

✦ စာမျက်နှာ ၄ မှ

အခုထက်ထိ ကျွန်ုပ်တို့နိုင်ငံရဲ့ အင်မတန်မှ ချစ်စရာကောင်းတဲ့ အလေ့အထလေးတစ်ခုက ဆရာကန်တော့ပွဲ လုပ်တာပါ။ ဆရာကန်တော့ပွဲတွေကို နှစ်တိုင်း နှစ်တိုင်း လုပ်တာဟာ ကျွန်ုပ်တို့ရဲ့ အင်မတန်မှကောင်းတဲ့ယဉ်ကျေးမှု တစ်ခုဖြစ်ပါတယ်။ ဒါဟာ ပညာကိုပူဇော်တာပါ။ ဆရာတွေကို ကန်တော့တယ်ဆိုတာ ပညာကိုပူဇော်တာပဲ။ ကျွန်ုပ်တို့ကို ပညာသင်ပေးခဲ့တဲ့ ဆရာသမားတွေကို ပူဇော်တာပဲ ဖြစ်ပါတယ်။ အခုဆိုရင် ကျွန်ုပ်တို့ကိုပညာပေးတဲ့အထဲမှာ ဆရာသမားတွေအပြင် ကျွန်ုပ်တို့ရဲ့ ပညာဌာနများ၊ ပညာရေးနဲ့ပတ်သက်တဲ့ ကျောင်းများ၊ အဆောက်အအုံများကို ဆောက်နိုင်ဖို့အတွက် ရှင်သန်အောင်တည်ဆောက်ပေးကြတဲ့ ပုဂ္ဂိုလ်များအားလုံးဟာလည်း ကျွန်ုပ်တို့ရဲ့ကျေးဇူးတင်ရမယ့် ပုဂ္ဂိုလ်တွေဖြစ်ပါတယ်။ အားလုံးဟာ ကျွန်ုပ်တို့ကို ပညာပေးတာပါ။ ပညာပေးတဲ့နေရာမှာ ဝိုင်းဝန်းပြီးကူညီသူတွေ ဖြစ်ပါတယ်။ အခု ပန္နက်ရိုက်ပွဲကို ကျွန်ုပ်တို့လာပြီးဖွင့်ရတာ ပါဝင်ရတဲ့ဟာ တစ်နည်းအားဖြင့် နောင်လာမယ့် မျိုးဆက်တွေကို ကျေးဇူးပြုမယ့်သူတွေကို ကျေးဇူးတင်တဲ့အနေနဲ့ လာတာဖြစ်ပါတယ်။ အဲဒီအတွက်လည်း ကျွန်ုပ် အင်မတန်မှ ဝမ်းသာဂုဏ်ယူပါတယ်။

ပညာရေးစနစ်ဖွံ့ဖြိုးအောင် ပံ့ပိုး

ကျွန်မ အခုစီးပွားရေးနဲ့ ပညာရေးစနစ် ဆက်စပ်လေးကို တော့ ပြောချင်ပါတယ်။ အဲဒီဟာက အထူးသဖြင့် နည်းပညာအသက်မွေးဝမ်းကျောင်းပညာစနစ်ဆိုရင် အင်မတန်မှ နီးစပ်ပါတယ်။ နိုင်ငံတစ်နိုင်ငံရဲ့စီးပွားရေးစနစ်နဲ့ နိုင်ငံတစ်နိုင်ငံရဲ့ ပညာရေးစနစ်ဟာ ချိတ်ဆက်ပြီးတော့လုပ်မှ အောင်မြင်နိုင်မှာပါ။ ဘာဖြစ်လို့လဲဆိုတော့ စီးပွားရေးအရ လိုအပ်တဲ့ပညာတွေကို ပညာရေးစနစ်ဘက်ကနေ ဖွံ့ဖြိုးအောင် ပံ့ပိုးပေးမှ စီးပွားရေးလုပ်ငန်းတွေကို အကောင်အထည်ဖော်တဲ့နေရာမှာ အောင်မြင်နိုင်မှာဖြစ်ပါတယ်။

ကျွန်မတို့နိုင်ငံဟာဆိုရင် အခုထက်ထိ လယ်ယာစိုက်ပျိုးခြင်းကိုအခြေခံတဲ့နိုင်ငံတစ်ခု ဖြစ်ပါတယ်။ သို့သော် ငြားလည်း လယ်ယာစိုက်ပျိုးခြင်းက ဟိုးအရင်ကတည်းက နှစ်ရာထောင်နဲ့ချီတဲ့ အချိန်အခါကတည်းကစပြီးတော့ ကျွန်ုပ်တို့နိုင်ငံမှာ ထွန်းကားခဲ့တဲ့စနစ်ပါ။ ဒါပေမယ့် ဒီစနစ်ကို အခုခေတ်နဲ့ကိုက်ညီအောင် အခုခေတ် စီးပွားရေးစနစ်နဲ့ ကိုက်ညီအောင်လုပ်ဖို့ဆိုရင် နည်းပညာတွေအများကြီး လိုအပ်ပါတယ်။ နည်းပညာတွေနဲ့ပံ့ပိုးပြီးတော့ ကျွန်မတို့ အရင်တုန်းကတည်းကသုံးခဲ့တဲ့ အားကိုးခဲ့တဲ့ လယ်ယာစိုက်ပျိုးရေးနည်းစနစ်တွေ ပိုပြီးတော့ထွန်းကားအောင် ပိုပြီးတော့ဖွံ့ဖြိုးအောင် ကျွန်မတို့လုပ်နိုင်ပါတယ်။ ဒါကြောင့်မို့ အခုနည်းပညာတက္ကသိုလ်မှာ SHIN RAI ကနေ ဖွင့်မယ့် ကျောင်းမှာဆိုရင် နည်းပညာတွေသင်ပေးပါမယ်ဆိုလို့ ကျွန်မ ဝမ်းသာပါတယ်။

မိဘအသိုင်းအဝိုင်းကနေ စတင်

နောက်ပြီး နိုင်ငံခြားဘာသာစကားတွေ သင်ပေးမယ် ဆိုတာကလည်း ကျွန်မတို့ရဲ့ကမ္ဘာကြီးကို အင်မတန်မှ ကျယ်ပြန့်သွားစေပါတယ်။ ကျွန်မတို့နိုင်ငံတစ်ခုလုံးတင် မဟုတ်ဘဲ ကမ္ဘာကြီးနဲ့ဆက်သွယ်နိုင်မယ့် အခြေအနေကို ဖြစ်ပေါ်စေပါတယ်။ ဒါကြောင့်မို့နည်းပညာခေတ်နဲ့ကိုက်ညီတဲ့ နည်းပညာတွေကို သင်ပေးမယ့်ဆိုလို့ ကျွန်မတို့အင်မတန်မှ ဝမ်းသာပါတယ်။ ဒါကြောင့်မို့ လိုအပ်ချက်တွေပဲ။ နောက်ပြီး ပေါင်းသင်းဆက်ဆံရေး ကျွန်မတို့နဲ့မှန်းရတာတော့ တစ်ကမ္ဘာလုံးမှာရှိတဲ့ ကျွန်မတို့ရဲ့ မိတ်ဆွေများနဲ့ အခုချိန်မှာ မိတ်ဆွေ မဖြစ်သေးပေမယ့် နောင်မိတ်ဆွေဖြစ်မယ့် ပုဂ္ဂိုလ်များနဲ့



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဂျပန်နိုင်ငံဝန်ကြီးချုပ် မစ္စတာ ရှင်ဇီအာဘေး၏ဇနီး မစ္စမိ အိအဲအာဘေးတို့ သီးခြားတွေ့ဆုံဆွေးနွေးစဉ်။

ပေါင်းသင်းဆက်ဆံရေးတွေကိုလည်း သင်ပေးတယ်ဆိုတာ လည်း ကျွန်မ ဝမ်းသာပါတယ်။ ဒါပေမယ့် ပေါင်းသင်း ဆက်ဆံရေးဆိုတာ ကျောင်းကပဲသင်ပေးလို့ မရပါဘူး။ တကယ်တော့ မိဘတွေကနေစပြီး သင်ပေးရမှာပါ။ ဒါကိုယ်ရဲ့ မိဘအသိုင်းအဝိုင်းကနေစပြီးတော့ စတင်ပြီးတတ်လာမှ ကျောင်းကနေ ဖွံ့ဖြိုးအောင်လုပ်နိုင်မှာ ဖြစ်ပါတယ်။

ကျွန်မတို့ မိတ်ဆွေတစ်ယောက်က ပြောပါတယ်။ ကျောင်းတွေမှာ စိတ်ဓာတ်ရေးရာနဲ့ဆိုင်တဲ့ ဘာသာရပ်တွေ ပိုပြီးသင်ပေးပါ။ စိတ်ဓာတ်ဖွံ့ဖြိုးရေးအတွက်ကို ပိုပြီးတော့ အဓိကထားပြီးလုပ်ဆောင်ပေးပါလို့ပြောတော့ ကျွန်မတို့ လည်း ကြိုးစားနေပါတယ်လို့ ပြောခဲ့ပါတယ်။ ဥပမာဆိုရင် အခုပြည်သူ့နီတိကို ပြန်ပြီးသင်ပါပြီ။ ကျွန်မတို့ ငယ်ငယ် တုန်းက အားလုံးပြည်သူ့နီတိသင်ရတယ်။ နောက်နှစ်ပေါင်း များစွာ ပြည်သူ့နီတိမသင်တော့ဘူး။ တစ်ခါတလေ ကျွန်မ စဉ်းစားတယ်။ သင်ဖို့ မလိုလို့ မသင်တာလား။ ပြည်သူတွေ သိပ်တတ်သွားမှာစိုးလို့ မသင်တာလား။ ပြည်သူ့နီတိကို မသင်တာ တော်တော်ကြာသွားတယ်။ အခုကျတော့ ပြန်ပြီး ပြည်သူ့နီတိကို သင်ပါပြီ။ ပြည်သူ့နီတိသင်ရတဲ့ အကြောင်း ရင်းကတော့ ပြည်သူတိုင်း ပြည်သူတိုင်းမှာ ကိုယ့်ရဲ့ ရပိုင်ခွင့် တွေရှိသလို တာဝန်တွေလည်းရှိတယ်ဆိုတာ အခြေခံအား ဖြင့် ဒါကိုသင်ပေးတာပါပဲ။

တာဝန်နဲ့ အခွင့်အရေး အမြဲခွဲခွဲနေ

ဥပမာဆိုရင် ကျောင်းကောင်းတွေက ကလေးတွေမှာ အခွင့်အရေးတွေရှိပါတယ်။ ဒီလိုကျောင်းကောင်းကြီးမှာ ပညာသင်နိုင်ဖို့ အခွင့်အရေးတွေအများကြီးရှိသလို ဒီလို ကျောင်းမျိုးကို သန့်သန့်ပြန့်ပြန့်နဲ့ ကောင်းကောင်းမွန်မွန်

ထိန်းသိမ်းသွားဖို့လည်း တာဝန်ရှိပါတယ်။ ဒီလိုကျောင်း တွေမှာတက်ရတဲ့အခွင့်အရေးကိုသုံးပြီးတော့ ပညာရအောင် ကြိုးစားဖို့လည်း တာဝန်ရှိပါတယ်။ တာဝန်နဲ့ အခွင့်အရေး အမြဲခွဲခွဲနေတယ်ဆိုတာကို အခြေခံအားဖြင့် ပြည်သူ့နီတိ ကနေ တိုင်းပြည်တစ်ပြည်လုံးအတွက် သင်ပေးလိုက်တာပဲ ဖြစ်ပါတယ်။ လူမှုဆက်ဆံရေးဆိုတာ နောက်ဆုံးတော့ ဒါပါပဲ။ အပေးအယူအပေါ်မှာ အခြေခံပါတယ်။ အပေးအယူ မျှတမှ မှန်ကန်တဲ့ လူမှုဆက်ဆံရေးလို့ ကျွန်မတို့ ပြောလို့ ရမှာပါ။ ဒါကြောင့်မို့ ဒီကျောင်းကနေပြီးတော့ ပေါင်းသင်း ဆက်ဆံရေးတွေပါ သင်ပေးမယ်ဆိုလို့ ကျွန်မ အင်မတန်မှ ဝမ်းသာပါတယ်။ ကျွန်မတို့ ပြည်တွင်းတွင်မဟုတ်ဘူး။ ပြည်ပနိုင်ငံတွေနဲ့လည်း မှန်ကန်တဲ့အပေးအယူတွေ လုပ်နိုင်ဖို့ သင်ပေးမယ်လို့ ကျွန်မမျှော်လင့်ပါတယ်။ ဒီမျှော်လင့်တဲ့အတိုင်းလည်း ဖြစ်ပေါ်လာမယ်လို့ ကျွန်မ ယုံကြည်ပါတယ်။

ဝိုင်းဝန်းပြီး ဆက်လက်ကူညီ

နိဂုံးချုပ်အနေနဲ့ ပြောရမယ်ဆိုရင် အခုအခမ်းအနားကို တက်ရောက်လာတဲ့အခါမှာ ပညာရေးဝန်ကြီးဌာနတင် မဟုတ်ဘူး။ ကျန်းမာရေးဝန်ကြီးဌာနလည်း ပါပါတယ်။ ပတ်ဝန်းကျင်ထိန်းသိမ်းရေးဝန်ကြီးဌာနလည်း ပါပါတယ်။ ပညာရေးဟာ ဘယ်လောက်ကျယ်ပြန့်သလဲဆိုတာ ပြတာပါ။ ပညာရေးဆိုတာ ကျန်းမာရေးရော၊ ပတ်ဝန်းကျင်ထိန်းသိမ်း ရေးရော ဆက်စပ်နေတယ်။ ဒီဟာတွေအားလုံးစုပေါင်းရင် ကျွန်မတို့နိုင်ငံ တစ်နိုင်ငံလုံးရဲ့ တိုးတက်ရေးပဲဖြစ်ပါတယ်။ ဒါကြောင့် တက်ရောက်လာတဲ့ မိတ်ဆွေတွေအားလုံးကို ဧည့်သည်တော်တွေအားလုံးကို ထပ်လောင်းပြီး ကျေးဇူး

တင်တယ်လို့ပြောကြားရင်း ကျွန်မတို့နိုင်ငံရဲ့ ဖွံ့ဖြိုးတိုးတက် ရေး၊ ကျွန်မတို့နိုင်ငံရဲ့ ပညာထွန်းကားရေးအတွက် ဝိုင်းဝန်းပြီး ဆက်လက်ကူညီကြပါလို့ ကျွန်မအနေနဲ့ မေတ္တာရပ်ခံချင်ပါ တယ်။ ကျေးဇူးတင်ပါတယ်”ဟု ပြောကြားသည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဂျပန်နိုင်ငံ ဝန်ကြီးချုပ်၏ဇနီးနှင့် ရန်ကုန်တိုင်းဒေသကြီးဝန်ကြီးချုပ် ဦးမြိုးမင်းသိန်းတို့က SHIN RAI INTERNATIONAL VOCATIONAL INSTITUTE ဆောက်လုပ်မည့်မြေနေရာတွင် ပန္နက်တင်ပေးကြသည်။

ယင်းနောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဂျပန်နိုင်ငံဝန်ကြီးချုပ်၏ဇနီး၊ ပြည်ထောင်စုဝန်ကြီးများ၊ တိုင်းဒေသကြီးဝန်ကြီးချုပ်၊ ဂျပန် သံအမတ်ကြီးနှင့် အခမ်းအနားသို့ တက်ရောက်လာသူ များသည် စုပေါင်းမှတ်တမ်းတင်ဓာတ်ပုံရိုက်သည်။

ဆက်လက်၍ အမှတ်တရသစ်ပင်စိုက်ပျိုးခြင်း အခမ်း အနားကိုကျင်းပရာ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က သရက်ပင်၊ ဂျပန်နိုင်ငံ ဝန်ကြီးချုပ်၏ဇနီးက ချယ်ရီပင်၊ ပြည်ထောင်စုဝန်ကြီး ဒေါက်တာမျိုးသိမ်းကြီးက ကံ့ကော်ပင်၊ ရန်ကုန်တိုင်းဒေသကြီး ဝန်ကြီးချုပ် ဦးမြိုးမင်းသိန်းက ကံ့ကော်ပင်နှင့် SHIN RAI ကုမ္ပဏီမှ Mr. Yoshie က ချယ်ရီပင်တို့ကို သတ်မှတ်နေရာ အသီးသီးတွင် စိုက်ပျိုးပေးကြသည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဂျပန်နိုင်ငံဝန်ကြီးချုပ်၏ ဇနီး တို့သည် နားနေဆောင်၌ သီးခြားတွေ့ဆုံဆွေးနွေးပြီး မှတ်တမ်းတင်ဓာတ်ပုံရိုက်သည်။

အဆိုပါ SHIN RAI INTERNATIONAL VOCATIONAL INSTITUTE စီမံကိန်းကို ရန်ကုန်တိုင်းဒေသကြီး ဒဂုံမြို့သစ် (တောင်ပိုင်း)မြို့နယ် လေးဒေါင့်ကန်(တောင်ပိုင်း)ရပ်ကွက်ရှိ တွင်းအမှတ်(၁၁၀၂ A) တော်ခရားကွင်း-ဦးပိုင်အမှတ် (၃၃/၃၉+၄၀)မြေဧရိယာ (၂၃ ဒသမ ၅)ဧကပေါ်တွင် Phase -1၊ Phase-2၊ Phase-3 အပိုင်း သုံးပိုင်းခွဲကာ အကောင်အထည်ဖော် တည်ဆောက်သွားမည်ဖြစ်ပြီး စီမံကိန်းကနဦး အနေဖြင့် Phase -1 ကို ၂၀၂၀ ပြည့်နှစ် အစပိုင်းမှစတင်ကာ အကောင်အထည်ဖော် ဆောင်ရွက်သွားမည်ဖြစ်သည်။

ပညာသင်စေလွှတ်သွားမည်

သင်တန်းကျောင်းတွင် သင်ကြားပေးမည့် ဆရာ ဆရာမ များအား ဖင်လန်နိုင်ငံသို့ ပညာသင်စေလွှတ်သွားမည်ဖြစ်ပြီး အဆိုပါသင်တန်းကျောင်းတွင် တက်ရောက်သင်ယူကြမည့် ကျောင်းသားများကိုလည်း ဖင်လန်နိုင်ငံမှ Certificate ပေးအပ်သွားမည်ဖြစ်သည်။ အဆိုပါသင်တန်းကျောင်းသို့ တက်ရောက်ရန် ကျောင်းသားများလက်ခံရာတွင် တိုင်းရင်း သားဒေသများမှ ကျောင်းသားများကို ဦးစားပေးခေါ်ယူသွား မည်ဖြစ်ပြီး အခြားတိုင်းဒေသကြီးနှင့် ပြည်နယ်များမှ ကျောင်းသားများကိုလည်း လက်ခံသွားမည်ဖြစ်ကြောင်း သိရသည်။

သတင်းစဉ်



SHIN RAI INTERNATIONAL VOCATIONAL INSTITUTE ပုံစံငယ်ကို တွေ့ရစဉ်။

(၇၂)နှစ်မြောက် လွတ်လပ်ရေးနေ့အကြိုဂုဏ်ပြုဆောင်းပါး

လွတ်လပ်သောပြည်ထောင်စုမှသည် ငြိမ်းချမ်းသော ဒီမိုကရေစီဖက်ဒရယ်ပြည်ထောင်စုဆီသို့

Dr. အောင်အောင်မင်း(ပါမောက္ခချုပ်- ငြိမ်း)

(၁)
၂၀၂၀ ပြည့်နှစ် ဇန်နဝါရီလ ၄ ရက်နေ့ဆိုရင် ကျွန်တော်တို့ရဲ့ ပြည်ထောင်စုသမ္မတမြန်မာနိုင်ငံတော်ကြီး လွတ်လပ်ရေး ရရှိခဲ့တာ (၇၂) နှစ်ပြည့်တော့မှာ ဖြစ်ပါတယ်။ ဗိုလ်ချုပ် အောင်ဆန်းခေါင်းဆောင်တဲ့ အမျိုးသားခေါင်းဆောင်ကြီး များရဲ့ ဦးဆောင်ကြိုးပမ်းမှုနောက်မှာ တိုင်းရင်းသား ပြည်သူတစ်ရပ်လုံး ဥမကွဲ သိုက်မပျက် စည်းလုံးညီညွတ်စွာ နယ်ချဲ့နဲ့ဖက်ဆစ်တွေကို တော်လှန်ခဲ့လို့ မြန်မာ့လွတ်လပ် ရေး အရယူနိုင်ခဲ့တာပါ။

လွတ်လပ်ရေးရပြီးနောက်ပိုင်း မြန်မာနိုင်ငံဟာ လွတ်လပ်ရေးရပြီးနောက်ပိုင်း ဒီမိုကရေစီစနစ်ကို အကောင်အထည်ဖော်တဲ့ အချုပ် အခြာအာဏာပိုင်နိုင်ငံတစ်ခုအဖြစ် ကမ္ဘာ့အလယ်မှာ ထည့်ဝါစွာ ရပ်တည်နိုင်ခဲ့ပါတယ်။ ဒီမိုကရေစီစနစ် အကောင်အထည်ပေါ်လာခြင်းဟာလည်း လွတ်လပ်ရေးရဲ့ အနှစ်သာရကို လက်တွေ့ဖော်ဆောင်နိုင်ခဲ့ခြင်းကြောင့် ပါ။ သို့သော်လည်း ၁၉၆၂ ခုနှစ်မှ ၂၀၁၀ ပြည့်နှစ်အထိ နှစ်ပေါင်း ၅၀ နီးပါး ဒီမိုကရေစီရဲ့အနှစ်သာရ ပျောက် ဆုံးပြီး နိုင်ငံနဲ့လူမျိုးလည်း ဒုက္ခနွယ်မှာနစ်ခဲ့ရပြန်ပါတယ်။ တိုင်းပြည်ရဲ့စီးပွားရေး၊ ပညာရေးနဲ့ လူမှုရေး စသည်တို့ မှာလည်း အားနည်းချည့်နဲ့ခဲ့ပါတယ်။

(၂)
ပြည်ထောင်စုမြန်မာနိုင်ငံဟာ ပထဝီဝင်အနေ အထားအရ တရုတ်နဲ့အိန္ဒိယအင်အားကြီးနိုင်ငံ နှစ်နိုင်ငံ အကြားမှာ တည်ရှိတဲ့ နိုင်ငံတစ်နိုင်ငံပါ။ အရှေ့တောင် အာရှနဲ့ တောင်အာရှနိုင်ငံများအကြားမှာလည်း ပေါင်းကူး သဖွယ်ရပ်တည်နေတဲ့ မဟာဗျူဟာအရ အရေးပါတဲ့နိုင်ငံ ဖြစ်ပါတယ်။ ပြည်ထောင်စုသမ္မတမြန်မာနိုင်ငံဟာ အယူ ဝါဒ အမျိုးမျိုး၊ ယုံကြည်ကိုးကွယ်ရာ ဘာသာအဖွဲ့စုံတို့ ရှိကြသော တိုင်းရင်းသားလူမျိုးပေါင်းစုံဖြင့် ဖွဲ့စည်းထားတဲ့ နိုင်ငံပါ။ ဒီလိုမတူကွဲပြားတဲ့ ပြည်ထောင်စု တိုင်းရင်းသား လူမျိုး တစ်ရာကျော် စုစည်းနေထိုင်ကြပေမယ့် တစ်စိတ် တစ်ဝမ်းတည်း စည်းလုံးညီညွတ်စွာ ကိုလိုနီနယ်ချဲ့နဲ့ ဖက်ဆစ်ကို တော်လှန်ခဲ့ကြလို့ လွတ်လပ်တဲ့ အချုပ်အခြာ အာဏာပိုင် ပြည်ထောင်စုနိုင်ငံတော်ကို တည်ဆောက် နိုင်ခဲ့တာ သမိုင်းသက်သေပါ။

လွတ်လပ်ရေးရပြီးနောက်ပိုင်း ယုံကြည်မှုနဲ့ အယူဝါဒကွဲပြားမှုတွေကြောင့် ပြည်တွင်းမငြိမ်းချမ်းမှု အမွေဆိုးကို နှစ်ပေါင်း ၇၀ ကျော်ကြာမြင့်တဲ့ ယခုအချိန် အထိ ပြည်သူတွေခါးစည်းခံနေရဆဲပါ။ စာရေးသူတို့ ပြည်သူများအနေနဲ့ လွတ်လပ်ရေးရရှိပြီးချိန်မှသည် မျက်မှောက်ကာလအထိ ပြည်တွင်း ပြည်ပနိုင်ငံရေး အခြေအနေ အကြောင်းအရာအားလုံးကို မျက်ခြည်မပြတ် နားလည်သဘောပေါက်ထားဖို့ လိုပါတယ်။ ရှင်ကြီး ဝမ်းရော ရှင်ငယ်ဝမ်းပါဝင်ခဲ့ဖူးတဲ့ ကျွန်တော်တို့ ပြည်သူ တစ်ရပ်လုံးဟာ လက်ရှိနိုင်ငံခေါင်းဆောင်၏ ဦးဆောင်မှုနဲ့ လွတ်လပ်တဲ့ မိမိနိုင်ငံရဲ့ ရည်မှန်းချက်ပန်းတိုင် မပျောက် ပျက်အောင် ဝိုင်းဝန်းကြိုးပမ်းကြရမှာ အမျိုးသားရေး တာဝန် တစ်ရပ် ဖြစ်ပါတယ်။

နိုင်ငံတစ်နိုင်ငံဟာ လွတ်လပ်သော အချုပ်အခြာ အာဏာပိုင် နိုင်ငံတစ်နိုင်ငံ ဟုတ်၊ မဟုတ် အက်ဖြတ်ရာမှာ ဥပဒေပြုရေးအာဏာ၊ အုပ်ချုပ်ရေးအာဏာနဲ့ တရားစီရင်



၂၀၁၈ ခုနှစ် ဇူလိုင် ၁၆ ရက်က ကျင်းပသည့် ပြည်ထောင်စုငြိမ်းချမ်းရေးညီလာခံ - (၂၁) ရာစုပင်လုံ တတိယအစည်းအဝေးမှ အတည်ပြုထားသော သဘောတူညီချက်များကို တာဝန်ရှိသူများက လက်မှတ်ရေးထိုးကြစဉ်။

ရေး အာဏာတည်းဟူသော အချုပ်အခြာအာဏာ သုံးရပ်ကို အဲဒီနိုင်ငံက အပြည့်အဝကျင့်သုံးလိုက်နာနိုင်ခြင်း ရှိ၊ မရှိ ကြည့်ရမှာပါ။

လောကပါလ တရားများကို အခြေခံ စစ်မှန်လွတ်လပ်တဲ့ အချုပ်အခြာအာဏာပိုင် နိုင်ငံ တစ်နိုင်ငံမှာ ပြည်သူများရဲ့လွတ်လပ်စွာနေထိုင်၊ သွားလာ၊ လုပ်ကိုင်ခွင့်၊ လွတ်လပ်စွာ ပြောဆိုရေးသားခွင့်၊ ပြည်သူ တစ်ဦးချင်းရဲ့ ကိုယ်ပိုင်လွတ်လပ်ခွင့်စတာတွေ မရှိပြန်ရင် လည်း လွတ်လပ်ခွင့်မရှိတဲ့ အာဏာရှင်နိုင်ငံလို့ ဆိုရမှာပါ။ စစ်မှန်သော လွတ်လပ်တဲ့နိုင်ငံဆိုတာ လွတ်လပ်ခြင်း၊ တရားမျှတခြင်း၊ ညီမျှခြင်းတည်းဟူသော လောကပါလ တရားများကို အခြေခံပြီး လူသားအားလုံးရဲ့ ငြိမ်းချမ်း သာယာရေးကို တည်တံ့ခိုင်မြဲအောင် ထိန်းသိမ်းထားတဲ့ နိုင်ငံမျိုးဖြစ်ရပါမယ်။ ဒီအချက်ကို လွတ်လပ်ရေးအတွက် ဗိုလ်ချုပ်အောင်ဆန်း ဦးဆောင်ရေးဆွဲခဲ့တဲ့ ၁၉၄၇ ခုနှစ် ပြည်ထောင်စုသမ္မတမြန်မာနိုင်ငံတော် ဖွဲ့စည်းအုပ်ချုပ်ပုံ အခြေခံဥပဒေဒီဒီဒီနဲ့ မြန်မာနိုင်ငံလွတ်လပ်ရေးသမ္မတမြန် မာ အလေးပေးဖော်ပြခဲ့ပါတယ်။

(၃)
ယခုအချိန်မှာ လက်ရှိဒီမိုကရေစီအစိုးရဟာ ပြည်သူက ရွေးချယ်ထားတဲ့ ပြည်သူ့ကိုယ်စားလှယ်များနဲ့

ဥပဒေပြုရေးအာဏာ၊ အုပ်ချုပ်ရေးအာဏာ၊ တရားစီရင်ရေး အာဏာတို့ကို ပြည်သူတစ်ရပ်လုံးအတွက် လွတ်လပ်ခြင်း၊ ညီမျှခြင်း၊ မျှတခြင်းတွေဖော်ဆောင်ပေးနိုင်ဖို့ အားသွန် ကြိုးပမ်းဆောင်ရွက်နေပါတယ်။

အောင်မြင်စွာ ကျင်းပနိုင်ခဲ့ မြန်မာနိုင်ငံရဲ့ အဓိက လိုအပ်ချက်ဖြစ်တဲ့ ငြိမ်းချမ်း ရေးလုပ်ငန်းစဉ် အောင်မြင်ရေး၊ အမျိုးသားပြန်လည် သင့်မြတ်ရေးနဲ့ ဒီမိုကရေစီဖက်ဒရယ်ပြည်ထောင်စု ဖြစ်ပေါ်ရေးတို့ကို ကြိုးပမ်းတည်ဆောက်ရာမှာ အစိုးရ၊ တပ်မတော်၊ တိုင်းရင်းသားအဖွဲ့အစည်းများနဲ့ ပြည်သူ့ ကိုယ်စားလှယ်များ အပြန်အလှန်ယုံကြည်မှု၊ အပေးအယူ မျှတမှု၊ ပူးပေါင်းဆောင်ရွက်မှုတို့နဲ့ ဆောင်ရွက်ဖို့ အရေး ကြီးပါတယ်။ အဖွဲ့အစည်းတစ်ခုနဲ့တစ်ခုကြားမှာ စိတ်ရော ကိုယ်ပါ ညီညွတ်စွာနဲ့ စစ်မှန်တဲ့စေတနာ၊ ဖြူစင်တဲ့ စိတ်ရင်းထားကြဖို့ အထူးလိုအပ်နေချိန် ဖြစ်ပါတယ်။ အမျိုးသားပြန်လည်သင့်မြတ်ရေးနဲ့ ငြိမ်းချမ်းရေးအတွက် ပြည်ထောင်စုငြိမ်းချမ်းရေးညီလာခံ - (၂၁)ရာစု ပင်လုံ အစည်းအဝေးများ ကျင်းပခဲ့ပြီး တတိယအကြိမ်အထိ အောင်မြင်စွာ ကျင်းပနိုင်ခဲ့ပြီးပါပြီ။

ဝိုင်းဝန်းကြိုးပမ်းကြ အရေးအကြီးဆုံးအဓိကအချက်က နိုင်ငံတော်အစိုးရ တပ်မတော်နဲ့ တိုင်းရင်းသားအဖွဲ့အစည်း ညီအစ်ကို မောင်နှမများအကြား အပြန်အလှန်ညှိနှိုင်းရေးနဲ့ သင့်မြတ် ရေး ဖြစ်ပါတယ်။ အဆိုပါအင်အားစုများအကြားမှာ အပြန် အလှန်ခိုင်မာတဲ့ ယုံကြည်ချက်၊ မှန်ကန်တဲ့စေတနာ၊ မေတ္တာ များ၊ သည်းခံခြင်းတရားများနဲ့ ပိုမိုကောင်းမွန်တဲ့ အနာဂတ် ကို သံသယကင်းစင်စွာနဲ့ လက်တွဲမဖြုတ်စတမ်း သွေးစည်း ညီညွတ်သော စိတ်ဓာတ်ဖြင့် ဒီမိုကရေစီဖက်ဒရယ် ပြည်ထောင်စုပေါ်ပေါက်ရေး ဝိုင်းဝန်းကြိုးပမ်းကြဖို့ အရေးကြီးတဲ့ကာလ ဖြစ်ပါတယ်။

(၄)
အမျိုးသားစည်းလုံးညီညွတ်မှု တည်ဆောက်ရေးနဲ့ ဒီမိုကရေစီဖက်ဒရယ်ပြည်ထောင်စုတည်ဆောက်ရေး ဆိုတာ ခေါင်းနဲ့ပန်းလိုပါပဲ။ ထို့နည်းတူစွာ ဒီမိုကရေစီ ဖက်ဒရယ် ပြည်ထောင်စုတည်ထောင်ရေးနဲ့ ၂၀၀၈ ဖွဲ့စည်းပုံအခြေခံ ဥပဒေ ပြင်ဆင်ရေးဟာလည်း တစ်သားတည်းဖြစ်နေတဲ့

အမှန်တရားဆိုတာ လက်ခံရမှာပါ။ လက်ရှိ နိုင်ငံတော် အစိုးရအနေနဲ့ ငြိမ်းချမ်းရေးလုပ်ငန်းစဉ်များ အကောင် အထည်ဖော်ရာမှာ အခက်အခဲပြဿနာတွေ၊ သဘောထား အမြင်ကွာဟမှုတွေ၊ နိုင်ငံရေးအကျပ်အတည်းတွေ ကြုံတွေ့နေရတာ မှန်ပါတယ်။ သို့ပေမယ့် အနာဂတ် ဒီမိုကရေစီဖက်ဒရယ်ပြည်ထောင်စုအတွက် ဒီမိုကရေစီ နှင့်ဖက်ဒရယ်ဆိုင်ရာ အခြေခံမူ (၅၁)ချက်အထိ သဘော တူညီမှုရခဲ့ပြီး ပြည်ထောင်စု သဘောတူ စာချုပ်မှာလည်း ထည့်သွင်းချုပ်ဆိုနိုင်ခဲ့ပြီ ဖြစ်ပါတယ်။ ဒီသဘောတူ ညီချက်တွေဟာ အနာဂတ်ပြည်ထောင်စု တည်ဆောက် ရေးမှာ အခြေခံအုတ်မြစ်ကောင်းများ ဖြစ်လာမှာပါ။

အခိုင်အမာ ယုံကြည် မြန်မာ့လွတ်လပ်ရေး ကြိုးပမ်းစဉ်ကာလတုန်း ကလည်း ဗိုလ်ချုပ်အောင်ဆန်းခေါင်းဆောင်တဲ့ ဖဆပလ အဖွဲ့ချုပ်ကြီး ပေါ်ထွန်းခဲ့တယ်။ အဲဒီအဖွဲ့ချုပ်ကြီးအောက် မှာ အမျိုးသားရေးအင်အားစုများ စုစည်းမိခဲ့ကြတာပါ။ အဆိုပါ အမျိုးသားအင်အားစုများရဲ့ စုစည်းညီညွတ်မှု အင်အားရဲ့ အကျိုးရလဒ်အဖြစ် မြန်မာ့လွတ်လပ်ရေးကို ရယူနိုင်ခဲ့တာဖြစ်ပါတယ်။ ထိုနည်းတူစွာ ပြည်သူ့အစိုးရ ကလည်း တပ်မတော်၊ တိုင်းရင်းသား အဖွဲ့အစည်းများနဲ့ ဒီမိုကရေစီ အင်အားစုများကို စုစည်းဦးဆောင်မှုပေးနိုင် လိမ့်မယ်လို့ ကျွန်တော်တို့ ပြည်သူတစ်ရပ်လုံးက အခိုင် အမာ ယုံကြည်ပါတယ်။

နိဂုံးချုပ်ရရင် လွတ်လပ်သော ပြည်ထောင်စုမှသည် ငြိမ်းချမ်းသာယာပြောသော ဒီမိုကရေစီဖက်ဒရယ် ပြည်ထောင်စုဆီသို့ ချီတက်ရာမှာ နိုင်ငံတော်အစိုးရ၏ ဦးဆောင်မှုနောက်မှာ ကျွန်တော်တို့ တိုင်းရင်းသား ပြည်သူတစ်ရပ်လုံးက ခိုင်မာတဲ့ ညီညွတ်မှု၊ စည်းလုံးမှု၊ သွေးစည်းမှု၊ မှန်ကန်တဲ့ စိတ်ရင်းစေတနာများနဲ့ လက်တွဲ မဖြုတ်စတမ်း ကြိုးပမ်းသွားကြပါဖို့လို့ အလေးအနက် တိုက်တွန်းအပ်ပါကြောင်း။ ။

မှီငြမ်း။ ။ ၁။ အယ်ဒီတာ့အာဘော် (၂၀၁၈) ခေတ်ရန် မဂ္ဂဇင်း၊ အမှတ်(၄၅) ဇန်နဝါရီ ၂၀၁၈ ။ အယ်ဒီတာ့အာဘော် (၂၀၁၉) ကြေးမုံ နေ့စဉ်၊ ၄.၁.၂၀၁၉

အရေးအကြီးဆုံးအဓိကအချက်က နိုင်ငံတော်အစိုးရ၊ တပ်မတော်နဲ့ တိုင်းရင်းသားအဖွဲ့အစည်း ညီအစ်ကို မောင်နှမများအကြား အပြန် အလှန်ညှိနှိုင်းရေးနဲ့ သင့်မြတ်ရေး ဖြစ်ပါတယ်။ အဆိုပါ အင်အားစု များအကြားမှာ အပြန်အလှန်ခိုင်မာတဲ့ ယုံကြည်ချက်၊ မှန်ကန်တဲ့ စေတနာ၊ မေတ္တာများ၊ သည်းခံခြင်းတရားများနဲ့ ပိုမို ကောင်းမွန်တဲ့ အနာဂတ်ကို သံသယကင်းစင်စွာနဲ့ လက်တွဲမဖြုတ်စတမ်း သွေးစည်း ညီညွတ်သောစိတ်ဓာတ်ဖြင့် ဒီမိုကရေစီ ဖက်ဒရယ်ပြည်ထောင်စု ပေါ်ပေါက်ရေး ဝိုင်းဝန်းကြိုးပမ်းကြဖို့ အရေးကြီးတဲ့ ကာလဖြစ်

မြန်မာဂန္ထဝင် အတွဲ(၁၀၀)စာစဉ် ဝတ္ထုရှည်အတွဲ (၄၊ ၅၊ ၆)စာအုပ်များ မိတ်ဆက်ခြင်းအခမ်းအနား ကျင်းပ

ရန်ကုန် ဒီဇင်ဘာ ၂၈
ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်က စီစဉ်ထုတ်ဝေမည့် မြန်မာဂန္ထဝင်အတွဲ(၁၀၀)စာစဉ် ဝတ္ထုရှည်အတွဲ (၄၊ ၅၊ ၆) စာအုပ်များ မိတ်ဆက်ခြင်းအခမ်းအနားကို ယနေ့ညနေ ၆ နာရီတွင် ရန်ကုန်မြို့ Sky Star ဟိုတယ်၌ ကျင်းပသည်။

တက်ရောက် အခမ်းအနားသို့ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်၊ ရန်ကုန် တိုင်းဒေသကြီးဝန်ကြီးချုပ် ဦးဖြိုးမင်းသိန်း၊ ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်း၊ ရန်ကုန်တိုင်းဒေသကြီး ရခိုင် တိုင်းရင်းသားလူမျိုးရေးရာဝန်ကြီး ဦးဇော်အေးမောင်၊ ပြည်သူ့လွှတ်တော်ကိုယ်စားလှယ် ဦးမြင့်လွင်၊ ပြန်ကြားရေးဝန်ကြီးဌာန အမြဲတမ်း အတွင်းဝန်နှင့် ဌာနဆိုင်ရာ အကြီးအကဲများ၊ မြန်မာဂန္ထဝင်အတွဲ (၁၀၀) စာစဉ်ထုတ်ဝေရေး ကော်မတီဝင်များ၊ စာစဉ်မိတ်ဆက်နိဒါန်းရေးပေး ခဲ့ကြသော ပညာရှင်ကြီးများနှင့် တည်းဖြတ် ပေးခဲ့သော ပညာရှင်ကြီးများ၊ စာစဉ်သုံးတွဲတွင် ပါဝင်သည့် စာရေးဆရာကြီးများ၏မိသားစုဝင် များ၊ စာပေပညာရှင်များနှင့် ဖိတ်ကြားထားသော

ဧည့်သည်တော်များ တက်ရောက်ကြသည်။ အခမ်းအနားတွင် ပြည်ထောင်စုဝန်ကြီး ဒေါက်တာဖေမြင့်က အဖွင့်အမှာစကား ပြောကြားသည်။ ယင်းနောက် မြန်မာဂန္ထဝင်အတွဲ(၁၀၀) စာစဉ်ထုတ်ဝေရေးကော်မတီ ဒုတိယဥက္ကဋ္ဌ ဒေါက်တာခင်အေး (မောင်ခင်မင်-နေဖြူ) က ဝတ္ထုရှည်အတွဲ(၄၊ ၅၊ ၆)နှင့်ပတ်သက်၍ စာစဉ် မိတ်ဆက်စကား ပြောကြားသည်။ ထို့နောက် ပြည်ထောင်စုဝန်ကြီး ဒေါက်တာ ဖေမြင့်က စာအုပ်သုံးအုပ်တွင် စာစဉ်မိတ်ဆက် နိဒါန်းရေးပေးခဲ့ကြသည့် ပညာရှင်ကြီးများနှင့် တည်းဖြတ်ပေးခဲ့ကြသည့် ပညာရှင်ကြီးများ အတွက် ဂုဏ်ပြုလက်ဆောင်ချီးမြှင့်ရာ ပညာရှင် ကြီးများကိုယ်စား ဆရာဦးမော်လင်း(မိုးဇံ)က လက်ခံရယူသည်။ ညာဏ်ပူဇော်ခများ ပေးအပ် ယင်းနောက် ဒုတိယဝန်ကြီး ဦးအောင်လှ ထွန်းက ဝတ္ထုရှည်အတွဲ(၄) “တပင်ရွှေထီး” စာအုပ်ရေးသားသူ ဆရာကြီးလယ်တီပုဏ္ဏိတ ဦးမောင်ကြီး၏ မူပိုင်ခွင့်ဆက်ခံသူ တူဖြစ်သူ ဆရာဦးမြင့်ဦး (မောင်သင်းခိုင်-ယုဦးမနား)၊ ဝတ္ထုရှည်အတွဲ(၅)တွင်ပါဝင်သည့် “နားခံတော်”



ပြည်ထောင်စုဝန်ကြီး ဒေါက်တာဖေမြင့် မြန်မာဂန္ထဝင်အတွဲ(၁၀၀)စာစဉ် ဝတ္ထုရှည်အတွဲ (၄၊ ၅၊ ၆) စာအုပ်များ မိတ်ဆက်ခြင်းအခမ်းအနားတွင် အမှာစကားပြောကြားစဉ်။

စာအုပ်ရေးသားသူ ဆရာကြီးရွှေစကြာ ဦးစိုးမြင့်၏ မူပိုင်ခွင့်ဆက်ခံသူကိုယ်စား ဆရာ ဦးကြည်ဝင်း(လောကအမွန်)နှင့် ဝတ္ထုရှည်အတွဲ (၅)တွင်ပါဝင်သည့် “ကောလိပ်ကျောင်းသား” စာအုပ်ရေးသားသူ ဆရာကြီးဇေန၏ မူပိုင်ခွင့် ဆက်ခံသူများကိုယ်စား ဆရာကြီးဇေန၏သမီး

များအား မူပိုင်ခွင့်ညာဏ်ပူဇော်ခများ ပေးအပ် ချီးမြှင့်သည်။ ဆက်လက်၍ အမြဲတမ်းအတွင်းဝန် ဦးမျိုးမြင့်မောင်က ဝတ္ထုရှည်အတွဲ(၆)တွင် ပါဝင်သည့် “တို့မေမေ” စာအုပ် ရေးသားသူ ဆရာကြီးမဟာဆွေ၏ မူပိုင်ခွင့်ထိန်းသိမ်းရေး

အဖွဲ့ဝင်ဆရာမမိဝင်း (ကံကော်ဝတ်ရည်စာပေ တိုက်) နှင့် ဝတ္ထုရှည်အတွဲ(၆)တွင်ပါဝင်သည့် “ပန်းသာမစာဉ်”စာအုပ်ရေးသားသူ ဆရာကြီး သခင်ဘသောင်း၏ မူပိုင်ခွင့်ဆက်ခံသူ သမီး ဖြစ်သူ ဒေါ်သစ်သစ်သောင်းအား မူပိုင်ခွင့် ညာဏ်ပူဇော်ခများ ပေးအပ်ချီးမြှင့်သည်။



ပြည်ထောင်စုဝန်ကြီး ဒေါက်တာဖေမြင့်က စာအုပ်သုံးအုပ်တွင် စာစဉ်မိတ်ဆက် နိဒါန်းရေး ပေးခဲ့ကြသည့် ပညာရှင်ကြီးများနှင့် တည်းဖြတ်ပေးခဲ့ကြသည့် ပညာရှင်ကြီးများအတွက် ဂုဏ်ပြုလက်ဆောင်ချီးမြှင့်ရာ ပညာရှင်ကြီးများကိုယ်စား ဆရာဦးမော်လင်း(မိုးဇံ) လက်ခံရယူစဉ်။

တည်ခင်းဧည့်ခံ ထို့နောက် တက်ရောက်လာကြသူများအား ပြည်ထောင်စုဝန်ကြီးက ညစာစားပွဲဖြင့် တည်ခင်းဧည့်ခံခဲ့သည်။ မြန်မာဂန္ထဝင်အတွဲ(၁၀၀)စာစဉ်ဝတ္ထုရှည် အတွဲ (၄)တွင် လယ်တီပုဏ္ဏိတဦးမောင်ကြီး ရေးသားသည့် “တပင်ရွှေထီး”(၁၉၂၄)၊ စာစဉ် ဝတ္ထုရှည်အတွဲ (၅) တွင် ဝတ္ထုရှည်နှစ်အုပ် ပါဝင်ပြီး ရွှေစကြာဦးစိုးမြင့် ရေးသားသည့် “နားခံတော်”စာအုပ်(၁၉၂၃) နှင့် ဇေန၏ “ကောလိပ်ကျောင်းသား”စာအုပ်(၁၉၃၇)၊ ဝတ္ထု ရှည်အတွဲ (၆) တွင် ဝတ္ထုရှည်နှစ်အုပ် ပါဝင်ပြီး မဟာဆွေရေးသားသည့် “တို့မေမေ” (၁၉၃၆) နှင့် သခင်ဘသောင်း၏ “ပန်းသာမစာဉ်”စာအုပ် (၁၉၃၆) တို့ ပါဝင်သည်။ သတင်းစဉ် ဒုတိယဝန်ကြီး ဦးအောင်လှထွန်းက ဝတ္ထုရှည် အတွဲ(၅)တွင်ပါဝင်သည့် “နားခံတော်”စာအုပ် ရေးသားသူ ဆရာကြီး ရွှေစကြာဦးစိုးမြင့်၏ မူပိုင်ခွင့်ဆက်ခံသူကိုယ်စား ဆရာဦးကြည်ဝင်း (လောကအမွန်)အား မူပိုင်ခွင့်ညာဏ်ပူဇော်ခ ချီးမြှင့်စဉ်။

မြန်မာနိုင်ငံစာဆိုတော်နေ့အထိမ်းအမှတ် သက်ကြီးစာပေပညာရှင်များ ကန်တော့ပွဲအခမ်းအနား ကျင်းပ

ရန်ကုန် ဒီဇင်ဘာ ၂၈
မြန်မာနိုင်ငံ စာရေးဆရာအသင်းက ကြီးမှူးကျင်းပသည့် မြန်မာနိုင်ငံစာဆို တော်နေ့အထိမ်းအမှတ် သက်ကြီး စာပေပညာရှင်ကြီးများအား ကန်တော့ ပွဲအခမ်းအနားကို ယနေ့ နံနက် ၉ နာရီ က ရန်ကုန်မြို့တော်ခန်းမ၌ကျင်းပရာ စာရေးဆရာ ဆရာမများနှင့် စာပေ မိသားစုဝင်များ၊ စာပေချစ်မြတ်နိုးသူ များ တက်ရောက်ကြသည်။ မုဒိတာစကားပြောကြား အခမ်းအနားတွင် မြန်မာနိုင်ငံ စာရေးဆရာအသင်းဥက္ကဋ္ဌ ဦးကျော်ဝင်း (မနုဿကျော်ဝင်း)က နှုတ်ခွန်းဆက် အမှာစကားပြောကြားပြီး တက်ရောက် ချီးမြှင့်လာကြသော ဧည့်သည်တော်များ ကိုယ်စား ရန်ကုန်တိုင်းစစ်ဌာနချုပ် တိုင်းစီးဌာနမှူးကြီး ဗိုလ်မှူးကြီး

သန်းထူးဇော်က မုဒိတာစကား ပြောကြားသည်။ ထို့နောက် သက်ကြီးစာပေပညာရှင် များအား လှူဒါန်းကြသည့် အလှူရှင် များစာရင်းကို မြန်မာနိုင်ငံစာရေးဆရာ အသင်း၊ ဘဏ္ဍာငွေရှာဖွေရေးလုပ်ငန်း ကော်မတီဥက္ကဋ္ဌ ဦးအုန်းမောင် (မြင်းပူ မောင်နိုင်မိုး)က ဖတ်ကြားတင်ပြသည်။ အလှူငွေများ ပေးအပ် ဆက်လက်၍ တက်ရောက်လာကြ သူများက ကန်တော့ခံသက်ကြီးစာပေ ပညာရှင်ကြီးများအား ကန်တော့ချီး ဖြင့် ကန်တော့ကြကာ တာဝန်ရှိသူများ က ကန်တော့ခံသက်ကြီးစာပေပညာ ရှင်ကြီးများအား ကန်တော့ခံပစ္စည်းနှင့် အလှူငွေများ ပေးအပ်ကြသည်။ ယင်းနောက် ကန်တော့ခံသက်ကြီး စာပေပညာရှင်ကြီးများ ကိုယ်စား

စာရေးဆရာကြီး ဦးထွန်းရီ(ထွန်းရီ- ရှေးဟောင်းသုတေသီ)က ဩဝါဒစကား ပြန်လည်ပြောကြားသည်။

မြန်မာနိုင်ငံစာဆိုတော်နေ့အထိမ်း အမှတ်အတွက် အလှူရှင်များက ငွေသားအလှူနှင့် ပစ္စည်းအလှူ

စုစုပေါင်းတန်ဖိုးငွေကျပ် ၆၀၅၆၀၀၀ လှူဒါန်းခဲ့ကြောင်း သိရသည်။ သတင်း - မွန်ဦးနဒီ၊ စာတိုပုံ - ရဲထွဋ်



မြန်မာ့ပင်လယ်ပြင် အခြေအနေ

နေပြည်တော် ဒီဇင်ဘာ ၂၈
လှိုင်းအသင့်အတင့်ရှိမည်။ လှိုင်း အမြင့်မှာ မြန်မာ့ကမ်းရိုးတန်း တစ်လျှောက်နှင့် ကမ်းလွန်ပင်လယ် ပြင်တို့တွင် ငါးပေမှ ရှစ်ပေခန့် ရှိနိုင် သည်။
မိုး/လေ

နောက်နှစ်ရက်အတွက် ခန့်မှန်းချက်

နေပြည်တော် ဒီဇင်ဘာ ၂၈
ရှမ်းပြည်နယ် (တောင်ပိုင်းနှင့် အရှေ့ပိုင်း)၊ ကယားပြည်နယ်၊ ကရင်ပြည်နယ်နှင့် မွန်ပြည်နယ် တို့တွင် နေရာကွက်ကွား မိုးရွာနိုင် သည်။
မိုး/လေ

ပြည်တွင်းရေးရာ

ဝန်ထမ်းများအားလုံးသည် နိုင်ငံတော်အစိုးရ၏ အုပ်ချုပ်ရေးယန္တရားတည်ငြိမ်ခိုင်မာအောင်၊ ထိရောက်ပျံ့နှံ့အောင် သစ္စာရှိရှိ တာဝန်ထမ်းဆောင်ကြရန်လို

နေပြည်တော် ဒီဇင်ဘာ ၂၈

ပြည်ထောင်စုအစိုးရအဖွဲ့ရုံးဝန်ကြီးဌာန နှစ်ပတ်လည်နေ့အခမ်းအနားကို ယနေ့ည ၆ နာရီခွဲတွင် နေပြည်တော်ရှိ သင်္ဂဟတိုက်၌ ကျင်းပသည်။

အခမ်းအနားသို့ ပြည်ထောင်စုအစိုးရအဖွဲ့ရုံးဝန်ကြီးဌာန ပြည်ထောင်စုဝန်ကြီး ဦးမင်းသူ၊ ဒုတိယဝန်ကြီး ဦးတင်မြင့်၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ နေပြည်တော်ကောင်စီနယ်မြေတိုင်းဒေသကြီးနှင့် ပြည်နယ်အုပ်ချုပ်ရေးမှူးများ၊ အကြံပေးအဖွဲ့ဝင်များ၊ ညွှန်ကြားရေးမှူးများ၊ အရာထမ်း၊ အမှုထမ်းများ၊ ဆရာဝန်ထမ်းများနှင့် ဝန်ထမ်းဟောင်းများ တက်ရောက်ကြသည်။

နှစ်ပတ်လည်နေ့အဖြစ် သတ်မှတ်

အခမ်းအနားတွင် ပြည်ထောင်စုဝန်ကြီး ဦးမင်းသူက ပြည်ထောင်စုအစိုးရအဖွဲ့ရုံး ဝန်ကြီးဌာနကို ၂၀၁၇ ခုနှစ် ဇူလိုင်လ ၂၃ ရက်တွင် စတင်ဖွဲ့စည်းခဲ့ခြင်းဖြစ်သော်လည်း မိမိတို့နိုင်ငံတော်အစိုးရ၏ မူဝါဒဖြစ်သည့် ဒီမိုကရေစီဖက်ဒရယ်ပြည်ထောင်စုစနစ်ကို ထူထောင်ရာတွင် လိုက်လျောညီထွေဖြစ်အောင် အုပ်ချုပ်မှုပြုပြင်ပြောင်းလဲရေးလုပ်ငန်းစဉ်များ ဆောင်ရွက်နိုင်ရန် လိုအပ်လာပါကြောင်း၊ ထို့ကြောင့် ပြည်ထောင်စုအစိုးရအဖွဲ့၏ ရုံးလုပ်ငန်းတာဝန်များကို တာဝန်ယူဆောင်ရွက်နေသည့် အစိုးရအဖွဲ့ရုံးနှင့် တိုင်းဒေသကြီး / ပြည်နယ်အစိုးရအဖွဲ့များ၏ ရုံးလုပ်ငန်းတာဝန်များကို တာဝန်ယူဆောင်ရွက်နေသည့် အထွေထွေအုပ်ချုပ်ရေးဦးစီးဌာန ဌာနနှစ်ခုလုံးကို ပြည်ထောင်စုအစိုးရအဖွဲ့ရုံးဝန်ကြီးဌာန လက်အောက်တွင် ထည့်သွင်းဖွဲ့စည်းခဲ့သည့် ၂၀၁၈ ခုနှစ် ဒီဇင်ဘာ ၂၈ ရက်ကို ပြည်ထောင်စုအစိုးရအဖွဲ့ရုံးဝန်ကြီးဌာန၏ နှစ်ပတ်လည်နေ့အဖြစ် သတ်မှတ်ခဲ့ခြင်းဖြစ်ကြောင်းပါကြောင်း။

နိုင်ငံတော်၏အတိုင်ပင်ခံပုဂ္ဂိုလ်က ငြိမ်းချမ်းပြီးသာယာပြောသည့် ဒီမိုကရေစီဖက်ဒရယ်ပြည်ထောင်စုစနစ်ဖြစ်လာရန် ဖော်ဆောင်ရာတွင် "မြန်မာနိုင်ငံ၏ ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်း (MSDP)" ကို မူဘောင်တစ်ခုအဖြစ် ထားရှိဆောင်ရွက်ကြရန် လမ်းညွှန်ထားပြီး



ပြည်ထောင်စုဝန်ကြီး ဦးမင်းသူ ပြည်ထောင်စုအစိုးရအဖွဲ့ရုံးဝန်ကြီးဌာန နှစ်ပတ်လည်နေ့အခမ်းအနားတွင် အမှာစကားပြောကြားစဉ်။

ချက်ဆိုင်ရာ ပြန်လည်ဆန်းစစ်သုံးသပ်ရေးအဖွဲ့ (RRU-Regulatory Review Unit) နှင့် အုပ်ချုပ်စီမံပြုပြင်ပြောင်းလဲရေးအဖွဲ့ (MRU-Managerial Reform Unit)အဖွဲ့များ ဖွဲ့စည်းကာ ရေတို/ရေရှည်စီမံကိန်းများ ရေးဆွဲချမှတ်ပြီး ဆက်လက်အကောင်အထည်ဖော်ဆောင်ရွက်နေသည်ကို အသိပေးပြောကြားလိုပါကြောင်း။

ထို့ပြင် အထွေထွေအုပ်ချုပ်ရေးပြုပြင်ပြောင်းလဲရေးမူဘောင် (၂၀၁၉)အရ ၂၀၁၉ ခုနှစ်အကုန်တွင် အကောင်အထည်ဖော်ဆောင်ရွက်မည့် လုပ်ငန်းစဉ်များထဲက One State One Township စီမံကိန်းများကို တချို့မြို့နယ်များတွင် အောင်မြင်စွာ အကောင်အထည်ဖော်ဆောင်ရွက်နေသကဲ့သို့ ကျန်မြို့နယ်များတွင်လည်း စတင်အကောင်အထည်ဖော် ဆောင်ရွက်နေပြီဖြစ်ပါကြောင်း။

ပြည်သူကို ဗဟိုပြုဆောင်ရွက်

ထို့ပြင် ပြည်သူနှင့်အတူ (Together with the People)ဆိုသည့် ဆောင်ပုဒ်နှင့်အညီ အထွေထွေအုပ်ချုပ်ရေး ပြုပြင်ပြောင်းလဲရေးမူဘောင်ပါ လုပ်ငန်းစဉ်တစ်ခုဖြစ်သည့် မြို့နယ်အလိုက် ပြည်သူ့ကို ဗဟိုပြုဆောင်ရွက်မည့် Town Hall Meeting များကို ၂၀၂၀ ပြည့်နှစ် နှစ်ဆန်းပိုင်းတွင် အကောင်အထည်ဖော်ဆောင်ရွက်သည့်အခါတွင် အဓိကတာဝန်ရှိသည့် မြို့နယ်အုပ်ချုပ်ရေးမှူးများအနေဖြင့် သက်ဆိုင်ရာခရိုင်၊ တိုင်းဒေသကြီး/ ပြည်နယ်အုပ်ချုပ်ရေးမှူးများကတစ်ဆင့် တိုင်းဒေသကြီး/ပြည်နယ်အစိုးရအဖွဲ့ကို တင်ပြပြီး ဝန်ကြီးချုပ်များ၏ ကြီးကြပ်ပါဝင်မှုများနှင့်အတူ အကောင်အထည်ဖော် ဆောင်ရွက်သွားရမည်ဖြစ်ပါကြောင်း။

ယနေ့ အခမ်းအနားတွင် ဗဟိုဝန်ထမ်းတက္ကသိုလ်၊ အုပ်ချုပ်ရေးပညာဖွံ့ဖြိုးမှုသင်တန်းကျောင်း (IDA-Institute of Development Administration) များတွင် ဖွင့်လှစ်ခဲ့သည့် သင်တန်းများတွင် ထူးချွန်ဆုရဝန်ထမ်းများကို ဆုချီးမြှင့်သွားမည်ဖြစ်ပါကြောင်း၊ ထိုသို့ ဆုများချီးမြှင့်ခြင်းသည် ဝန်ထမ်းများ၏ကြိုးစားမှု၊ အရည်အသွေးပြည့်ဝမှုအပေါ် ဂုဏ်ပြုခြင်းဖြစ်သကဲ့သို့ တစ်ဦးချင်းကြိုးစားမှု၊ အရည်အသွေးပြည့်ဝမှုမူမူသည် အဖွဲ့အစည်းအလိုက် စွမ်းဆောင်ရည်ပြည့်ဝလာရန်အတွက် ရည်ရွယ်ပြီး ဂုဏ်ပြုထိုက်သူကို ဂုဏ်ပြုခြင်းပင်ဖြစ်ပါကြောင်း၊ သင်တန်းများတွင် ထူးချွန်သည့် သင်တန်းသား ဝန်ထမ်းများသည် ယခုကဲ့သို့ ဂုဏ်ပြုဆုချီးမြှင့်ခံရရုံသာမက ရာထူးတိုးမြှင့်ရေးတွင်လည်း အချက်တစ်ခုအနေဖြင့် ထည့်သွင်းစဉ်းစားသွားမည်ဖြစ်သည်ကို ပြောကြားလိုပါကြောင်း။

မိမိတို့ဝန်ကြီးဌာန ဝန်ကြီးရုံးနှင့် ဦးစီးဌာနများ၏ ရာထူးတိုးမြှင့်ရေးကိစ္စရပ်များကို နိုင်ငံဝန်ထမ်းဥပဒေ၊ နည်းဥပဒေများနှင့်အညီ ပွင့်လင်းမြင်သာမှုရှိရှိ မျှမျှတတ တတ်နိုင်သမျှကြိုးစား၍ ဆောင်ရွက်ပေးနေသည့်အပြင် အထွေထွေအုပ်ချုပ်ရေးဦးစီးဌာန ဝန်ထမ်းများ အပြောင်းအရွှေ့ကိစ္စရပ်များတွင် မူဝါဒအသစ်ချမှတ်၍ ဆောင်ရွက်နေပြီး ယင်းပြောင်းရွှေ့ရေးမူဝါဒများနှင့်အညီ ပွင့်လင်းမြင်သာမှုရှိအောင် ဝန်ကြီးဌာန Website၊ ဦးစီးဌာန Website များပေါ်တွင် လွှင့်တင်နိုင်ရေး စတင်ဆောင်ရွက်နေပြီဖြစ်ပါကြောင်း။

ဝန်ထမ်းများအားလုံးသည် နိုင်ငံတော်အစိုးရ၏ အုပ်ချုပ်ရေးယန္တရားတည်ငြိမ်ခိုင်မာအောင်၊ ထိရောက်ပျံ့နှံ့အောင် သစ္စာရှိရှိ တာဝန်ထမ်းဆောင်ကြရန်လိုပါကြောင်း၊ ပြည်သူအပေါ်သစ္စာရှိရန်၊ ပြည်သူတင်မြှောက်ထားသည့် အစိုးရအပေါ် သစ္စာရှိရန်နှင့် မိမိ၏ဝန်ထမ်းအဖွဲ့အစည်းအပေါ်တွင် သစ္စာရှိစွာ တာဝန်ထမ်းဆောင်ကြခြင်းအားဖြင့် မိမိတို့၏ နိုင်ငံဝန်ထမ်းဘဝကို တန်ဖိုးထားဂုဏ်ယူကြစေလိုကြောင်း ပြောကြားလိုပါကြောင်း။

မိမိတို့ဝန်ကြီးဌာနသည် ၂၀၁၉ ခုနှစ်ကစတင်ပြီး အသွင်သစ်၊ အမြင်သစ်၊ မျှော်မှန်းချက်အသစ်များဖြင့် ပြည်သူများအတွက် အကျိုးရှိမည့် အလွယ်တကူ သိမြင်နိုင်သည့် အပြောင်းအလဲများကို ဖန်တီးပေးရန် အခွင့်အလမ်းများကို စတင်နိုင်ခဲ့ပြီးဖြစ်ပါကြောင်း၊ မြောက်ဧရာဝတီရှိလာမည့် ၂၀၂၀ နှစ်သစ်တွင်လည်း ပြည်သူအကျိုးကို ထမ်းဆောင်နိုင်သည့် ပြည်သူနှင့်အတူ တစ်စိတ်တစ်ပိုင်းတည်း ရပ်တည်နိုင်သည့် ပြည်ထောင်စုအစိုးရအဖွဲ့ရုံး ဝန်ကြီးဌာနဖြစ်လာရန် အစိုးရအဖွဲ့ ရေးရာဌာနနှင့် အထွေထွေအုပ်ချုပ်ရေးဦးစီးဌာနတို့ပါ ဝန်ကြီးရုံးနှင့်

လက်တွဲညီညီ ပူးပေါင်းဆောင်ရွက်ရန် စိတ်ဓာတ်ခွန်အားအပြည့်ဖြင့် တာဝန်ကို ကျေပွန်အောင် ထမ်းဆောင်နိုင်ရန် တိုက်တွန်းပါကြောင်း၊ အပြုသဘောဆောင်သည့် အရွေ့တစ်ခုကို အစပြုပြီးဖြစ်သည့်အတွက် ရေရှည်စဉ်ဆက်မပြတ် စွဲစွဲမြဲမြဲ ဆက်လက်ဆောင်ရွက်သွားစေလိုကြောင်း ပြောကြားသည်။

ဂုဏ်ပြုဆုနှင့် ဂုဏ်ပြုမှတ်တမ်းလွှာများ ချီးမြှင့်

ထို့နောက် ပြည်ထောင်စုဝန်ကြီး ဦးမင်းသူက အုပ်ချုပ်ရေးပညာဖွံ့ဖြိုးမှုသင်တန်းကျောင်း (မင်္ဂလာဒုံ)၌ ဖွင့်လှစ်ခဲ့သည့် မြို့နယ်အုပ်ချုပ်ရေးမှူးများ လုပ်ငန်းစွမ်းဆောင်ရည်မြှင့်တင်ရေးသင်တန်းများတွင် ပထမဆုနှင့် ဒုတိယဆု ရရှိခဲ့ကြသူများနှင့် ဗဟိုဝန်ထမ်းတက္ကသိုလ်များ၌ ဖွင့်လှစ်ခဲ့သည့် သင်တန်းများတွင် စံပြုသင်တန်းသားဆုများရရှိခဲ့ကြသည့် ဝန်ထမ်းများအား ဂုဏ်ပြုဆုနှင့် ဂုဏ်ပြုမှတ်တမ်းလွှာများကို ပေးအပ်ချီးမြှင့်သည်။

ယင်းနောက် ဒုတိယဝန်ကြီး ဦးတင်မြင့်က အုပ်ချုပ်ရေးပညာဖွံ့ဖြိုးမှုသင်တန်းကျောင်း (မင်္ဂလာဒုံ)၌ ဖွင့်လှစ်ခဲ့သည့် ဒုတိယမြို့နယ်အုပ်ချုပ်ရေးမှူး၊ ဦးစီးအရာရှိနှင့် မြို့အုပ်ချုပ်ရေးမှူးများ လုပ်ငန်းစွမ်းဆောင်ရည်မြှင့်တင်ရေးသင်တန်းနှင့် စီမံခန့်ခွဲရေးဝန်ထမ်းအဆင့်(၁) လုပ်ငန်းခွင်ဝင်သင်တန်းများတွင် ပထမဆုနှင့် ဒုတိယဆုရရှိခဲ့ကြသူများအား ဂုဏ်ပြုဆုနှင့် ဂုဏ်ပြုမှတ်တမ်းလွှာများကို ပေးအပ်ချီးမြှင့်သည်။

ယင်းနောက် ပြည်ထောင်စုဝန်ကြီး၊ ဒုတိယဝန်ကြီး၊ အမြဲတမ်းအတွင်းဝန်နှင့်



ပြည်ထောင်စုဝန်ကြီး ဦးမင်းသူ စံပြုသင်တန်းသားဆုရရှိသူတစ်ဦးအား ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။

ဖြစ်ပါကြောင်း၊ ထို့ကြောင့် မိမိတို့ဝန်ကြီးဌာန၏ ပြုပြင်ပြောင်းလဲရေးလုပ်ငန်းစဉ်များကိုလည်း MSDP စီမံကိန်းနှင့် ချိတ်ဆက်ဆောင်ရွက်နိုင်ရေးအတွက် ရည်မှန်းချက်ထား အကောင်အထည်ဖော်နေခြင်း ဖြစ်ပါကြောင်း။

အဆိုပါ MSDP စီမံကိန်း၏ မဏ္ဍိုင်ကြီး(၃)ရပ်အနက် မဏ္ဍိုင်(၁)၏ ရည်မှန်းချက်တစ်ခုဖြစ်သည့် ကောင်းမွန်သောအုပ်ချုပ်မှု (Good Governance)ကို ဖော်ဆောင်နိုင်ရန်အတွက် အထွေထွေအုပ်ချုပ်ရေးဦးစီးဌာန ပြုပြင်ပြောင်းလဲရေးမူဘောင် (၂၀၁၉) ကိုလည်း ပြုပြင်ပြောင်းလဲရေးလုပ်ငန်းစဉ်(၃)ရပ်၊ နယ်ပယ်(၆)ခု၊ အသေးစိတ်လုပ်ငန်းစဉ်များနှင့် အချိန်မူဘောင်များ ရေးဆွဲသတ်မှတ်အတည်ပြုခဲ့ပြီးဖြစ်ပါကြောင်း။

အင်တိုက်အားတိုက် ပူးပေါင်းပါဝင်

ယင်းပြုပြင်ပြောင်းလဲရေးမူဘောင် (၂၀၁၉)ပါ လုပ်ငန်းစဉ်များကို အကောင်အထည်ဖော်ဆောင်ရွက်နိုင်ရန်အတွက်လည်း ဝန်ကြီးဌာနအကြံပေးအဖွဲ့ဝင်များ၊ အထွေထွေအုပ်ချုပ်ရေးဦးစီးဌာန ဝန်ထမ်းဟောင်းများ၊ နိုင်ငံတကာ မိတ်ဖက်အဖွဲ့အစည်းများနှင့် ဝန်ကြီးဌာနတာဝန်ရှိသူများ ပူးပေါင်းဆောင်ရွက်နေပြီဖြစ်သကဲ့သို့ အဓိကတာဝန်ရှိသည့် အထွေထွေအုပ်ချုပ်ရေးဦးစီးဌာန ဝန်ထမ်းအားလုံးကလည်း အင်တိုက်အားတိုက် ပူးပေါင်းပါဝင်ဆောင်ရွက်ကြရန် မိမိအနေဖြင့် အလေးအနက် တိုက်တွန်းပါကြောင်း။

ယခုကဲ့သို့ ပြည်ထောင်စုအစိုးရအဖွဲ့ရုံးဝန်ကြီးဌာန (၁)နှစ်ပြည့် နှစ်ပတ်လည်ရောက်သည့်အချိန်တွင် အသွင်သဏ္ဍာန် ပြုပြင်ပြောင်းလဲရေးလုပ်ငန်းစဉ်များကို (၆)လအတွင်း မျှော်မှန်းထားသကဲ့သို့ အကောင်အထည်ဖော် ဆောင်ရွက်နိုင်ခဲ့ပြီးဖြစ်ပါကြောင်း၊ အဓိကကျသည့် အနှစ်သာရပြုပြင်ပြောင်းလဲရေး လုပ်ငန်းစဉ်များကို အကောင်အထည်ဖော်ဆောင်ရွက်နိုင်ရန်အတွက် ဥပဒေပြဋ္ဌာန်းသတ်မှတ်



ဒုတိယဝန်ကြီး ဦးတင်မြင့် ပထမဆုရရှိသူတစ်ဦးအား ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။

ညွှန်ကြားရေးမှူးချုပ်တို့သည် ထူးချွန်ဆုရရှိကြသူများနှင့်လည်းကောင်း၊ ဒုတိယညွှန်ကြားရေးမှူးချုပ်များ၊ နေပြည်တော်ကောင်စီနယ်မြေ၊ တိုင်းဒေသကြီးနှင့် ပြည်နယ်အုပ်ချုပ်ရေးမှူးများ၊ အကြံပေးအဖွဲ့ဝင်များ၊ ဝန်ထမ်းဟောင်းများနှင့်လည်းကောင်း မှတ်တမ်းတင်ဓာတ်ပုံရိုက်ကြသည်။

ထို့နောက် ပြည်ထောင်စုဝန်ကြီး၊ ဒုတိယဝန်ကြီးနှင့် တာဝန်ရှိသူများနှင့် နှစ်ပတ်လည်နေ့ အခမ်းအနားသို့ တက်ရောက်လာကြသူများသည် ခေတ်အဆက်ဆက်အုပ်ချုပ်ရေး ပြုပြင်ပြောင်းလဲမှုမှတ်တမ်း Video နှင့် One State One Township စီမံကိန်းဆောင်ရွက်မှု မှတ်တမ်း Video တို့ကို ကြည့်ရှုကြသည်။ သတင်းစဉ်

(၇၂)ကြိမ်မြောက် တိပိဋကဓရ တိပိဋကကောဝိဒ ရွေးချယ်ရေးစာမေးပွဲ ဖွင့်ပွဲအခမ်းအနား ကျင်းပ

ရန်ကုန် ဒီဇင်ဘာ ၂၈

ပြည်ထောင်စုသမ္မတ မြန်မာနိုင်ငံတော် သာသနာရေးနှင့် ယဉ်ကျေးမှုဝန်ကြီးဌာန သာသနာရေးဦးစီးဌာနက ကြီးမှူးကျင်းပသည့် (၇၂)ကြိမ်မြောက် တိပိဋကဓရ တိပိဋက ကောဝိဒ ရွေးချယ်ရေးစာမေးပွဲ ဖွင့်ပွဲအခမ်းအနားကို ယနေ့နံနက် ၈ နာရီခွဲက ရန်ကုန်မြို့ ကမ္ဘာ့အေးကုန်းမြေရှိ ဝိဇယမင်္ဂလာဓမ္မသာသနာ့ကျောင်းတွင် ကျင်းပသည်။

တက်ရောက်

အခမ်းအနားသို့ နိုင်ငံတော်သံဃမဟာနာယကအဖွဲ့ဥက္ကဋ္ဌ မန္တလေးမြို့ ဗန်းမော်ကျောင်းတိုက်ဆရာတော် အဘိဓဇမဟာဂုဏ်ရတနာ အဘိဓဇအဂ္ဂမဟာသဒ္ဓမ္မဇောတိက ဒေါက်တာဘဒ္ဒန္တကုမာရာဘိဝံသ အမှူးပြုသော နိုင်ငံတော်သံဃမဟာနာယက ဆရာတော်ကြီးများ၊ တိပိဋကဓရ တိပိဋကကောဝိဒ ရွေးချယ်ရေးအဖွဲ့ ဆရာတော်ကြီးများနှင့် ဆရာတော်၊ သံဃာတော်များ ကြွရောက်တော်မူကြပြီး သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို ရန်ကုန်တိုင်းဒေသကြီး လူမှုရေးဝန်ကြီး ဦးနိုင်လင်း၊ ဌာနဆိုင်ရာအကြီးအကဲများနှင့် တာဝန်ရှိသူများ၊ အလှူရှင်များနှင့် ဖိတ်ကြားထားသူများ တက်ရောက်ကြသည်။

ရှေးဦးစွာ တိပိဋကဓရ တိပိဋကကောဝိဒ ရွေးချယ်ရေးအဖွဲ့ ဩဝါဒါစရိယ ဥက္ကဋ္ဌ လှိုင်သာယာမြို့နယ် သာသနာ့ဂုဏ်ရည်ကျောင်းတိုက်ဆရာတော် အဘိဓဇ မဟာဂုဏ်ရတနာ အဂ္ဂမဟာပဏ္ဍိတ ဘဒ္ဒန္တပည့်သာရာဘိဝံသထံမှ ပြည်ထောင်စုဝန်ကြီးနှင့် ဧည့်ပရိသတ်တို့က ငါးပါးသီလခံယူဆောင်တည်ကြပြီး ဆရာတော်၊ သံဃာတော်များက ပရိတ်တရားတော်များ ရွတ်ပွားချီးမြှင့်တော်မူကြသည်။

ထို့နောက် နိုင်ငံတော်သံဃမဟာနာယကအဖွဲ့ဥက္ကဋ္ဌ ဆရာတော်က သာရဏီယ ဩဝါဒကထာကို မြှောက်ကြားတော်မူပြီး ပြည်ထောင်စုဝန်ကြီးက သာသနာရေးဆိုင်ရာများကို လျှောက်ထားသည်။

ဆက်လက်၍ အလှူရှင်များက အလှူငွေနှင့် အလှူပစ္စည်းများကို ပေးအပ်လှူဒါန်းကြရာ ပြည်ထောင်စုဝန်ကြီး၊ တိုင်းဒေသကြီးဝန်ကြီးနှင့် တာဝန်ရှိသူများ



က လက်ခံကြပြီး ဂုဏ်ပြုတံခမ်းလွှာ ပြန်လည်ပေးအပ်ကြသည်။ ယင်းနောက် နိုင်ငံတော်သံဃမဟာနာယကအဖွဲ့ အကျိုးတော်ဆောင် သန်လျင်မြို့ မင်းကျောင်းပထမပြန်စာသင်တိုက် ဆရာတော် အဂ္ဂမဟာပဏ္ဍိတ အဂ္ဂမဟာသဒ္ဓမ္မဇောတိကဓဇ ဘဒ္ဒန္တစန္ဒိမာဘိဝံသထံမှ ဧည့်ပရိသတ်များက အနုမောဒနာတရား နာယူကြပြီး လှူဒါန်းမှုအစုစုတို့အတွက် ရေစက်သွန်းလောင်းအမှုပေးဝေကြသည်။

ပင့်လျှောက်

ထို့နောက် သာသနာရေးဦးစီးဌာန ဦးစီးအရာရှိ ဦးဆန်းမောင်က မဓ္မာသနပလ္လင်တော်များနှင့် ကနဏ္ဍဒဏ်ထီးဖြူတော်များကို အဘိဓဇကမန္တန်တော်ဖြင့် တာဝန်ပေးသွင်း၍ ပလ္လင်တော်များထက်သို့ သာသနာ့အာဇာနည်များအား ပင့်လျှောက်ပြီး ဖွင့်ပွဲအခမ်းအနားကို ရပ်သိမ်းလိုက်သည်။

မွန်းလွဲပိုင်းတွင် ကမ္ဘာ့အေးကုန်းမြေရှိ မဟာပါသာဏလိုဏ်ဂူ သိမ်တော်ကြီး၌ (၇၂)ကြိမ်မြောက် တိပိဋကဓရ တိပိဋကကောဝိဒ ရွေးချယ်ရေးစာမေးပွဲကို

ကျင်းပရာ ပြည်ထောင်စုဝန်ကြီးက တိပိဋကဓရ တိပိဋကကောဝိဒရွေးချယ်ရေးအဖွဲ့ ဩဝါဒါစရိယဆရာတော်ကြီးများ၊ စာထောက်စာမ ဆရာတော်များ၊ အာဂုံပြန်ဆိုနေသည့် သာသနာ့အာဇာနည်များအား ဖူးမြော်ကြည်ညိုပြီး နဝကမ္မအလှူငွေများ ဆက်ကပ်လှူဒါန်းသည်။

ပေါ်ထွန်းခဲ့

တိပိဋကဓရ တိပိဋကကောဝိဒ ရွေးချယ်ရေးစာမေးပွဲကြီးကို ၁၉၄၈ ခုနှစ်က စတင်ပြီး နှစ်စဉ်ပျက်ကျင်းပခဲ့ရာ ယခုနှစ်ဆိုလျှင် (၇၂)ကြိမ်အထိ ကျင်းပနိုင်ခဲ့ပြီးဖြစ်ကြောင်း၊ သက်တမ်း(၇၂)ကြိမ်အတွင်း ပိဋကသုံးပုံကို အာဂုံပြန်ဆိုခြင်းနှင့် သဘောရေးဖြေစာမေးပွဲ အပြည့်အစုံ ပြီးစီးအောင်မြင်သော သာသနာ့အာဇာနည်အရှင်သူမြတ် ၁၄ ပါး ပေါ်ထွန်းခဲ့ပြီးဖြစ်ကြောင်း သိရသည်။

အဆိုပါ စာမေးပွဲကြီးကို ယနေ့မှ ၂၀၂၁ ပြည့်နှစ် ဇန်နဝါရီ ၂၉ ရက်အထိ ၃၃ ရက်တိုင် ကျင်းပမည်ဖြစ်ပြီး ယနေ့ အာဂုံပြန်စာမေးပွဲတွင် သာသနာ့အာဇာနည် ၆၃ ပါး ကြွရောက်အာဂုံပြန်ဆိုကြကြောင်း သိရသည်။ သတင်းစဉ်

လူမှုရေးရာဖြစ်ရပ် စီမံခန့်ခွဲရေးစနစ်ဆိုင်ရာ လုပ်ငန်းအကောင်အထည်ဖော်ရေးအတွက် စံလုပ်ငန်းလမ်းညွှန် မိတ်ဆက်ခြင်းအခမ်းအနား ကျင်းပ

နေပြည်တော် ဒီဇင်ဘာ ၂၈

လူမှုရေးရာဖြစ်ရပ် စီမံခန့်ခွဲရေးစနစ်ဆိုင်ရာ လုပ်ငန်းအကောင်အထည်ဖော် ဆောင်ရွက်ရေးအတွက် စံလုပ်ငန်းလမ်းညွှန်မိတ်ဆက်ခြင်းအခမ်းအနားကို ယမန်နေ့ နံနက်ပိုင်းက နေပြည်တော် Hotel Max ၌ ကျင်းပသည်။

လိုအပ်ချက်များစွာရှိ

အခမ်းအနားတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးက မိမိတို့နိုင်ငံသည် ဖွံ့ဖြိုးဆဲနိုင်ငံဖြစ်ပြီး ပြည်သူများအတွက် ဖြည့်ဆည်းပေးရန် လိုအပ်ချက်များစွာရှိကြောင်း၊ သန့်ရှင်းသော သောက်သုံးရေရရှိရေး၊ လုံလောက်သော လျှပ်စစ်မီးရရှိရေး၊ ကောင်းမွန်သော လမ်းပန်းဆက်သွယ်ရေး၊ အားလုံးလက်လှမ်းမီသော ပညာရေး၊ ကျန်းမာရေးများရရှိရန် သက်ဆိုင်ရာဝန်ကြီးဌာနများက ပူးပေါင်းကြိုးပမ်းဆောင်ရွက်လျက်ရှိကြောင်း၊ ထိုလိုအပ်ချက်များကို အခြေခံ၍ ဆက်စပ်ဖြစ်ပေါ်လာသော လူမှုဒုက္ခများကို ပြည်သူများ ရင်ဆိုင်ကြုံတွေ့နေကြောင်း၊ ပြောင်းလဲလာသောခေတ်အခြေအနေနှင့် Social Media များကြောင့် အချို့သောကိစ္စများသည် ပိုမိုရှုပ်ထွေးလျက်ရှိကြောင်း၊ ပဋိပက္ခများအကြားတွင် ကလေးသူငယ်များ၊ အမျိုးသမီးများ၊ မသန်စွမ်းများနှင့် သက်ကြီးရွယ်အိုများ၏ လူမှုရေးရာဖြစ်ရပ်များကို စနစ်တကျဖြေရှင်းရန် လိုအပ်ကြောင်း။

မိမိတို့ဝန်ကြီးဌာနအနေဖြင့် လူမှုရေးရာဒုက္ခများနှင့် ပတ်သက်၍ မွေးစမှ သက်ကြီးရွယ်အိုအထိ လူမှုဒုက္ခခံစားနေရသောသူများ၊ သဘာဝဘေးနှင့် လူကြောင့်ဖြစ်သော



ဘေးဒဏ်များကြောင့် ဒုက္ခခံစားနေကြသူများအတွက် ပံ့ပိုးကူညီဖြေရှင်းပေးလျက်ရှိပါကြောင်း၊ လိုအပ်သော ပြန်လည်ထူထောင်ရေးလုပ်ငန်းများကိုလည်း ဆောင်ရွက်ပေးနေကြောင်း၊ ထိုကဲ့သို့ဆောင်ရွက်ရာတွင် မူဝါဒ၊ ဥပဒေများအပေါ် အခြေခံ၍ မဟာဗျူဟာများဖော်ဆောင်ပြီး လုပ်ငန်းစဉ်များ ချမှတ်ဆောင်ရွက်လျက်ရှိကြောင်း၊ လုပ်ငန်းစဉ်များကို လက်တွေ့အကောင်အထည်ဖော်ရာတွင် ဒုက္ခခံစားနေရသော ပြည်သူများ အကျိုးထိရောက်စွာ ဖြစ်ထွန်းစေရန် စံလုပ်ငန်းလမ်းညွှန်လိုအပ်ပါကြောင်း၊ ဝန်ကြီးဌာနအနေဖြင့် အမျိုးသားအဆင့် လူမှုကာကွယ်

စောင့်ရှောက်ရေး မဟာဗျူဟာစီမံချက်ကို ၂၀၁၄ ခုနှစ်က ချမှတ်ခဲ့ပြီး လူမှုရေးရာဖြစ်ရပ်စီမံခန့်ခွဲမှု လုပ်ငန်းလမ်းညွှန်ကို ၂၀၁၅ ခုနှစ်မှစ၍ ဆောင်ရွက်ခဲ့ပါကြောင်း။

ထပ်မံရေးဆွဲခဲ့

သို့သော်လည်း ကလေးသူငယ်များအတွက်သာ အဓိကထား၍ စံလုပ်ငန်းလမ်းညွှန်ကို ရေးဆွဲခဲ့ရာ ကျား၊ မရေးရာအပါအဝင် လူငယ်များနှင့်သက်ကြီးရွယ်အိုအထိ လူမှုဖြစ်ရပ်မျိုးစုံအတွက် ဘက်စုံလူမှုကာကွယ်စောင့်ရှောက်ရေးကို အကောင်အထည်ဖော်ရမည်ဖြစ်သဖြင့် ယခုစံလုပ်ငန်းလမ်းညွှန်အသစ်ကို ထပ်မံရေးဆွဲခဲ့ခြင်းဖြစ်ပါကြောင်း၊

လူ့ဘဝစက်ဝန်းတစ်လျှောက်လုံးကြုံတွေ့ရသော လူမှုဒုက္ခဖြစ်ရပ်များသည် များပြားပါကြောင်း၊ ဘက်စုံလူမှုကာကွယ်စောင့်ရှောက်ရေးလုပ်ငန်းဖြစ်သောကြောင့် ဌာနဆိုင်ရာများနှင့် ကဏ္ဍအသီးသီးရှိ အဖွဲ့အစည်းများ၏ တာဝန်ရှိသူတစ်ဦးချင်းက တာဝန်ယူမှု၊ တာဝန်ခံမှုဖြင့် ပူးပေါင်းဆောင်ရွက်ကြရန် လိုအပ်ပါကြောင်း၊ ယခုရေးဆွဲထားသည့် စံလုပ်ငန်းလမ်းညွှန်တွင် ချိတ်ဆက်ပူးပေါင်းဆောင်ရွက်အကောင်အထည်ဖော်ရန် လမ်းညွှန်ချက်များပါဝင်ကြောင်း၊ လုပ်ငန်းများကို လက်တွေ့အကောင်အထည်ဖော်ရာတွင် လူသားစွမ်းရည်မြင့်မားရန်လည်း လိုအပ်ပါကြောင်း၊ ထို့ကြောင့် ဝန်ကြီးဌာနက လူမှုရေးရာဖြစ်ရပ်စီမံခန့်ခွဲမှု Case Manager များကို မွေးထုတ်ပေးလျက်ရှိကြောင်း၊ မည်သည့်လုပ်ငန်းမဆို ကြီးကြပ်မှုလိုအပ်သည့်အတွက် လူမှုရေးရာဖြစ်ရပ် စီမံခန့်ခွဲကြီးကြပ်သူ Case Supervisor များကိုလည်း မွေးထုတ်ပေးလျက်ရှိကြောင်း၊ လူမှုအဖွဲ့အစည်းများ၊ NGO ၊ UN ၊ INGO များအားလုံး ပူးပေါင်းဆောင်ရွက်မှသာ လူမှုရေးရာဖြစ်ရပ် စီမံခန့်ခွဲရေးစနစ်ဆိုင်ရာ လုပ်ငန်းအကောင်အထည်ဖော်ရေး အောင်မြင်နိုင်မည်ဖြစ်ကြောင်း ပြောကြားသည်။

စုပေါင်းမှတ်တမ်းဓာတ်ပုံရိုက်

ထို့နောက် ပြည်ထောင်စုဝန်ကြီးသည် တက်ရောက်လာကြသော လူမှုအဖွဲ့အစည်းများ၊ နိုင်ငံတကာအဖွဲ့အစည်းများ၊ ကုလသမဂ္ဂအဖွဲ့အစည်းများရှိ ကိုယ်စားလှယ်များနှင့်အတူ စုပေါင်းမှတ်တမ်းဓာတ်ပုံရိုက်ကြသည်။

မိတ်ဆက်ဖြန့်ချိခဲ့သော လူမှုရေးရာဖြစ်ရပ်စီမံခန့်ခွဲရေးစနစ်ဆိုင်ရာ လုပ်ငန်းအကောင်အထည်ဖော်ဆောင်ရွက်ရေး စံလုပ်ငန်းလမ်းညွှန်စာအုပ်သည် ယနေ့မျက်မှောက်တွင် ကြိုတွေ့နေရသော လူမှုရေးထိခိုက်မှုများကို ဖြေရှင်းဆောင်ရွက်ရာတွင် အရေးပါပြီး နိုင်ငံတော်၏ လူမှုစီးပွား ပြုပြင်ပြောင်းလဲရေးလုပ်ငန်းစဉ်ကို အထောက်အကူပြုနိုင်မည်ဖြစ်ကြောင်း သိရသည်။ သတင်းစဉ်

ရန်ကုန် ဒီဇင်ဘာ ၂၈

မြန်မာ့လွတ်လပ်ရေးနေ့ကို ဂုဏ်ပြုသော အားဖြင့် နှစ်စဉ်ရုပ်ရှင်ပြပွဲအဖြစ် ကျင်းပလေ့ရှိသည့် မြန်မာ့လွတ်လပ်ရေးနေ့အထိမ်းအမှတ် လွတ်လပ်ရေးလှုပ်ရှားမှု နိုင်ငံတကာရုပ်ရှင် (မြန်မာနိုင်ငံပြပွဲ)အား တတိယအကြိမ်မြောက် ကျင်းပသည့်အနေဖြင့် ရန်ကုန်မြို့ ဝက်ပါလမ်းရှိ မြန်မာနိုင်ငံ ရုပ်ရှင်အစည်းအရုံး (MMPO) ရုပ်ရှင်ရုံ၌ ၂၀၂၁ ပြည့်နှစ် ဇန်နဝါရီ ၄ ရက် ညနေ ၃ နာရီခွဲတွင် ကျင်းပသွားမည်ဖြစ်ရာ ပြပွဲ၌ ပြသမည့် ရုပ်ရှင်ဇာတ်ကားများအား အခမဲ့ပြသသွားမည်ဖြစ်ကြောင်း ရုပ်ရှင်ပြပွဲကျင်းပရေးကော်မတီမှ သိရသည်။

တတိယအကြိမ် လွတ်လပ်ရေးလှုပ်ရှားမှု နိုင်ငံတကာရုပ်ရှင်ပွဲတော်(မြန်မာနိုင်ငံပြပွဲ)၌ မည်သူမဆိုစာရင်းပေး၍ အခမဲ့လာရောက်ကြည့်ရှုနိုင်

အဆိုပါရုပ်ရှင်ပွဲတော်အား မြန်မာနိုင်ငံ ရုပ်ရှင်အစည်းအရုံးနှင့် ကိုရီးယားနိုင်ငံ ဟန်အီး(Hangil)ဖောင်ဒေးရှင်းတို့က ပူးပေါင်း၍ ပြုလုပ်ခြင်းဖြစ်ပြီး ရုပ်ရှင်ပွဲတော်ကျင်းပရခြင်း ရည်ရွယ်ချက်မှာ မြန်မာ့လွတ်လပ်ရေးနေ့ကို ဂုဏ်ပြုခြင်းနှင့် မြန်မာ့လွတ်လပ်ရေးကြိုးပမ်းမှု နည်းတူ နိုင်ငံတကာမှ လွတ်လပ်ရေးကို ကြိုးပမ်းရယူခဲ့မှုအပေါ် လူငယ်များအနေဖြင့်

ရုပ်ရှင်အနုပညာကို ကြည့်ရှုကြခြင်းဖြင့် သိရှိနိုင်ကြစေရန်အတွက်ဂုဏ်ပြုကာ အခမဲ့ပြသခြင်းဖြစ်ကြောင်း သိရသည်။ ငါ့ညီငါ့မြေငါ့အမေ ဇန်နဝါရီ ၄ ရက်တွင်ကျင်းပမည့် တတိယအကြိမ် လွတ်လပ်ရေးလှုပ်ရှားမှု နိုင်ငံတကာရုပ်ရှင်(မြန်မာနိုင်ငံပြပွဲ)ဖွင့်ပွဲအပြီး ညနေ ၄ နာရီခွဲတွင် မြန်မာ့ရုပ်ရှင်လောက၌ အကယ်ဒမီဆု

ထားကြသည့် “ငါ့ညီငါ့မြေငါ့အမေ” (၁၉၇၂ ခုနှစ်ရိုက်) ရုပ်ရှင်ဇာတ်ကားနှင့် ဇန်နဝါရီ ၅ ရက်တွင် ကိုရီးယားနိုင်ငံ ဟန်အီးရုပ်သံသမိုင်းဖောင်ဒေးရှင်းမှ ယခုနှစ်အတွက် ရွေးချယ်ပေးသည့် ကိုရီးယားရုပ်ရှင်ဇာတ်ကားဖြစ်သော “The Tiger” ရုပ်ရှင်ဇာတ်ကားကို အများပြည်သူအတွက် အခမဲ့ပြသသွားမည်ဖြစ်သောကြောင့် ကြည့်ရှုလိုသော ရုပ်ရှင်ဇာတ်ကားကို လွတ်လပ်ရေးလှုပ်ရှားမှု နိုင်ငံတကာရုပ်ရှင် (မြန်မာနိုင်ငံပြပွဲ)၌ မည်သူမဆို စာရင်းပေးလာရောက်ကြည့်ရှုနိုင်ကြောင်း သိရသည်။ ပွင့်သစ္စာ

ပြည်တွင်းရေးရာ

ပြည်ထောင်စုဝန်ကြီး ဒေါက်တာဖေမြင့် မြန်မာနိုင်ငံဂီတအစည်းအရုံး(ဗဟို) အမှုဆောင်အဖွဲ့နှင့် တွေ့ဆုံဆွေးနွေး

နေပြည်တော် ဒီဇင်ဘာ ၂၈
ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်သည် မြန်မာနိုင်ငံ ဂီတအစည်းအရုံး(ဗဟို)အမှုဆောင်အဖွဲ့နှင့် ယနေ့နံနက်ပိုင်းတွင် မြန်မာ့အသံနှင့် ရုပ်မြင်သံကြား အစည်းအဝေးခန်းမ၌ တွေ့ဆုံဆွေးနွေးသည်။

ဆွေးနွေး
တွေ့ဆုံစဉ် ဂီတလောကဖွံ့ဖြိုးတိုးတက်ရေး၊ ဂီတလောကသားများ၏ အကျိုးစီးပွားကာကွယ်စောင့်ရှောက်ရေးနှင့် ဂီတလောကစည်းလုံးညီညွတ်ရေးဆိုင်ရာများနှင့်စပ်လျဉ်း၍ ဆွေးနွေးခဲ့ကြသည်။

တွေ့ဆုံပွဲသို့ ဒုတိယဝန်ကြီး ဦးအောင်လှထွန်း၊ အမြဲတမ်းအတွင်းဝန် ဦးမျိုးမြင့်မောင်နှင့် ဌာနဆိုင်ရာအကြီးအကဲများ၊ တာဝန်ရှိသူများ၊ မြန်မာနိုင်ငံ ဂီတအစည်းအရုံး(ဗဟို)ဥက္ကဋ္ဌ ဦးတင်ဦးလေးနှင့် အမှုဆောင်အဖွဲ့ဝင်များ တက်ရောက်ကြသည်။ သတင်းစဉ်



ဒီဇင်ဘာလ စတုတ္ထပတ်(နောက်ဆုံးအပတ်) လူထုစုပေါင်းလမ်းလျှောက်ပွဲ ကျင်းပ



နေပြည်တော် ဒီဇင်ဘာ ၂၈
တစ်မျိုးသားလုံးကျွန်းမာကြံ့ခိုင်ရေးနှင့် မြန်မာ့အားကစားလောက အဆင့်အတန်းမြှင့်တင်ရေးရည်ရွယ်၍ ဒီဇင်ဘာလ လူထုအားကစားလှုပ်ရှားမှုများအဖြစ် ဒီဇင်ဘာလ၏ အပတ်စဉ်စနေနေ့တိုင်း နိုင်ငံတစ်ဝန်းရှိ အမြို့မြို့အနယ်နယ်တွင် ကျင်းပလျက်ရှိသည်။

ပါဝင်ဆင်နွှဲ
ပြည်ထောင်စုနယ်မြေ နေပြည်တော်ရှိ ဝန်ထမ်းများနှင့် လုပ်သားပြည်သူများ၏ စုပေါင်းလမ်းလျှောက်ပွဲ စတုတ္ထပတ်(နောက်ဆုံးအပတ်)ကို ယနေ့နံနက် ၅ နာရီ မိနစ် ၂၀ တွင် နေပြည်တော်မြို့မဈေးရေရှိ စုပေါင်းပွဲ ကျင်းပရာ ဒုတိယရှေ့နေချုပ် ဦးဝင်းမြင့်နှင့် ဝန်ကြီးဌာနပေါင်းစုံမှ အရာထမ်း/အမှုထမ်းများနှင့် နေပြည်တော်ရှိ လုပ်သား

ပြည်သူများက ပါဝင်ဆင်နွှဲကြသည်။ လူထုစုပေါင်းလမ်းလျှောက်ပွဲသို့ ပါဝင်ဆင်နွှဲကြသူများသည် နေပြည်တော်မြို့မဈေးရေမှ စတင်တာထွက်ပြီး ပျဉ်းမနားတောင်ညိုလမ်းအတိုင်း သပြေကုန်းအဝိုင်းမှ တစ်ဆင့် မဏိရတနာကျောက်စိမ်းခန်းမရှေ့သို့ ပန်းဝင်ကြရာ အားကစားနှင့် ကာယပညာဦးစီးဌာနမှ တာဝန်ရှိသူများက လမ်းလျှောက်ပွဲသို့ ပါဝင်ဆင်နွှဲကြသူများအား ရေသန့်ဘူးနှင့် အာဟာရပုစွန်များကို ပေးဝေကြသည်။ ထို့နောက် လူထုစုပေါင်းလမ်းလျှောက်ပွဲတွင် ပါဝင်ဆင်နွှဲကြသူများသည် မဏိရတနာကျောက်စိမ်းခန်းမရှေ့၌ စုပေါင်းကိုယ်လက်ကြံ့ခိုင်ရေး အတွဲ(၁)၊ (၂)နှင့် Physical Fitness Dance လေ့ကျင့်ခန်းများကို စုပေါင်းပြုလုပ်ကြသည်။ ထိုကဲ့

မိန်းမတစ်ယောက်ရဲ့ ဖွင့်ဟဝန်ခံချက် ရုပ်ရှင်ကို ဇန်နဝါရီ ၉ ရက်တွင် ရုံတင်ပြသမည်

ရန်ကုန် ဒီဇင်ဘာ ၂၈
မိန်းမတစ်ယောက်ရဲ့ဖွင့်ဟဝန်ခံချက် ရုပ်ရှင်၏ အထူးပြပွဲကို ဒီဇင်ဘာ ၂၇ ရက်ညပိုင်းက ရန်ကုန်မြို့ Junction City ရှိ JCGV အဆင့်မြင့်ရုပ်ရှင်ရုံတွင်ပြသပြီး ဇန်နဝါရီ ၉ ရက်တွင် တစ်နိုင်လုံးရှိ အဆင့်မြင့်ရုပ်ရှင်ရုံများတွင် ရုံတင်ပြသမည် ဖြစ်သည်။

ဤရုပ်ရှင်တွင် ဝတ္ထုနှင့် ဇာတ်ညွှန်း ဂျူး၊ ဒါရိုက်တာ မီးပွား၊ သရုပ်ဆောင် ဒေါင်း၊ စိုင်းစည်တွမ်ခမ်း၊ ပိုင်ဖြိုးသူ၊ အကယ်ဒမီမေသဉ္ဇာဦးတို့က ပါဝင်သရုပ်ဆောင်ထားပြီး သင်္ကေတရုပ်ရှင်ထုတ်လုပ်ရေးက စီစဉ်ထုတ်လုပ်ထားသည်။

“ဒီဝတ္ထုကို ရုပ်ရှင်အနေနဲ့ ရသမြောက်အောင် တက်ညီလက်ညီနဲ့ ကြိုးစားထားပါတယ်။ ဒါက ကျွန်တော်တို့ရဲ့ စေတနာတစ်ခုပါ။ ပရိသတ်ကြီးကြည့်ပြီး ဝေဖန်အကြံပေးစေချင်ပါတယ်။ ကျွန်တော်တို့က အဲဒီအကြံပေးချက်တွေနဲ့ ရှေ့ဆက်ရမှာပါ”ဟု သရုပ်ဆောင် ဒေါင်း က ပြောသည်။

“ဒီကားမှာပါသမျှအဖွဲ့ဝင်တိုင်းက ကျရာတာဝန်ကို ကိုယ်စွမ်းညစ်စွမ်းရှိသမျှ အစွမ်းကုန်ကြိုးစားထားပါတယ်။ ရုံတင်တဲ့အခါ ပရိသတ်ကြီးလာကြည့်ပေးပါ။ ကြိုးစားထား



သရုပ်ဆောင် ဒေါင်း



သရုပ်ဆောင် စိုင်းစည်တွမ်ခမ်း



စာရေးဆရာမ ဂျူး

တာလေးကို အသိအမှတ်ပြုပေးကြပါ”ဟု ပိုင်ဖြိုးသူက ပြောသည်။
“ဒါရိုက်တာမီးပွားနဲ့က မြစ်တို့ရဲ့မာယာဇာတ်ကားကတည်းက စသခဲ့တာ။ မိတ်ဆွေတွေပါပဲ။ ယုံကြည်တဲ့သူ

လက်ထဲထည့်တဲ့သဘောပဲ။ ကျွန်မတွေ့မိတာ ရုပ်ရှင်ကို ကြည့်တဲ့ပရိသတ်က ဆရာမရဲ့ဝတ္ထုကို သိပ်မဖတ်ဖြစ်ဘူး။ နောက် ဝတ္ထုချည်းပဲဖတ်ထားတဲ့ပရိသတ်က ရုပ်ရှင်ကို မကြည့်ဘူး။ ဒီပရိသတ်နှစ်ခုက နည်းနည်းတူချင်တူမယ်။

ရုပ်ရှင်အဖြစ်ခံစားရင် ဘယ်လိုနေမလဲလို့ ကိုယ့်ကိုယ်ကိုယ် ယုံကြည်တဲ့စိတ်နဲ့ လက်ခံရိုက်ဖြစ်တာပါ”ဟု ဆရာမဂျူးက ပြောသည်။

“ဒီဇာတ်ကားက ဝတ္ထုမှာလည်း ကောင်းခဲ့တယ်။ ပါဝင်ခွင့်ရလို့ ကောင်းတယ်ပြောရမယ်။ ကျွန်တော်အမြင်က အိမ်ထောင်ရေးမှာ တစ်ယောက်နဲ့တစ်ယောက် နားလည်မှုရှိရမယ်။ မာနတွေကြီးနေရင်တော့ မသာယာဘူးပေါ့။ ဒီကာရိုက်တာမှာ သရုပ်ဆောင်တွေ ရာနှုန်းပြည့်ကြိုးစားထားပါတယ်။ ဆရာမပရိသတ်အနေနဲ့ အကောင်းဆုံး ပုံဖော်ထားပါတယ်။ လိုအပ်တာရှိရင်တော့ တောင်းပန်ပါတယ်။ ဒီကားလေးကို လာကြည့်ကြည့်ပါ။ တန်စေရပါမယ်။ နှစ်နာရီလောက်က ဇာတ်ရိုက်မကျသွားဘူး။ ဆရာမဝတ္ထုကို ဦးပွားက ကင်မရာနဲ့ ပြန်ရေးသလိုပဲ”ဟု စိုင်းစည်တွမ်ခမ်းက ပြောသည်။

စာရေးဆရာမဂျူးက ၁၉၉၂-၉၃ ခုနှစ်တွင် စတင်ရေးသားပြီး ၁၉၉၄ ခုနှစ် ဖေဖော်ဝါရီလက ထုတ်ဝေခဲ့သည့် ဝတ္ထုပါ ဇာတ်ကောင်များကို ဒေါင်းနှင့် ပိုင်ဖြိုးသူတို့က အဓိကဇာတ်ကောင်များအဖြစ် သရုပ်ဖော်ရိုက်ကူးထားသည်။

သန့်ဇင်ဝင်း

ကုသိုလ်ပြုအဓိဋ္ဌာန်ဘုရားဖူးခရီးစဉ် အခမဲ့ပို့ဆောင်

နေပြည်တော် ဒီဇင်ဘာ ၂၈
နေပြည်တော်ရှိ တောင်ငါးတောင်ဖြစ်သည့် လက်လုပ်တောင်၊ ရွှေလွမ်းတောင်၊ လှေခွင်းတောင်၊ စမတောင်၊ ဆင်ဖြူတောင်များသို့ တရားကျင့်ဖော် ယောဂီ ၂၀၈ ဦးအား တတိယအကြိမ်မြောက် ကုသိုလ်ပြုအဓိဋ္ဌာန်ဘုရားဖူးခရီးစဉ်ကို အခမဲ့ကုသိုလ်ပြု ပို့ဆောင်ပေးခဲ့သည်။

ကုသိုလ်ပြုပို့ဆောင်ရခြင်း၏ ရည်ရွယ်ချက်မှာ နေပြည်တော်၌ တာဝန်ထမ်းဆောင်လျက်ရှိသော နိုင်ငံ့ဝန်ထမ်းများ၊ အနယ်နယ်အရပ်ရပ်မှ လာရောက်ကြသည့် ဘုရားဖူးစဉ်သည်များ၊ တရားကျင့်ကြံအားထုတ်ကြသူများ အနေဖြင့် နေပြည်တော်ရှိ ဆုတောင်းအဓိဋ္ဌာန်ပြည့်ဝသော

ကြီးမြတ်သောတောင်ငါးတောင်ဖူး၍ ကုသိုလ်ထူးကြစေရန်၊ ကောင်းမှုကုသိုလ်တရားများနှင့် မွေ့လျော်ကြစေရန် ရည်ရွယ်၍ ကုသိုလ်ပြုပို့ဆောင်ပေးခြင်းဖြစ်ကြောင်း သိရသည်။

အဆိုပါ ကုသိုလ်ပြုအဖွဲ့သည် ပထမအကြိမ်အဖြစ် လူပေါင်း ၇၀၀ ကျော်အား နေပြည်တော်ရှိ ရှေးဟောင်း သမိုင်းဝင်ဘုရား ခုနစ်ဆူသို့ ကုသိုလ်ပြုခရီးစဉ်အဖြစ် လည်းကောင်း၊ ဒုတိယအကြိမ်အဖြစ် လူပေါင်း ၁၀၀ ကျော်အား ပုဂံပြည့်ငါးပြည့်ဘုရားများသို့ ကုသိုလ်ပြုခရီးစဉ် တို့အားလည်းကောင်း အခမဲ့ပို့ဆောင်ပေးခဲ့ကြသည်။ ကြေးမုံ

အသိဉာဏ်တွေတိုးစေဖို့ စာအုပ်စာပေ လေ့လာဖို့

Advertisement for 'Mawla Shalawun' (ကလေးစာပေပွဲတော်) featuring a cartoon illustration of children reading and text in Burmese. It includes details about the event's purpose and location.

(၁၄) ကြိမ်မြောက် မြန်မာနိုင်ငံ ကျန်းမာရေးမှူးအသင်းညီလာခံ ကျင်းပ

ရန်ကုန် ဒီဇင်ဘာ ၂၈

(၁၄)ကြိမ်မြောက် မြန်မာနိုင်ငံကျန်းမာရေးမှူးအသင်း ညီလာခံကို ယနေ့နံနက်ပိုင်းတွင် သူနာပြုတက္ကသိုလ် (ရန်ကုန်)၌ ကျင်းပသည်။

အခမ်းအနားတွင် ပြည်ထောင်စုဝန်ကြီး ဒေါက်တာ မြင့်ထွေးက ပြည်သူ့ကျန်းမာရေးကဏ္ဍနယ်ပယ်တိုးတက် ဖွံ့ဖြိုးမှုများအတွက် မြန်မာနိုင်ငံ ကျန်းမာရေးမှူးအသင်း၏ အခန်းကဏ္ဍသည် အရေးကြီးပါကြောင်း၊ ယခုညီလာခံတွင် အသစ်ရွေးကောက်တင်မြောက်မည့် အသင်းကြီး၏ အလုပ် အမှုဆောင်များအနေဖြင့် ဝန်ကြီးဌာနနှင့် နေရာဒေသ အလိုက်၊ လုပ်ငန်းကဏ္ဍအလိုက် ပူးပေါင်းချိတ်ဆက်ဆောင် ရွက်မှုများအတွက် လုပ်ငန်းမူဘောင်နှင့် လမ်းပြမြေပုံများ ရေးဆွဲချမှတ်ဆောင်ရွက်စေလိုပါကြောင်း။

ရန်ပုံငွေကျပ်သန်း ၆၀၀၀

ရခိုင်ပြည်နယ်တွင် ဆောင်ရွက်ပေးလျက်ရှိသော အသင်းကြီး၏ ကျန်းမာရေးစောင့်ရှောက်မှုလုပ်ငန်းများ အား အသိအမှတ်ပြုကျေးဇူးတင်ရှိပြီး ဆက်လက်ဆောင်ရွက် သွားစေလိုပါကြောင်း၊ ဝန်ကြီးဌာနအနေဖြင့် ၂၀၁၆ ခုနှစ် ဧပြီလမှ ယခုအထိ အသုံးချသုတေသန ပြုလုပ်နိုင်ရန်အတွက် ရန်ပုံငွေကျပ်သန်း ၆၀၀၀ ခွင့်ပြုချထားပေးခဲ့ပါကြောင်း၊ မြန်မာနိုင်ငံကျန်းမာရေးမှူးအသင်းအနေဖြင့် ဝန်ကြီးဌာန နှင့် ပူးပေါင်း၍ ပြည်သူ့ကျန်းမာရေးလုပ်ငန်းများ ပိုမိုတိုး တက်ကောင်းမွန်စေရေး အသုံးချသုတေသနများ ဆောင် ရွက်သွားစေလိုပါကြောင်း၊ အသင်းကြီးပိုမိုတိုးတက်ရေး အတွက် လုပ်ငန်းများကို ပုံမှန်ဆန်းစစ်သုံးသပ်မှု အမြဲပြုလုပ် ပြီး ရှေ့လုပ်ငန်းစဉ်များကို စနစ်တကျ ချမှတ်ဆောင်ရွက်ရန် လိုအပ်ပါကြောင်း၊ အသင်းမှ ရေးဆွဲချမှတ်ထားရှိသော မဟာဗျူဟာစီမံကိန်း (၂၀၁၉-၂၀၂၃)မှ လုပ်ငန်းစဉ်များကို လည်း ဆန်းစစ်သုံးသပ်မှုများပြုလုပ်၍ ကောင်းမွန် အောင်မြင်သောလုပ်ငန်းများကို အားဖြည့်ဆောင်ရွက်ရန်နှင့် အားနည်းချက်ရှိသောကဏ္ဍများကို မွမ်းမံပြင်ဆင်ဆောင် ရွက်သွားရမည်ဖြစ်ပါကြောင်း။

ကျန်းမာရေးမှူးများအနေဖြင့် ပြည်သူ့ကျန်းမာရေး



ကျင့်ဝတ်များနှင့်အညီ ဆောင်ရွက်ရန်လိုအပ်သည်သာမက အသင်းအနေဖြင့် အစိုးရမဟုတ်သော အဖွဲ့များဆိုင်ရာ ကျင့်ဝတ်များနှင့်အညီ ဆောင်ရွက်ကြရန်ဖြစ်ပါကြောင်း၊ ဝန်ကြီးဌာနအနေဖြင့် ၂၀၁၇ ခုနှစ်တွင် အခြေခံကျန်းမာရေး ဘွဲ့ရကျန်းမာရေးမှူး ၂၁၆ ဦး၊ ၂၀၁၈ ခုနှစ်တွင် ၁၆၅ ဦး ခန့် အပ်တာဝန်ပေးအပ်ခဲ့ပြီး ၂၀၁၉-၂၀၂၀ ခုနှစ်တွင် ၃၀၀ ခန့် အပ်တာဝန်ပေးအပ်သွားရန် စီစဉ်ထားရှိပါကြောင်း၊ ဤညီလာခံကြီးမှတစ်ဆင့် ကျန်းမာရေးမှူးနယ်ပယ်ကဏ္ဍ နှင့် ပြည်သူ့ကျန်းမာရေးနယ်ပယ်ကဏ္ဍဖွံ့ဖြိုးတိုးတက်စေ ရန် ပိုမိုပေးမည့် မဟာဗျူဟာများ၊ ကျန်းမာရေးနှင့် အားကစားဝန်ကြီးဌာနနှင့် ပူးပေါင်းလက်တွဲဆောင်ရွက်မည့် မူဘောင်များချမှတ်နိုင်ပြီး အားလုံးအကျိုးရှိမည့် လက်တွေ့ ကျသည့် လုပ်ငန်းစဉ်များ ချမှတ်ဆောင်ရွက်စေလိုပါ ကြောင်း။

မြန်မာနိုင်ငံကျန်းမာရေးမှူးအသင်း၏ လုပ်ငန်းများ ပိုမိုဖွံ့ဖြိုးအောင်မြင်ခြင်းဖြင့် ပြည်သူများ၏ ကျန်းမာရေး

အဆင့်အတန်းလည်း တိုးတက်လာကာ ဝန်ကြီးဌာနနှင့် နိုင်ငံတော်အတွက် အကျိုးရှိစေမည်ဖြစ်သဖြင့် ဝန်ကြီးဌာနမှ ဆက်လက်ပံ့ပိုးမှုများ ပူးပေါင်းဆောင်ရွက်မှုများပြုလုပ် သွားမည်ဖြစ်ပါကြောင်း၊ မြန်မာနိုင်ငံ ကျန်းမာရေးမှူးအသင်း ရေရှည်တည်တံ့ကာ လုပ်ငန်းများ ပိုမိုအောင်မြင်နိုင်စေရန် ဆုမွန်ကောင်းတောင်းအပ်ပါကြောင်း ပြောကြားသည်။

ကျေးဇူးတင်အသိအမှတ်ပြု

ဆက်လက်၍ ရန်ကုန်တိုင်းဒေသကြီးဝန်ကြီးချုပ် ဦးဖြိုးမင်းသိန်းက မြန်မာနိုင်ငံ၏ ပြည်သူ့အများစုနေထိုင်ရာ ကျေးလက်ဒေသများတွင် ပြည်သူ့ကျန်းမာရေးလုပ်ငန်းများ ကို အဓိကဆောင်ရွက်ပေးလျက်ရှိသည့် ကျန်းမာရေးမှူးများ ၏ ကြိုးပမ်းအားထုတ်ဆောင်ရွက်မှုများကို ကျေးဇူးတင် အသိအမှတ်ပြုပါကြောင်း၊ ပြည်သူများ၏ ယုံကြည်ကိုးစား မှုများကိုရရှိကာ ကျေးလက်ဒေသများတွင် တာဝန်ထမ်း ဆောင်လျက်ရှိသော ကျန်းမာရေးမှူးများ၏ အခန်းကဏ္ဍ သည် ကျန်းမာရေးနှင့် အားကစားဝန်ကြီးဌာန၏ ပြည်သူ့

ကျန်းမာရေးလုပ်ငန်းများအတွက် များစွာအထောက်အကူပြု ပါကြောင်း၊ ကျန်းမာရေးမှူးများ ဆောင်ရွက်လျက်ရှိသည့် လုပ်ငန်းများသည် မွန်မြတ်သည့်လုပ်ငန်းများ ဖြစ်ပါ ကြောင်း။

မြန်မာနိုင်ငံ ကျန်းမာရေးမှူးအသင်းအနေဖြင့် ညီညွတ်မှုကိုအခြေခံ၍ ပြည်သူ့အကျိုးပြု၊ နိုင်ငံအကျိုးပြု လုပ်ငန်းများကို ဆက်လက်ဆောင်ရွက်သွားနိုင်ရန် ဆုမွန် ကောင်းတောင်းအပ်ပါကြောင်း ပြောကြားသည်။

ယင်းနောက် မြန်မာနိုင်ငံ ကျန်းမာရေးမှူးအသင်း ဥက္ကဋ္ဌ ဦးမြသွင်က ကြိုဆိုနှုတ်ခွန်းဆက်စကားပြောကြား သည်။

ဂုဏ်ပြုဆုများပေးအပ်

ဆက်လက်၍ ရန်ကုန်တိုင်းဒေသကြီး ပြည်သူ့ကျန်းမာ ရေးနှင့် ကုသရေးဦးစီးဌာနမှူး ဒေါက်တာထွန်းမြင့်နှင့် ရခိုင်ပြည်နယ် ပြည်သူ့ကျန်းမာရေးနှင့် ကုသရေးဦးစီးဌာန မှူး ဒေါက်တာစိုင်းဝင်းဇော်လှိုင်တို့အား မြန်မာနိုင်ငံကျန်းမာ ရေးမှူးအသင်း စီမံချက်လုပ်ငန်းများတွင် ပူးပေါင်းဆောင် ရွက်မှုအတွက် ဂုဏ်ပြုဆုများကို ပြည်ထောင်စုဝန်ကြီးက ပေးအပ်သည်။

ထို့နောက် ပြည်ထောင်စုဝန်ကြီးနှင့် တာဝန်ရှိသူများ သည် ညီလာခံအထိမ်းအမှတ် ပြခန်းများကို လှည့်လည် ကြည့်ရှုသည်။

ညီလာခံကို ၂၀၁၉ ခုနှစ် ဒီဇင်ဘာ ၂၈ ရက်နှင့် ၂၉ ရက် နှစ်ရက်တာ ကျင်းပသွားမည်ဖြစ်သည်။

အခမ်းအနားသို့ ရန်ကုန်တိုင်းဒေသကြီးလွှတ်တော် ဥက္ကဋ္ဌနှင့် ဒုတိယဥက္ကဋ္ဌ၊ လွှတ်တော်ကိုယ်စားလှယ်များ၊ ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်း ဝန်၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ် များ၊ ညွှန်ကြားရေးမှူးများ၊ တာဝန်ရှိသူများ၊ မြန်မာနိုင်ငံ ကြက်ခြေနီအသင်းဥက္ကဋ္ဌ၊ မြန်မာနိုင်ငံမိခင်နှင့် ကလေး စောင့်ရှောက်ရေးအသင်းဥက္ကဋ္ဌနှင့် နီးနယ်အဖွဲ့များမှ တာဝန်ရှိသူများ တက်ရောက်ခဲ့ကြသည်။

သတင်းစဉ်



နေပြည်တော် ပိတောက်အိမ်ရာ၌ စတုဒိသာကျွေးပွဲနှင့် နိဗ္ဗာန်ဈေးအလှူပွဲတော် ကျင်းပ

နေပြည်တော် ဒီဇင်ဘာ ၂၈

နေပြည်တော် ပိတောက်အိမ်ရာ တနင်္လာသံဃာ့ဒါန ဆွမ်းလောင်းအသင်း မိသားစုများ၏ နဝမအကြိမ်မြောက် စတုဒိသာကျွေးပွဲနှင့် နိဗ္ဗာန်ဈေးအလှူပွဲတော်ကို ယနေ့ ညနေ ၄ နာရီတွင် နေပြည်တော် ဇေယျသီရိမြို့နယ် ဘောဂ သိဒ္ဓိရပ်ကွက် ဇနကလမ်း တနင်္လာဆွမ်းလောင်းအသင်း ဆွမ်းချက်ရုံ၌ ကျင်းပသည်။

ဖကြီးဖြတ်ဖွင့်လှစ်

ရှေးဦးစွာ ပိတောက်အိမ်ရာ တနင်္လာသံဃာ့ဒါန ဆွမ်းလောင်းအသင်း အကျိုးတော်ဆောင်ဥက္ကဋ္ဌ ဦးစိုးအောင် က မုဒိတာစကားပြောကြား၍ အကျိုးတော်ဆောင်များက စတုဒိသာကျွေးပွဲနှင့် နိဗ္ဗာန်ဈေးပွဲတော်အား ဖကြီးဖြတ် ဖွင့်လှစ်ပေးသည်။

ထို့နောက် မြန်မာ့သိုင်းအဖွဲ့များက သိုင်းစွမ်းရည်များ ပြသကြပြီး သားငယ် သမီးငယ်များက တေးသရုပ်ဖော်များ

ဖြင့် ဖျော်ဖြေတင်ဆက်ကြသည်။
ကုသိုလ်ပြုလှူဒါန်း
စတုဒိသာကျွေးပွဲနှင့် နိဗ္ဗာန်ဈေးအလှူပွဲတော်တွင် နိဗ္ဗာန်ဈေးဆိုင်ခန်းပေါင်း ၁၀၀ ကျော်နှင့် ထမင်းစတုဒိသာရုံ၊ အအေးစတုဒိသာရုံ၊ လက်ဖက်ရည်စတုဒိသာရုံ၊ ရခိုင်မုန့်တီ စတုဒိသာရုံ၊ ကြက်သားဆန်ပြုတ်စတုဒိသာရုံ၊ ရွှေရင်အေး စတုဒိသာရုံ၊ အုန်းနို့ခေါက်ဆွဲစတုဒိသာရုံ၊ ဘိန်းမုန့်စတုဒိသာ ရုံ၊ ခုကြော်ခူစားကောက်ညှင်းပေါင်းနှင့် အကြော်စတုဒိသာ ရုံ၊ မုန့်လက်ကောက်စတုဒိသာရုံ၊ ရွှေကြည်စတုဒိသာရုံ၊ ရွှေထမင်းစတုဒိသာရုံ၊ ကျောက်ကျောစတုဒိသာရုံ၊ ထမင်း စတုဒိသာရုံ၊ မုန့်ဟင်းခါးစတုဒိသာရုံများအပြင် အမျိုးမျိုး သော စတုဒိသာရုံများနှင့် နိဗ္ဗာန်ဈေးဆိုင်ရာဖွင့်လှစ်၍ ကုသိုလ်ပြုလှူဒါန်းကြကြောင်း သိရသည်။
ညီညီသန်း(နေပြည်တော်)

မြန်မာထောပတ်သီးပွဲတော် ၂၀၁၉(ပြင်ဦးလွင်)ဖွင့်လှစ်

ပြင်ဦးလွင် ဒီဇင်ဘာ ၂၈

ထောပတ်သီးစိုက်ပျိုးသည့် တောင်သူ များ၏ ဈေးကွက်မြှင့်တင်နိုင်ရန်နှင့် နိုင်ငံခြားဈေးကွက်သို့ တင်ပို့နိုင်ရန် ရည်ရွယ်၍ ထောပတ်သီးစိုက်ပျိုးထုတ် လုပ် တင်ပို့ရောင်းချသူများအသင်းနှင့် Unity Avocado Zone တို့ပူးပေါင်း၍ တတိယအကြိမ် မြန်မာထောပတ်သီး ပွဲတော် ၂၀၁၉ ခုနှစ် ပြင်ဦးလွင်ဖွင့်ပွဲကို ဒီဇင်ဘာ ၂၇ ရက် နံနက် ၁၀ နာရီက PyinOoLwin Centre တွင် ကျင်းပခဲ့ သည်။

ဖွင့်ပွဲတွင် ပြည်သူ့လွှတ်တော် ကိုယ်စားလှယ် ဒေါက်တာအောင်ခင် က နိုင်ငံတကာဈေးကွက်မီ ထောပတ် သီးများ စိုက်ပျိုးထုတ်လုပ်နိုင်ရန်နှင့် ဈေးကွက်စီးပွားရေးစနစ်တွင် စိုက်ပျိုး သူများအတွက် နည်းပညာမြှင့်တင်ရန် အရေးကြီးပါကြောင်း အဖွင့်အမှာ စကား ပြောကြားသည်။

ထို့နောက် စီးပွားရေးနှင့် ကူးသန်း ရောင်းဝယ်ရေးဝန်ကြီးဌာန စားသုံးသူ ရေးရာဦးစီးဌာနမှ ဒုတိယညွှန်ကြား ရေးမှူးချုပ် ဦးအောင်မောင်းက မြန်မာနိုင်ငံတွင် ထောပတ်သီးသည် လူကြိုက်များသည့်သစ်သီးဝလံတစ်မျိုး ဖြစ်သည့်အပြင် ကျန်းမာရေးနှင့် အလှ အပရေးရာများအတွက် အထောက် အကူပြုသောကြောင့် ဝယ်ယူမှုများ ပြားကြောင်း၊ ထောပတ်သီးမှအလှ ကုန်ပစ္စည်းများ၊ ရေချိုးဆပ်ပြာ၊ ခေါင်း လိမ်းဆီများစသည်ဖြင့် ထုတ်လုပ် နိုင်သောကြောင့် ဈေးကွက်အလား အလာကောင်းသည့် သီးနှံဖြစ်ပါ ကြောင်း၊ ပြည်ပ ဝင်ကုန်တိုးမြှင့်ကာ

နိုင်ငံခြားဝင်ငွေ ရှာဖွေရေးအတွက် ကြိုးပမ်းရာတွင် ထောပတ်သီးအား စိုက်ပျိုးထုတ်လုပ်မှု တိုးမြှင့်ရေးနှင့် အရည်အသွေးပြည့်မီရေးအား ဦးစား ပေး ဆောင်ရွက်စေလိုကြောင်း လမ်း ညွှန်အမှာစကားပြောကြားသည်။ ထို့နောက် ပွဲတော်စီစဉ်သူများနှင့် တာဝန်ရှိသူများက ပြပွဲအတွင်း ထောပတ်သီးပျိုးပင်များ၊ ထွက်ကုန် များ၊ ဒေသထွက်ကုန်များအား ခင်းကျင်းပြသထားမှုကို လိုက်လံရှင်း လင်းပြသရာ ပြည်သူ့လွှတ်တော် ကိုယ်စားလှယ်၊ ဒုတိယညွှန်ကြားရေး မှူးချုပ်နှင့်အတူ စားသုံးသူရေးရာဦးစီး ဌာနမှူးနှင့် မန္တလေးတိုင်းဒေသကြီး အတွင်းရှိ ထောပတ်သီးခြံလုပ်ငန်းရှင် များ၊ သစ်သီးဝလံ ပန်းမန်အသင်းမှ အလုပ်အမှုဆောင်များက လိုက်လံ ကြည့်ရှုလေ့လာခဲ့ကြကြောင်း သိရ သည်။
မြတ်ဆုမွန်



ကုလအတွင်းရေးမှူးချုပ်ဟောင်း ဒက်ဟမ္မားရှိုး သေဆုံးမှုအပေါ် ကုလသမဂ္ဂ ဆက်လက်စုံစမ်းမည်

ကုလသမဂ္ဂ ဒီဇင်ဘာ ၂၈
 ကုလသမဂ္ဂအတွင်းရေးမှူးချုပ်ဟောင်း ဒက်ဟမ္မားရှိုး၏ ၁၉၆၁ ခုနှစ်က ပဟေဠိဆန်ဆန် သေဆုံးမှုအပေါ် စုံစမ်းစစ်ဆေးမှုများကို ဆက်လက်လုပ်ဆောင်ရန် ဆုံးဖြတ်ချက် တစ်ခုကို ကုလသမဂ္ဂအထွေထွေညီလာခံက သေကြာနေ့က အတည်ပြုခဲ့သည်။ ဆွီဒင်လူမျိုး ဒက်ဟမ္မားရှိုးသည် တောင်အာဖရိကဒေသတွင် တာဝန်တစ်ခုဖြင့် ခရီးသွားနေစဉ်အတွင်း ၎င်းစီးနင်းသည့် လေယာဉ်ပျက်ကျ၍ သေဆုံးခဲ့ခြင်းဖြစ်သည်။



ဟုသိကြသည့် ယခုဇော်ဘီယာနိုင်ငံရှိ အန်ဒိုလာမြို့အနီး၌ ၎င်းတို့ စီးနင်းလိုက်ပါသည့် လေယာဉ် ၁၉၆၁ ခုနှစ် စက်တင်ဘာ ၁၈ ရက်တွင် ပျက်ကျ၍ သေဆုံးခဲ့သည်။ ထိုအချိန်က ဒက်ဟမ္မားရှိုးသည် သယ်ဇာတပေါ်ကြွယ်ဝ

ဖြစ်သည်ဟု အဆုံးသတ်ခဲ့သည်။ သို့သော်လည်း ၂၀၁၄ ခုနှစ်မှစ၍ စုံစမ်းစစ်ဆေးမှုအသစ်များက လျှို့ဝှက်ပူးပေါင်းကြံစည်မှုဖြစ်နိုင်ခြေအပေါ်တွင် အလေးထားလာခဲ့သည်။ တောင်အာဖရိက၊ ဗြိတိန်နှင့် အမေရိကန် ပြည်ထောင်စုတို့သည် ထုတ်ဖော်မပြောသည့် အရေးကြီးသည့် သတင်းအချက်အလက်ကို ထိမ်ချိတ်ထားသည်မှာ သေချာသလောက်နီးပါးရှိကြောင်း ရှေ့နေ မိုဟာမက်ချန်ဒီ အိုသမန်က ရေးသားခဲ့သည်။

ကုလသမဂ္ဂ၏ဆုံးဖြတ်ချက်က ရှေ့နေ မိုဟာမက်ချန်ဒီအိုသမန်၏အစီရင်ခံစာတွင် ရည်ညွှန်းထားသည့် အဖွဲ့ဝင်နိုင်ငံများကို ၎င်းတို့၏လက်ဝယ်ရှိ ဆက်စပ်သည့် မှတ်တမ်းမှတ်ရာများကို ထုတ်ပြန်ပေးရန် မေတ္တာရပ်ခံထားသည်။

အစီရင်ခံစာတွင် ကုလသမဂ္ဂအဖွဲ့ဝင်နိုင်ငံများက လေယာဉ်ပျက်ကျမှုနှင့်ဆက်သွယ်သည့် သတင်းပေးပို့ချက်များကို ကြားဖြတ်ရယူခဲ့သည့် အလားအလာရှိမှုနှင့် အတွင်းရေးမှူးချုပ်၏လေယာဉ်ကို တိုက်ခိုက်ခဲ့ဖွယ်ရှိသည့် ကန်တန်ဂါလေတပ်တည်ရှိမှုတို့ကို အိုသမန်က ဖော်ပြခဲ့သည်။ အိုသမန်က လေယာဉ်ပျက်ကျမှုဖြစ်ပွားချိန်၌ မြေပြင်ပေါ်တွင် လေယာဉ်မှူးများနှင့် ထောက်လှမ်းရေးအေးဂျင့်များအပါအဝင် နိုင်ငံခြားတပ်ဖွဲ့များ၏ တည်ရှိမှုကို ကိုးကားထောက်ပြခဲ့သည်။ ကိုးကား - အေအက်ဖ်ပီ ဘာသာပြန် - အောင်ဇော်လင်း

ထိုင်းနိုင်ငံနှစ်သစ်ကူးအခါသမယတွင် ယာဉ်မတော်တဆမှု ၄၆၄ မှုဖြစ်ပွား

ဘန်ကောက် ဒီဇင်ဘာ ၂၈
 ထိုင်းနိုင်ငံနှစ်သစ်ကူးအခါသမယအားလပ်ရက်ခုနစ်ရက်၏ ပထမဆုံးနေ့တွင် ယာဉ်မတော်တဆဖြစ်ပွားမှု ၄၆၄ မှုရှိခဲ့ရာ ၄၃ ဦး သေဆုံးခဲ့ပြီး ၄၆၆ ဦး ထိခိုက်ဒဏ်ရာရရှိခဲ့ကြောင်း ပြည်သူ့ဘေးအန္တရာယ်ကာကွယ်ရေးနှင့် လျှော့ချရေးဌာနက ယနေ့သတင်းထုတ်ပြန်ခဲ့သည်။

ယာဉ်မတော်တဆဖြစ်ပွားမှုများအနက် အရက်သောက်သုံးပြီး ယာဉ်မောင်းနှင်ခြင်းကြောင့် မတော်တဆဖြစ်ပွားမှု ၃၀ ဒသမ ၃၉ ရာခိုင်နှုန်းရှိခဲ့ပြီး အရှိန်ပြင်းမောင်းနှင်မှုကြောင့် မတော်တဆဖြစ်ပွားမှု ၂၄ ဒသမ ၇၈ ရာခိုင်နှုန်း ရှိခဲ့သည်။

မော်တော်ဆိုင်ကယ် မတော်တဆဖြစ်ပွားမှု ၈၀ ဒသမ ၀၈ ရာခိုင်နှုန်းရှိသည့်အနက် ၃၉ ဒသမ ၂၂ ရာခိုင်နှုန်းသည် အဝေးပြေးလမ်းမများပေါ်တွင် ဖြစ်ပွားခဲ့ခြင်းဖြစ်ပြီး ၃၀ ဒသမ ၆၀ ရာခိုင်နှုန်းသည် မြို့တွင်းလမ်းမများပေါ်တွင် ဖြစ်ပွားခဲ့ခြင်းဖြစ်သည်ဟု ပြည်သူ့ဘေးအန္တရာယ်ကာကွယ်ရေးနှင့် လျှော့ချရေးဌာန၏ ထုတ်ပြန်ချက်တစ်ရပ်အရ သိရသည်။

ယာဉ်မတော်တဆဖြစ်ပွားမှု ၃၀ ဒသမ ၃၉ ရာခိုင်နှုန်းသည် ညနေ ၄ နာရီမှ ည ၈ နာရီအတွင်း ဖြစ်ပွားခဲ့သည်။ သေဆုံးသူနှင့် ဒဏ်ရာရရှိသူများအနက် ၂၉ ဒသမ ၂၇ ရာခိုင်နှုန်းသည် အသက် ၅၀ နှင့်အထက်အရွယ်များဖြစ်ကြောင်း သိရသည်။

ယာဉ်စည်းကမ်းဖောက်ဖျက်မှုနှင့် တရားစွဲဆိုခြင်းခံထားရသူ ၁၅၈၄၅၃ ဦးခန့်ရှိပြီး မော်တော်ဆိုင်ကယ် ဦးထုပ်ဝတ်ဆင်ခြင်းမရှိဘဲမောင်းနှင်သူ ၄၂၄၂ ဦးနှင့် ယာဉ်မောင်းလိုင်စင်မပါဘဲ မောင်းနှင်သူ ၃၉၅၈၄ ဦးရှိကြောင်း သိရသည်။ ကိုးကား - ဆင်ပွား၊ ဘာသာပြန် - အောင်ကျော်ကျော်

လီကွတ်ပါတီခေါင်းဆောင်သစ် ရွေးကောက်ပွဲ၌ လက်ရှိဝန်ကြီးချုပ် နေတန်ယာဟု အနိုင်ရ

ဂျေရုဆလင် ဒီဇင်ဘာ ၂၈
 အစ္စရေးနိုင်ငံ၏ လက်ရှိအာဏာရပါတီဖြစ်သည့် လီကွတ်ပါတီ၏ ခေါင်းဆောင်သစ်ရွေးချယ်ပွဲတွင် လက်ရှိဝန်ကြီးချုပ် နေတန်ယာဟု ကတောင်ပြိုကမ်းပြိုမဲအသာဖြင့် အနိုင်ရခဲ့ပြီး လာမည့်မတ်လတွင် ကျင်းပမည့် အထွေထွေရွေးကောက်ပွဲ၌ လက်ယာစွန်းလီကွတ်ပါတီ အနေဖြင့် နေတန်ယာဟု၏ဦးဆောင်မှုဖြင့် ပါဝင်ယှဉ်ပြိုင်ရန် သေချာသွားပြီဖြစ်ကြောင်း လီကွတ်ပါတီက ဒီဇင်ဘာ ၂၇ ရက်တွင် ထုတ်ပြန်ကြေညာခဲ့ကြောင်း ဆင်ပွားသတင်း၌ ဖော်ပြသည်။

ယင်းပါတီမှ တရားဝင်ထုတ်ပြန်ချက်အရ ဒီဇင်ဘာ ၂၆ ရက် နံနက်ပိုင်း၌ ထွက်ပေါ်လာသော မဲဆန္ဒရလဒ်များအရ လက်ရှိအစ္စရေးဝန်ကြီးချုပ် နေတန်ယာဟုသည် ပါတီဝင် မဲဆန္ဒရှင်များ၏ ထောက်ခံမဲ ၇၂ ဒသမ ၅ ရာခိုင်နှုန်းရရှိခဲ့ပြီး ၎င်း၏ပြိုင်ဘက်ဖြစ်သည့် လွှတ်တော်အမတ် ဂီဒီယွန်ဆားမှာ ထောက်ခံမဲ ၂၇ ဒသမ ၅ ရာခိုင်နှုန်း ရရှိခဲ့သည်ဟု သတင်းတွင် ဖော်ပြသည်။

အထောက်အကူပေးသွားမည့် အစ္စရေးဝန်ကြီးချုပ် နေတန်ယာဟုက ဒီဇင်ဘာ ၂၆ ရက် သန်းခေါင်ယံတွင် ၎င်း၏တွစ်တာစာမျက်နှာ၌ မဟာအောင်ပွဲရကြောင်း ရေးသားခဲ့သည်။ အစ္စရေးဝန်ကြီးချုပ်၏ ပြိုင်ဘက်ဖြစ်သူ ဆားက ၎င်းအနေဖြင့် နေတန်ယာဟု၏ အောင်မြင်မှုကို ဂုဏ်ပြုကြောင်းနှင့် ၎င်းသည် လီကွတ်ပါတီနှင့် နေတန်ယာဟုတို့အား လာမည့်အထွေထွေရွေးကောက်ပွဲ၌ အထောက်အကူပေးသွားမည်ဟု အသံလွှင့်ပြောကြားခဲ့သည်။

ဆားသည် စစ်ပြန်နိုင်ငံရေးသမားတစ်ဦးဖြစ်ပြီး အစ္စရေးပညာရေးဝန်ကြီးဟောင်းလည်း ဖြစ်သည်။ ကိုးကား - ဆင်ပွား ဘာသာပြန် - ဇော်ဝင်း

မိုဂါဒစ်ရှူးတွင် ကားဗုံးပေါက်ကွဲသဖြင့် လူ ၉၀ ကျော် သေဆုံး

မိုဂါဒစ်ရှူး ဒီဇင်ဘာ ၂၈
 ဆိုမာလီယာနိုင်ငံ မြို့တော် မိုဂါဒစ်ရှူးရှိ လူစည်ကားရာနေရာတွင် စနေနေ့က ပြင်းထန်သည့် ကားဗုံးပေါက်ကွဲမှု တစ်ခုဖြစ်ပွားရာ လူ ၉၀ ကျော် သေဆုံးခဲ့ကြောင်း ရဲတပ်ဖွဲ့ဝင်များနှင့် မျက်မြင်သက်သေများက ပြောသည်။ ပေါက်ကွဲမှုသည် ပြင်းထန်ကြောင်း၊ အရပ်သား ၂၀ ကျော်သေဆုံးသည်ကို အတည်ပြုနိုင်ကြောင်း၊ လူအများအပြား ဒဏ်ရာရရှိကြောင်း၊ အသေအပျောက်စာရင်း မြင့်တက်လာနိုင်ကြောင်း ရဲအရာရှိ အီဘရာဟင် မိုဟာမက်က အေအက်ဖ်ပီသို့ ပြောကြားသည်။

ယင်း ကားဗုံးပေါက်ကွဲမှုသည် လုံခြုံရေးစစ်ဆေးသည့်ဂိတ်နှင့် အခွန်ကောက်သည့်ရုံးတို့ကြောင့် မကြာခဏ ယာဉ်ကြောပိတ်ဆို့မှုဖြစ်ပေါ်ရာ လူစည်ကားသည့်နေရာတွင် ဖြစ်ပွားခဲ့ခြင်းဖြစ်သည်။ ယခုဖြစ်ရပ်သည် လူအသေအပျောက်များသည့် ဖြစ်ရပ်ဖြစ်ကြောင်း၊ အဘယ်ကြောင့် ဆိုသော် ပေါက်ကွဲမှုဖြစ်ပေါ်ချိန်တွင် ကျောင်းသား ကျောင်းသူများ အပါ

အဝင် လူအများအပြားစီးနေသည့် ဘတ်စ်ကားများသည် ယင်းနေရာကို ဖြတ်ကျော်နေချိန် ဖြစ်ကြောင်း မျက်မြင်သက်သေ မူဟီဘီအာမက်က ပြောကြားသည်။

ပေါက်ကွဲမှုကြောင့် မိမိကားပြတင်းမှန်များ ပျက်စီးသွားကြောင်း၊ မိမိ မြင်လိုက်သည့်အရာမှာ ပေါက်ကွဲမှုနှင့် အတူ ပြန်ကျနေသည့် လူသေရုပ် အလောင်းများဖြစ်ကြောင်း၊ အချို့မှာ

မီးလောင်၍ ရုပ်ပျက်ဆင်းပျက်ဖြစ်သွားကြောင်း ကားဗုံးပေါက်ကွဲချိန်တွင် အနီးအနား၌ရှိနေသူ ဆာကရီယီ အဗ္ဗဒူကာဒီယာက ပြောသည်။

မိုဂါဒစ်ရှူးတွင် အယ်လ်ဒိုင်ဒါအဖွဲ့နှင့် မဟာမိတ်ဖွဲ့ထားသည့် အယ်လ်ဂျာဘတ်အစ္စလာမစ်စစ်ဆေးရေးအဖွဲ့၏ တိုက်ခိုက်မှုများနှင့် ကားဗုံးဖောက်ခွဲမှုများ ပုံမှန်ဖြစ်ပေါ်နေသည်။ အယ်ဂျာဘတ်စစ်ဆေးရေးအဖွဲ့အုပ်စုကို ၂၀၁၁

ခုနှစ်တွင် ဆိုမာလီယာနိုင်ငံ မြို့တော် မိုဂါဒစ်ရှူးအပြင်ဘက်သို့ တွန်းလှန်တိုက်ထုတ်ခဲ့သည်။ သို့သော် ယင်းအုပ်စုသည် ကျေးလက်ဒေသအချို့ကို ထိန်းချုပ်ထားဆဲဖြစ်ပြီး အိမ်နီးချင်းကင်ညာနိုင်ငံတွင်လည်း တိုက်ခိုက်မှုများ လုပ်ဆောင်နေကြောင်း သိရသည်။

ကိုးကား - အေအက်ဖ်ပီ ဘာသာပြန် - အောင်ဇော်လင်း



ကမ္ဘာ့ကုန်သွယ်ရေး အီလက်ထရွန်နစ်စကြိုကို တရုတ်နိုင်ငံ ဟန်ဇူးမြို့တွင် ဖွင့်လှစ်

ဟန်ဇူး ဒီဇင်ဘာ ၂၈
 တရုတ်နိုင်ငံအရှေ့ပိုင်း မြို့တော်ဖြစ်သော ဟန်ဇူးတွင် ကမ္ဘာ့ကုန်သွယ်ရေး အီလက်ထရွန်နစ်စကြိုကို ဒီဇင်ဘာ ၂၇ ရက်တွင် ဖွင့်လှစ်ခဲ့သည်။

ဖွင့်လှစ်ပြသ
 ဒီဇင်ဘာ ၂၇ ရက် နံနက်ပိုင်းက ရုရှားနှင့် စပိန်အပါအဝင် နိုင်ငံအသီးသီးသို့ ၎င်းကုန်သွယ်ရေးအီလက်ထရွန်နစ်စကြိုပေါ်မှတစ်ဆင့် ပို့ဆောင်မည့်ပစ္စည်းများကို မပို့ဆောင်မီ ဖွင့်လှစ်ပြသခဲ့သည်။ ယခုဆောင်ရွက်သော ကမ္ဘာ့ကုန်သွယ်ရေး အီလက်ထရွန်နစ်စကြိုဆိုင်ရာလှုပ်ရှားမှုကို အီလက်ထရွန်နစ်ကုန်သွယ်ရေးဆိုင်ရာကုမ္ပဏီ အလီဘာဘာ၏ တည်ထောင်သူ ဂျက်မားက စတင်ဆောင်ရွက်ခဲ့သည်။

အကျိုးကျေးဇူးခံစားရမည်
 ၎င်းကုမ္ပဏီ၏ ရည်ရွယ်ချက်မှာ အသေးစားနှင့် အလတ်စား စီးပွားရေးလုပ်ငန်းများ၏မူဝါဒနှင့် စီးပွားရေးဆိုင်ရာပတ်ဝန်းကျင် တိုးတက်လာစေရေးအတွက် လူထုနှင့်ပုဂ္ဂလိကလုပ်ငန်းများအကြား ဆွေးနွေးမှုများတိုးမြှင့်လာစေရန်နှင့် ထိုအသေးစားနှင့် အလတ်စားစီးပွားရေးလုပ်ငန်းများအား အီလက်ထရွန်နစ်နယ်စပ်ကုန်သွယ်ရေးတွင် ပါဝင်ဆောင်ရွက်နိုင်စေရန်ဖြစ်သည်။ အသေးစားနှင့် အလတ်စားစီးပွားရေးလုပ်ငန်းများအနေဖြင့် ကုန်သွယ်ရေး အီလက်ထရွန်နစ်စကြိုဆိုင်ရာမူဝါဒအရ အကောက်ခွန်ရှင်းလင်းရေးလုပ်ငန်းကဲ့သို့သော လုပ်ငန်းများတွင် အကျိုးကျေးဇူးခံစားရမည်ဖြစ်သည်။

ကိုးကား - ဆင်ပွား ဘာသာပြန် - စိုးသူရ

မြည်တွင်းရေးရာ၊ မှုန်း

မြင်းခြံခရိုင် နွားထိုးကြီးမြို့နယ်အတွင်း သံခေတ်ယဉ်ကျေးမှု လူ့အဖွဲ့အစည်းဆိုင်ရာ ရုပ်ကြွင်းရှစ်ခုအား တူးဖော်တွေ့ရှိ

မန္တလေး ဒီဇင်ဘာ ၂၈ ရန်ကုန်-မန္တလေး အမြန်လမ်းဘေး မိုင်တိုင်အမှတ် ၃၃၀ အရှေ့ဘက် ပေ ၁၅၀၀ အကွာရှိ မန္တလေးတိုင်းဒေသကြီး နွားထိုးကြီးမြို့နယ် ပဒေါင်ကျေးရွာအုပ်စုအတွင်း၌ သံခေတ်ယဉ်ကျေးမှုလူ့အဖွဲ့အစည်းဆိုင်ရာ ရုပ်ကြွင်းရှစ်ခု အား တူးဖော်တွေ့ရှိခဲ့ကြောင်း ရှေးဟောင်းသုတေသန နှင့် အမျိုးသားပြတိုက်ဦးစီးဌာန (မန္တလေးဌာနခွဲ)မှ လက်ထောက်ညွှန်ကြားရေးမှူးဦးလှရွှေက ပြောကြားသည်။



အဆောင်ပစ္စည်းတွေကို ဖော်ထုတ်တွေ့ရှိခြင်းအားဖြင့် မြန်မာ့ရေမြေဒေသမှာ ရှေးဦးမြန်မာလူမျိုးတွေဟာ လွန်ခဲ့တဲ့ နှစ်ပေါင်း ၂၅၀၀ ကျော် မြို့ပြစတင်မီကတည်းက အစောဆုံးနေထိုင်ခဲ့ကြပြီး သံခေတ်ယဉ်ကျေးမှု လူ့အဖွဲ့အစည်းတွေ ထွန်းကားခဲ့တယ်ဆိုတာကို အခုတွေ့ရှိခဲ့တဲ့ အထောက်အထားတွေနဲ့ ခိုင်ခိုင်မာမာ ဖော်ထုတ်ပြသနိုင် တော့မှာဖြစ်တဲ့အတွက် မြန်မာ့သမိုင်းမှာ အမျိုးဂုဏ်၊ ဇာတိဂုဏ်တွေ ပိုမိုထွန်းပြောင်စေမှာဖြစ်ပါတယ်။ လက်ရှိမှာ

တွေ့ရှိခဲ့တဲ့ ရုပ်ကြွင်းတွေနဲ့ အသုံးအဆောင်ပစ္စည်းတွေ အတွက် သုတေသနလုပ်ငန်းတွေ ဆောင်ရွက်ပြီးစီးပြီဖြစ်ပါတယ်"ဟု ၎င်းက ပြောသည်။

အဆိုပါတွေ့ရှိခဲ့သည့် ရုပ်ကြွင်းများကို လာမည့် တစ်ပတ်အတွင်း သုံးပုံခြင်း၊ ပလတ်စတစ်အုပ်စိုးခြင်းနှင့် မြေကြီးဖုံးအုပ်ခြင်းလုပ်ငန်းများကို ဆက်လက်ဆောင်ရွက် သွားမည့်အပြင် အဆိုပါ တူးဖော်တွေ့ရှိခဲ့သည့်နေရာကို သံခေတ်ယဉ်ကျေးမှု လူ့အဖွဲ့အစည်းထွန်းကားရာဒေသ အဖြစ် အမှတ်အသား ကျောက်တိုင်စိုက်ထူကာ နယ်နိမိတ် သတ်မှတ်၍ ထိန်းသိမ်းခြင်းလုပ်ငန်းများ ဆောင်ရွက်သွား မည်ဖြစ်သည်။

သာသနာရေးနှင့် ယဉ်ကျေးမှုဝန်ကြီးဌာန ရှေးဟောင်း သုတေသနနှင့် အမျိုးသားပြတိုက်ဦးစီးဌာနက မြန်မာနိုင်ငံ အတွင်းရှိ ကျောက်ခေတ်၊ ကြေးခေတ်၊ သံခေတ်ဦး၊ သံခေတ် နှောင်း(ခေါ်) ယူခေတ်၊ ပုဂံခေတ်၊ အင်းဝခေတ်နှင့် ကုန်းဘောင်ခေတ်များ ထွန်းကားခဲ့ရာ ရှေးဟောင်းဒေသများ ရှိသမိုင်းအစဉ်အဆက် ယဉ်ကျေးမှုအမွေအနှစ် အထောက် အထားများအား ရှာဖွေဖော်ထုတ်၍ ထိန်းသိမ်းစောင့်ရှောက် လျက်ရှိကြောင်း သိရသည်။ မင်းထက်အောင်(မန်ကွယ်ပွား) ဓာတ်ပုံ-အောင်မင်း

စစ်ကိုင်းတိုင်းဒေသကြီးတွင် သုံးလကျော်အတွင်း ခိုးမှု၊ လုယက်မှု၊ ဘုရားခိုးမှု ကျူးလွန်သူ ၄၅ ဦး ဖမ်းမိ

စစ်ကိုင်း ဒီဇင်ဘာ ၂၈ စစ်ကိုင်းတိုင်းဒေသကြီးတွင် ၂၀၁၉ ခုနှစ် စက်တင်ဘာလလယ်မှစ၍ သုံးလ ကျော်အတွင်း ခိုးမှု၊ လုယက်မှု၊ ဘုရားခိုးမှုများ ကျူးလွန်သူ ၄၅ ဦး ဖမ်းဆီးရမိခဲ့ ကြောင်း စစ်ကိုင်းတိုင်းဒေသကြီးရဲတပ်ဖွဲ့မှ ထုတ်ပြန်ထားသည်။

စက်တင်ဘာ ၁၄ ရက်မှ ဒီဇင်ဘာ ၂၅ ရက်အထိ ပြစ်မှုကျူးလွန်သူ ၄၅ ဦး ဖမ်းဆီးရမိခြင်းဖြစ်ပြီး စစ်ကိုင်းတိုင်းဒေသကြီးနှင့် အခြားတိုင်းဒေသကြီးများ တွင် ကျူးလွန်ခဲ့သည့် ခိုးမှု၊ လုယက်မှုများမှ ဆိုင်ကယ် ၉၆ စီး၊ သိမ်းဆည်းရမိခဲ့ သည့်အပြင် အခြားသက်သေခံ လက်ဝတ်ရတနာ၊ လက်ကိုင်ဖုန်း၊ ငွေများကိုလည်း သိမ်းဆည်းရမိကြောင်း သိရသည်။

စစ်ကိုင်းတိုင်းဒေသကြီးရဲတပ်ဖွဲ့မှူး၏ ကြီးကြပ်ကွပ်ကဲမှု၊ ခရိုင်ရဲတပ်ဖွဲ့မှူး များ၏ လမ်းညွှန်မှုတို့ဖြင့် မှုခင်းလျော့နည်းကျဆင်းရေးအတွက် လှည့်ကင်း၊ ဝပ်ကင်း ပိတ်ဆို့ရှာဖွေခြင်းများ တိုးမြှင့်ဆောင်ရွက်လျက်ရှိကြောင်း သိရသည်။

မျိုးဝင်းထွန်း

ဆိုင်ကယ်တွန်းလာသူ သုံးဦးအား စစ်မေးရာမှ ဆိုင်ကယ်ခိုးမှုပေါ်



ပဲခူး ဒီဇင်ဘာ ၂၈ ပဲခူးတိုင်းဒေသကြီး ရဲတပ်ဖွဲ့နယ်မြေအတွင်း မှုခင်းကျဆင်းရေးနှင့် နယ်မြေလုံခြုံရေး တို့အတွက် တိုင်းဒေသကြီးရဲတပ်ဖွဲ့မှူး၏ ညွှန်ကြားမှုဖြင့် အရှိန်အဟုန်ဖြင့် ဆောင်ရွက်လျက်ရှိရာ ဒီဇင်ဘာ ၂၇ ရက်တွင် ဆိုင်ကယ်တွန်းလာသူသုံးဦးအား စစ်မေးရာမှ ဆိုင်ကယ်ခိုးမှုပေါ်ပေါက်ခဲ့ကြောင်း သိရသည်။

ဖြစ်စဉ်မှာ ဒီဇင်ဘာ ၂၇ ရက် နံနက် ၃ နာရီက တောင်ငူမြို့မရဲစခန်းမှ တပ်ဖွဲ့ဝင်များသည် နယ်မြေအတွင်း လှည့်ကင်းဆောင်ရွက်စဉ် တောင်ငူမြို့နယ် (၂၁)ရပ်ကွက် ဘုန်းကြီးကျောင်းအနီး၌ အမျိုးသားနှစ်ဦးနှင့် အမျိုးသမီးတစ်ဦးတို့ ဆိုင်ကယ်တစ်စီးအား တွန်းလာသည်ကို တွေ့ရှိသဖြင့် စစ်မေးရာ မျိုးခိုင်(ခ) မျိုးကြီး (၁၈)ရပ်ကွက် တောင်ငူမြို့နယ်လမ်းဦး (၂၂) ရပ်ကွက် တောင်ငူမြို့နယ်နှင့် မသော်တာ (၁၀)ရပ်ကွက် တောင်ငူမြို့နယ်တို့ဖြစ်ကြောင်း သိရှိရပြီး ၎င်းတို့ တွန်းလာသည့် ဆိုင်ကယ်နှင့်ပတ်သက်၍ ပိုင်ဆိုင်ကြောင်း အထောက်အထား တစ်စုံတစ်ရာ ပြသနိုင်ခြင်းမရှိသည့်အပြင် ဆိုင်ကယ်အား တောင်ငူမြို့နယ် (၂၀)ရပ်ကွက်ရှိ ကျောင်းရှေ့မှ ခိုးယူလာကြောင်း စစ်ဆေးသိရှိရသဖြင့် ၎င်းတို့ သုံးဦးအား တောင်ငူမြို့မရဲစခန်းက အမှုဖွင့်ဆောင်ရွက်ပြီး ကျန်အမှုများ ဖော်ထုတ်နိုင်ရေး ဆက်လက်စစ်ဆေးလျက်ရှိကြောင်း တိုင်းဒေသကြီးရဲတပ်ဖွဲ့ ၏ ထုတ်ပြန်ချက်အရ သိရသည်။

ကျော်ကျော်(မလှိုင်)

ရှမ်းပြည်နယ်၊ စစ်ကိုင်းတိုင်းဒေသကြီးနှင့် ကချင်ပြည်နယ်တို့၌ ဘိန်းစိုက်ခင်း ၉၆ ဒသမ ၇၅ ဧကခန့် ပျက်ဆီး



နေပြည်တော် ဒီဇင်ဘာ ၂၈ ရှမ်းပြည်နယ် ဟိုပုံးမြို့နယ်ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဒီဇင်ဘာ ၂၇ ရက်တွင် ဟိုပုံးမြို့နယ် ဖက်ရမ်းလေးကျေးရွာ၏ အနောက်ဘက် လေးမိုင်ခန့်အကွာ၌ ဖွံ့ဖြိုး/ သီးပွင့်ဆဲ ဘိန်းစိုက်ခင်း ၁၃ ဧကခန့် ပျက်ဆီးခဲ့သည်။

အလားတူ ပင်လောင်းမြို့နယ် လွယ်မောင်းကျေးရွာ၏ အနောက်ဘက် သုံးမိုင်ခန့်အကွာ၌ သီးပွင့်ဆဲ ဘိန်းစိုက်ခင်း ၂၀ ဧက၊ ဆီဆိုင်မြို့နယ် ထိအိုးစောက်ကျေးရွာ၏ အရှေ့မြောက်ဘက် တစ်မိုင်ခန့်အကွာ၌ သီးပွင့်ဆဲဘိန်းစိုက်ခင်း ၁၈ ဧက၊ ယန်ကျန်းကျေးရွာ၏ အနောက်ဘက် သုံးမိုင်ခန့်အကွာ၌ ဖွံ့ဖြိုးဆဲဘိန်းစိုက်ခင်း ၁၃ ဧကတို့အား သက်ဆိုင်ရာရဲတပ်ဖွဲ့က ပျက်ဆီးခဲ့ကြ သည်။

ထို့ပြင် ကချင်ပြည်နယ် ရဲအကူတပ်ဖွဲ့ခွဲမှူး ဒု-ရဲမှူးကြီး ခေါင်ခေါင် ဦးစီးသောပူးပေါင်းအဖွဲ့ သည် ပိုင်းမော်မြို့နယ် တာကြားဟော့ကျေးရွာအနီး၌ ဖွံ့ဖြိုးဆဲ ဘိန်းစိုက်ခင်း ၂၈ ဧက၊ စစ်ကိုင်း တိုင်းဒေသကြီး နန်းယွန်းမြို့နယ် လခြမ်းကျေးရွာ၏ တောင်ဘက် သုံးမိုင်ခန့်အကွာ၌ ဖွံ့ဖြိုးဆဲ ဘိန်းစိုက်ခင်း ၄ ဒသမ ၇၅ ဧကခန့်အား ခန္တီးမြို့နယ်ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်း အဖွဲ့က ပျက်ဆီးခဲ့ကြောင်း သိရသည်။

ရဲပြန်ကြား

ပေါက်မြို့နယ် သရက္ကန်ကျေးရွာအနီး ရေနံကျင်းတစ်ခု မီးလောင်

ပေါက် ဒီဇင်ဘာ ၂၈ မကွေးတိုင်းဒေသကြီး ပေါက်မြို့နယ် သရက္ကန်ကျေးရွာအနီးရှိ ရေနံကျင်းတစ်ခု၌ ယနေ့ နံနက်ပိုင်းက မီးလောင်မှုဖြစ်ပွား ကြောင်း သိရသည်။

၄ားရမ်းလုပ်ကိုင်သူ ကျင်းပိုင် ဦးဇော်မင်း၏ ရေနံကျင်း၌ ပေါက်မြို့နယ် ကျောက်တန်းကျေးရွာနေသူ ရေနံလုပ်သား စန်းလင်းအောင်သည် ရေနံကျင်းအနီး မီးမွှေး၍ မီးလှုံနေစဉ် တူးဖော်နေဆဲရေနံတွင်းမှ ရေနံနှင့် ဂက်(စ်)များထွက်လာပြီး ဂက်(စ်)နှင့် ထိတွေ့ရာမှ မီးစတင်လောင်ကျွမ်းခဲ့ကြောင်း

သိရသည်။ မီးလောင်မှုကြောင့် ရေနံစိမ်းဂါလန် ၄၀၀ ခန့်နှင့် ဂျင်ဒေါင်း အင်ဂျင်စက်တစ်လုံး မီးလောင်ဆုံးရှုံးခဲ့ပြီး လူနှင့်တိရစ္ဆာန်များ ထိခိုက်မှုမရှိကြောင်း သိရသည်။ ဖြစ်စဉ်နှင့်ပတ်သက်၍ ရေနံလုပ်သား စန်းလင်းအောင် အား ပေါက်မြို့နယ် ရေပြာနယ်မြေရဲစခန်းက အမှုဖွင့်အရေးယူ နိုင်ရေး ဆောင်ရွက်နေကြောင်း သိရသည်။ မိုးသောက်(ရွှေတို)

သထုံမြို့တွင် မီးကြိုးများဖြုတ်သိမ်းရာမှ ဓာတ်လိုက်သေဆုံး

သထုံ ဒီဇင်ဘာ ၂၈ မွန်ပြည်နယ် သထုံမြို့ သိမ်ကုန်းရပ်ကွက် ရန်ကုန် - မော်လမြိုင် အဝေးပြေးကားလမ်းဘေး လယ်ကင်းအတွင်း၌ ကရင်နှစ်သစ်ကူးပွဲ အခမ်းအနား ကျင်းပသည့်နေရာတွင် ယနေ့ နံနက် ၅ နာရီခွဲက အင်ဂျင်မှသွယ်တန်းထားသော မီးကြိုးများ ပြန်လည်ဖြုတ်သိမ်းရာမှ သိမ်ကုန်းရပ်ကွက် သထုံမြို့နေသူ ချစ်ကိုသည် ဓာတ်လိုက်သေဆုံးခဲ့ကြောင်း သိရသည်။ ဖြစ်စဉ်နှင့်ပတ်သက်၍ ချစ်ကိုအား တာဝန်ရှိသူများက သထုံခရိုင် ပြည်သူ့ဆေးရုံသို့ပို့ဆောင်ပြီး စစ်ဆေးဆောင်ရွက်မှုများ ပြုလုပ်လျက်ရှိကြောင်း သိရသည်။

လှိုင်ထွန်းအောင်(သထုံ)

လူအောင်(ကသာ)

နိုင်ငံခြားသုံးငွေစီမံခန့်ခွဲမှု ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ယမန်နေ့မှအဆက်

- (ဈ) ပြည်ပတွင် ရင်းနှီးမြှုပ်နှံမှုပြုလုပ်လိုသူများက သတ်မှတ်ချက်များနှင့်အညီ တင်ပြလာသည့်ကိစ္စရပ်များအပေါ် စိစစ်၍ ခွင့်ပြုချက်ထုတ်ပေးခြင်း သို့မဟုတ် ခွင့်ပြုချက် ထုတ်ပေးရန် ငြင်းပယ်ခြင်း၊
- (ည) ငွေ သို့မဟုတ် ပစ္စည်းကို ပြည်ပမှ ချေးယူခြင်း သို့မဟုတ် ပြည်ပမှ ချေးငွေရယူရန်အလို့ငှာ နည်းလမ်းတစ်ရပ်ရပ်ဖြင့် ဆောင်ရွက်လိုကြောင်း တင်ပြလာခြင်းအား စိစစ်၍ ခွင့်ပြုချက်ထုတ်ပေးခြင်း သို့မဟုတ် ခွင့်ပြုချက်ထုတ်ပေးရန် ငြင်းပယ်ခြင်း။

၃၉။ ဗဟိုဘဏ်သည် -

- (က) ဤဥပဒေကို ကျင့်သုံးအကောင်အထည်ဖော်ရာတွင် လိုအပ်သော သတင်းအချက်အလက်များကို နိုင်ငံခြားသုံးငွေ လုပ်ငန်းလုပ်ကိုင်ခွင့်လိုင်စင်ရရှိသူထံမှ တောင်းယူခွင့်ရှိသည်။
- (ခ) နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင်ရရှိသူ၏ စာရင်းများ၊ စာရင်းစာအုပ်များ၊ အထောက်အထားများနှင့် ဗဟိုဘဏ်က လိုအပ်သည်ဟု ယူဆသော အခြားမှတ်တမ်းများကို စစ်ဆေးနိုင်ရန် ဗဟိုဘဏ်ဝန်ထမ်းကိုဖြစ်စေ၊ ဗဟိုဘဏ်က တာဝန်ပေးအပ်ထားသည့် ပြင်ပပုဂ္ဂိုလ်ကိုဖြစ်စေ တာဝန်ပေးဆောင်ရွက်စေနိုင်သည်။

၄၀။ ဗဟိုဘဏ်သည် အောက်ပါ အခြေအနေတစ်ရပ်ရပ် ပေါ်ပေါက်သည့်အခါ ထုတ်ပေးထားသော နိုင်ငံခြားသုံးငွေ လုပ်ငန်းလုပ်ကိုင်ခွင့်လိုင်စင်ကို ရုပ်သိမ်းနိုင်သည် -

- (က) လျှောက်ထားသူသည် နိုင်ငံခြားသုံးငွေ လုပ်ငန်းလုပ်ကိုင်ခွင့်လိုင်စင်ရယူရန် တင်ပြခဲ့စဉ်က အဆိုပြုတင်ပြသည့် အရာရှိများ၊ ဒါရိုက်တာများနှင့် အဓိကရယ်ယာပိုင်ဆိုင်သူများ၏ လုပ်ငန်းအတွေ့အကြုံ သို့မဟုတ် ဖြောင့်မတ်တည်ကြည်မှုနှင့်စပ်လျဉ်း၍ မမှန်ကန်သော သတင်းအချက်အလက်များ တင်ပြခဲ့ကြောင်း ပေါ်ပေါက်ခြင်း၊
- (ခ) နိုင်ငံခြားသုံးငွေ လုပ်ငန်းလုပ်ကိုင်ခွင့်လိုင်စင်လျှောက်လွှာနှင့် စပ်လျဉ်း၍ မမှန်ကန်သော စာရွက်စာတမ်းများ တင်ပြခဲ့ကြောင်း ပေါ်ပေါက်ခြင်း၊
- (ဂ) နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင်ရရှိထားသူက လုပ်ငန်းလိုင်စင် ရုပ်သိမ်းပေးပါရန် တင်ပြတောင်းခံလာခြင်း၊
- (ဃ) နိုင်ငံခြားသုံးငွေ လုပ်ငန်းလုပ်ကိုင်ခွင့်လိုင်စင်ရရှိသူသည် ဤဥပဒေအရထုတ်ပြန်သည့် နည်းဥပဒေများ၊ စည်းမျဉ်းများ၊ စည်းကမ်းများ၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများပါ လိုက်နာရမည့်တာဝန်များကို ပျက်ကွက်ခြင်း၊
- (င) နိုင်ငံခြားသုံးငွေ လုပ်ငန်းလုပ်ကိုင်ခွင့်လိုင်စင်ရရှိသူသည် ပုဒ်မ ၂၅ ပါ ပြဋ္ဌာန်းချက်တစ်ရပ်ရပ်ကို လိုက်နာဆောင်ရွက်ရန် ပျက်ကွက်ခြင်း သို့မဟုတ် ပုဒ်မ ၅၅ နှင့် ၅၆ ပါ တားမြစ်ချက်တစ်ရပ်ရပ်ကို ဖောက်ဖျက်ခြင်း၊
- (စ) နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင်ရရှိသူသည် ငွေကြေးခဝါချမှု၊ အကြမ်းဖက်မှုကို ငွေကြေးထောက်ပံ့မှု၊ အခွန်လိမ်လည်မှုနှင့် ငွေရေးကြေးရေးဆိုင်ရာ ပြစ်မှုတစ်ခုခုအတွက် ပြစ်ဒဏ်ချမှတ်ခံရခြင်း၊
- (ဆ) နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင်ရရှိသူသည် မိမိနှင့် လုပ်ငန်းဆက်သွယ်ဆောင်ရွက်သူများ၏ လိုအပ်ချက်ကိုလည်းကောင်း၊ သာမန်လုပ်ငန်းဆောင်ရွက်မှုတွင် မိမိဖြည့်ဆည်းရန် တာဝန်များကိုလည်းကောင်း ပျက်ကွက်ပြီး လုပ်ငန်းတွင် အရှုံးပေါ်ပေါက်၍ လုပ်ငန်းဖျက်သိမ်းရဖွယ်ရှိသည်ဟု ခိုင်လုံသော အထောက်အထားများ တွေ့ရှိရခြင်း။

အခန်း (၁၂)

စီမံခန့်ခွဲရေးနည်းလမ်းအရ အရေးယူခြင်းနှင့် အယူခံခြင်း

၄၁။ ဗဟိုဘဏ်သည် ဤဥပဒေအခန်း(၇)ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်သော နိုင်ငံခြားသုံးငွေ လုပ်ငန်းလုပ်ကိုင်ခွင့်လိုင်စင်ရရှိသူကို

အောက်ပါစီမံခန့်ခွဲရေးဆိုင်ရာ ပြစ်ဒဏ်တစ်ရပ်ရပ်ချမှတ်နိုင်သည် -

- (က) သတိပေးခြင်း၊
 - (ခ) နိုင်ငံခြားသုံးငွေလုပ်ငန်း ဆောင်ရွက်ချက်များကို ကန့်သတ်ချက်အပါအဝင်ဖြစ်သည့် အမိန့်များချမှတ်ခြင်း၊
 - (ဂ) ဒဏ်ကြေး ပေးဆောင်စေခြင်း၊
 - (ဃ) တာဝန်ရှိသူ သို့မဟုတ် သက်ဆိုင်ရာဝန်ထမ်းအား လုပ်ငန်းတာဝန်ထမ်းဆောင်ခြင်းမှ ယာယီ သို့မဟုတ် အမြဲတမ်းရပ်စဲခြင်း၊
 - (င) လုပ်ငန်းလိုင်စင် ဖျက်သိမ်းခြင်း။
- ၄၂။ ပုဒ်မ ၄၁ အရ စီမံခန့်ခွဲရေးနည်းလမ်းဖြင့် အရေးယူခံရသူသည် -
- (က) အရေးယူခံရသည့်နေ့မှ ရက်ပေါင်း (၃၀)အတွင်း ဗဟိုဘဏ် ဒါရိုက်တာအဖွဲ့သို့ အယူခံဝင်နိုင်သည်။
 - (ခ) ဗဟိုဘဏ်ဒါရိုက်တာအဖွဲ့၏ ဆုံးဖြတ်ချက်သည် အပြီးအပြတ်အတည်ဖြစ်သည်။

၄၃။ ဤဥပဒေအရ စီမံခန့်ခွဲရေးနည်းလမ်းဖြင့် အရေးယူခံရသူအား ပြစ်မှုကြောင်းအရဖြစ်စေ၊ တရားမကြောင်းအရဖြစ်စေ အရေးယူခြင်းအပေါ် ပိတ်ပင်ခြင်းမရှိစေရ။

အခန်း(၁၃)

တားမြစ်ချက်များ

၄၄။ မည်သူမျှ နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင် တစ်မျိုးမျိုးမရှိဘဲ နိုင်ငံခြားသုံးငွေလုပ်ငန်း လုပ်ကိုင်ခြင်းမပြုရ။

၄၅။ မည်သူမျှ ရွှေ၊ နိုင်ငံခြားသုံးငွေ သို့မဟုတ် လက်ဝတ်ရတနာကို သတ်မှတ်ချက်များနှင့်အညီမဟုတ်ဘဲ နိုင်ငံတော်အတွင်းသို့ ယူဆောင်လာခြင်း သို့မဟုတ် ပြည်ပသို့ ယူဆောင်သွားခြင်း မပြုရ။

၄၆။ ပြည်တွင်း၌နေထိုင်သူမည်သူမဆို ဝန်ဆောင်မှု သို့မဟုတ် အခြေပစ္စည်းများ ရောင်းချခြင်း၊ လွှဲပြောင်းခြင်း သို့မဟုတ် ငှားရမ်းခြင်းတို့အတွက် နိုင်ငံခြားငွေဖြင့် ဈေးနှုန်းသတ်မှတ်ခြင်း၊ ပေးချေခြင်း သို့မဟုတ် လက်ခံခြင်းတို့ မရှိစေရ။

၄၇။ ပြည်တွင်း၌နေထိုင်သူမည်သူမဆို ဗဟိုဘဏ်၏ ခွင့်ပြုချက်မရှိဘဲ ပြည်ပနိုင်ငံတစ်ခုတွင် တိုက်ရိုက်ဖြစ်စေ၊ သွယ်ဝိုက်၍ဖြစ်စေ ရင်းနှီးမြှုပ်နှံမှုအတွက် ငွေလုံးငွေရင်းလွှဲပြောင်းမှု မပြုရ။

၄၈။ ပြည်တွင်း၌နေထိုင်သူမည်သူမဆို သတ်မှတ်ချက်နှင့်အညီ ဗဟိုဘဏ်၏ ခွင့်ပြုချက်မရှိဘဲ ပြည်ပမှ ငွေ သို့မဟုတ် ပစ္စည်းကို ချေးယူခြင်းသော်လည်းကောင်း၊ ပြည်ပမှ ချေးငွေရယူရန်အလို့ငှာ ငွေချေးသက်သေခံလက်မှတ်များ ထုတ်ဝေခြင်းသော်လည်းကောင်း မပြုရ။

၄၉။ မည်သူမျှ ဗဟိုဘဏ်၏ ခွင့်ပြုချက်မရှိဘဲ ပုဒ်မ ၂၈ ပါ ကိစ္စရပ်များအား ဆောင်ရွက်ခြင်း မပြုရ။

၅၀။ မည်သူမျှ ဗဟိုဘဏ်၏ စည်းမျဉ်း၊ ညွှန်ကြားချက်များနှင့်အညီ မဟုတ်ဘဲ နိုင်ငံတော်အတွင်း ကုန်စည်၊ ဝန်ဆောင်မှု သို့မဟုတ် အခြေပစ္စည်းများ ရောင်းချခြင်း၊ လွှဲပြောင်းခြင်း သို့မဟုတ် ငှားရမ်းခြင်းတို့အတွက် နိုင်ငံခြားငွေဖြင့် ဈေးနှုန်းသတ်မှတ်ခြင်း၊ ပေးချေခြင်း သို့မဟုတ် လက်ခံခြင်းတို့ မပြုရ။

၅၁။ ပြည်တွင်း၌နေထိုင်သူမည်သူမဆို ဗဟိုဘဏ်၏ ခွင့်ပြုချက်မရှိဘဲ ပြည်ပတွင် နိုင်ငံခြားငွေစာရင်းဖွင့်လှစ်ခြင်းသော်လည်းကောင်း၊ ယင်းစာရင်းအသုံးပြုမှုအား သတ်မှတ်ချက်များနှင့်အညီ ဗဟိုဘဏ်သို့ အစီရင်ခံရန် ပျက်ကွက်ခြင်းသော်လည်းကောင်း မရှိစေရ။

၅၂။ ပြည်တွင်း၌နေထိုင်သူမည်သူမဆို ဗဟိုဘဏ်၏ စည်းမျဉ်း၊ ညွှန်ကြားချက်များနှင့်အညီမဟုတ်ဘဲ ကုန်သွယ်မှုအတွက် ပြည်ပသို့ ငွေပေးချေခြင်း သို့မဟုတ် လွှဲပြောင်းခြင်းမပြုရ။

၅၃။ မည်သူမျှ နိုင်ငံတော်၏ စီးပွားရေးစနစ် တည်ငြိမ်မှုကို ထိခိုက်စေသော သို့မဟုတ် နိုင်ငံတော်၏ ငွေကြေးစနစ်အပေါ် ပြည်သူတို့၏ အယုံအကြည် ပျက်ပြားစေသော သို့မဟုတ် နိုင်ငံခြားငွေလဲလှယ်နှုန်းအား မတည်မငြိမ်ဖြစ်စေသော ဈေးကစားခြင်း သို့မဟုတ် ယင်းသို့ဖြစ်စေရန် အကြောင်းရှိသော အမှုတစ်ခုခုကို မည်သည့်နည်းလမ်းနှင့်မျှ ဆောင်ရွက်ခြင်းမပြုရ။

၅၄။ နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင်ရရှိသူ မည်သူမဆို ဗဟို

ဘဏ်က ထုတ်ပေးသည့် လုပ်ငန်းလိုင်စင်တွင် သတ်မှတ်ခွင့်ပြုခြင်းမရှိသော နိုင်ငံခြားသုံးငွေလုပ်ငန်းများအား လုပ်ကိုင်ခြင်း မပြုရ။

၅၅။ နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင်ရရှိသူများသည် ဤဥပဒေပါ ပုဒ်မ ၃၉ အရ -

- (က) ဗဟိုဘဏ်က တောင်းခံသော သတင်းအချက်အလက်များကို ပေးအပ်ရန် ပျက်ကွက်ခြင်းမရှိစေရ။
- (ခ) မိမိ၏ စာရင်းများ၊ စာရင်းစာအုပ်များ၊ အထောက်အထားများနှင့် အခြားမှတ်တမ်းများကို စစ်ဆေးမှုပြုရာတွင် စွက်ဖက်ခြင်း၊ ဟန့်တားခြင်း သို့မဟုတ် နှောင့်ယှက်ခြင်း မပြုရ။

၅၆။ နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင်ရရှိသူ မည်သူမဆို ဤဥပဒေအရ ထုတ်ပြန်သည့် နည်းဥပဒေများ၊ စည်းမျဉ်း၊ စည်းကမ်းများ၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများတို့ပါ တားမြစ်ချက်တစ်ရပ်ရပ်ကို ဖောက်ဖျက်ခြင်းမပြုရ။

အခန်း(၁၄)

ပြစ်မှုနှင့်ပြစ်ဒဏ်

၅၇။ မည်သူမဆို ပုဒ်မ ၄၄၊ ပုဒ်မ ၄၅၊ ပုဒ်မ ၄၉၊ ပုဒ်မ ၅၃ တို့အနက် ပုဒ်မတစ်ရပ်ရပ်ပါ တားမြစ်ချက်များကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူအား သုံးနှစ်ထက်မပိုသည့် ထောင်ဒဏ်ဖြစ်စေ၊ ကျပ်သန်း ၅၀၀ ထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။ အပြင် သက်သေခံပစ္စည်းများကိုလည်း ပြည်သူ့တရားရုံးမှ သိမ်းဆည်းရန် အမိန့်ချမှတ်ရမည်။

၅၈။ မည်သူမဆို ပုဒ်မ ၄၆၊ ပုဒ်မ ၄၇၊ ပုဒ်မ ၄၈၊ ပုဒ်မ ၅၀၊ ပုဒ်မ ၅၁၊ ပုဒ်မ ၅၂ တို့အနက် ပုဒ်မတစ်ရပ်ရပ်ပါ တားမြစ်ချက်များကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို တစ်နှစ်ထက်မပိုသည့် ထောင်ဒဏ်ဖြစ်စေ၊ ကျပ်သန်း ၅၀ ထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၅၉။ နိုင်ငံခြားသုံးငွေ လုပ်ငန်းလုပ်ကိုင်ခွင့်လိုင်စင်ရရှိသူ မည်သူမဆို ပုဒ်မ ၅၄ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် တာဝန်ရှိသူအား သုံးနှစ်ထက်မပိုသည့် ထောင်ဒဏ်ဖြစ်စေ၊ ကျပ်သန်း ၅၀၀ ထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၆၀။ နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင်ရရှိသူ မည်သူမဆို ပုဒ်မ ၅၅ သို့မဟုတ် ပုဒ်မ ၅၆ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် တာဝန်ရှိသူအား တစ်နှစ်ထက်မပိုသည့် ထောင်ဒဏ်ဖြစ်စေ၊ ကျပ်သန်း ၅၀၀ ထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

အခန်း(၁၅)

အထွေထွေ

၆၁။ ဤဥပဒေပါ ပြစ်မှုများဖြင့် တရားစွဲဆိုရာတွင် ဗဟိုဘဏ်၏ ကြိုတင်ခွင့်ပြုချက် ရယူရမည်။

၆၂။ ဤဥပဒေပါ ပြစ်မှုများကို ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ်သည်။

၆၃။ ရုပ်သိမ်းလိုက်သည့် ၂၀၁၂ ခုနှစ်၊ နိုင်ငံခြားသုံးငွေစီမံခန့်ခွဲမှုဥပဒေအရ ထုတ်ပြန်ခဲ့သည့် နည်းဥပဒေများ၊ စည်းမျဉ်းများ၊ စည်းကမ်းများ၊ အမိန့်များ၊ ညွှန်ကြားချက်များနှင့် လုပ်ထုံးလုပ်နည်းများကို ဤဥပဒေနှင့် မဆန့်ကျင်သမျှ ကျင့်သုံးနိုင်သည်။

၆၄။ ဤဥပဒေပါ ပြဋ္ဌာန်းချက်များကို ကျင့်သုံး၍ ဥပဒေအား တာဝန်အရ အကောင်အထည်ဖော်ဆောင်ရွက်သူကို ပြစ်မှုကြောင်းအရသော်လည်းကောင်း၊ တရားမကြောင်းအရသော်လည်းကောင်း အရေးယူခြင်း မပြုရ။

၆၅။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရာတွင် -

- (က) ဗဟိုဘဏ်သည် လိုအပ်သော နည်းဥပဒေများ၊ စည်းမျဉ်းနှင့် စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
- (ခ) ဗဟိုဘဏ်သည် လိုအပ်သော အမိန့်ကြော်ငြာစာများ၊ အမိန့်၊ ညွှန်ကြားချက်များနှင့် လုပ်ထုံးလုပ်နည်းများကို ထုတ်ပြန်နိုင်သည်။

၆၆။ ဤဥပဒေဖြင့် ၂၀၁၂ ခုနှစ်၊ နိုင်ငံခြားသုံးငွေစီမံခန့်ခွဲမှုဥပဒေကို ရုပ်သိမ်းလိုက်သည်။

သွားမွှေးစိုက်ပျိုးရာတွင် ငရုတ်သီးနံ့ကို သီးညှပ်အဖြစ် ထည့်သွင်းစိုက်ပျိုး

ချောင်းဦး ဒီဇင်ဘာ ၂၈
ချောင်းဦးမြို့နယ်အတွင်း စိုက်ပျိုးထုတ်လုပ် လျက်ရှိသော နိုင်ငံခြားဈေးကွက်ဝင် သွားမွှေး သီးနှံစိုက်ခင်းများတွင် ငရုတ်သီးနံ့များကို သီးညှပ်စိုက်ပျိုးခြင်းဖြင့် အထွက်နှုန်းကောင်း သီးညှပ်စိုက်ပျိုးခြင်းဖြင့် အထွက်နှုန်းကောင်း မွန်လျက်ရှိကြောင်း စစ်ကိုင်းတိုင်းဒေသကြီး

သစ်သီးဝလံနှင့် ပန်းမန်စိုက်ပျိုးထုတ်လုပ် တင်ပို့ရောင်းချသူများအသင်းဥက္ကဋ္ဌဦးစိုးလွင်၏ ပြောကြားချက်အရ သိရသည်။
“သွားမွှေးသီးနံ့ရောစိုက်တာဆိုတော့ သွင်း အားစုအတွက် ထပ်ပြီးမကုန်တော့ဘူး၊ အရင်က လည်းစိုက်တယ်၊ မတုံးမချင်းခူးနေရတယ်၊ ခုနစ်


လပိုင်းလောက်အထိ ခူးလို့ရတယ်၊ သွားမွှေး စိုက်ပြီးရင် ငရုတ်ကကျန်ခဲ့မယ်၊ သွားမွှေးစိုက် တဲ့နေရာမှာ ပဲတောင့်ရှည်ထပ်စိုက်မယ်၊ သီးနှံသီးမျိုးစိုက်လို့ရတယ်၊ ဟိုတုန်းကတော့ သွားမွှေးစိုက်ပြီးလို့ ငရုတ် မစိုက်ရင် ပဲတံစိမ်း၊ ကုလားပဲသီးနံ့ကို စိုက်ကြ

တယ်၊ သီးနှံတစ်မျိုးကတော့ သေချာပေါက် ဈေးရမှာဖြစ်လို့ သီးညှပ်စိုက်ပျိုးတာကို စိတ်ဝင်စားပါတယ်” ဟု ချောင်းဦးမြို့နယ် မင်းခေါင်ကျေးရွာမှ သွားမွှေးနှင့် ငရုတ်သီးနံ့ကို သီးညှပ်စိုက်ပျိုးသူ ကိုနန်းထက်က ပြောသည်။

ဝင်းဦး(ဇေယျာတိုင်း)

ပြောမယ်

စာပိုဒ်



ကျေးလက်ဒေသဖွံ့ဖြိုးတိုးတက်ရေး ဥပဒေပြဋ္ဌာန်း

ယမန်နေ့မှအဆက်

၅။ ဗဟိုကြီးကြပ်မှုကော်မတီ၏ လုပ်ငန်းတာဝန်များမှာ အောက်ပါအတိုင်း ဖြစ်သည် -

- (က) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများနှင့်စပ်လျဉ်း၍ အစိုးရအဖွဲ့၏ သဘောတူညီချက်ဖြင့် မူဝါဒများနှင့် လုပ်ငန်းစဉ်များ ချမှတ်ခြင်း၊
- (ခ) ကြီးကြပ်မှုကော်မတီများက အတည်ပြုပေးလိုသော ကျေးလက် ဒေသ ဖွံ့ဖြိုးတိုးတက်ရေးလုပ်ငန်းများကို စိစစ်ပြီး နှစ်စဉ်၊ နှစ်တို၊ နှစ်ရှည် စီမံကိန်းများရေးဆွဲ၍ အစိုးရအဖွဲ့သို့ တင်ပြခြင်း၊
- (ဂ) အစိုးရအဖွဲ့က အတည်ပြုချမှတ်ထားသည့် နှစ်စဉ်၊ နှစ်တို၊ နှစ်ရှည် စီမံကိန်းများကို သတ်မှတ်ကာလအတွင်း အကောင်အထည်ဖော် ဆောင်ရွက်နိုင်ရန် ကြီးကြပ်ခြင်း၊ ကြီးကြပ်မှုကော်မတီ၊ သက်ဆိုင် ရာအစိုးရဌာန၊ အစိုးရအဖွဲ့အစည်းများနှင့် ညှိနှိုင်းခြင်းနှင့် ဦးစီးဌာနအား တာဝန်ပေးအပ်ဆောင်ရွက်ခြင်း၊
- (ဃ) ကုလသမဂ္ဂအဖွဲ့အစည်း၊ အပြည်ပြည်ဆိုင်ရာအဖွဲ့အစည်း၊ ပြည်ပ နိုင်ငံ၊ ပြည်တွင်း ပြည်ပ အစိုးရမဟုတ်သည့် အဖွဲ့အစည်း၊ အရပ်ဘက် လူမှုအဖွဲ့အစည်း၊ လူထုအခြေပြုအဖွဲ့အစည်းနှင့် ပုဂ္ဂလိကများ ထံမှ ဘဏ္ဍာရေးနှင့် နည်းပညာအကူအညီများကို အစိုးရအဖွဲ့၏ သဘောတူညီချက်ဖြင့် ဥပဒေနှင့်အညီရယူနိုင်ရန် ပေါင်းစပ်ညှိနှိုင်း ဆောင်ရွက်ခြင်း၊
- (င) ကျေးလက်ဒေသနေပြည်သူများ၏အလုပ်အကိုင်နှင့်ဝင်ငွေတိုးတက် ရရှိနိုင်ရန် အရင်းမပျောက် မတည်ရန်ပုံငွေ ထူထောင်ပေးခြင်း၊
- (စ) ကျေးလက်ဒေသ ဖွံ့ဖြိုးတိုးတက်ရေးလုပ်ငန်း အကောင်အထည် ဖော်ဆောင်ရွက်ရန် လိုအပ်သည့် ကြီးကြပ်မှုကော်မတီများဖွဲ့စည်း ခြင်း၊ လုပ်ငန်းတာဝန်များ သတ်မှတ်ခြင်းနှင့် ကြီးကြပ်ကွပ်ကဲခြင်း၊
- (ဆ) နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့နှင့် လိုအပ်သလို ဆက်သွယ်ညှိနှိုင်း ပေါင်းစပ်ဆောင်ရွက်ခြင်း၊
- (ဇ) အစိုးရအဖွဲ့က အခါအားလျော်စွာ ပေးအပ်သော ကျေးလက်ဒေသ

ဖွံ့ဖြိုးတိုးတက်ရေးနှင့်စပ်လျဉ်းသည့် လုပ်ငန်းတာဝန်များကို ဆောင်ရွက်ခြင်း။

အခန်း(၄)

ကြီးကြပ်မှုကော်မတီ ဖွဲ့စည်းခြင်းနှင့် လုပ်ငန်းတာဝန်များ

- ၆။ ဗဟိုကြီးကြပ်မှုကော်မတီသည် -
 - (က) သက်ဆိုင်ရာ ကြီးကြပ်မှုကော်မတီကို အောက်ပါအတိုင်း ဖွဲ့စည်းရမည်-
 - (၁) နေပြည်တော်ကောင်စီဝင် သို့မဟုတ် ဥက္ကဋ္ဌ တိုင်းဒေသကြီး သို့မဟုတ် ပြည်နယ်အစိုးရအဖွဲ့မှ သက်ဆိုင်ရာဝန်ကြီး
 - (၂) သက်ဆိုင်ရာအစိုးရဌာန၊ အစိုးရအဖွဲ့အစည်းများမှ ညွှန်ကြားရေးမှူး၊ အဆင့်အောက် မန်နီဂျာ၊ ပုဂ္ဂိုလ်များ
 - (၃) နေပြည်တော်ကောင်စီ သို့မဟုတ် တိုင်းဒေသကြီး သို့မဟုတ် ပြည်နယ်အစိုးရအဖွဲ့က အဆိုပြုသော သုံးဦးထက် မပိုသည့် ပြင်ပ ကျွမ်းကျင်ပညာရှင်များ
 - (၄) ညွှန်ကြားရေးမှူး၊ အတွင်းရေးမှူး ဦးစီးဌာန
 - (ခ) ပုဒ်မခွဲ (က) အရ ဖွဲ့စည်းထားသည့် ကြီးကြပ်မှုကော်မတီကို လိုအပ်ပါက ပြင်ဆင်ဖွဲ့စည်းနိုင်သည်။

၇။ ကြီးကြပ်မှုကော်မတီများ၏ လုပ်ငန်းတာဝန်များမှာ အောက်ပါအတိုင်း ဖြစ်သည် -

- (က) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများနှင့်စပ်လျဉ်း၍ ဗဟိုကြီးကြပ်မှုကော်မတီ၏ မူဝါဒများနှင့်အညီ လုပ်ငန်းစဉ်များ ချမှတ်ခြင်း။

- (ခ) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းစီမံကိန်းများ ရေးဆွဲ အတည်ပြု၍ ဗဟိုကြီးကြပ်မှုကော်မတီသို့ ပေးပို့ခြင်း၊
- (ဂ) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းစီမံကိန်းများအတွက် နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့သို့ လိုအပ်မည့် ရန်ပုံငွေ တင်ပြခြင်း၊
- (ဃ) အစိုးရအဖွဲ့က အတည်ပြုချမှတ်ထားသည့် နှစ်စဉ်၊ နှစ်တို၊ နှစ်ရှည် စီမံကိန်းများကို သတ်မှတ်ကာလအတွင်း အကောင်အထည်ဖော် ဆောင်ရွက်နိုင်ရန် ဗဟိုကြီးကြပ်မှုကော်မတီ၏ မူဝါဒများနှင့်အညီ ကြီးကြပ်ခြင်း၊ နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့၊ အစိုးရမဟုတ် သော အဖွဲ့အစည်းများနှင့် ညှိနှိုင်းဆောင်ရွက်ခြင်း၊
- (င) အသက်မွေးဝမ်းကျောင်းဖွံ့ဖြိုးရေးနှင့် စွမ်းဆောင်ရည်မြှင့်တင်ရေး လုပ်ငန်းစဉ်များအား ကြီးကြပ်ကွပ်ကဲခြင်း၊
- (စ) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများနှင့်စပ်လျဉ်းသည့် သက်ဆိုင်ရာ တိုင်းဒေသကြီး သို့မဟုတ် ပြည်နယ် သို့မဟုတ် ပြည်ထောင်စုနယ်မြေအလိုက် နှစ်စဉ်၊ နှစ်တို၊ နှစ်ရှည်စီမံကိန်းများ နှင့် လုပ်ငန်းစဉ်များအား လေ့လာစောင့်ကြည့်ခြင်း၊ အကောင်အထည် ဖော်မှုအား ကြီးကြပ်ခြင်း၊ ရလဒ်များအား ဆန်းစစ်သုံးသပ်ခြင်း။

အခန်း(၅)

ဦးစီးဌာန၏ တာဝန်နှင့် လုပ်ပိုင်ခွင့်များ

- ၈။ ဦးစီးဌာန၏ တာဝန်နှင့် လုပ်ပိုင်ခွင့်များမှာ အောက်ပါအတိုင်းဖြစ်သည် -
 - (က) ဗဟိုကြီးကြပ်မှုကော်မတီနှင့် သက်ဆိုင်ရာကြီးကြပ်မှုကော်မတီ တို့က တာဝန်ပေးအပ်သော ကျေးလက်ဒေသ ဖွံ့ဖြိုးတိုးတက်ရေး လုပ်ငန်းများနှင့်စပ်လျဉ်းသည့် စီမံကိန်းများကို အကောင်အထည် ဖော် ဆောင်ရွက်ခြင်း၊
 - (ခ) ကျေးလက်ဒေသနေ ပြည်သူများက တင်ပြလာသည့် လိုအပ်ချက် များကို အခြေခံပြီး ကျေးရွာဖွံ့ဖြိုးတိုးတက်ရေးလုပ်ငန်း စီမံကိန်း များကို ဒေသအသီးသီးရှိ သက်ဆိုင်ရာ အစိုးရဌာန၊ အစိုးရအဖွဲ့ အစည်းများနှင့် ညှိနှိုင်းရေးဆွဲ၍ ကြီးကြပ်မှုကော်မတီသို့ တင်ပြ ခြင်း၊ အတည်ပြုချက်ရရှိပြီးက အကောင်အထည်ဖော် ဆောင်ရွက် ခြင်း။

(ဆက်လက်ဖော်ပြပါမည်)

အမျိုးသားမှတ်တမ်းနှင့် မော်ကွန်းဥပဒေပြဋ္ဌာန်း

ယမန်နေ့မှအဆက်

- (င) မှတ်တမ်းနှင့် မော်ကွန်းထိန်းသိမ်းစောင့်ရှောက်ခြင်းလုပ်ငန်း နှင့်စပ်လျဉ်း၍ ညွှန်ကြားရေးမှူးချုပ်အား တာဝန်ပေးအပ်ခြင်း၊
- (စ) လုံခြုံမှုအဆင့်ရှိမှတ်တမ်း သို့မဟုတ် လုံခြုံမှုအဆင့်သက်တမ်းရှိ မော်ကွန်းများကို အခြားအဖွဲ့အစည်း၊ အများပြည်သူ သို့မဟုတ် ပုဂ္ဂိုလ်တစ်ဦးဦးက လေ့လာကြည့်ရှုခွင့်ပြုရန် ဦးစီးဌာနက တင်ပြ လာလျှင် လမ်းညွှန်ပေးခြင်း၊
- (ဆ) မော်ကွန်းတစ်ရပ်ရပ်ကို ပြည်ပသို့ ယူဆောင်ခွင့်ပြုရန် သင့်၊ မသင့် ကိစ္စနှင့်စပ်လျဉ်း၍ ဆုံးဖြတ်ခြင်း၊
- (ဇ) မော်ကွန်းများကို ပျက်စီးဆုံးရှုံးမှုမရှိစေရန် လုံခြုံစွာထိန်းသိမ်းထား ခြင်း ရှိ၊ မရှိ စစ်ဆေးခြင်း၊
- (ဈ) မှတ်တမ်းနှင့်မော်ကွန်းများ စီမံခန့်ခွဲခြင်း၊ ထိန်းသိမ်းခြင်းနှင့် စပ်လျဉ်း၍ အစိုးရအဖွဲ့က အခါအားလျော်စွာပေးအပ်သော လုပ်ငန်းတာဝန်များကို ထမ်းဆောင်ခြင်း၊
- (ည) နိုင်ငံတော်ထမ်းမဟုတ်သော ကြီးကြပ်ရေးအဖွဲ့ဝင်များအတွက် ချီးမြှင့်ငွေနှင့် စရိတ်များကို သတ်မှတ်ပေးခြင်း။

၆။ ကြီးကြပ်ရေးအဖွဲ့သည် ပုဒ်မ ၅၊ ပုဒ်မခွဲ (ဂ)၊ (ဃ) နှင့် (စ) တို့ပါ တာဝန်နှင့် လုပ်ပိုင်ခွင့်တစ်ရပ်ရပ်ကို ကြီးကြပ်ရေးအဖွဲ့ဥက္ကဋ္ဌအား အပ်နှင်းနိုင်သည်။

အခန်း (၅)

ညွှန်ကြားရေးမှူးချုပ်၏ တာဝန်နှင့်လုပ်ပိုင်ခွင့်များ

- ၇။ ညွှန်ကြားရေးမှူးချုပ်၏ တာဝန်များမှာ အောက်ပါအတိုင်းဖြစ်သည် -
 - (က) ဤဥပဒေအရ ဦးစီးဌာနသို့ မှတ်တမ်းများ သတ်မှတ်ကာလအတွင်း လွှဲပြောင်းပေးနိုင်ရေးအတွက် အစိုးရဌာန၊ အစိုးရအဖွဲ့အစည်းများ နှင့် ဆက်သွယ်ဆောင်ရွက်ခြင်း၊ လက်ခံရယူခြင်း၊
 - (ခ) အခြားအဖွဲ့အစည်းများနှင့် အများပြည်သူ၏လက်ဝယ်ရှိ တစ်မျိုး သားလုံးနှင့်သက်ဆိုင်သည့် မှတ်တမ်းများ ဆုံးရှုံးမှုမရှိစေရေး အတွက် လွှဲပြောင်းရယူနိုင်ရန် ညှိနှိုင်းဆောင်ရွက်ခြင်း၊
 - (ဂ) နိုင်ငံတော်ကပါဝင်ချုပ်ဆိုသည့် အပြည်ပြည်ဆိုင်ရာနှင့် ဒေသ ဆိုင်ရာစာချုပ်များ၊ နှစ်နိုင်ငံစာချုပ်များ၊ အစိုးရဌာန၊ အစိုးရအဖွဲ့

- အစည်းအရင်းချင်းချုပ်ဆိုသည့် စာချုပ်များ၊ သဘောတူညီချက် များ၊ နားလည်မှုစာချုပ်လွှာများ၊ အစိုးရဌာန၊ အစိုးရအဖွဲ့အစည်း များက ပုံနှိပ်ထုတ်ဝေသော ဥပဒေများ၊ နည်းဥပဒေများ၊ စည်းမျဉ်း စည်းကမ်းများ၊ အမိန့်ကြော်ငြာစာ၊ လုပ်ထုံးလုပ်နည်းများ၊ လက်စွဲ စာစောင်၊ အစီရင်ခံစာနှင့် ပြန်တမ်း စသည်တို့ကို လွှဲပြောင်းလက်ခံ ရယူခြင်းနှင့် ထိန်းသိမ်းထားရှိခြင်း၊
- (ဃ) အစိုးရဌာန၊ အစိုးရအဖွဲ့အစည်းများ၏ မှတ်တမ်းထိန်းသိမ်းခြင်း ဆိုင်ရာလုပ်ငန်းများ စနစ်တကျဖြစ်စေရေးအတွက် နည်းစနစ်များ ကူညီထောက်ပံ့ပေးခြင်း၊
- (င) မှတ်တမ်းနှင့် မော်ကွန်းများ စီမံခန့်ခွဲမှုနှင့်စပ်လျဉ်း၍ စံသတ်မှတ် ချက်များနှင့်အညီ လိုက်နာရမည့် အချက်များကို သတ်မှတ်ခြင်း၊
- (စ) ဤဥပဒေအရ လွှဲပြောင်းပေးသော မှတ်တမ်းနှင့် မော်ကွန်းများ အားလုံးကို အမျိုးသားမှတ်တမ်းများ မော်ကွန်းတိုက်တွင် ထိန်း သိမ်းထားရှိခြင်း၊ လိုအပ်ပါက အခြားလုံခြုံသည့် နေရာများတွင် ထိန်းသိမ်းထားရှိစေခြင်းနှင့် ကြီးကြပ်ကွပ်ကဲခြင်း၊
- (ဆ) ဦးစီးဌာနတွင် ထိန်းသိမ်းထားရှိသည့်မှတ်တမ်းများမှ မော်ကွန်း ဖြစ်လာနိုင်သည့် မှတ်တမ်းများကိုစိစစ်၍ ကြီးကြပ်ရေးအဖွဲ့သို့ တင်ပြပြီး အတည်ပြုချက်ရယူခြင်း၊
- (ဇ) အစိုးရဌာန၊ အစိုးရအဖွဲ့အစည်းများရှိ မှတ်တမ်းများနှင့်စပ်လျဉ်း၍ မှတ်တမ်းများ စိစစ်ခွဲခြားခြင်း၊ ဇယားပါ ဖျက်ဆီးရမည့် မှတ်တမ်း များကိုစိစစ်ခြင်း၊ ဖျက်ဆီးစေခြင်း၊
- (ဈ) ဦးစီးဌာနတွင် ထိန်းသိမ်းထားရှိသော မှတ်တမ်းနှင့်မော်ကွန်းများကို နိုင်ငံတကာ မော်ကွန်းတိုက်များ၏ စံသတ်မှတ်ချက်များနှင့်အညီ နည်းပညာရပ်များကို အသုံးပြု၍ ထိန်းသိမ်းခြင်း၊
- (ည) လုံခြုံမှုအဆင့်ရှိမှတ်တမ်း သို့မဟုတ် လုံခြုံမှုအဆင့်သက်တမ်းရှိ မော်ကွန်းများကို အခြားအဖွဲ့အစည်း၊ အများပြည်သူ သို့မဟုတ် ပုဂ္ဂိုလ်တစ်ဦးဦးက လေ့လာကြည့်ရှုခွင့်ပြုရန် တင်ပြလာပါက ကြီးကြပ်ရေးအဖွဲ့၏ လမ်းညွှန်မှုဖြင့် ဆောင်ရွက်ခြင်း၊
- (ဋ) သက်ဆိုင်ရာအစိုးရဌာန၊ အစိုးရအဖွဲ့အစည်းများက လွှဲပြောင်းပေး

- ထားသော မူရင်းမှတ်တမ်းများကို ပြန်လည်လွှဲပြောင်းပေးအပ်ရန် တောင်းခံလာပါက ကြီးကြပ်ရေးအဖွဲ့၏ ဆုံးဖြတ်ချက်နှင့်အညီ ဆောင်ရွက်ခြင်း၊
- (ဌ) မှတ်တမ်းများ၊ မော်ကွန်းများနှင့်စပ်လျဉ်း၍ နိုင်ငံတော်၏အကျိုး စီးပွားနှင့် လုံခြုံရေးအတွက် ကြီးကြပ်ရေးအဖွဲ့က အခါအားလျော်စွာ ပေးအပ်သော တာဝန်များကို ဆောင်ရွက်ခြင်း။
- ၈။ ညွှန်ကြားရေးမှူးချုပ်၏ လုပ်ပိုင်ခွင့်များမှာ အောက်ပါအတိုင်းဖြစ်သည် -
 - (က) ပုဂ္ဂိုလ်တစ်ဦးဦး သို့မဟုတ် အခြားအဖွဲ့အစည်းတစ်ခုခု၏ လက်ဝယ်ရှိ နိုင်ငံအမွေအနှစ် ရှားပါးအထောက်အထားများကို စိစစ်၍ လက်ခံရယူခြင်း၊ ဝယ်ယူခြင်းတို့ကို ဘဏ္ဍာရေးစည်းမျဉ်း စည်းကမ်းနှင့်အညီ ဆောင်ရွက်ခြင်း၊ လိုအပ်ပါက ကြီးကြပ်ရေး အဖွဲ့၏ လမ်းညွှန်မှုဖြင့် ဆောင်ရွက်ခြင်း၊
 - (ခ) မှတ်တမ်းနှင့် မော်ကွန်းများ ဖတ်ရှုခွင့်၊ ကူးယူခွင့်တို့နှင့်စပ်လျဉ်း၍ အခကြေးငွေ သတ်မှတ်ခြင်း၊
 - (ဂ) ဦးစီးဌာနရှိ ကူးယူခွင့်ရှိသော မှတ်တမ်း သို့မဟုတ် မော်ကွန်း တစ်ရပ်ရပ်ကို မိတ္တူကူးယူခွင့်ပြုရန် လျှောက်ထားလာလျှင် သတ် မှတ်ထားသော အခကြေးငွေပေးသွင်းစေပြီးမှ ကူးယူခွင့်ပြုခြင်း၊
 - (ဃ) လုံခြုံမှုအဆင့် သတ်မှတ်ချက်မရှိသော မှတ်တမ်းများနှင့် မော်ကွန်း များအား သတ်မှတ်ချက်များနှင့်အညီ လေ့လာကြည့်ရှုခွင့်ပြုခြင်း၊
 - (င) လုံခြုံမှုအဆင့်ရှိမှတ်တမ်း သို့မဟုတ် လုံခြုံမှုအဆင့်သက်တမ်းရှိ မော်ကွန်းများအား စိစစ်၍ အခါအားလျော်စွာ ဖတ်ရှုကူးကားခွင့် ပြုနိုင်ခြင်း၊ လိုအပ်ပါက ကြီးကြပ်ရေးအဖွဲ့၏ ကြိုတင်ခွင့်ပြုချက် ရယူဆောင်ရွက်ခြင်း၊
 - (စ) ဦးစီးဌာနက ထိန်းသိမ်းထားရှိသည့် မှတ်တမ်းများအနက် ဆက် လက်ထိန်းသိမ်းရန် မလိုအပ်သော မှတ်တမ်းများကို သက်ဆိုင်ရာ အစိုးရဌာန၊ အစိုးရအဖွဲ့အစည်းများ၏ သဘောတူညီချက်ဖြင့် ဖျက်ဆီးခြင်း၊
 - (ဆ) မှတ်တမ်းနှင့် မော်ကွန်းများ ထိန်းသိမ်းခြင်းနှင့် စီမံခန့်ခွဲခြင်း လုပ်ငန်း၏ အရေးပါမှုကို အများပြည်သူ သိရှိနားလည်နိုင်စေရန် သင်တန်းများပေးခြင်းနှင့် အသိပညာပေးလုပ်ငန်းများ ဆောင် ရွက်ခြင်း။

(ဆက်လက်ဖော်ပြပါမည်)

(၇၂) နှစ်မြောက် လွတ်လပ်ရေးနေ့အထိမ်းအမှတ် ဂျပန်စတိုင် ၁၀ ပြားဈေးရောင်းပွဲတော်ကျင်းပမည်

ရန်ကုန် ဒီဇင်ဘာ ၂၈
မြန်မာ - ဂျပန် လူမှုစီးပွားဖွံ့ဖြိုး
တိုးတက်ရေးအသင်း (SEDA)က
ကြီးမှူးကျင်းပသည့် (၇၂) နှစ်မြောက်
လွတ်လပ်ရေးနေ့ အထိမ်းအမှတ်
အဖြစ် (၁၁)ကြိမ်မြောက် ဂျပန်စတိုင်
၁၀ ပြား ဈေးရောင်းပွဲတော် (Flea
Market) ကို ဇန်နဝါရီ ၄ ရက်

လွတ်လပ်ရေးနေ့တွင် ရန်ကုန်မြို့
ပြည်လမ်းမပေါ်ရှိ စိန်ဂေဟာ
(စူပါစင်တာ)တွင် နံနက် ၉ နာရီမှ
ည ၈ နာရီအထိ စည်ကားသိုက်မြိုက်စွာ
ကျင်းပသွားမည်ဖြစ်ကြောင်း သိရ
သည်။
"ဒီဈေးပွဲတော်က ဂျပန်မှာဆိုရင်
သူတို့ရဲ့ရိုးရာယဉ်ကျေးမှုတစ်ခုပါ။

အသုံးမလိုတော့တဲ့ ပစ္စည်းတွေကို
ဈေးပေါပေါနဲ့ ပြန်လည်ရောင်းချတဲ့
ဈေးပါ။ ဥပမာ ယန်းတစ်သိန်းတန်
ပစ္စည်းကို ယန်းတစ်သောင်းနဲ့ ရောင်း
တာရှိတယ်။ Flea Market လို့ခေါ်
တယ်။ ဂျပန်ရောက်ဖူးတဲ့သူတိုင်း သိပါ
တယ်။ တချို့က မသုံးရသေးတဲ့ပစ္စည်း
တွေကို မလိုအပ်လို့ပြန်ရောင်းတာ

လည်းရှိတယ်။ ဂျပန်လူမျိုးတွေရဲ့
အတုယူဖို့ကောင်းတဲ့ ယဉ်ကျေးမှု
တစ်ခုကို မြန်မာလူမျိုးတွေကို
မိတ်ဆက်ပေးတာပါ။" ဟု SEDA
အသင်းမှ အထွေထွေအတွင်းရေးမှူး
ဦးအောင်နိုင်ထွန်းက ပြောကြားသည်။
အဆိုပါဈေးပွဲတော်တွင် ဆိုင်ခန်း
ပေါင်း ၃၀ ပါဝင်ရောင်းချသွားမည်
ဖြစ်ရာ ဂျပန်နိုင်ငံမှ တင်သွင်းလာ
သည့်ကုန်ပစ္စည်း ၆၀ ရာခိုင်နှုန်းခန့်နှင့်
တခြားနိုင်ငံခြားဖြစ် ကုန်ပစ္စည်းများ၊
ပြည်တွင်းဖြစ် လူသုံးကုန်ပစ္စည်းများ
ကို ဈေးနှုန်းချိုသာစွာရောင်းချသွား
မည်ဖြစ်ပြီး ဈေးနှုန်း ကျပ် ၁၀၀၀ တန်
ပစ္စည်းများပါ ရောင်းချပေးသွား
မည်ဖြစ်ကြောင်း သိရသည်။



အလိမ္မာစာကြည့်တိုက်သို့ မဟာဗုဒ္ဓဝင်ကျမ်းစာအုပ်များလှူဒါန်း

ဂန့်ဂေါ ဒီဇင်ဘာ ၂၈
ဂန့်ဂေါမြို့ ရှေးဟောင်းသမိုင်းဝင် ရွှေပြည်ဆိပ်ဦးစေတီတော်ရှိ အလိမ္မာစာကြည့်
တိုက်သို့ မဟာဗုဒ္ဓဝင်ကျမ်းစာအုပ်များ လှူဒါန်းပွဲကို ဒီဇင်ဘာ ၂၆ ရက် မွန်းလွဲ
၂ နာရီက စေတီတော် အရှက်ခံတန်ဆောင်း၌ပြုလုပ်ရာ မြို့နယ်သံဃာယက
အဖွဲ့ဥက္ကဋ္ဌ မြို့ခင်းသာပရိယတ္တိစာသင်တိုက် ဆရာတော် ဘဒ္ဒန္တဇင်္ဂလထံမှ
ငါးပါးသီလ ခံယူဆောက်တည်ကြသည်။
ထို့နောက် ဂန့်ဂေါမြို့ ကွက်သစ်ရပ် ဓမ္မစေတီမာန် ဝတ်အသင်း၊ ဂန့်ဂေါခရိုင်
ပြန်ကြားရေးနှင့်ပြည်သူ့ဆက်ဆံရေးဦးစီးဌာနဝန်ထမ်းများ၊ မြို့နယ်စည်ပင်
သာယာရေးအဖွဲ့ရုံးဝန်ထမ်းများနှင့် အလှူရှင်များ စုပေါင်းလှူဒါန်းသည့် မဟာ
ဗုဒ္ဓဝင်ကျမ်းစာအုပ်များ ငွေကျပ် ၄၁၀၀၀ ကျော်တန်ဖိုးရှိ စာအုပ်ပေါင်း ၇၃
အုပ်ကို စေတီတော်ဂေါပကအဖွဲ့ဥက္ကဋ္ဌ ဦးတင်အံနှင့် တာဝန်ရှိသူများထံ ပေးအပ်
လှူဒါန်းခဲ့ကြောင်း သိရသည်။
စိန်ကျော်



ယမန်နှစ်က လွတ်လပ်ရေးနေ့အထိမ်းအမှတ် ဂျပန်စတိုင် ၁၀ ပြားဈေးရောင်းပွဲတော်ကျင်းပစဉ်။



ပန်းဘဲတန်းမြို့နယ် အမှတ်(၂) ရပ်ကွက် အမှတ်(၃) အခြေခံပညာမူလတန်း ကျောင်းတွင် ဒီဇင်ဘာလတတိယပတ်တွင် မြို့နယ် မြို့မရဲစခန်းမှူး ဒုရဲမှူး အောင်ဇော်မိုးနှင့်အဖွဲ့က မူးယစ်ဆေးဝါးနှင့် စိတ်ကိုပြောင်းလဲစေတတ်သော ဆေးဝါးများအန္တရာယ်အကြောင်း အသိပညာပေးဟောပြောစဉ်။

ဒီဇင်ဘာလ အားကစားလှုပ်ရှားမှုအထိမ်းအမှတ် အားကစားပြိုင်ပွဲများ ကျင်းပ

ဖျာပုံ ဒီဇင်ဘာ ၂၈
ဧရာဝတီတိုင်းဒေသကြီး ဖျာပုံခရိုင် အားကစားနှင့်
ကာယပညာဦးစီးဌာနက ကြီးမှူးကျင်းပသည့်
ဒီဇင်ဘာလ လူထုအားကစားလှုပ်ရှားမှုအထိမ်း
အမှတ် အားကစားပြိုင်ပွဲများ ဆုချီးမြှင့်ပွဲအခမ်း
အနားကို ဒီဇင်ဘာ ၂၈ ရက် နံနက် ၉ နာရီက ဖျာပုံမြို့
မြောက်ပိုင်း အားကစားခန်းမ၌ ပြုလုပ်ခဲ့သည်။
အခမ်းအနားတွင် ပြည်သူ့လွှတ်တော်ကိုယ်စား
လှယ် ဦးဝင်းထွဋ်၊ ခရိုင် အုပ်ချုပ်ရေးမှူး
ဦးအေးလွင်၊ မြို့နယ်အုပ်ချုပ်ရေးမှူး ဦးသိန်းစိုး၊
မြို့နယ် လဝကဦးစီးမှူး ဦးဇော်လွင်၊ ခရိုင်အားကစား
မှူး ဒေါ်စန္ဒာဦးနှင့် တာဝန်ရှိသူများက ဆုရရှိသူများ
အား ဆုများ အသီးသီးပေးအပ်ချီးမြှင့်ခဲ့ကြသည်။
ဖျာပုံခရိုင် ဒီဇင်ဘာလ လူထုအားကစားလှုပ်ရှား
မှုအထိမ်းအမှတ် အားကစားပြိုင်ပွဲများအဖြစ်

အမျိုးသား၊ အမျိုးသမီး မြန်မာ့ရိုးရာသိုင်း ဓား
တစ်လက်အတိုက်၊ ဓားနှစ်လက်အတိုက်၊ လက်စွမ်း
ရည်ပြိုင်ပွဲ၊ လွန်ဆွဲပွဲ၊ ဘတ်စကက်ဘောပုတ်

စွမ်းရည်ပြိုင်ပွဲများ ထည့်သွင်းကျင်းပပေးရာ
လူထုလှုပ်ရှားစားအလှူစုံ ပျော်ရွှင်စွာပါဝင်ဆင်နွှဲ
ခဲ့ကြကြောင်း သိရသည်။
သူဇွန်ထွန်း(ဖျာပုံ)



ကျေးလက်ဒေသဖွံ့ဖြိုးရေး ခေါင်းစဉ်ဖြင့် ပြည်သူ့စကားပိုင်း ကျင်းပ

ပေါင်းတည်
ပေါင်းတည်မြို့နယ် ပြန်ကြားရေးနှင့် ပြည်သူ့
ဆက်ဆံရေးဦးစီးဌာန လွှတ်တော်ကိုယ်စား
လှယ်များနှင့် ဌာနဆိုင်ရာများပူးပေါင်း၍
ကျေးလက်ဒေသဖွံ့ဖြိုးရေး ခေါင်းစဉ်ဖြင့်
ပြည်သူ့စကားပိုင်းကို ပဲခူးတိုင်းဒေသကြီး
ပြည်ခရိုင် ပေါင်းတည်မြို့ ဘွဲ့ပင်ကန်ရပ်ကွက်
ဓမ္မာရုံရိပ်သာကျောင်းရှိ သာသနာ့ဓမ္မာရုံ၌
ဒီဇင်ဘာ ၂၇ ရက် မွန်းလွဲ ၁ နာရီက ကျင်းပ
သည်။
အဆိုပါ ပြည်သူ့စကားပိုင်းတွင် ပြည်သူ့
လွှတ်တော်ကိုယ်စားလှယ် ဦးအေးမင်းအောင်
က ကျေးလက်ဒေသဖွံ့ဖြိုးရေးအကြောင်း
အဖွင့်အမှာစကားပြောကြားပြီး မြို့နယ်
ပြန်ကြားရေးနှင့် ပြည်သူ့ဆက်ဆံရေးဦးစီးဌာန
မြို့နယ်ဦးစီးမှူး ဒေါ်အေးအေးခိုင်က ပြည်သူ့
စကားပိုင်းကျင်းပရသည့် ရည်ရွယ်ချက်ကို
ရှင်းလင်းပြောကြားသည်။
ထို့နောက် မဲဆန္ဒနယ် အမှတ်(၁)
တိုင်းဒေသကြီး လွှတ်တော်ကိုယ်စားလှယ်
ဦးရဲလင်းနိုင်က အစိုးရနှင့် ပြည်သူ့အတူ ပူးပေါင်း

ဆောင်ရွက်နိုင်ရေးအကြောင်း၊ မြို့နယ်
အုပ်ချုပ်ရေးမှူး ဦးနေလင်းနိုင်က ရပ်ကွက်/
ကျေးရွာ တစ်ပြေးညီဖွံ့ဖြိုးရေးနှင့် ကျား/မ
တန်းတူအခွင့်အရေးဆိုင်ရာ ကိစ္စရပ်များ၊
ဒုတိယမြို့နယ်ပညာရေးမှူး ဦးကျော်ဝင်းက
ပညာရေးကဏ္ဍဖွံ့ဖြိုးတိုးတက်ရေးနှင့် ဝန်ထမ်း
အိမ်ရာဆောက်လုပ်ပေးမည့်အခြေအနေများ၊
မြို့နယ်ရဲတပ်ဖွဲ့မှူး ရဲမှူးလှမြင့်က တရားဥပဒေ
စိုးမိုးရေး၊ ယာဉ်စည်းကမ်း၊ လမ်းစည်းကမ်းများ
အကြောင်း၊ မူးယစ်ဆေးဝါးအန္တရာယ်များ
အကြောင်း၊ သက်ငယ်မုဒိမ်းမှုဖြစ်ပေါ်စေရေး
နှင့် မှုခင်းများ ဖြစ်ပေါ်လာပါက ဆက်သွယ်ရ
မည့် ဖုန်းနံပါတ်များ၊ မြို့နယ်စိုက်ပျိုးရေးဦးစီး
ဌာန ဒုတိယဦးစီးမှူးဒေါ်ခင်မာမာက မျိုးကောင်း
မျိုးသန့်ထုတ်လုပ်ရေး အသိပညာပေးလေ့ကျင့်
ပေးရေးနှင့် သဘာဝပတ်ဝန်းကျင်ထိန်းသိမ်း
ရေးကဏ္ဍများ၊ အရည်အသွေးကောင်းသီးနှံများ
စိုက်ပျိုးထုတ်လုပ်ရေးနှင့် ပိုးသတ်ဆေး
အန္တရာယ်များအကြောင်း၊ မြို့နယ်ကျေးလက်
ဦးစီးဌာန လက်ထောက်ညွှန်ကြားရေးမှူး
ဦးယုနိုင်လင်းက မြစ်စမ်းရောင်းနှင့် VDP စီမံကိန်း

များအကြောင်း၊ ကျေးလက်စီးလင်းရေး၊ ရေရရှိ
ရေး၊ လယ်ယာကုန်ထုတ်လမ်း၊ တံတားများ
ဆောင်ရွက်ပေးနေမှု၊ လူထုဟိုပြုစီမံကိန်း
များနှင့် ဌာနမှ ကျေးလက်နေပြည်သူများ
လူနေမှုဘဝဖွံ့ဖြိုးတိုးတက်ရေးနှင့် အပိုင်
ငွေရရှိစေရေးအတွက် အသက်မွေးဝမ်းကျောင်း
ပညာရပ်များအား မြို့နယ်အတွင်းကျေးရွာ
များတွင် အခမဲ့ဖွင့်လှစ်သင်ကြားပေးနေမှု

တို့ကို ရှင်းလင်းဆွေးနွေး ဟောပြောခဲ့ကြ
သည်။
တင်ဝင်းဇော်(မင်းသားကြီး)
ဒီးမော့ဆို
ကျေးလက်ဒေသဖွံ့ဖြိုးတိုးတက်ရေး ခေါင်းစဉ်
ဖြင့် ပြည်သူ့စကားပိုင်းကို ဒီဇင်ဘာ ၂၇ ရက်
နံနက် ၁၀ နာရီက ကယားပြည်နယ် ဒီးမော့ဆို

မြို့နယ် ဒေါ်တင်ကျေးရွာ ခန်းမဆောင်၌
ကျင်းပသည်။
ပြည်သူ့စကားပိုင်းတွင် ပြည်နယ်
လွှတ်တော်ကိုယ်စားလှယ် ဦးစံရဲသိန်း
အောင်က နိုင်ငံတော်အစိုးရမှ ကျေးလက်
ဒေသဖွံ့ဖြိုးတိုးတက်ရေးအတွက် လမ်း၊
တံတား၊ ပညာရေး၊ ကျန်းမာရေးစသောအခြေခံ
အဆောက်အအုံများကို ဆောင်ရွက်ပေးလျက်ရှိ
သည့်အပြင် ကျေးရွာများတွင် သန့်ရှင်းသော
သောက်သုံးရေနှင့် လျှပ်စစ်မီးရရှိရေး ဆောင်
ရွက်ပေးလျက်ရှိကြောင်း၊ အဆိုပါ ဖွံ့ဖြိုးရေး
လုပ်ငန်းများ ဆောင်ရွက်ရာတွင်လည်း
ကျေးရွာပြည်သူများက သက်ဆိုင်ရာဌာနများ
နှင့် ပူးပေါင်းပါဝင်ဆောင်ရွက်မှသာ
အောင်မြင်မှုရရှိမည်ဖြစ်ကြောင်း၊ ယခုကျင်းပ
သော ပြည်သူ့စကားပိုင်းသည် ကျေးလက်
ဒေသဖွံ့ဖြိုးတိုးတက်ရေးအတွက် ရည်ရွယ်၍
ကျင်းပခြင်းဖြစ်ပြီး ကျေးရွာအတွက် လိုအပ်
ချက်များဖြင့် တင်ပြဆွေးနွေးပေးကြရန် ပြော
ကြားသည်။
ရီရယ်(ဒီးမော့ဆို)



ဒီးမော့ဆို

အားကစား

မန်စီးတီးအသင်းအတွက် ပရီမီယာလိဂ်ဖလားရရှိဖို့ ပြိုင်ဆိုင်မှုပြီးဆုံးသွားပြီဟု နည်းပြဂျွန်နီယိုလာပြောကြား

မန်စီးတီးအသင်းဟာ ဒီဇင်ဘာ ၂၇ ရက် ညပိုင်းက ယှဉ်ပြိုင်ကစားခဲ့တဲ့ ပရီမီယာလိဂ် ပွဲစဉ်မှာ ဝက်ဖက်အသင်းကို သုံးဂိုး-နှစ်ဂိုးနဲ့ ရှုံးနိမ့်ခဲ့တာကြောင့် အခုနှစ်မှာ မန်စီးတီး အသင်း ပရီမီယာလိဂ်ဖလားရရှိဖို့ မဖြစ်နိုင် တော့ကြောင်းနဲ့ ဖလားရရှိဖို့ပြိုင်ဆိုင်မှုဟာလည်း ပြီးဆုံးသွားခဲ့ပြီဖြစ်ကြောင်း နည်းပြ ဂျွန်နီယိုလာက ပြောကြားလိုက်ပါတယ်။

မန်စီးတီးအသင်းဟာ ဝက်ဖက်အသင်းနဲ့ ပွဲစဉ်မှာ ပွဲကစားချိန် ၁၂ မိနစ်မှာ အိဒါဆင် အနီကတ်ပြ ထုတ်ပယ်ခံခဲ့ရတာကြောင့် တစ်ယောက်လျော့နဲ့ ကစားခဲ့ရပြီး ပွဲကစားချိန် ၂၅ မိနစ်နဲ့ မိနစ် ၅၀ တို့မှာ စတာလင်ရဲ့ သွင်းဂိုး နှစ်ဂိုးနဲ့ ဦးဆောင်ကစားနိုင်ခဲ့ပေမယ့် ဝက်ဖက်

အသင်းကို ပွဲကစားချိန် ၅၅ မိနစ်၊ ၈၂ မိနစ်နဲ့ ၈၉ မိနစ်တို့မှာ သုံးဂိုးဆက်တိုက် ပေးလိုက်ရ တာဖြစ်ပါတယ်။

မန်စီးတီးအသင်းဟာ အမှတ်ပေးဇယား ဒုတိယနေရာက လက်စတားတီးအသင်းနဲ့ တစ်မှတ်အကွာ၊ ဇယားထိပ်ဆုံးက လီဗာပူး အသင်းနဲ့ ၁၄ မှတ်အကွာ၊ အမှတ်ပေးဇယားရဲ့ အဆင့် ၃ နေရာမှာ ရပ်တည်နေတာဖြစ်ပါတယ်။

မန်စီးတီးအသင်းအနေနဲ့ ပရီမီယာလိဂ် ဖလားရရှိခဲ့တဲ့ ၂၀၁၈-၂၀၁၉ ဘောလုံးရာသီ တစ်ခုလုံးမှာ လေးပွဲပွဲ ရှုံးပြန်ခဲ့တာဖြစ်ပေမယ့် အခုနှစ်ဘောလုံးရာသီမှာတော့ လက်ရှိအချိန် အထိ ပရီမီယာလိဂ်ပွဲစဉ် ငါးပွဲအထိ ရှုံးပြန်ခဲ့ တာဖြစ်ပါတယ်။

မန်စီးတီးအသင်းဟာ အခုနှစ်ဘောလုံး ရာသီမှာ ဖလားတစ်လုံးပိုင်ဆိုင်ထားပြီး အဲဒီဖလားကတော့ ဩဂုတ်လအတွင်းက လီဗာပူးအသင်းကို ပင်နယ်တီအဆုံးအဖြတ်နဲ့ အနိုင်ရရှိပြီး ရယူနိုင်ခဲ့တဲ့ ကွန်မြူနတီဒိုင်းပဲ ဖြစ်ပါတယ်။

ပြည်တွင်းဖလားပြိုင်ပွဲအားလုံး ကစားရဖို့ ကျန်နေသေးတဲ့ မန်စီးတီးအသင်းဟာ ချန်ပီယံ လိဂ် ၁၆ သင်းအဆင့်မှာ ရိုးယဲလ်မက်ဒရစ် အသင်းနဲ့ ယှဉ်ပြိုင်ကစားရမှာဖြစ်ပြီး ဇန်နဝါရီ ၄ ရက်မှာ လိဂ်တူးကလပ် ပိုလာလီအသင်းနဲ့ ကစားရမှာဖြစ်ကာ ဇန်နဝါရီ ၇ ရက်မှာတော့ မန်ချက်စတာမြို့ခံပြိုင်ဘက် မန်ယူအသင်းနဲ့ အိအက်ဖ်အယ်လ်ဖလားဆီမီးဖိုင်နယ် ပထမ



အကျောပွဲစဉ် ယှဉ်ပြိုင်ကစားရမှာဖြစ်ပါတယ်။ ဒါပေမယ့် အက်ဖ်အေဖလားနဲ့ အိအက်ဖ် အယ်လ်ဖလားတို့ဟာ အသင်းအတွက် အဓိက ဦးစားပေးပြိုင်ပွဲတွေမဟုတ်ကြောင်းနဲ့ လာမယ့် ဘောလုံးရာသီမှာ ဥရောပဝင်ခွင့် တစ်နေရာ ရရှိဖို့ကသာ အဓိကဖြစ်တယ်လို့ နည်းပြ ဂျွန်နီယိုလာက ဆိုပါတယ်။

တိုက်စစ်မှူး အီဘရာဟီမိုဗစ် အေစီမီလန်အသင်းသို့ ခြောက်လစာချုပ်နဲ့ ပြောင်းရွှေ့ ငွေကြယ် - စုစည်းသည်



ဆွီဒင်နဲ့ မန်ယူအသင်းတို့ရဲ့ တိုက်စစ်မှူးဟောင်း အီဘရာဟီမိုဗစ်ဟာ အီတလီစီးရီးအေကလပ် အေစီမီလန်အသင်းကို ခြောက်လစာချုပ်နဲ့ ပြောင်းရွှေ့ခဲ့ပြီဖြစ်ပါတယ်။

အသက် ၃၈ နှစ်အရွယ်ရှိ တိုက်စစ်မှူး အီဘရာဟီမိုဗစ်ဟာ မေဂျာ လိဂ်ရာသီပြီးဆုံးခဲ့ပြီးနောက် အယ်လ်အေဂလက်ဆီအသင်းကနေ ထွက်ခွာပြီး အေစီမီလန်အသင်းဆီ ပြောင်းရွှေ့ခဲ့တာဖြစ်ပါတယ်။

ကျန်းမာရေးဆေးစစ်မှုတွေပြုလုပ်ဖို့ ၂၀၂၀ ပြည့်နှစ် ဇန်နဝါရီ ၂ ရက်မှာ မီလန်မြို့ကို အီဘရာဟီမိုဗစ် ရောက်ရှိလာလိမ့်မယ်လို့လည်း အေစီမီလန်အသင်းက ဆိုပါတယ်။ အီဘရာဟီမိုဗစ်ဟာ ၂၀၁၀ ပြည့်နှစ် ကနေ ၂၀၁၂ ခုနှစ်အထိ အေစီမီလန်အသင်းနဲ့အတူ ပါဝင်ကစားခဲ့ပြီး ပြိုင်ပွဲအရပ်ရပ်မှာ ၆၁ ပွဲ ပါဝင်ကစားပေးခဲ့ကာ သွင်းဂိုး ၄၂ ဂိုးအထိ သွင်းယူပေးနိုင်ခဲ့တာဖြစ်ပါတယ်။

အေစီမီလန်အသင်းမှာ ကစားခဲ့စဉ်ကတော့ အီဘရာဟီမိုဗစ်ဟာ

ဆုဖလားတစ်ကြိမ်မှ ရယူနိုင်ခဲ့တာတော့မရှိခဲ့ပါဘူး။ ဥရောပချန်ပီယံ ခုနစ်ကြိမ်အထိ ရယူထားနိုင်ခဲ့တဲ့ အေစီမီလန်အသင်းဟာ အခုနှစ် စီးရီးအေပြိုင်ပွဲမှာ ၁၇ ပွဲကစားပြီးနောက် ရမှတ် ၂၁ မှတ်နဲ့ အဆင့် ၁၁ နေရာမှာ ရပ်တည်နေတာဖြစ်ပြီး တိုက်စစ်ပိုင်းလိုအပ်ချက်ကြောင့် အီဘရာဟီမိုဗစ်ကို ခေါ်ယူခဲ့တာဖြစ်ပါတယ်။

အီဘရာဟီမိုဗစ်ဟာ ကစားသမားဘဝမှာ အေဂျက်အသင်းနဲ့အတူ ၇၄ ပွဲမှာ ၃၅ ဂိုး၊ ဂျူဗင်တပ်အသင်းနဲ့အတူ ပွဲ ၇၀ မှာ ၂၃ ဂိုး၊ အင်တာ မီလန်အသင်းနဲ့အတူ ၈၈ ပွဲမှာ ၅၇ ဂိုး၊ ဘာစီလိုနာအသင်းနဲ့အတူ ၂၉ ပွဲမှာ ၁၆ ဂိုး၊ အေစီမီလန်အသင်းနဲ့အတူ ၆၁ ပွဲပါဝင်ကစားပေးခဲ့ကာ သွင်းဂိုး ၄၂ ဂိုး၊ ပီအက်စ်ဂျီအသင်းနဲ့အတူ ၁၂ ပွဲမှာ ၁၁ ဂိုး၊ မန်ယူ အသင်းနဲ့အတူ ၅၆ ပွဲမှာ ၅၂ ဂိုး အသီးသီးသွင်းယူပေးခဲ့တာ ဖြစ်ပါတယ်။

ဆွီဒင်နိုင်ငံ လက်ရွေးစင်အသင်းမှာတော့ ၁၁၆ ပွဲမှာ ၆၂ ဂိုး သွင်းယူပေး နိုင်ခဲ့တာ ဖြစ်ပါတယ်။

□ ဝန်ကြီးဌာနပေါင်းစုံမှ ဆက်လက်၍ ဝဏ္ဏသိဒ္ဓိအားကစားလေ့ကျင့်ရေးကွင်း(၁)နှင့် (၂)ကြား တွင် လွန်ခဲ့သောကစားပြိုင်ပွဲ အမျိုးသား၊ အမျိုးသမီး၊ ပြိုင်ပွဲများ၊ ထုတ်ဆီးတိုး ပြိုင်ပွဲများနှင့် TC-1 တွင် ယှဉ်ပြိုင်ကစားသော ပိုက်ကျော်ခြင်း(အမျိုးသား) ပြိုင်ပွဲများ ယှဉ်ပြိုင်ကစားကြသည်။

ထို့နောက် ဖူဆယ်အားကစားပြိုင်ပွဲများ ယှဉ်ပြိုင်ကစားကြရာ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန အသင်းက ပြန်ကြားရေးဝန်ကြီးဌာနအသင်းအား ငါးဂိုး - သုံးဂိုး၊ ဆောက်လုပ် ရေးဝန်ကြီးဌာနအသင်းက အစိုးရအဖွဲ့ရုံးအသင်းအား ခုနစ်ဂိုး - နှစ်ဂိုး၊ ပြည်ထဲရေး ဝန်ကြီးဌာနအသင်းက ပြည်သူ့လွှတ်တော် အသင်းအား ကိုးဂိုး - တစ်ဂိုး၊ နေပြည်တော်စည်ပင်အသင်းက ပညာရေးဝန်ကြီး ဌာနအသင်းအား လေးဂိုး- သုံးဂိုး၊ ဟိုတယ်နှင့်ခရီးသွားလာရေးဝန်ကြီးဌာနအသင်းက ပြည်ထောင်စု အစိုးရအဖွဲ့ရုံးဝန်ကြီးဌာနအသင်းအား ကိုးဂိုး-တစ်ဂိုး၊ သာသနာရေးနှင့် ယဉ်ကျေးမှုဝန်ကြီးဌာန အသင်းက တိုင်းရင်းသားလူမျိုးများရေးရာဝန်ကြီး ဌာနအသင်းအား သုံးဂိုး- နှစ်ဂိုး၊ ကျန်းမာရေးနှင့်အားကစားဝန်ကြီးဌာန အသင်းက နိုင်ငံခြားရေးဝန်ကြီး ဌာနအသင်းအား ရှစ်ဂိုး - တစ်ဂိုးတို့ဖြင့် အသီးသီးအနိုင်ရရှိခဲ့သည်။

ဆက်လက်၍ ဝဏ္ဏသိဒ္ဓိအားကစားရုံ(C)တွင် ဘော်လီဘော(အမျိုးသား) ပွဲစဉ်များ ယှဉ်ပြိုင်ကစားကြရာ ကာကွယ်ရေးဝန်ကြီးဌာနအသင်းက ကျန်းမာ ရေးနှင့် အားကစားဝန်ကြီးဌာနအသင်းအား သုံးပွဲပြတ်ဖြင့်လည်းကောင်း၊ ပြည်ထဲရေးဝန်ကြီးဌာနအသင်းက ပညာရေးဝန်ကြီးဌာနအသင်းအား သုံးပွဲ ပြတ်ဖြင့်လည်းကောင်း အသီးသီးအနိုင်ရရှိခဲ့ကြောင်း သိရသည်။ အား/ကာ



၂၀၁၉ ရာသီ MNL အမှတ်ပေးချန်ပီယံရှမ်းယူနိုက်တက်အသင်း



◆ အာဆီယံကလပ်ပြိုင်ပွဲမှ ပြိုင်ပွဲကို ခြောက်သင်းနှစ်အုပ်စုခွဲ၍ ကျင်းပမည်ဖြစ်ပြီး အုပ်စုငါးပွဲကို အိမ်ကွင်း၊ အဝေးကွင်းကစားရမည်ဖြစ်သည်။ အရှေ့တောင်အာရှအင်အားကြီးနိုင်ငံများဖြစ်သည့် ထိုင်း၊ ဗီယက်နမ်၊ အင်ဒိုနီးရှားနှင့် မလေးရှားတို့မှ ကလပ်အသင်း များမှာ နှစ်သင်းစီ၊ မြန်မာနှင့် စင်ကာပူကလပ်အသင်းများမှာ တစ်သင်းစီ ပေါင်း ၁၀ သင်းမှာ တိုက်ရိုက်ယှဉ်ပြိုင်ခွင့်ရမည် ဖြစ်သည်။ ဘရူနိုင်း၊ ဖိလစ်ပိုင်၊ လာအို၊ ကမ္ဘောဒီးယားနှင့် တီမောကလပ်အသင်းများမှာ တစ်သင်းစီယှဉ်ပြိုင်ခွင့်ရမည် ဖြစ်သော်လည်း Play-off အဆင့်မှ စတင်ကစားရမည် ဖြစ်ပြီး နှစ်သင်းသာ နောက်ဆုံးအဆင့်သို့တက်ရောက်ခွင့် ရမည်ဖြစ်သည်။ ယင်းပြိုင်ပွဲတွင် ဗိုလ်စွဲမည့်အသင်းမှာ အမေရိကန်ဒေါ်လာ ၄၀၀၀၀ ရရှိမည်ဖြစ်ပြီး ပြိုင်ပွဲ

တစ်ခုလုံးအတွက် စုစုပေါင်းဆုကြေးငွေကို အမေရိကန် ဒေါ်လာတစ်သန်းအထိ ချီးမြှင့်ရန် စီစဉ်ထားသည်။ ရှမ်း ယူနိုက်တက်အသင်းသည် ၂၀၂၀ ပြည့်နှစ်တွင် အာရှချန်ပီယံ လိဂ်အကြိုခြေစစ်ပွဲနှင့် AFC Cup အုပ်စုအဆင့်တွင်လည်း ယှဉ်ပြိုင်ခွင့် ရရှိထားသည်။

အာဆီယံဘောလုံးအဖွဲ့ချုပ်သည် ယင်းပြိုင်ပွဲကို ၂၀၀၃ နှင့် ၂၀၀၅ ခုနှစ်တွင် နှစ်ကြိမ်ကျင်းပခဲ့ပြီး ဆယ်စုနှစ် တစ်ခုကျော်အကြာတွင် ပြန်လည်ကျင်းပခြင်းဖြစ်သည်။ မြန်မာကလပ်အသင်းများအနေဖြင့် ၂၀၀၅ ပြိုင်ပွဲ တစ်ကြိမ်သာယှဉ်ပြိုင်ခဲ့ပြီး မြန်မာနိုင်ငံကိုယ်စားပြုအဖြစ် ဘဏ္ဍာအခွန်အသင်း ဝင်ရောက်ယှဉ်ပြိုင်ခဲ့ရာ အုပ်စုအဆင့်မှ ထွက်ခဲ့ရသည်။

သတင်း-ရှိုင်းထက်ဇော်၊ ဓာတ်ပုံ-စိုးညွန့်

■ ဖူဆယ်လိဂ်မှ

Do Do KoKo အသင်းက
 AMM Brothers အသင်းကို
 ခုနစ်ဂိုး-နှစ်ဂိုး၊ မြို့မ JV
 အသင်းက ဖူဆယ်ချစ်သူ
 အသင်းကို ကိုးဂိုး-သုံးဂိုး၊ MFF
 ယူ-၁၉ အသင်းက လက်ဝဲ
 သုန္ဒရအသင်းကို ကိုးဂိုး-တစ်ဂိုး၊
 On Doctor အသင်းက Dream
 Team အသင်းကို ငါးဂိုး-
 နှစ်ဂိုးဖြင့် အနိုင်ရခဲ့သည်။

ထိပ်ဆုံးတွင် အပြိုင်ဖြစ်နေ
 ပွဲစဉ် (၁၀) အပြီးတွင်
 VUC အသင်းနှင့် MIU အသင်း
 ၁၀ ပွဲဆက် အနိုင်ရကာ ရမှတ်
 ၃၀ စီဖြင့် ထိပ်ဆုံးတွင် အပြိုင်
 ဖြစ်နေသည်။

ပထမအကျော့ ပြီးဆုံးရန်
 တစ်ပွဲသာလိုတော့ပြီး နိုင်ပွဲ
 ဆက်နေသည့် VUC အသင်း
 နှင့် MIU အသင်းတို့ ထိပ်တိုက်
 တွေ့ဆုံနေရာ ယင်းပွဲမှာ
 ရာသီဝက် ချန်ပီယံအတွက်
 အဆုံးအဖြတ် ဖြစ်လာမည်
 ဖြစ်သည်။

ပထမအကျော့ နောက်ဆုံး
 ပွဲကို ဒီဇင်ဘာ ၃၁ ရက်
 တွင် ကျင်းပမည်ဖြစ်ကြောင်း
 သိရသည်။

ရှိုင်းထက်ဇော်

သဘာဝမြေဆွေးတိုးတက်သုံးစွဲရေး

ခင်မောင်ဝင်း
(စိုက်ပျိုးရေး၊ မကွေး)

လူသားများ ကျန်းမာစွာ အသက်ရှင်ရန်အတွက် အစားအစာအာဟာရသည် အရေးကြီးသောလိုအပ်ချက်တစ်ရပ်ဖြစ်သည်။ ထို့အတူ သီးနှံပင်များ ကြီးထွားဖွံ့ဖြိုးမှုအတွက်လည်း အစားအစာအာဟာရနှင့် ရေကို လိုအပ်ပေသည်။ လူသားများအတွက် အစားအစာအာဟာရအပေါ် မှီခိုရသကဲ့သို့ သီးနှံပင်များအတွက်လည်း အာဟာရဓာတ်စုံလင်စွာ လိုအပ်ပါသည်။ အပင်များအတွက် လိုအပ်သော အာဟာရဓာတ်များမှာ အများလို အာဟာရဓာတ် (macronutrient) နှင့် အနည်းလိုအာဟာရဓာတ် (micronutrient) ဟူ၍ ရှိပေသည်။ အများလိုအာဟာရဓာတ် ကိုးမျိုးအနက် ကာဗွန်(C)၊ အောက်ဆီဂျင်(O)၊ ဟိုက်ဒရိုဂျင်(H) သည် လေထုထဲရှိ ကာဗွန်ဒိုင်အောက်ဆိုက်(CO₂)နှင့် ရေ (H₂O) တို့မှရရှိပြီး နိုက်ထရိုဂျင်(N)၊ ဖော့စဖရပ်(P)၊ ပိုတက်စီယမ်(K)၊ ကယ်လီစီယမ်(Ca)၊ မဂ္ဂနီစီယမ်(Mg)၊ ဆာလဖာ (S) တို့ကို မြေကြီးမှ ရရှိသည်။ အပင်များကြီးထွားရန် အနည်းလိုအာဟာရဓာတ် ရှစ်မျိုးမှာ သံဓာတ်(Fe)၊ မဂ္ဂနီစီယမ်(Mn)၊ ကော့ပီး(Cu)၊ ဇင့်(Zn)၊ ဗိုလစ်ဘီယမ်(Mo)၊ ဘိုရန်(လက်ချား)(Bo)၊ ကလိုရင်း(Cl)၊ နီကယ်(Ni) တို့ဖြစ်ကြသည်။ ဆီလီကော(Si)နှင့် ဆီလီနီယမ်(Se) နှစ်မျိုးတို့လည်း အနည်းလိုအာဟာရဓာတ်များတွင် ပါဝင်လာပေသည်။



မြေဆွေးကျင်းပြုလုပ်ပုံ

စုပုံယူရာတွင်ကူညီ၊ ကာဗွန်ဟိုက်ဒရိုဂျင်ပြောင်းရာတွင်ကူညီ၊ ဆာလဖာ (အမြစ်ကြီးထွားမှု၊ မြစ်ဖွဲ့စည်းပေးမှု၊ အစေ့ဖြစ်ပေါ်စေမှုတို့ကို လှုံ့ဆော်အားပေး၊ အရွက်အစိမ်းရင့်ရောင်ဖြစ်ရန်လည်းအားပေး)၊ သံဓာတ်(အရွက်များအတွင်း အောက်ဆီဂျင်နှင့် အီလက်ထရွန်များကို တစ်နေရာမှတစ်နေရာသို့ သယ်ပို့ရာ၌ ဓာတ်ကူအဖြစ် ဆောင်ရွက်သည်။ အောက်ဆီဂျင်ပေါင်းများဖြစ်စဉ်တွင် ပါဝင်ဆောင်ရွက်)၊ မဂ္ဂနီစီယမ်(အစိမ်းရောင်ခြယ်ဆဲလ်များဖြစ်ပေါ်ရန် လိုအပ်သောဒြပ်စင်ဖြစ်၊ အပင်တွင်းအော်ဂဲနစ်ဒြပ်ပေါင်းများဖြစ်ရန် ထိန်းကျောင်းပေး)၊ ကော့ပီး (အမြစ်များဖိစိတ်ပြု တည်ဆောက်ခြင်းတွင် ကူညီ၊ အပင်အတွင်း ဓာတ်တိုးဓာတ်လျော့နှင့် အင်ဇိုင်းထုတ်လုပ်ခြင်းတွင် ပါဝင်ဆောင်ရွက်)၊ ဇင့် (အပင်အင်ဇိုင်းများတွင် မရှိမဖြစ်လိုအပ်၊ အော်ဂဲနစ်ဒြပ်ပေါင်းဖြစ်ရန် အဓိကတာဝန်ယူ၊ ပရိုတင်းဒြပ်ပေါင်းနှင့် အမီနိုအက်စ်များဖြစ်ရန် ဆောင်ရွက်၊ ပြောင်းဖူး၊ စပါးစသည် သီးနှံများ၌ အဓိကဒြပ်စင်အဖြစ် ပါဝင်)၊ ဗိုလစ်ဘီယမ်(အင်ဇိုင်းများ ဓာတ်ပြုခြင်းတွင် ပါဝင်၊ လေထုမှ N₂ ဖမ်းယူသော ပုံဖြစ်ဖူး၊ ဇီဝဗက်တီးရီးယားများအတွက် လိုအပ်)၊ ဘိုရန်(လက်ချား) (အပင်များ Ca, N₂, P₂O₅ ဓာတ်များ အသုံးပြုရာ၌ကူညီ၊ အသီး၊ အဆစ်များဖြစ်ပေါ်ကြီးထွားရန် မရှိမဖြစ်လိုအပ်)၊ ကလိုရင်း (ရေရွေ့လျားခြင်းနှင့် ရေကိုအကျိုးရှိစွာ အသုံးချရေးတွင် ပါဝင်ဆောင်ရွက်၊ အပင်တိုးတက်ကြီးထွားခြင်း၊ အပွင့်ဖြစ်ပေါ်ခြင်းတို့တွင် ပါဝင်ဆောင်ရွက်)၊ ကာဗွန်နှင့် အောက်ဆီဂျင် (လေထုမှ CO₂ နှင့် O₂ ဖော်လီကျူးအဖြစ် ရယူပြီး အော်ဂဲနစ်ဒြပ်ပေါင်းများပြုလုပ်)၊ ဟိုက်ဒရိုဂျင် (အလင်းဓာတ်ပြုခြင်းဖြင့် အော်ဂဲနစ်ဒြပ်ပေါင်းများ ပြုလုပ်ရာတွင် အဓိကပါဝင်၊ ၎င်းကို အမြစ်မှပို့သောရေမှရရှိ) စသည့် အာဟာရဓာတ်တစ်ခုချင်းစီ၏ စွမ်းဆောင်မှုတိုင်းသည် သစ်တောသစ်ပင်စိုက်ပျိုးသီးနှံပင်အားလုံးအတွက် ကြီးထွားသန်စွမ်းမှုကို များစွာအထောက်အကူ ဖြစ်စေပါသည်။

တွင်ကျယ်စွာ အသုံးပြုလာ
ယနေ့ခေတ် လယ်ယာကဏ္ဍ သီးနှံစိုက်ပျိုးထုတ်လုပ်ရာတွင် တစ်သီးစားသာမက သီးထပ်သီးညှပ်၊ နှစ်သီးစား၊ သုံးသီးစား စိုက်ပျိုးစနစ်များဖြင့် တစ်နှစ်ပတ်လုံး စိုက်ပျိုးထုတ်လုပ်နေကြပြီ ဖြစ်သည်။ သီးနှံတစ်စက်အတွက်တိုးစေရန်အတွက် ဓာတုဓာတ်မြေဩဇာများကို တွင်ကျယ်စွာ အသုံးပြုလာနေကြသည်။ တစ်နှစ်ပတ်လုံး သီးနှံစိုက်ပျိုးမှု ဓာတ်မြေဩဇာများအပေါ် မှီခိုအားကိုးမှုများကြောင့် သီးနှံစိုက်ခင်းမြေများမှာ မြေဆီလွှာအာဟာရဓာတ်လျော့နည်းလာခြင်း၊ ရေရှည်မြေဆီလွှာထက်သန်မှုလျော့နည်းလာခြင်း၊ မြေဆီလွှာတိုက်စားပြုန်းတီးခြင်း စသည့် ဆိုးကျိုးများလည်း တစ်နှစ်ထက်တစ်နှစ် ခံစားလာကြရသည်။ ဓာတုဓာတ်မြေဩဇာသုံးစွဲရာတွင် အချိန်ကာလ၊ သုံးစွဲသည့်ပမာဏ များတစွာ စနစ်တကျချိန်ဆ အသုံးပြုမှုမှာ မြေဆီလွှာ ရေရှည်တည်တံ့ပြီး ပတ်ဝန်းကျင်ကို ထိခိုက်ပျက်စီးမှု နည်းပါးစေမည်ဖြစ်သည်။ ဓာတုဓာတ်မြေဩဇာကို အလွန်အကျွံသုံးစွဲခြင်းကြောင့် မြေကျွဲခြင်း၊ ဒုံပေါက်ခြင်း၊ မြေဆီလွှာပျက်စီးခြင်း၊ သဘာဝပတ်ဝန်းကျင် ထိခိုက်ပျက်စီးခြင်း၊ ဓာတုဓာတ်ကြွင်းကျန်ခြင်းနှင့် အခြားသောဘေးထွက်ဆိုးကျိုးများကိုလည်း နောက်ဆက်တွဲအနေဖြင့် တွေ့မြင်ခံစားလာရသည်။ ၎င်းပြဿနာများကို ကုစားဖြေရှင်းပေးနိုင်သည့် နည်းလမ်းကောင်းတစ်ခုမှာ စိုက်ပျိုးရေးလုပ်ငန်းတွင် သဘာဝ

မြေဆွေးနှင့် နွားချေးကို ပိုမိုဖြည့်တင်းသုံးစွဲပေးရန် ဖြစ်ပါသည်။ သို့သော်လည်း တောင်သူအများစုသည် သဘာဝမြေဆွေးများပြုလုပ်သုံးစွဲရာတွင် ကရိကထများခြင်း၊ အချိန်ယူရခြင်း၊ တုံ့ပြန်မှုနှေးခြင်းကြောင့် အစွမ်းသတ္တိလျင်မြန်စွာပြုလုပ်နိုင်သော ဓာတုဓာတ်မြေဩဇာကိုသာ အလွယ်တကူ အသုံးပြုလိုကြပေသည်။ သို့ဖြစ်သောကြောင့် မြေဆီလွှာတည်ဆောက်မှု ရေရှည်ကောင်းမွန်စေ၍ သီးနှံအထွက်နှုန်းတည်ငြိမ်ကောင်းမွန်ပြီး သဘာဝပတ်ဝန်းကျင် ထိန်းသိမ်းရေးအတွက် သဘာဝမြေဆွေးတိုးချဲ့ ပြုလုပ်သုံးစွဲကြရန် စိုက်ပျိုးရေးပညာပေးဝန်ထမ်းများက တောင်သူများအား စဉ်ဆက်မပြတ် နှိုးဆော်တိုက်တွန်းလျက်ရှိသည်။

ရွေးချယ်အသုံးပြုရန်လို
ယနေ့ခေတ်တွင် ဓာတုဓာတ်မြေဩဇာသုံးစွဲမည်ဆိုပါက မြေဆီလွှာကို ဓာတ်ခွဲစမ်းသပ်ပြီး လိုအပ်သည့် အာဟာရဓာတ်ကိုသာ ရွေးချယ်အသုံးပြုရန် လိုအပ်ပါသည်။ ဥပမာအားဖြင့် မကွေးမြို့အတွင်း တောင်သူလယ်သမားတစ်ဦး၏ ယာမြေတွင် အာဟာရဓာတ်ပါဝင်မှုကို NGO အဖွဲ့အစည်းတစ်ခုအကူအညီဖြင့် နယ်သာလန်နိုင်ငံ ဓာတ်ခွဲခန်းအထိ ဓာတ်ခွဲစမ်းသပ်ရာတွင် ရရှိသည့်အဖြေအရ ဖော့စဖရပ်(P₂O₅) ချို့တဲ့သောကြောင့် P₂O₅ သုံးစွဲရန် လိုအပ်ကြောင်း စမ်းသပ်ချက်ပြန်ကြားလွှာ ရရှိခဲ့ပါသည်။ ယခင်နှစ်များတွင် ၎င်းတောင်သူသည် ပုလဲ၊ Compound မြေဩဇာများကို ပုံမှန်သုံးသောပမာဏအတိုင်း ထည့်သွင်း အသုံးပြုခဲ့သည်။ စမ်းသပ်ချက်အဖြေရပြီးနောက် လိုအပ်သောအာဟာရဓာတ် ဖော့စဖရပ် (P₂O₅) ကြွယ်ဝသော ဓာတ်မြေဩဇာ ကိုလို ၅၀ တစ်အိတ်အား ထည့်သွင်း အသုံးပြုခဲ့သည်။ (P₂O₅) ထည့်သွင်းပြီးတစ်ပြိုင်နက် ပဲတီစိမ်း ငါးတင်း အထွက်ပိုမိုထွက်ရှိသော အကျိုးရလဒ်ကို ခံစားခဲ့ရပေသည်။ ထို့ကြောင့် တောင်သူများက စိုက်ပျိုးရေး ဦးစီးဌာနတွင် ဖွင့်လှစ်ပေးထားသော မြေဆီလွှာဓာတ်ခွဲခန်းသို့ မိမိတို့လယ်ယာမြေမှ မြေဓာတ်များကို ဓာတ်ခွဲစမ်းသပ်အဖြေရယူပြီး လိုအပ်သည့်ပမာဏကိုသာ ထည့်သွင်း အသုံးပြုပါက ကုန်ကျစရိတ်သက်သာပြီး သီးနှံအထွက်နှုန်း တိုးတက်လာမည်အပြင် မလိုလားအပ်သည့် မြေဆီလွှာ ပြဿနာများကို ကာကွယ်ဖြေရှင်းနိုင်မည်ဖြစ်ပါသည်။
ထို့ကြောင့် နွားချေးဆွေး၊ သစ်ရွက်ဆွေး၊ သဘာဝမြေဆွေးမြေဩဇာတို့ကို ပြုလုပ်ပြီး တိုးချဲ့သုံးစွဲကြရန် လိုအပ်ပါသည်။ နွားချေးထည့်သွင်းသုံးစွဲရာတွင် တောင်သူအများစု တွေ့ကြုံရသော အခက်အခဲတစ်ခုမှာ နွားသည်မြက်မျိုးရင်း ဝင်အပင်အများစုကိုစား၍ အစာချေဖျက်မှုမှာလည်း စားမြုံ့ပြန် အစာချေစနစ်ဖြစ်သောကြောင့် ပေါင်းမြက်မျိုးစေ့များ ပြန်ပွားလွယ်ပါသည်။ ထို့ကြောင့် နွားချေးမြေဩဇာထည့်သွင်းခြင်းကြောင့် ပေါင်းများပိုမိုပေါက်ရောက်၍ ပေါင်းသတ်ဆေး သုံးစွဲလျှင်လည်း ပေါင်းသတ်ဆေးဆိုးကျိုးကြောင့် ဓာတုဓာတ်ကြွင်းကျန်သည့် ဆိုးကျိုးများကို ခံစားရပါသည်။ ထို့ကြောင့် သီးနှံအကြွင်းအကျန်များ၊ နွားချေး၊ ဆွေးမြေဩဇာ သော အမှိုက်များ၊ သစ်ရွက်ဆွေး၊ ကောက်ရိုး၊ နှမ်းရိုးများနှင့် သဘာဝမြေဆွေးပုံနှင့် သဘာဝမြေဆွေးကျင်းများ ပြုလုပ်ခြင်းသည် အထူးသင့်လျော်ပြီး အထက်ပါအခက်အခဲပြဿနာများအား ရင်ဆိုင်ဖြေရှင်းနိုင်ရုံသာမက သဘာဝမြေဆွေး ပြုလုပ်သုံးစွဲခြင်းကြောင့် မြေဆီလွှာအား ရေအစိုဓာတ်နှင့် မြေဩဇာ ပိုမိုကောင်းမွန်ခြင်း၊ ဓာတ်မြေဩဇာသုံးစွဲမှု ကုန်ကျစရိတ်လျော့နည်းစေရန် များစွာအထောက်အကူ

ပြုပါသည်။ လယ်ယာစွန့်ပစ်အမှိုက်သီးနှံပင်အကြွင်းအကျန်များတွင်လည်း အမျိုးအစားအလိုက် အာဟာရဓာတ်များစွာ ပါဝင်ပါသည်။

လွယ်ကူစွာ ပြုလုပ်ဆောင်ရွက်နိုင်
စပါးခွဲတွင်ပါဝင်သော အာဟာရဓာတ်များ-နိုက်ထရိုဂျင်(N-၀.၄%)၊ ဖော့စဖရပ် (P-၀.၆%)၊ ပိုတက်စီယမ် (K-၀.၇%)၊ နှမ်းရိုးတွင်ပါဝင်သော အာဟာရဓာတ်များ-နိုက်ထရိုဂျင်(N-၀.၅%)၊ ဖော့စဖရပ် (P-၀.၂၄%)၊ ပိုတက်စီယမ်(K-၂.၄%)၊ နွားချေးတွင်ပါဝင်သော အာဟာရဓာတ်များ၊ နိုက်ထရိုဂျင်(N-၀.၄%)၊ ဖော့စဖရပ် (P-၂.၁%)၊ ပိုတက်စီယမ်(K-၀.၃%)၊ ကောက်ရိုးတွင်ပါဝင်သော အာဟာရဓာတ်များမှာ ကာဗွန်ဟိုက်ဒရိုဂျင် (Cellulose- ၃၁.၃၄%)၊ ဟယ်မီဆဲလူးလို့စ် (Hemi-Cellulose - ၂၁.၂၉%)၊ ပြာဓာတ်(Arh- ၁၅.၁၉%)၊ လစ်ကနင်ဓာတ်ပေါင်း(Lignin- ၉.၁၁%) ပါဝင်ပါသည်။

အထက်ပါ လယ်ယာထွက်စွန့်ပစ်ပစ္စည်းများ၊ သီးနှံအကြွင်းအကျန်များနှင့် တိရစ္ဆာန်စွန့်ပစ်ပစ္စည်းများကို အသုံးပြု၍ အဖိုးတန်သောမြေဆွေးကျင်းနှင့် မြေဆွေးပုံများကို လွယ်ကူစွာ ပြုလုပ်ဆောင်ရွက်နိုင်ပါသည်။

- မြေဆွေးကျင်းပြုလုပ်နည်း**
- မိုးရာသီတွင် ရေမဝင်သောနေရာ၊ နေရာသီတွင် အရိပ်ရသော နေရာ/သစ်ပင်ကြီးအောက်တွင် ရွေးချယ်ပါ။
 - အလျား ခြောက်ပေ၊ အနံ့ သုံးပေ၊ အနက် ခြောက်ပေကျင်း တူးပါ။
 - ကျင်းထဲသို့ စွန့်ပစ်ပစ္စည်းနှင့် လယ်ယာထွက်ပစ္စည်းများကို တစ်ပေထု ဖြန့်ခင်းပါ။
 - အီးအမ်ဖျော်ရည်ကို တစ်လွှာလျှင် သုံးဂါလန်နှုန်းဖြင့် အလွှာပေါ်တွင်ဖျန်းပါ။
 - ၎င်းအပေါ်၌ တိရစ္ဆာန်ချေး ရှစ်ပြည်ခန့် ဖြူးပါ။(တတ်နိုင်ပါက ဖွန် နှစ်ပြည်ထပ်ဖြူးပါ။ မြေဆွေးများများရရှိရန်နှင့် အစိုဓာတ်ထိန်းရန် မြေစေး/နန်းမြေ လေးပြည်သားခန့်ထပ်ဖြူးနိုင်သည်။)
 - အထက်ပါအလွှာအတိုင်း ခြောက်လွှာရသည်အထိ အလွှာလိုက်ကျင်းပြည့်သည်အထိ ပြုလုပ်ပါ။
 - ဆွေးမြေဩဇာနှင့်အမျှ မျက်နှာပြင် နိမ့်ဆင်းသွားပါသည်။ နိမ့်သွားပါက ကျင်းပြည့်အောင်ပြန်ဖြည့်ပါ။

- သုံးစွဲနည်း**
- သီးနှံများစိုက်ချိန်တွင် ထုတ်ယူသုံးစွဲနိုင်ပါသည်။
 - မိုးကျလျှင် ရေမဝင်စေရန် အမိုးမိုးပေးပါ။
 - တစ်စက်လျှင် ကျင်းငါးကျင်း လိုပါသည်။
- သဘာဝမြေဆွေးဖြင့် ထုတ်လုပ်သောသီးနှံများသည် အထွက်နှုန်းကောင်းခြင်း၊ အရည်အသွေးကောင်းခြင်း၊ အရသာကောင်းခြင်းစသော အကျိုးကျေးဇူးများကြောင့် Organic နှင့် GAP(Good Agricultural Practice)နည်းကို များစွာအထောက်အကူပြုနိုင်ပါသည်။ စားသုံးသူများအတွက် အစားအစာဘေးကင်းလုံခြုံစိတ်ချမှုအတွက်လည်း အထောက်အကူ ဖြစ်စေသည်။ သဘာဝမြေဆွေးကိုပြုလုပ်သုံးစွဲခြင်းဖြင့် သီးနှံအရည်အသွေး ကောင်းရုံသာမက မြေဆီလွှာဖွံ့ဖြိုးတိုးတက်ခြင်း၊ မြေဆီလွှာဓာတ်သန်ခြင်း၊ မြေအစိုဓာတ်ထိန်းသိမ်းပေးခြင်း စသည့် အကျိုးရလဒ်များ ရရှိနိုင်ပါသည်။ ထို့ကြောင့် သီးနှံပင်စိုက်ပျိုးထုတ်လုပ်ရာတွင် သဘာဝမြေဆွေးသည် ပစ်ပယ်မထားသင့်သော မြေဩဇာဖြစ်ပါသည်။ စိုက်ပျိုးရေးလုပ်ငန်းဖြင့် အသက်မွေးမှုပြုကြသူတိုင်း သဘာဝမြေဆွေးကို မဖြစ်မနေပြုလုပ်တိုးတက်သုံးစွဲကြရန် အထူးလိုအပ်ပါသည်။ သဘာဝမြေဆွေးပုံ၊ မြေဆွေးကျင်းများ ပြုလုပ်သုံးစွဲခြင်းသည် ပြုလုပ်ရလွယ်ကူခြင်း၊ သီးနှံပင် ဖြစ်ထွန်းအောင်မြင်၍ အထွက်နှုန်း ကောင်းမွန်ခြင်း၊ ကျန်းမာရေးအထောက်အကူပြုသော စားသုံးသီးနှံထုတ်လုပ်ပေးနိုင်ခြင်း၊ ဓာတ်မြေဩဇာအသုံးလျော့ချ၍ သွင်းအားစု စရိတ်လျော့ချနိုင်ခြင်း၊ ဝင်ငွေ ပိုမိုရရှိနိုင်ခြင်း၊ သဘာဝပတ်ဝန်းကျင်ကို ထိန်းသိမ်း၍ ရေရှည်မြေဆီလွှာထက်သန်ကောင်းမွန်စေခြင်းတို့ကြောင့် သဘာဝမြေဆွေးပြုလုပ်သုံးစွဲခြင်းကို မဖြစ်မနေ တိုးချဲ့ဆောင်ရွက်သင့်ကြောင်း တိုက်တွန်းဖော်ပြအပ်ပါသည်။ ။

သီးနှံ အကြွင်းအကျန်များ၊ နွားချေး၊ ဆွေးမြေဩဇာလွယ်သော အမှိုက်များ၊ သစ်ရွက်ဆွေး၊ ကောက်ရိုး၊ နှမ်းရိုးများနှင့် သဘာဝမြေဆွေးပုံနှင့် သဘာဝမြေဆွေးကျင်းများ ပြုလုပ်ခြင်းသည် အထူးသင့်လျော်ပြီး အထက်ပါ အခက်အခဲပြဿနာများအား ရင်ဆိုင်ဖြေရှင်းနိုင်ရုံသာမက သဘာဝမြေဆွေးပြုလုပ်သုံးစွဲခြင်းကြောင့် မြေဆီလွှာအား ရေအစိုဓာတ်နှင့် မြေဩဇာ ပိုမိုကောင်းမွန်ခြင်း၊ ဓာတ်မြေဩဇာသုံးစွဲမှု ကုန်ကျစရိတ် လျော့နည်းစေရန် များစွာ အထောက်အကူပြု

ဝ ပုသိမ်တံတားမှ

အဆိုပါတံတားသည် ဧရာဝတီတိုင်းဒေသကြီး ပုသိမ်ခရိုင် ပုသိမ်မြို့ မဟာဗန္ဓုလလမ်းမှ ငဝန်မြစ် အနောက်ဘက်ခြမ်းသို့ တိုက်ရိုက်ဆက်သွယ် ထားသော တံတားဖြစ်ပြီး တံတားအရှည်မှာ ပေ ၂၃၈၀၊ ယာဉ်သွားလမ်း အကျယ် ၂၈ ပေ၊ လူသွား လမ်းအကျယ် တစ်ဖက်လျှင် ငါးပေ၊ အောက်ခံ အုတ်မြစ်၊ တံတားကိုယ်ထည် အာစီကွန်ကရစ်၊

တံတားကိုယ်ထည် သံမဏိသံပေါင်အမျိုးအစားဖြစ် သည်။ တံတားကြီးတည်ဆောက်ပြီးသွားပါက ပုသိမ် မြို့၏ ဖွံ့ဖြိုးတိုးတက်လာမှုနှင့်အတူ မြို့ပြအိမ်ရာ များ တိုးချဲ့များပြားလာနေသော ငဝန်မြစ်အနောက် ဘက်ကမ်းဒေသနေ ပြည်သူများနှင့် ချောင်းသာ၊ ငွေဆောင်၊ ရွှေသောင်ယံအပါအဝင် ဧရာဝတီတိုင်း ဒေသကြီးနှင့် ရခိုင်ပြည်နယ်အတွင်းရှိ ပင်လယ်

ကမ်းခြေပတ်လမ်းများကို ချိတ်ဆက်သွားလာ၍ ရတော့မည်ဖြစ်ကြောင်း၊ ဒေသခံပြည်သူများ လမ်းပန်းဆက်သွယ်ရေး ကောင်းမွန်လာပြီး ပညာရေး၊ ကျန်းမာရေး၊ စီးပွားရေးတို့ကအစ ပိုမို ကောင်းမွန်လာနိုင်တော့မည်ဖြစ်ကြောင်း တာဝန်ခံ အင်ဂျင်နီယာမှူးကြီး (မြို့ပြ) ညွှန်ကြားရေးမှူး ဒေါ်သစ်သစ်အောင်က ပြောကြားသည်။

ခရမ်းစိုးမြင့်

ကလေးစာပေပွဲတော်(ကျောင်းကုန်း) ပိတ်ပွဲအခမ်းအနား ကျင်းပ

ကျောင်းကုန်း ဒီဇင်ဘာ ၂၈

ဧရာဝတီတိုင်းဒေသကြီးအစိုးရအဖွဲ့၏ ကြီးကြပ်မှုဖြင့် အထွေထွေအုပ်ချုပ်ရေး ဦးစီးဌာန၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ အခြေခံပညာဦးစီး ဌာနတို့ ပူးပေါင်းကျင်းပသော ကလေးစာပေပွဲတော်၊ ကလေးစာပေပြပွဲနှင့် စာအုပ်ဈေးရောင်းပွဲတော် ပိတ်ပွဲအခမ်းအနားကို ကျောင်းကုန်းမြို့ အထက(၁) ပညာဗိမာန်ခန်းမ၌ ယနေ့မနက် ၁၂ နာရီခွဲက ကျင်းပသည်။ အခမ်းအနားတွင် ပြည်သူ့လွှတ်တော်ကိုယ်စားလှယ် ဦးသိန်းထွန်းနှင့် တိုင်းဒေသကြီးလွှတ်တော်ကိုယ်စားလှယ် ဦးခင်မောင်ဇော်တို့က အမှာစကား ပြောကြားသည်။ ထို့နောက် တိုင်းဒေသကြီး ကလေးစာပေပွဲတော်ကျင်းပရေး တွဲဖက်အတွင်း ရေးမှူး ဦးလှမျိုးအောင်နှင့် မြို့နယ်အုပ်ချုပ်ရေးမှူး ဦးဇော်မျိုးဝင်းတို့က ကလေးစာပေပွဲတော်များ ကျင်းပရခြင်း၏ရည်ရွယ်ချက်များကို ပြောကြားသည်။ ယင်းနောက် နှုတ်မူစွမ်းရည်နှင့် ကာယစွမ်းရည်ပြိုင်ပွဲ ခုနစ်ခုမှ ဆုရရှိသူ ၄၀ တို့အား တာဝန်ရှိသူများက ဆုများချီးမြှင့်ခဲ့ကြပြီး ဦးရွှေရိုးနဲ့ ဒေါ်ခိုး



ဗိုလ်အောင်ဒင်၊ စည်းလုံးခြင်းအတွက် သီချင်းတစ်ပုဒ် စသည့် သီချင်းတို့ဖြင့် ဖျော်ဖြေခဲ့ပြီး အလှူရှင်များအား ဂုဏ်ပြုမှတ်တမ်းလွှာပေးအပ်ကာ ဂုဏ်ပြု လက်ဆောင်များ ပေးအပ်ခဲ့ကြောင်း သိရသည်။ မောင်မောင်မြင့်၊ ဝင်းကြိုင်၊ လှမင်းထွဋ်(ပြန်/ဆက်)

လုံခြုံရေးရဲတပ်ဖွဲ့ (၅၄)ကြိမ်မြောက် စုပေါင်းသွေးလှူဒါန်း

ရန်ကုန် ဒီဇင်ဘာ ၂၈

အမှတ်(၂)လုံခြုံရေးရဲကွပ်ကဲမှုအဖွဲ့ ကွပ်ကဲရေးမှူး ယာယီရဲမှူးချုပ် ဝင်းမင်း သိန်း၏ အနီးကပ် ကြီးကြပ်မှုဖြင့် (၅၄)ကြိမ်မြောက် စုပေါင်းသွေးလှူဒါန်းမှုကို ဒီဇင်ဘာ ၂၇ ရက် နံနက်ပိုင်းက ပြုလုပ်ရာ ရန်ကုန်ပြည်သူ့ဆေးရုံကြီး အမျိုးသား သွေးဌာန၌ ဒုတိယကွပ်ကဲရေးမှူး ရဲမှူးကြီးသန်းဝင်းဦးစီး၍ အမှတ်(၇)လုံခြုံရေး

ရဲတပ်ဖွဲ့ခွဲမှူး ယာယီဒုတိယရဲမှူးကြီး အောင်မျိုးသန့်လိုက်ပါလျက် အမှတ် (၅/၇/၈/၉) လုံခြုံရေးရဲတပ်ဖွဲ့ခွဲမှူးမှ တပ်ဖွဲ့ဝင် ၂၂၂ ဦး၊ မိသားစုဝင် ၁၃ ဦးတို့က လည်းကောင်း၊ မြောက်ဥက္ကလာပပြည်သူ့ဆေးရုံကြီး၌ အမှတ်(၄) လုံခြုံရေးရဲ ကွပ်ကဲမှုအဖွဲ့ခွဲမှူး ရဲမှူးကြီး ရဲခိုင်၊ အမှတ်(၅) လုံခြုံရေးရဲကွပ်ကဲမှုအဖွဲ့ခွဲမှူး ယာယီရဲမှူးကြီး စိုးထွန်းအောင်တို့ဦးစီး၍ အမှတ်(၃) လုံခြုံရေးရဲတပ်ဖွဲ့ခွဲမှူး ဒုတိယရဲမှူးကြီး ကျော်ဝင်းအောင်၊ အမှတ်(၆) လုံခြုံရေးရဲတပ်ဖွဲ့ခွဲမှူး ဒုတိယ ရဲမှူးကြီး ပြည့်စုံတို့လိုက်ပါလျက် အမှတ်(၃/၆) လုံခြုံရေးရဲတပ်ဖွဲ့ခွဲမှူးမှ တပ်ဖွဲ့ ဝင် ၁၄၄ ဦး၊ မိသားစုဝင် နှစ်ဦးတို့ကလည်းကောင်း၊ မော်လမြိုင်ပြည်သူ့ဆေးရုံကြီး ၌ အမှတ်(၁၅)လုံခြုံရေးရဲတပ်ဖွဲ့ခွဲမှူး ဌာနချုပ်တပ်ခွဲမှူး ရဲမှူးလှိုင်ဦး ဦးစီး၍ တပ်ဖွဲ့ဝင် ၆၅ ဦး၊ မိသားစုဝင် ငါးဦးတို့ကလည်းကောင်း၊ ဘားအံပြည်သူ့ဆေးရုံကြီး ၌ အမှတ်(၂၂)လုံခြုံရေးရဲတပ်ဖွဲ့ခွဲမှူး ဌာနချုပ်တပ်ခွဲမှူး ရဲမှူးမြင့်ဝင်း ဦးစီး၍ တပ်ဖွဲ့ ဝင် ၇၅ ဦး၊ မိသားစုဝင် ၁၆ ဦးတို့ကလည်းကောင်း စုစုပေါင်း တပ်ဖွဲ့ဝင်/ မိသားစု ၅၄၂ ဦးတို့သည် တစ်နေ့တည်းတစ်ပြိုင်တည်း စုပေါင်းသွေးလှူဒါန်းခဲ့ ကြောင်းနှင့် ၂၀၁၅ ခုနှစ် ဇန်နဝါရီလမှစ၍ စုပေါင်းသွေးလှူဒါန်းခဲ့ရာ ယခု (၅၄) ကြိမ်မြောက်အထိ တပ်ဖွဲ့ဝင်/မိသားစု စုစုပေါင်း ၁၉၂၉၀ လှူဒါန်းခဲ့ကြောင်း သိရသည်။ မြင့်မောင်



သတင်းစုံကဏ္ဍ

ဟိုင်းကြီးကျွန်းမြို့ ပဗ္ဗဝတီလမ်းကွန်ကရစ်ခင်း

ဟိုင်းကြီးကျွန်း ဧရာဝတီတိုင်းဒေသကြီး ဟိုင်းကြီးကျွန်းမြို့ အမှတ်(၃)ရပ်ကွက်ရှိ ပဗ္ဗဝတီ လမ်းကို မြို့စည်ပင်သာယာရေးအဖွဲ့၏ ကြီးကြပ်မှုဖြင့် ပုသိမ်ရွှေသစ်ဆိမ့် ကုမ္ပဏီက ကွန်ကရစ်လမ်းခင်းလျက်ရှိရာ ယင်းလမ်းမှာ အရှည် ၁၀၀၅ ပေရှိပြီး အကျယ် ၁၂ ပေ၊ အမြင့် ၆ လက်မရှိကာ ဒီဇင်ဘာလကုန်တွင် အပြီးသတ် ဆောင်ရွက်နိုင်ရေးအတွက် စီစဉ်ဆောင်ရွက်နေကြောင်း ဟိုင်းကြီးကျွန်းမြို့ စည်ပင်သာယာရေးအဖွဲ့မှ သိရသည်။

ကျော်သူဟိန်း(ဟိုင်းကြီးကျွန်း)

အရန်မီးသတ်လေ့ကျင့်ရေး မွမ်းမံသင်တန်းဆင်း

သီပေါ ရှမ်းပြည်နယ်(မြောက်ပိုင်း) သီပေါမြို့နယ် အရန်မီးသတ်တပ်ဖွဲ့ဝင်များ လေ့ကျင့်ရေးမွမ်းမံသင်တန်းဆင်းပွဲကို ဒီဇင်ဘာ ၂၇ ရက် နံနက် ၉ နာရီက မြို့နယ်မီးသတ်တပ်ဖွဲ့စခန်း၌ ကျင်းပရာ မြို့နယ်အုပ်ချုပ်ရေးမှူး ဦးကျော်ဇေယျက အမှာစကားပြောကြားပြီး မြို့နယ်မီးသတ်ဦးစီးမှူး ဦးအောင်ကြည်ထွန်းက သင်တန်းတွင် ကြုံတွေ့ရသည့် အားသာချက်၊ အားနည်းချက်များပြောကြားကာ သင်တန်းဆင်းလက်မှတ်များ ပေးအပ်ခဲ့ ကြောင်း သိရသည်။

စိုင်း(သီပေါ)



မီးဘေးနှင့် သဘာဝဘေးအန္တရာယ်အသိပညာပေး

နေပြည်တော် ဒီဇင်ဘာ ၂၈ နေပြည်တော် ဒက္ခိဏသီရိမြို့နယ် ရာဇသင်္ဂဟလမ်းမကြီး ဟိုတယ်ဇုန်ရှိ Junction Centre မှ ဝန်ထမ်းများ မီးငြိမ်းသတ်နည်းနှင့် သဘာဝဘေးအန္တရာယ်ဆိုင်ရာများ သိရှိစေရန် အသိပညာပေးခြင်းကို ဒီဇင်ဘာ ၂၄ ရက် နံနက်ပိုင်းက ဆောင်ရွက်ရာ နေပြည်တော် မီးသတ်ဦးစီးရုံးမှ ဒုတိယညွှန်ကြားရေးမှူး ဦးလှိုင်ဝင်းအောင်၊ မြို့နယ်မီးသတ်ဦးစီးမှူး ဦးစိုးအရာရှိ ဦးမျိုးဇေယျာဝေနှင့် မီးသတ်တပ်ဖွဲ့ဝင် ၁၅ ဦးတို့က မီးသတ်ယာဉ်နှစ်စီးဖြင့် သဘာဝဘေးအန္တရာယ်အသိပညာဟောပြော ခြင်း၊ မီးငြိမ်းသတ်မှု ဇာတ်တိုက်လေ့ကျင့်ခြင်းများ ဆောင်ရွက်ခဲ့ကြောင်း သိရသည်။ မင်းမင်းလတ်(ရူပဗေဒ)

အိန္ဒိယက မတ်ပဲတန်ချိန်နှစ်သိန်းခွဲ တင်သွင်းခွင့်ပြုပြီးနောက် မတ်ပဲဈေး အတက်အကျမငြိမ်ဘဲ အပြောင်းအလဲများနေ

ရန်ကုန် ဒီဇင်ဘာ ၂၈

အိန္ဒိယက မတ်ပဲတန်ချိန်နှစ်သိန်းခွဲ တင်သွင်းခွင့်ပြု ပြီးနောက် မတ်ပဲဈေး အတက်အကျ မငြိမ်ဘဲ အပြောင်းအလဲများနေကြောင်း မြန်မာနိုင်ငံ ပဲမျိုးစုံ နှင့် နှမ်းကုန်သည်များအသင်း အတွင်းရေးမှူး ဦးမင်း ကိုဦးက ပြောကြားသည်။ အိန္ဒိယနိုင်ငံမှ ၂၀၁၉-၂၀၂၀ ဘဏ္ဍာနှစ်အတွင်း မတ်ပဲတင်သွင်းခွင့် ကိုတာသတ်မှတ်ချက်ကို ယခင် တန်ချိန် တစ်သိန်းခွဲ သတ်မှတ်ထားရာမှ နောက်ထပ် တန်ချိန် နှစ်သိန်းခွဲ တိုးမြှင့်တင်သွင်းရန်အတွက် ယခုလ ၁၂ ရက်တွင် အိန္ဒိယကူးသန်းရောင်းဝယ်ရေး နှင့် စက်မှုဝန်ကြီးဌာန၊ ပြည်ပကုန်သွယ်မှု ညွှန်ကြား ရေးဦးစီးဌာန(DGFT)က Trade Notice ဖြင့် အသိ ပေးချက် ထုတ်ပြန်ခဲ့သည်။ "မတ်ပဲက အခုရက်ထဲမှာ တက်လိုက်၊ ကျလိုက် တော့ အပြောင်းအလဲများနေတယ်။ အဓိကကတော့ အိန္ဒိယဘက်က ကြားသိတဲ့အတိုင်းပဲ ထပ်ပြီးတော့ ဒီဘတ်ဂျက်နှစ် ၂၀၁၉-၂၀၂၀ ထဲမှာ နောက်ထပ်

တန်ချိန် နှစ်သိန်းခွဲ တိုးပြီးဝယ်မယ်ဆိုပြီး ကြေညာ လိုက်တယ်။ ကြေညာလိုက်တဲ့အခါမှာ ကြေညာချက် ထွက်ပြီးတော့ နောက်နေ့မှာ ၁၂ သိန်း ဈေးလောက် အထိ ပြန်တက်လာတယ်။ တက်ပြီးတော့ အခုနောက် ပိုင်းတွေမှာ ပုံမှန် ငွေကျပ် ၁၁၅၀၀၀၊ ၁၁၆၀၀၀ အဲဒီဝန်းကျင်လောက် သွားနေပါတယ်"ဟု ဦးမင်းကိုဦး က ပြောကြားသည်။ ထို့ပြင် တိုးမြှင့်တင်သွင်းခွင့်ရသည့် တန်ချိန် နှစ်သိန်းခွဲကိုလည်း တင်သွင်းခွင့်ရရှိသော ကုမ္ပဏီ များအနေဖြင့် လာမည့် ၂၀၂၀ ပြည့်နှစ် မတ် ၃၁ ရက် နောက်ဆုံးထား၍ အိန္ဒိယနိုင်ငံ ဆိပ်ကမ်းသို့ အရောက်တင်သွင်းရမည်ဖြစ်ကြောင်း၊ သို့ဖြစ်၍ ပဲတင်သွင်းရန် လက်ရှိပြည်တွင်း၌ မတ်ပဲလက်ကျန် တန်ချိန်တစ်သိန်းခန့်ရှိပြီး လာမည့်နှစ် ပဲပေါ်ရာသီ ဖေဖော်ဝါရီကုန်တွင် ထွက်ရှိမည့် မတ်ပဲဖြင့် ပေါင်း၍ တင်ပို့ပါက တန်ချိန် နှစ်သိန်းခွဲ အလုံအလောက် ရှိမည်ဖြစ်သောကြောင့် အိန္ဒိယ၏ လိုအပ်ချက်ကို ဖြည့်ဆည်းပေးနိုင်ကြောင်း ဦးမင်းကိုဦးက ဆက်လက်

ပြောကြားသည်။ "တန်ချိန်နှစ်သိန်းခွဲ ထပ်ပြီးတော့ သူတို့ ကိုတာ သတ်မှတ်လိုက်တာက ဘာပဲဖြစ်ဖြစ် စိုက်ပျိုး ထုတ်လုပ်တဲ့ မြန်မာနိုင်ငံအနေနဲ့တော့ အားလုံးမြို့ ကြည့်ရင်တော့ ကောင်းတဲ့ဘက်ကပဲ သုံးသပ်တယ်။ ကိုတာစနစ်ဖြစ်နေပေမယ့်လည်း ဒီမြန်မာနိုင်ငံက နေ့ လက်ရှိပဲထွက်တော့မယ့်ကာလ မတိုင်ခင်လေး မှာ နောက်ထပ် ထပ်ပြီး တန်ချိန်နှစ်သိန်းခွဲ ထုတ်ပြန် လိုက်ခြင်းအားဖြင့် တကယ်တမ်း တောင်သူက ထွက်လာတဲ့အချိန်မှာ ဈေးနှုန်းကို အာမခံချက်တစ်ခု အဖြစ် ပြန်ပြီးတည်ဆောက်သလိုဖြစ်သွားတယ်" ဟု ဦးမင်းကိုဦးက ပြောကြားသည်။ လက်ရှိ ၂၀၁၉-၂၀၂၀ ဘဏ္ဍာနှစ် နှစ်လကျော် အတွင်း မြန်မာနိုင်ငံမှ ပြည်ပသို့ ပဲမျိုးစုံ တန်ချိန် ၂၀၀၀၀ ခန့် တင်ပို့ထားပြီး ယင်းအနက် မတ်ပဲ တင်ပို့မှုမှာ တန်ချိန် ၁၂၀၀၀ ကျော်ရှိကြောင်း စီးပွားရေးနှင့် ကူးသန်းရောင်းဝယ်ရေးဝန်ကြီးဌာန၏ စာရင်းများအရ သိရသည်။ ငြိမ်းငြိမ်း



ဒီဇင်ဘာ ၂၄ ရက်က တနိုင်းမြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှ မကောကျေးရွာအုပ်စု လမုန်ကျေးရွာခန်းမ၌ အသက် မွေးဝမ်းကျောင်းအထောက်အကူပြု အခြေခံပရိဘောဂ သင်တန်း(၁/၂၀၁၉) သင်ကြားပို့ချနေမှုကို ကျွန်ုပ်တို့နှင့်အတူ ကျေးလက်ဒေသဖွံ့ဖြိုးတိုးတက်ရေး ဦးစီးဌာန ပြည်နယ်ဦးစီးမှူး ဦးဇော်ဇော်ဇော်က ကွင်းဆင်းကြည့်ရှုစစ် ဆေးစဉ်။ ၀၁၀(ပြန်/ဆက်)

ကြေးမုံ

တိုင်းရင်းသူ၊ တိုင်းရင်းသားများ စောင်ခြံထွေးလို့ နွေးပါစေ

ဆရာတော်ကြီး ဘဒ္ဒန္တတိက္ခ(အဂ္ဂမဟာပဏ္ဍိတ၊ အဂ္ဂမဟာသဒ္ဓမ္မဇောတိကဓဇ) သက်တော်(၈၀)နှစ်ပြည့် အထိမ်းအမှတ် (၅)နှစ်မြောက် ပဉ္စမအကြိမ် အဖြစ် တောင်တန်းဒေသ၏ တိုင်းရင်းသား၊ တိုင်းရင်းသူများအတွက် အအေးဒဏ်ကာကွယ်ရန် စောင်အထည်ပေါင်း(၂၀၀၀၀)နှစ်သောင်းအား အလှူခံ၍ လှူဒါန်းပါမည်။

စောင်တစ်ထည်လျှင် ငွေကျပ် (၃၀၀၀)နှုန်းဖြင့် အောက်ပါလိပ်စာသို့ ဆက်သွယ်လှူဒါန်းနိုင်ပါကြောင်း တိုက်တွန်းနှိုးဆော်အပ်ပါသည်။

ဆရာတော်ကြီး ဘဒ္ဒန္တတိက္ခ(အဂ္ဂမဟာပဏ္ဍိတ၊ အဂ္ဂမဟာသဒ္ဓမ္မဇောတိကဓဇ)

ဦးလှဝင်း(ဥက္ကဋ္ဌ) ဗုဒ္ဓဘာသာ သာသနာပြန့်ပွားရေးအသင်းချုပ် တောင်စလင်းတိုက်သစ် ဘာဝနာဌာန၊

၆၂လမ်း၊ ၃၂လမ်းနှင့် ၃၃ လမ်းကြား၊ ချမ်းအေးသာစံမြို့နယ်၊ မန္တလေးမြို့၊ ဖုန်း-၀၂-၄၀၆၈၃၀၅၊ ၀၂-၄၀၇၃၀၀၄

Authentic Myanmar Outbound Tours

၂၀၂၀ ခုနှစ် နှစ်ဦးစဉ် ဈေးနှုန်းများ

ဂျပန်	၀၇ရက်/၀၆ည	၂၀၅၀	ဒေါ်လာ
ကိုရီးယား	၀၇ရက်/၀၆ည	၁၅၀၀	ဒေါ်လာ
ပူတာအို	၀၄ရက်/၀၃ည	၄၉၀	ဒေါ်လာ

မိသားစုလိုက် ခရီးစဉ်များကို အထူးဈေးနှုန်းဖြင့် စီစဉ်ပေးနေပါပြီ

* စီစာဝန်ဆောင်မှု *
 ဖုန်းနံပါတ် +95 9 500 11 98 Authentic နှင့်ခရီးသွားစို့ ...

မိန့်ပွင့် အဆင့်မြင့်ဘုရားပူဇော်ရေး

ဖုန်းနံပါတ် 09-454539997

မန္တလေး မုံရွာ ဘလောက်ကယုစစ်တပ်(၃)ရက်
 ထွက်ခွာ - Jan 10 **50000**

မြဝတီ ဘလောက်ကယုစစ်တပ်(၅)ရက်
 ထွက်ခွာ - Jan 24 **38000**

ကျောက်ပြင်၊ မြစ်ကြီးနား၊ အင်းတော်၊ မြစ်သဲ၊
 ရေတောင်၊ မိုက်တီ၊ ဝေဟင်္ဂ - Feb 7 **110000**

သုံးရက်ခွဲ (ခမ္ဘာ့ခရီး)

ပုဂံ၊ ပျဉ်းမနား၊ ထပ်တော့-၄၅၀၀/-
 တောင်ကြီး၊ အင်းလေး၊ ပင်းတယ၊
 လွိုင်ကော် ဘုရား၊ ကျောက်တူ-၇၀၀၀/-
 မန္တလေး၊ မြေဗြဲ၊ စစ်ကိုင်း၊ ပုဂံ
 (အလောင်းတော်)-၄၅၀၀/- Jan 3, 10, 17, 24

ဘုရားပူဇော်ရေးအဖွဲ့
 09 4201441 48, 09 421153797

ကိုသန့်ဇင်

CAR RENTAL

ကားမျိုးစုံ ငှားနိုင်ပါသည်။
 ယာဉ်ပိုင်ရှင်များ ဆက်သွယ်ပါ။
 09-5059821
 09-43117680

အောင်ဆန်းသုရိယသောင်းကျောင်း

(၂၉)ကြိမ်မြောက်အာစီယံပူဇော်ပွဲစီတော်ကြားခြင်း

၁၉၆၀/၇၂ ခုနှစ် သော်ခီကျောင်းသားများ၏ (၂၉)ကြိမ် အာစီယံ ပူဇော်ပွဲကို ကျောင်းသားဟောင်းများ မပျက်မကွက် တက်ရောက်ပူဇော် ကန်တော့ကြပါမိန့် လေစာစွာ ဖိတ်ကြား အပ်ပါသည်။

ကန်တော့ခန်း	ညစာခန်း
ကျင်းပဦးမည့်နေ့များ	ကျင်းပဦးမည့်နေ့များ
ကျင်းပဦးမည့်နေ့	ညစာခန်း
ကျင်းပဦးမည့်နေ့များ	ညစာခန်း

ဆက်သွယ်လျှောက်ထားရန် -
 ဦးလှဝင်း၊ ၀၉ ၄၀၆၈၃၀၅၊ ဦးမောင်မောင်(ဖို)၊ ၀၉ ၄၂၀၇ ၁၅၅၂
 ဦးမောင်မောင်၊ ၀၉ ၅၄၀၁၆၃၀၊ ဦးအောင်လတ်၊ ၀၉ ၅၂၄၀ ၃၇၃၂

ရွှေပင်းသမီး

အိမ်ခြံမြေ ရောင်းဝယ်ရေး လုပ်ငန်းစဉ်အကူအညီဆောင်

အုပ်ချုပ်သစ် အရှေ့ပိုင်း၊ မြောက်ပိုင်း၊ တောင်ပိုင်းနှင့် ဆိပ်ကမ်းမြို့နယ်များရှိ မြေကွက်များ ဝယ်ယူလိုပါသည်။

09-423224544, 09-420755957
 09-662101130, 09-662101131

ပြင်ဆင်ဖတ်ရွာပါရန်

၂၇-၁၂-၂၀၁၉ ရက် ကြေးမုံ သတင်းစာ၊ စာမျက်နှာ(၂၅)ရှိ ကန့်ကွက်ကြော်ငြာတွင် မလိခ(၁၁) လမ်းဟု မှားယွင်းဖော်ပြထားသည့် အတွက် ဗလိက(၁၁)လမ်းဟု ပြင်ဆင် ဖတ်ရွာပါရန်။

- တော
- တောင်
- ခြောက်
- ခန်း
- လယ်ယာ
- နွမ်းနယ်

ဖိတ်ကြားလွှာ

St.Philomena's Convent နှင့် အထက(၂) စမ်းချောင်း၏ အသက်(၆၀)ပြည့် အငြိမ်းစား ဆရာမကြီးများအား (၂၁)ကြိမ်မြောက် အာစီယံ ပူဇော်ပွဲအခမ်းအနားကို အောက်ပါအစီအစဉ် အတိုင်း ကျင်းပမည်ဖြစ်ပါ၍ အငြိမ်းစား ဆရာမ ကြီးများနှင့်ကျောင်းသား၊ ကျောင်းသူဟောင်းများ အားလုံး တက်ရောက်ပါရန် ဖိတ်ကြားအပ်ပါ သည်။

နေ့ရက် - ၁၂-၁-၂၀၂၀ ရက် (တနင်္ဂနွေနေ့)
 အချိန် - နံနက် ၉ နာရီ
 နေရာ - အထက(၂)စမ်းချောင်း၊ စံပယ်ခန်းမ

အာစီယံပူဇော်ပွဲဖြစ်မြောက်ရေးကော်မတီ

ဂျပန်မြို့ပြ

၂၀၂၀ ခုနှစ် နှစ်ဦးစဉ် ဈေးနှုန်းများ

၀၉ ၄၀၆၈၃၀၅

ကုမ္ပဏီအမည်ပြောင်းလဲခြင်း

စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန၊ အာမခံလုပ်ငန်းကြီးကြပ်ရေးအဖွဲ့မှ AYA Myanmar General Insurance Co., Ltd. နှင့် ဂျပန်နိုင်ငံမှ Sompo Japan Nipponkoa Insurance Inc. တို့အား အာမခံလုပ်ငန်း ဖက်စပ် လုပ်ကိုင်ဆောင်ရွက်ခွင့်ကို ၂၈-၁၁-၂၀၁၉ ရက်စွဲပါ လိုင်စင်အမှတ် - JVG-001 ဖြင့် ခွင့်ပြုခဲ့ပြီး AYA SOMPO Insurance Co., Ltd. အမည်ဖြင့် အထွေထွေအာမခံလုပ်ငန်းများ လုပ်ကိုင်ဆောင်ရွက်ခွင့် လုပ်ငန်းလိုင်စင်ကို ရရှိခဲ့ပါသည်။

သို့ဖြစ်ပါ၍ AYA Myanmar General Insurance Co., Ltd. ကို ၂၈.၁၁.၂၀၁၉ ရက်မှစ၍ AYA SOMPO Insurance Co., Ltd. ဖက်စပ်ကုမ္ပဏီအဖြစ် ပြောင်းလဲဖွဲ့စည်းပြီးဖြစ်ပါကြောင်းနှင့် အထွေထွေအာမခံလုပ်ငန်းများအား ဆက်လက်ဆောင်ရွက်လျက်ရှိနေပါကြောင်း အများသိစေရန် ကြေညာအပ်ပါသည်။



AYA SOMPO Insurance Co., Ltd (Head Office)

No-23, Kan Yeik Thar Road, Mingalar Taung Nyunt Township, Yangon, Myanmar.

Telephone No	- 95-1-8619409, 8619410	Email Address	- info@ayasompo.com
Hotline No	- 95-9-977 373 000	Website Address	- www.ayasompo.com
Fax No	- 95-1-8619406	Facebook Address	- AYA SOMPO Insurance

ဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်း ဒါယကာမကြီး

ဒေါ်ခင်အေးတင့်
အထက်တန်းပြဆရာမကြီး(ငြိမ်း)
အသက် (၈၁) နှစ်

အ.ထ.က(၄)၊ ပုဇွန်တောင်၊ အ.ထ.က(၅)၊ ဗိုလ်တထောင်၊ အ.ထ.က(၃) တာမွေ

ချစ်ခင်လေးစားရပါသော အမျိုးသားစာပေဆုရှေးချယ်ရေး ကော်မတီဝင် ဆရာကြီးဒေါက်တာကျော်ဝင်း (သမိုင်းပါမောက္ခ-ငြိမ်း၊ အတွင်းရေးမှူး၊ မြန်မာ့သမိုင်းအဖွဲ့)၏ချစ်လှစွာသောစနိုး ဒေါ်ခင်အေးတင့် ကွယ်လွန်သွားပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။

ပြည်ထောင်စုဝန်ကြီး ဒေါက်တာဖေမြင့် စနိုး ဒေါ်ခင်နွယ်ဦးမိသားစု ပြန်ကြားရေးဝန်ကြီးဌာန

ဒေါ်လှညွန့် (Olive Loo Nee)
မြန်မာ့အသံ (ငြိမ်း)
အသက် (၁၀၂) နှစ်

ရန်ကုန်မြို့၊ ကြည့်မြင်တိုင်မြို့နယ်၊ အမှတ်(၁၈-က)၊ ဦးလှနီလမ်းနေ (ဝတ်လုံတော်ရ ဦးဘသင်-ဒေါ်လီလီ)တို့၏ သမီးကြီး၊ (ဦးစစ်ဒန့်လှနီ-ဒေါ်အိအိလှနီ)တို့၏ သမီးချွေးမ၊ ဒေါ်ရင်ရင်နု (Christine Loo Nee)-ဦးစောဂေါ်ထူး၊ ဦးပက်ဝတ်ရစ်လှနီ-ဒေါ်မိုးရင်၊ ဦးမောင်မောင်ခင် (Po clare)-ဒေါ်မူမူအေးတို့၏ မိခင်၊ မအိသဇင်၊ မောင်နေလင်း-Yukari Sakai မကေသီခိုင်-Nguyen Ngoe Long မစုကလျာ-Stephen Pattenden မဟေမာနှင့်ရီ-Michael Thanaleritvisutti မယဇုံဝေဦးခင်တို့၏ အဘွား၊ မြစ်လေးယောက်တို့၏ဘွားဘွားကြီး၊ (BBSဦးလှဘွား)၏ ချစ်လှစွာသောစနိုး သည် ၂၇-၁၂-၂၀၁၉ ရက် နံနက် ၁၀:၅၅ နာရီတွင် ကွယ်လွန်သွားပါသဖြင့် ကွယ်လွန်သူ၏ဆန္ဒအရ ယင်းနေ့ညနေ ၄ နာရီတွင် ရေဝေးသုသာန်၌ မီးသဂြိုဟ်ပြီးစီးပါကြောင်း ဆွေမျိုးမိတ်သင်္ဂဟများအား အသိပေးအကြောင်း ကြားအပ်ပါသည်။

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ လမ်း ဒါယကာကြီး

ဦးလှချစ်တင်
အသက် (၈၈) နှစ်

ဒုတိယညွှန်ကြားရေးမှူး(ငြိမ်း)
စက်မှု/ဆေးဝါး
စက်မှုဝန်ကြီးဌာန

(ဦးရွှေခဲ-ဒေါ်စော)တို့၏ သား၊ (ဦးစံမြင့်-ဒေါ်ဖွားခင်)တို့၏ သားသမက်၊ ရန်ကုန်မြို့၊ ရန်ကင်းမြို့နယ်၊ စွန်းလွန်းဂူ ကျောင်းလမ်း၊ အမှတ် (၉)၊ လမ်းသွယ် (၁)နေ ဒေါ်ကြည်ယဉ် (ဒုအထွေထွေမန်နေဂျာ-ငြိမ်း၊ လူမှုဖူလုံရေးအဖွဲ့-ရုံးချုပ်)၏ ခင်ပွန်း၊ ဦးတင်လွန်းဦး-ဒေါ်လေးမာဦး၊ ဒေါက်တာတင်မိုးသူ-ဒေါက်တာစိန်ဝင်း၊ ဒေါက်တာတင်ဟန်ထွေး-ဦးလင်းထွဋ်တို့၏ မွေးသဖွယ်၊ မောင်တင်ကျော်ကိုကို၊ မတင်အိမ်ဇင်ယယ်၊ မခိုင်ဇင်သူဝင်းတို့၏ အဘိုးသည် ၂၅-၁၂-၂၀၁၉ ရက် နံနက် ၁၀:၄၅နာရီတွင် အထက်ပါနေအိမ်၌ ကွယ်လွန်သွားပါသဖြင့် ယင်းနေ့ မွန်းလွဲ ၂:၃၀ နာရီတွင် ရေဝေးသုသာန်သို့ ပို့ဆောင်မီးသဂြိုဟ်ပြီးစီးပါကြောင်း။ [ကွယ်လွန်သူ အားရည်စူး၍ ၃၁-၁၂-၂၀၁၉ ရက် နံနက် ၈ နာရီမှ ၁၁ နာရီထိ ရက်လည်ဆွမ်းကျွေးမည်ဖြစ်ပါကြောင်း အကြောင်းကြားအပ်ပါသည်။]

ကျန်ရစ်သူမိသားစု

ဒေါက်တာ ဦးတင်ထွန်း
ပါမောက္ခ-ငြိမ်း၊ မေဆေးအထူးကု
အသက် (၈၉)နှစ်

ရန်ကုန်မြို့၊ စမ်းချောင်းမြို့နယ်၊ ဘောတံတားလမ်း၊ အမှတ် (၃၄၁/စီ)နေ Dr. ဒေါ်ခင်နု (ပါမောက္ခ-ငြိမ်း၊ သားဖွားစီးယပ်)၊ [Dr.ဒေါ်အုန်းမေ (မေဆေးအထူးကု)]တို့၏ခင်ပွန်း၊ Dr.ချိုတင်ထွန်း (Colorado, USA, CHE, CHT) ဒေါ်ဝင့်ဝါထွန်း(Lecturer in Financial Management)တို့၏ဖခင်၊ (ဦးချစ်မောင်-ဒေါ်စောမြင့်)တို့၏သား၊ ဒေါက်တာ ဦးတင်ထွန်း(ပါမောက္ခ-ငြိမ်း၊ မေဆေးအထူးကု) အသက် (၈၉)နှစ် သည် ၂၈-၁၂-၂၀၁၉ ရက် မွန်းလွဲ ၁၂:၃၀ နာရီတွင် ကွယ်လွန်သွားပါကြောင်း ဆွေမျိုးမိတ်သင်္ဂဟများအား အသိပေးအပ်ပါသည်။

ကျန်ရစ်သူမိသားစု

ဒေါ်လှညွန့် (Olive Loo Nee)
မြန်မာ့အသံ (ငြိမ်း)
အသက် (၁၀၂) နှစ်

ရန်ကုန်မြို့၊ ကြည့်မြင်တိုင်မြို့နယ်၊ အမှတ်(၁၈-က)၊ ဦးလှနီလမ်းနေ (ဝတ်လုံတော်ရ ဦးဘသင်-ဒေါ်လီလီ)တို့၏ သမီးကြီး၊ (BBS ဦးလှဘွား)၏ ချစ်လှစွာသောစနိုး၊ (ဗိုလ်မှူး)တို့ကဒေး-ဒေါ်အေးညွန့်၊ (ဦးအောင်ညွန့်)-ဒေါ်မိမိသော်၊ (ဦးကျင်လှိုင်)-ဒေါ်ခင်ခင်အေး၊ (ဦးထွန်းရီ)-ဒေါ်မြင့်မြင့်၊ (ဦးမောင်မောင်ညွန့်-ဒေါ်ရီရီဌေး)၊ (ဒေါ်စိလေးချို)၊ (ဦးဝင်းလှိုင်)-ဒေါ်ချိုချိုသင်(Jean Ba Thin)တို့၏အစ်မကြီး သည် ၂၇-၁၂-၂၀၁၉ ရက် နံနက် ၁၀:၅၅ နာရီတွင် ကွယ်လွန်သွားပါသဖြင့် ကွယ်လွန်သူ၏ဆန္ဒအရ ယင်းနေ့ညနေ ၄ နာရီတွင် ရေဝေးသုသာန်၌ မီးသဂြိုဟ်ပြီးစီးပါကြောင်း အကြောင်းကြားအပ်ပါသည်။

ကျန်ရစ်သူမိသားစု

အဖိုး နော်ရီစိ
အသက် (၈၇)နှစ်

(ဦးဘသော်-ဒေါ်ခင်ညွန့်)တို့၏သမီးကြီး၊ (နော်ပြုတ်)၊ နော်ဒေစိတို့၏ အစ်မကြီး၊ ဦးတင်အောင် [ညွန့်မိုး(ငြိမ်း) ပြည်တွင်းအခွန်]၏စနိုး၊ ဒေါ်မိုးစပယ်အောင်-(ဦးကျော်စွာအောင်)၊ (ဦးမိုးကျော်စွာအောင်)-ဒေါ်မြင့်မြင့်စန်း (ဦးစီးအရာရှိ၊ ပြည်တွင်းအခွန်)၊ ဦးမိုးတေဇာအောင်(မန်နေဂျာ(အင်ဂျင်နီယာ)၊ မြန်မာ့သစ်လုပ်ငန်း၊ ပုသိမ်)-ဒေါ်မိုးမိုးမြတ်၊ ဦးမိုးစေယျာအောင် (ဦးစီးအရာရှိ၊ ပြည်တွင်းအခွန်)တို့၏ မွေးသမိခင်၊ မောင်မြတ်နိုးအောင်၊ မပိုင်းရတနာ၊ မစုမြတ်မွန်၊ မအေးချမ်းမိုးတို့၏ အဘွား၊ အမှတ်(၃၀၈)၊ သန်လျင်စွန်းလမ်း၊ (၃)ရပ်ကွက်၊ ဗိုလ်တထောင်မြို့နယ်၊ ရန်ကုန်မြို့နေ အဖိုးနော်ရီစိသည် ၂၈-၁၂-၂၀၁၉ ရက် နံနက် ၇:၃၀ နာရီတွင် အထက်ပါ နေအိမ်၌ ကွယ်လွန် သွားပါသဖြင့် ၂၉-၁၂-၂၀၁၉ (တနင်္ဂနွေနေ့) နံနက် ၉ နာရီတွင် အထက်ပါနေအိမ်၌ ဝတ်ပြုကိုးကွယ်ပြီး ရေဝေးခရစ်ယာန် ဂိုဏ်းပေါင်းစုံဥယျာဉ်တော်သို့ ပို့ဆောင်လှူဒါန်းသဂြိုဟ်မည်ဖြစ်ပါကြောင်း ဆွေမျိုးမိတ်ဆွေအပေါင်း တို့အား အသိပေးအကြောင်းကြားအပ်ပါသည်။ (အထက်ပါနေအိမ်မှ ကားများ နံနက် ၁၀နာရီတွင် ထွက်ပါမည်။)

ကျန်ရစ်သူမိသားစု

ဦးတင်အေး (ရေစကြို) (၈၆) နှစ်
အထက်တန်းကျောင်းအုပ် (ငြိမ်း)

ရေစကြိုမြို့၊ မြို့မရပ်နေ (ဒေါ်တင်နု)၏ခင်ပွန်း၊ ရန်ကုန်မြို့နေ ဦးအောင်မြင့်သောင်း-ဒေါ်တင်တင်ဦး၊ ရေစကြိုမြို့နေ ဦးခင်မောင်စန်း-ဒေါ်တင်တင်ခိုင်၊ ဦးထွန်းသန်းဦး-ဒေါ်ဝင်းဝင်း၊ (ဦးကျော်ဆန်းထွန်း)-ဒေါ်ဥမ္မာ၊ ဒေါ်အေးနုလှိုင်တို့၏ချစ်လှစွာသောစနိုး၊ မြေး ၁၁ ယောက်၊ မြစ်သုံးယောက်တို့၏ဘိုးဘိုးကြီး သည် ၂၈-၁၂-၂၀၁၉ (စနေနေ့)တွင် ကွယ်လွန်သွားပါသဖြင့် ၂၉-၁၂-၂၀၁၉ (တနင်္ဂနွေနေ့) ညနေ ၄ နာရီတွင် ရေစကြိုသုသာန်၌ မီးသဂြိုဟ်မည်ဖြစ်ပါကြောင်း ရုပ်နှံးရုပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာမကြီး
ဒေါ်သန်းတင် (ထားဝယ်)
အသက် (၉၁) နှစ်

တနင်္သာရီတိုင်းဒေသကြီး၊ ထားဝယ်မြို့၊ မြောက်ရွာရပ်၊ အာဇာနည်လမ်း၊ အမှတ်(၆၉၆)နေ (ဦးဖေလှ-ဒေါ်ငွေလှိုင်)တို့၏သမီး၊ (ဒေါ်သောင်းတင်)၊ (ဦးစံဝင်း)-ဒေါ်တိုးခင်၊ (ဒေါ်သိန်းတင်)၊ (ဦးမောင်မောင်)တို့၏ ညီမ၊ ဒေါ်ခင်ခင်ဝင်း (အထူးပြု-ငြိမ်း)၊ ဗိုလ်မှူးခင်မောင်ဝင်း (ငြိမ်း)၊ (ကပစ/UMEHL)-ဒေါ်အေးသန်း (လ/ထညွန့်မိုး)၊ (ကစလ-ငြိမ်း)၊ ဦးရဲမြင့်-ဒေါ်အေးအေးဝင်း (မြို့တော်စည်ပင်-ငြိမ်း)၊ ဦးတင်မောင်ဝင်း (မန်နေဂျာ၊ မြန်မာ့စီးပွားရေးဘဏ်၊ ရုံးချုပ်-ငြိမ်း)၊ ဒေါ်ဇေ၊ ဒေါ်ရီရီဝင်း (ဌာနမှူး/PIC)၊ ဦးခင်မောင်ချို (Civil, Eng)-ဒေါ်သီတာ၊ ဦးခင်မောင်တို-ဒေါ်ခင်မြင့်၊ ဦးဟန်သွင် (PIC-ငြိမ်း)-ဒေါ်မူမူဝင်း (ဌာနမှူး၊ PIC-ငြိမ်း)၊ ဒေါ်ဖြူဖြူဝင်း၊ ဒေါ်အေးအေးလှယ်၊ ဦးသန်းဝင်း-ဒေါ်အေးအေးသန်း (ပြည်ထောင်စု-ဘော်ဒါ)၊ ဦးဖေလှ(မန္တလေးတိုင်းဒေသကြီး၊ ဆသရမန်နေဂျာ)-ဒေါ်အေးအေးတို့၏အဒေါ်၊ ကိုအောင်တော်ဟိန်း(အင်ဂျင်နီယာ)-ဒေါ်ကြည်သာ၊ မောင်စေယျာဝင်းထွဋ် (သွားဆေးတက္ကသိုလ်)၊ သူရိန်ဝင်းဟိန်း (မန္တလေးနည်းပညာတက္ကသိုလ်)၊ ကိုဖြိုးဟန်သွင် (B.Sc, Biology)၊ မဝင်းသီတာ(MA)၊ မခိုင်ဇာဝင်း (မြဝတီဘဏ်-ရန်ကုန်)၊ ကိုစည်သူစိုး (မန္တလေး-နည်းပညာတက္ကသိုလ်-ကိုယ်ပိုင်ကျောင်း)တို့၏ အဘွားသည် ၂၅-၁၂-၂၀၁၉ (ဗုဒ္ဓဟူးနေ့) နံနက် ၁၁:၅၂ နာရီတွင် ကွယ်လွန်သွားပါသဖြင့် ၂၇-၁၂-၂၀၁၉ (သောကြာနေ့) မွန်းလွဲ ၂ နာရီတွင် ထားဝယ်မြို့၊ ဇဟာသုသာန်၌ သဂြိုဟ်ပြီးဖြစ်ပါကြောင်း ရုပ်နှံးရုပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေး အကြောင်းကြားအပ်ပါသည်။ [ကွယ်လွန်သူအားရည်စူး၍ ၃၁-၁၂-၂၀၁၉ (အင်္ဂါနေ့) နံနက် ၇ နာရီတွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ပုလောမြို့နယ်အသင်း (ရန်ကုန်) ဒေါ်မြတ်ခိုင် (ပုလော)
အသက် (၈၁) နှစ်

အကြံပေးနာယက
သက်ကြီးပုဇွန်ပုဂ္ဂိုလ်

ရန်ကုန်မြို့၊ မြောက်ဥက္ကလာပမြို့နယ်၊ စိန်ရတီလမ်း၊ ရတနာကျွန်းရိပ်သာ၊ အမှတ် (၁၁)နေ ဗိုလ်မှူးတင်စိုး (လေ-ငြိမ်း)၏စနိုး၊ ဦးလှစိုး (ဥက္ကဋ္ဌ၊ ပုလောအဝေးရောက် အမှုဆောင် အဖွဲ့၊ ပုလောမြို့)-ဒေါ်လှလှကြည်တို့၏အစ်မကြီး သည် ၂၇-၁၂-၂၀၁၉ (သောကြာနေ့) ည ၈:၅၅ နာရီတွင် ကွယ်လွန်သွားပါသဖြင့် ၂၉-၁၂-၂၀၁၉ (တနင်္ဂနွေနေ့) ညနေ ၅ နာရီတွင် ရေဝေးသုသာန်သို့ ပို့ဆောင် သဂြိုဟ်ပါမည်။ (အသင်းမှကားများ မွန်းလွဲ ၂ နာရီတွင် ထွက်ပါမည်။)

အမှုဆောင်အဖွဲ့

ဘုရား၊ ရဟန်း၊ သိမ်၊ ကျောင်း ဒါယကာမကြီး
ဒေါ်ခင်အေးတင့်
အသက် (၈၁) နှစ်

အထက်တန်းပြ ဆရာမ (ငြိမ်း)
အ.ထ.က(၄)၊ ပုဇွန်တောင်၊ အ.ထ.က(၅)၊ ဗိုလ်တထောင်၊ အ.ထ.က(၃) တာမွေ

ရန်ကုန်မြို့၊ မင်္ဂလာ(၃)လမ်း၊ K-49၊ FMI City နေ (ဦးဘသန်း-ဒေါ်ဦးမျှင် (ပဲခူးမြို့))တို့၏ သမီး၊ (ဦးဟုတ်ဝင်း-ဒေါ်ကြင်မြိုင် (မော်လမြိုင်မြို့))တို့၏ သမီး၊ ချွေးမ၊ ဒေါက်တာကျော်ဝင်း (သမိုင်းပါမောက္ခ-ငြိမ်း၊ အတွင်းရေးမှူး၊ မြန်မာ့သမိုင်းအဖွဲ့)၏ ချစ်လှစွာသောစနိုး၊ ဒေါ်အေးအေးဝင်း၊ ဦးမိုးကျော်ဝင်း (CITA MUTIARA ENGINEERING Co.,Ltd) ဒေါ်စန်းစန်းမြိုင်တို့၏ မွေးသမိခင်၊ မောင်ဝေယံမိုးကျော်၊ မောင်သော်စေယျာဝင်းတို့၏ အဘွားသည် ၂၈-၁၂-၂၀၁၉ (စနေနေ့) နံနက် ၅:၄၅ နာရီတွင် ကွယ်လွန်သွားပါသဖြင့် ၃၀-၁၂-၂၀၁၉ (တနင်္လာနေ့) နံနက် ၁၁:၃၀နာရီတွင် ထိန်ပင်သုသာန်သို့ ပို့ဆောင်သဂြိုဟ်မည်ဖြစ်ပါကြောင်း ရုပ်ဝေးရုပ်နှံမှ မိတ်ဆွေများအား သိစေအပ်ပါသည်။ [ကွယ်လွန်သူအားရည်စူး၍ ၃၁-၁၂-၂၀၁၉ (သောကြာနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာမကြီး
ဒေါ်သန်းတင် (ထားဝယ်)
အသက် (၉၁) နှစ်

တနင်္သာရီတိုင်းဒေသကြီး၊ ထားဝယ်မြို့၊ မြောက်ရွာရပ်၊ အာဇာနည်လမ်း၊ အမှတ်(၆၉၆)နေ (ဦးဖေလှ-ဒေါ်ငွေလှိုင်)တို့၏သမီး၊ (ဒေါ်သောင်းတင်)၊ (ဦးစံဝင်း)-ဒေါ်တိုးခင်၊ (ဒေါ်သိန်းတင်)၊ (ဦးမောင်မောင်)တို့၏ ညီမ၊ ဒေါ်ခင်ခင်ဝင်း (အထူးပြု-ငြိမ်း)၊ ဗိုလ်မှူးခင်မောင်ဝင်း (ငြိမ်း)၊ (ကပစ/UMEHL)-ဒေါ်အေးသန်း (လ/ထညွန့်မိုး)၊ (ကစလ-ငြိမ်း)၊ ဦးရဲမြင့်-ဒေါ်အေးအေးဝင်း (မြို့တော်စည်ပင်-ငြိမ်း)၊ ဦးတင်မောင်ဝင်း (မန်နေဂျာ၊ မြန်မာ့စီးပွားရေးဘဏ်၊ ရုံးချုပ်-ငြိမ်း)၊ ဒေါ်ဇေ၊ ဒေါ်ရီရီဝင်း (ဌာနမှူး/PIC)၊ ဦးခင်မောင်ချို (Civil, Eng)-ဒေါ်သီတာ၊ ဦးခင်မောင်တို-ဒေါ်ခင်မြင့်၊ ဦးဟန်သွင် (PIC-ငြိမ်း)-ဒေါ်မူမူဝင်း (ဌာနမှူး၊ PIC-ငြိမ်း)၊ ဒေါ်ဖြူဖြူဝင်း၊ ဒေါ်အေးအေးလှယ်၊ ဦးသန်းဝင်း-ဒေါ်အေးအေးသန်း (ပြည်ထောင်စု-ဘော်ဒါ)၊ ဦးဖေလှ(မန္တလေးတိုင်းဒေသကြီး၊ ဆသရမန်နေဂျာ)-ဒေါ်အေးအေးတို့၏အဒေါ်၊ ကိုအောင်တော်ဟိန်း(အင်ဂျင်နီယာ)-ဒေါ်ကြည်သာ၊ မောင်စေယျာဝင်းထွဋ် (သွားဆေးတက္ကသိုလ်)၊ သူရိန်ဝင်းဟိန်း (မန္တလေးနည်းပညာတက္ကသိုလ်)၊ ကိုဖြိုးဟန်သွင် (B.Sc, Biology)၊ မဝင်းသီတာ(MA)၊ မခိုင်ဇာဝင်း (မြဝတီဘဏ်-ရန်ကုန်)၊ ကိုစည်သူစိုး (မန္တလေး-နည်းပညာတက္ကသိုလ်-ကိုယ်ပိုင်ကျောင်း)တို့၏ အဘွားသည် ၂၅-၁၂-၂၀၁၉ (ဗုဒ္ဓဟူးနေ့) နံနက် ၁၁:၅၂ နာရီတွင် ကွယ်လွန်သွားပါသဖြင့် ၂၇-၁၂-၂၀၁၉ (သောကြာနေ့) မွန်းလွဲ ၂ နာရီတွင် ထားဝယ်မြို့၊ ဇဟာသုသာန်၌ သဂြိုဟ်ပြီးဖြစ်ပါကြောင်း ရုပ်နှံးရုပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေး အကြောင်းကြားအပ်ပါသည်။ [ကွယ်လွန်သူအားရည်စူး၍ ၃၁-၁၂-၂၀၁၉ (အင်္ဂါနေ့) နံနက် ၇ နာရီတွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ရဟန်း၊ ကျောင်း ဒါယကာမကြီး
ဒေါ်လှကြည်
အသက် (၈၂) နှစ်

ရန်ကုန်မြို့၊ အလုံမြို့နယ်နေ (ဦးအေးမောင်-ဒေါ်အေးရင်)တို့၏သမီးကြီး၊ (ဦးသန်းကြယ်-ဒေါ်ခင်ကြည်)၊ (ဦးသုံးချောင်း)၊ (ခ)ဦးသောင်းတင်-ဒေါ်စန်းစန်းဌေး၊ ဦးတင်အိ-(ဒေါ်တိုးကြည်)၊ ဒေါ်ထွေးကြည်တို့၏ အစ်မ၊ ဦးစော်ထူးမောင်-ဒေါ်ချိုချိုဝင်း၊ ဦးကျော်ထူးမောင်-ဒေါ်အေးမော်၊ (ဦးစိုးထူးမောင်)၊ ဦးစော်ကျော်စိုးမိုး-ဒေါ်ပါဝါပိုင်၊ ဦးစော်ကျော်စိုးမိုး-ဒေါ်ခင်နီလာတင်တို့၏ ကျေးဇူးရှင် မွေးသမိခင်၊ မြေး-မြောက်ယောက်တို့၏ အဘွား၊ (ဦးချစ်ဆွေ)၏ချစ်လှစွာသောစနိုး၊ အမှတ်(၇)၊ (၄)လမ်းတောင်၊ အရှေ့ကြို့ကုန်း၊ အင်းစိန်မြို့နယ်နေ ဒေါ်လှကြည် သည် ၂၆-၁၂-၂၀၁၉ (ကြာသပတေးနေ့) ည ၇:၅၀ နာရီတွင် ကွယ်လွန်သွားပါသဖြင့် ၂၈-၁၂-၂၀၁၉ (စနေနေ့) နံနက် ၁၁ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မီးသဂြိုဟ်ပြီးဖြစ်ပါကြောင်း။ [ကွယ်လွန်သူအားရည်စူး၍ ၃၁-၁၂-၂၀၁၉ (ဗုဒ္ဓဟူးနေ့) နံနက် ၇ နာရီမှ ၁၁ နာရီအထိ အင်းစိန်မြို့နယ်၊ အရှေ့ကြို့ကုန်းရပ်ကွက်၊ (၄)လမ်းတောင်၊ အမှတ်(၇)နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာမကြီး
ဒေါ်ခင်မြင့် (အလိန်လည်)
အသက် (၇၆) နှစ်

ရန်ကုန်မြို့၊ ကြည့်မြင်တိုင်မြို့နယ်၊ သရက်တောတောင်ရပ်ကွက်၊ သရက်တော (၄)လမ်း၊ အမှတ်(၉၀)နေ (ဦးထိုင်စု-ဒေါ်ဟိန်နု)တို့၏သမီးချွေးမ၊ (ဦးနီတွတ်-ဒေါ်စောရီ)တို့၏သမီး၊ (ဒေါ်ကျင်မြင့်)၊ (ဦးကျော်ထွန်းဝင်း-ဒေါ်လှလှရီ)တို့၏ညီမ၊ ဦးမြင့်စိုး-ဒေါ်ကျင်ကျင်၊ ဦးကျော်စိုးထွန်း-ဒေါ်တင်မာထွန်း၊ (ဦးခင်ရီနီ-ဒေါ်စိန်သန်း)၊ ဦးမြင့်သိန်း၊ ဒေါ်သန်းသန်းမူ၊ ဦးစိန်ဝင်း-ဒေါ်သန်းသန်းရွှေတို့၏အစ်မ၊ ဦးမြင့်ဝင်း၏ချစ်လှစွာသောစနိုး၊ ဦးတင်မောင်မြင့် (Glory ST Co.,Ltd)-ဒေါ်လင်းလင်းဝေ (University press)၊ ဒေါက်တာခင်သီတာဝင်း (ကထိက၊ သမိုင်းဌာန)၊ ရန်ကုန်အရှေ့ပိုင်းတက္ကသိုလ်)တို့၏ မွေးသမိခင်ကျေးဇူးရှင် ဒေါ်ခင်မြင့်သည် ၂၇-၁၂-၂၀၁၉ ရက် ည ၇ နာရီတွင် Grand Hantha International Hospital ဆေးရုံ၌ ကွယ်လွန်သွားပါသဖြင့် ၂၉-၁၂-၂၀၁၉ ရက် မွန်းလွဲ ၁၂:၃၀ နာရီတွင် ထိန်ပင်အေးတိုက်မှ ထိန်ပင်သုသာန်သို့ ပို့ဆောင်မီးသဂြိုဟ်မည်ဖြစ်ပါကြောင်း ရုပ်ဝေးရုပ်နှံမှ ဆွေမျိုးမိတ်သင်္ဂဟအပေါင်းတို့အား အသိပေး အကြောင်းကြားအပ်ပါသည်။ (နေအိမ်မှ ကားများ နံနက် ၁၀:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၁-၁၂-၂၀၁၉ ရက် တွင် ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဗိုလ်ကြီးလှဌေး (ငြိမ်း) (လေ/၂၈၄၆)
အသက် (၇၃) နှစ်

အင်းစိန်မြို့နယ်နေ (ဦးထွန်းလှိုင်-ဒေါ်လှမြိုင်)တို့၏သားကြီး၊ (ဦးပု-ဒေါ်နင်းကြိုင်)တို့၏သားသမက်၊ အင်းစိန်မြို့နယ်၊ နံ့သာကုန်းရပ်ကွက်၊ စော်ဘွားကြီးကုန်းလမ်းဆုံ၊ အမှတ်(၄၂) နေ ဒေါ်ထွေးခင်၏ ချစ်လှစွာသော ခင်ပွန်း၊ ဒေါ်နုနုယဉ်၊ ဒေါ်မျိုးယယ်ထွေး (မြန်မာနိုင်ငံစာစစ်ဦးစီးဌာန)၊ ဦးစော်မိုးဟိန်း-ဒေါ်အေးအေးခိုင်၊ ဒေါ်အေးအေးပိုင်(အထက-၂၊ အင်းစိန်)၊ ဦးစော်မင်းထွန်း-ဒေါ်နုနုလှိုင်တို့၏မွေးသဖွယ်ကျေးဇူးရှင်၊ မောင်မျိုးမင်းခန့်၊ မောင်အောင်ဖုန်းကျော်၊ မအင်ကြင်ခိုင်၊ မဆုရတီထွန်းတို့၏ချစ်လှစွာသော အဘိုးသည် ၂၇-၁၂-၂၀၁၉ (သောကြာနေ့) ည ၈:၃၅ နာရီတွင် ကွယ်လွန်သွားပါသဖြင့် ၂၉-၁၂-၂၀၁၉ (တနင်္ဂနွေနေ့) ညနေ ၅ နာရီတွင် ရေဝေးသုသာန်၌ မီးသဂြိုဟ်မည်ဖြစ်ပါကြောင်း။ (နေအိမ်မှ ကားများ ညနေ ၃:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၁-၁၂-၂၀၁၉ (ကြာသပတေးနေ့) နံနက်တွင် ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ရဟန်း၊ သိမ်၊ ကျောင်း ဒါယကာမကြီး
ဒေါ်ရင်သန်း
အသက် (၇၀)

မွန်ပြည်နယ်၊ စင်းကျိုက်မြို့နေ (ဦးမောင်ညွန့်-ဒေါ်ခင်သိန်း)တို့၏ သမီး၊ ရန်ကုန်မြို့၊ မြောက်ဒဂုံမြို့နယ်၊ (၃၉-A) ရပ်ကွက်၊ သစ္စာ (၄)လမ်း၊ အမှတ်(၁၀) နေ (ဦးဖေသင် (ဗဟိုဘဏ်-ငြိမ်း)၏ စနိုး၊ ကိုဝင်းနိုင်-မသန်းသန်းထိုက်)၊ ကိုလှဝင်းအောင်(Pemeo Engineering)၊ မသန္တာ၊ မသန်းသန်းဝင်း၊ မသန်းသန်းစိုး (AVTC School)တို့၏ မွေးသမိခင် ကျေးဇူးရှင် အတ္ထဝါချမ်းသာ၊ လမင်းချမ်းသာတို့၏ အဘွားသည် ၂၈-၁၂-၂၀၁၉ (စနေနေ့) နံနက် ၄နာရီတွင် ကွယ်လွန်သွားပါသဖြင့် ၃၀-၁၂-၂၀၁၉ (တနင်္လာနေ့) ညနေ ၃ နာရီတွင် ရေဝေးသုသာန်သို့ ပို့ဆောင်မီးသဂြိုဟ်မည်ဖြစ်ပါကြောင်း အသိပေးအကြောင်းကြားအပ်ပါသည်။ (နေအိမ်မှကားများ မွန်းလွဲ ၂:၃၀ နာရီတွင် ထွက်ပါမည်။)

ကျန်ရစ်သူမိသားစု

ဦးစစ်ဌေး (ပုသိမ်)
B.Sc (Maths)
ဆေးနှင့် ဆေးကိရိယာရောင်းဝယ်ရေး (ငြိမ်း)

အသက် (၆၃) နှစ်

ပုသိမ်မြို့၊ အမှတ်(၆၁)၊ မရမ်းချိုလမ်းနေ (ဦးကြင်-ဒေါ်ကျင်ပိုင်)တို့၏ သားထွေး၊ ဦးမင်းသိန်း-ဒေါ်တင်အုန်းတို့၏သားသမက်၊ ဒေါ်မေချိုသိန်း၏ခင်ပွန်း၊ မမေမြတ်သွယ် (ဧရာဝတီတိုင်းဒေသကြီးလွှတ်တော်ရုံး)၊ မောင်လင်းခန့်အောင် (ပဉ္စမနှစ်၊ နည်းပညာတက္ကသိုလ်၊ ပုသိမ်)တို့၏ ဖခင်၊ (ဦးစစ်တင်)-ဒေါ်မြင့်ရီ၊ (ဦးစစ်ရွှေ-ဒေါ်ထားကြည်)၊ ဒေါ်ဝေဝေဖြူ (ပညာရေးတက္ကသိုလ်-ငြိမ်း)၊ ဦးမျိုးကျော်ကျော် (Y.C.D.C-ငြိမ်း)-ဒေါ်ခင်အေးမြင့်သန်း(စက်မှုကြေး/မြေ-ငြိမ်း)၊ ဒေါ်ကျင်စိန် (စက်မှုကြေး/ငြိမ်း-ငြိမ်း)၊ ဒုရဲမှူးစစ်အေး(ငြိမ်း)-ဒေါ်အေးအေးမူတို့၏ညီ/မောင်၊ (ဒေါ်ဝင်းဝင်းနွယ်)၊ ဒေါ်ဝင်းဝင်းရွှေ (မြန်မာ့စာတိုက်လုပ်ငန်း) တို့၏ အစ်ကို၊ ကု/တမ ရှစ်ယောက်တို့၏ဦးလေး၊ ဦးစစ်မွေးသည် ၂၇-၁၂-၂၀၁၉ (သောကြာနေ့) ညနေ ၆:၄၅ နာရီတွင် ကွယ်လွန်သွားပါသဖြင့် ၂၉-၁၂-၂၀၁၉ (တနင်္ဂနွေနေ့) မွန်းလွဲ ၁ နာရီတွင် သရောင်းချောင်းသုသာန်သို့ ပို့ဆောင်မီးသဂြိုဟ်မည်ဖြစ်ပါကြောင်း ရုပ်ဝေးရုပ်နှံမှ ဆွေမျိုးမိတ်သင်္ဂဟအပေါင်းအား အသိပေးအကြောင်းကြားအပ်ပါသည်။

ကျန်ရစ်သူမိသားစု

ဒေါ်စန်းရီ (ထားဝယ်)
အသက် (၆၃) နှစ်

ထားဝယ်မြို့၊ ဝဲကျွန်း(ထိန်လယ်)ရပ်၊ တဂူသိမ်လမ်း၊ အမှတ် (၃၉၄)နေ (ဦးထွန်းရွှေ)၊ ဒေါ်အေးကြည်တို့၏ သမီး၊ ရန်ကုန်မြို့၊ စမ်းချောင်းမြို့နယ်၊ ရွှေလောင်းလမ်း၊ အမှတ်(၄၅)နေ (ဦးကျော်သန်း)၊ (ဒေါ်ခင်တုတ်)တို့၏ သမီးချွေးမ၊ စမ်းချောင်းမြို့နယ်၊ ဝါးခယ်မလမ်း၊ အမှတ်(၅၃)၊ မြေညီနေ (ဦးလှဌေး)၏စနိုး၊ ဒေါက်တာသိက္ခိစိုး၊ ဒေါက်တာ ခိုင်ဆုရီတို့၏ ကျေးဇူးရှင်မိခင်ကြီးသည် ၂၇-၁၂-၂၀၁၉ ရက် ညနေ ၆:၃၀ နာရီတွင် ကွယ်လွန်သွားပါသဖြင့် ၂၉-၁၂-၂၀၁၉ ရက် ညနေ ၃ နာရီတွင် ထိန်ပင်သုသာန်၌ မီးသဂြိုဟ်ပါမည်။ (နေအိမ်မှကားများ မွန်းလွဲ ၁ နာရီတွင် ထွက်ပါမည်။)

ကျန်ရစ်သူမိသားစု

အရာခံဗိုလ်မြင့်အုန်း (လေ/ငြိမ်း)
အသက် (၆၈) နှစ်

ရန်ကုန်မြို့၊ တောင်ဥက္ကလာပမြို့နယ်၊ (၁၄၇)ရပ်ကွက်၊ မြင်သာ (၉)လမ်း၊ (၂/အ)၊ တိုက် (၁၁၆/၂)နေ (ဦးသာအေး-ဒေါ်သန်းရွှေ)တို့၏ သား၊ (ဦးဝင်းထွန်း-ဒေါ်သန်းသန်း)တို့၏ သားသမက်၊ ဦးလှမြင့်-(ဒေါ်ခင်သန်းမြင့်)၊ (ဦးမောင်အေး)၊ ဒေါ်ရင်မြင့်၊ (ဦးမောင်ကြီး)-ဒေါ်စန်းရီ၊ ဦးထွန်းလှအောင်-(ဒေါ်ခင်ရီလေး)၊ (ဦးမြင့်ထူး)-ဒေါ်တင်ရီ၊ ဦးကျော်လွင်-ဒေါ်တင်သန်းတို့၏ ညီ/မောင်၊ ဦးဝေဖြူဆန်း-ဒေါ်ယုယုခိုင်၊ ဦးလင်းလင်းထွန်း-ဒေါ်ဆုဆုမွန်၊ ဒေါ်မြတ်သီတာထွေးတို့၏ဖခင်၊ မောင်သန့်ဝေယံထက်၏ အဘိုး၊ ဒေါ်သီတာဝင်း၏ ချစ်လှစွာသောခင်ပွန်း အရာခံဗိုလ်မြင့်အုန်း(ငြိမ်း)သည် ၂၇-၁၂-၂၀၁၉ (သောကြာနေ့) ည ၁၁:၀၅ နာရီတွင် ကွယ်လွန်သွားပါသဖြင့် ၂၉-၁၂-၂၀၁၉ (တနင်္ဂနွေနေ့) မွန်းတည့် ၁၂ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မီးသဂြိုဟ်ပါမည်။ (နေအိမ်မှ ကားများ နံနက် ၁၀:၄၅ နာရီတွင် ထွက်ပါမည်။)

ကျန်ရစ်သူမိသားစု

ကြေးမုံ ယနေ့ ဖတ်စရာ

မေတ္တာလေ့အေး နှစ်သစ်ကိုပြေးလိုကြိ စာမျက်နှာ » ၁၂

ကုလအတွင်းရေးမှူးချုပ်ဟောင်း ဒက်ဟမ္မာရှီး သေဆုံးမှုအပေါ်
ကုလသမဂ္ဂ ဆက်လက်စုံစမ်းမည် စာမျက်နှာ » ၁၃

မြင်းခြံခရိုင် နွားထိုးကြီးမြို့နယ်အတွင်း သံခေတ်ယဉ်ကျေးမှု
လူ့အဖွဲ့အစည်းဆိုင်ရာ ရုပ်ကြွင်း ရှစ်ခုအား တူးဖော်တွေ့ရှိ စာမျက်နှာ » ၁၄



ပုသိမ်တံတားအမှတ် (၂) တည်ဆောက်မှု ၅၈ ရာခိုင်နှုန်း ပြီးစီး

ရန်ကုန် ဒီဇင်ဘာ ၂၈
ဧရာဝတီတိုင်းဒေသကြီး မြို့တော်ပုသိမ်ရှိ ငဝန်မြစ်ကိုဖြတ်၍ ဆောက်လုပ်ရေးဝန်ကြီးဌာန တံတားဦးစီးဌာန တည်ဆောက်ရေးအဖွဲ့(၄) တံတားအဖွဲ့အဖွဲ့(၁၆)က တာဝန်ယူတည်ဆောက်နေသော ပုသိမ်တံတားအမှတ်(၂)သည် ယခုအခါ တည်ဆောက်မှု ၅၈ ရာခိုင်နှုန်း ပြီးစီး နေပြီဖြစ်ကြောင်း သိရသည်။
စာမျက်နှာ ၂၂ ကော်လံ ၁ သို့ ၀

တိုင်းရင်းသားရေးရာနှင့် မျိုးဆက်သစ်ရင်ပြင်အချုပ်ပို ရှစ်မျက်နှာပါရှိ

ယနေ့ထုတ် ကြေးမုံသတင်းစာတွင် တိုင်းရင်းသားရေးရာနှင့် မျိုးဆက်သစ်ရင်ပြင် အထူးအချုပ်ပို ရှစ်မျက်နှာ ပါရှိပါသည်။

အာဆီယံကလပ်ပြိုင်ပွဲတွင် မြန်မာနိုင်ငံကိုယ်စားပြု ရှမ်းယူနိုက်တက်အသင်း ယှဉ်ပြိုင်မည်

ရန်ကုန် ဒီဇင်ဘာ ၂၈
အာဆီယံဘောလုံးအဖွဲ့ချုပ်က ပြန်လည်ကျင်းပမည့် ၂၀၂၀ အာဆီယံကလပ်ပြိုင်ပွဲတွင် မြန်မာနိုင်ငံကိုယ်စားပြုအဖြစ် ရှမ်းယူနိုက်တက်အသင်း ဝင်ရောက်ယှဉ်ပြိုင်မည်ဖြစ်သည်။ ယင်းပြိုင်ပွဲကို မေလမှ နိုဝင်ဘာလအထိ ကျင်းပမည်ဖြစ်ပြီး ပြိုင်ပွဲဝင်အသင်း ၁၂ သင်းဖြင့် ကျင်းပမည်ဖြစ်သည်။
ယှဉ်ပြိုင်ခွင့်ရ
တစ်ကျော့ပြန်ကျင်းပမည့် ယင်းပြိုင်ပွဲတွင် မြန်မာနိုင်ငံ ကိုယ်စားပြုအဖြစ် ၂၀၁၉ MNL အမှတ်ပေးချန်ပီယံ ရှမ်းယူနိုက်တက်အသင်း ဝင်ရောက်ယှဉ်ပြိုင်မည်ဖြစ်ပြီး ဒီဇင်ဘာ ၂၇ ရက် ကပြုလုပ်သည့် လိဂ်ကော်မတီအစည်းအဝေးတွင် အတည်ပြု ခဲ့သည်။ ယင်းပြိုင်ပွဲကို အရှေ့တောင်အာရှဒေသတွင်း ၁၁ နိုင်ငံ မှ ကလပ်အသင်း ၁၂ သင်းဖြင့် ကျင်းပမည်ဖြစ်ပြီး မြန်မာနိုင်ငံမှ တစ်သင်းယှဉ်ပြိုင်ခွင့်ရမည်ဖြစ်သည်။
စာမျက်နှာ ၂၀ ကော်လံ ၃ သို့ ❖



ဖူဆယ်လိဂ်တွင် VUC နှင့် MIU အသင်းတို့ နိုင်ပွဲဆက်ပြီး အပြိုင်ဖြစ်နေ

ဝန်ကြီးဌာနပေါင်းစုံ အားကစားပြိုင်ပွဲများ ဆက်လက်ကျင်းပ

နေပြည်တော် ဒီဇင်ဘာ ၂၈
၂၀၂၀ ပြည့်နှစ် (၇၂)နှစ်မြောက် လွတ်လပ်ရေးနေ့အထိမ်းအမှတ် ဝန်ကြီးဌာန ပေါင်းစုံ အားကစားပြိုင်ပွဲများကို ယနေ့နံနက် ၇ နာရီခွဲမှစတင်၍ ယှဉ်ပြိုင် ကစားကြသည်။
အသက်(၃၅)နှစ်အထက် ဘောလုံး(အမျိုးသား)ပြိုင်ပွဲ ပွဲစဉ်များ ယှဉ်ပြိုင် ကစားကြရာ လှုပ်စစ်နှင့်စွမ်းအင်ဝန်ကြီးဌာနအသင်းက ပြည်ထဲရေးဝန်ကြီးဌာန အသင်းအား တစ်ဂိုး - ဂိုးမရှိဖြင့်လည်းကောင်း၊ ကျန်းမာရေးနှင့် အားကစား ဝန်ကြီးဌာနအသင်းက နေပြည်တော်စည်ပင်အသင်းကို ၁၂ ဂိုး - ဂိုးမရှိဖြင့် လည်းကောင်း အသီးသီးအနိုင်ရရှိခဲ့သည်။
စာမျက်နှာ ၂၀ ကော်လံ ၁ သို့ □

Large advertisement for a Christmas and New Year sale. It features a green background with a Christmas tree and a red Santa hat. The text says 'Merry Christmas and HAPPY NEW YEAR' and 'Up to 20% off'. A grid of logos for various brands is shown on the right, including PERSONA, T-Zar, Time Car, MT Collection, Sweetie kids, Umelight, OM, Forever, Fashion Idol, pierre cardin, Zanotti, YUKI, YY Kids, Forever, HORN, LADARNO, TODAY, TRIV, Q.C, AURA, Du Du Kids Fashion, Step, နီလာ, ZOEAL, KS Collection, GENERATION, ရွှေနီ, SWEET BAGS, ဝင်းဝင်း, B-FASHION, UNIQUE, Nice, Style Kids, PWINTOO, DAZ, CATRICE, TRUE, Lily, LIFE, Jumper Kids, GENERATION, CNC men's wear, Yukiko.

ကုန်ပစ္စည်းဆိုင်အားလုံးမှာ(၁)ရက်အတွင်းသတ်မှတ်ထားသောအရောင်းကောင်တာများမှကျပ်(၃)သောင်းဖိုးဝယ်ယူပါကကံစမ်းမဲ(၁)စောင်ရရှိမှာဖြစ်ပြီး..... ကံစမ်းမဲများကတော့ Samsung TV များ၊ဖုန်းများ၊အဝတ်လျှော်စက်များအပြင် အခြားလှုပ်စစ်ပစ္စည်းပေါင်းများစွာပါဝင်မှာဖြစ်ပါတယ်.....



ဘုံတလာရေတံခွန်ကို ထပ်မံမွမ်းမံပေးသည့်အလှူတရားများ

ချင်းပြည်နယ် မတူပီမြို့၊ ထီစောင်းကျေးရွာအနီးရှိ ခရီးသွားဧည့်သည်များစိတ်ဝင်စားသည့် အဆင့်အတန်းမြင့်မားသည့် နာမည်ကြီးဘုံတလာရေတံခွန်သည် ပွင့်လင်းရာသီရောက်ရှိလာပြီဖြစ်သည့်အတွက် ခရီးသွားပြည်သူများဖြင့် ပြန်လည်စည်ကားအသက်ဝင်လာပြီဖြစ်သည်။

ဆလိုင်းပန်ရီးထန်

လာရောက်လည်ပတ်သူများဖြင့် စည်ကား

ဘုံတလာရေတံခွန်သို့ ပြည်တွင်း၊ ပြည်ပခရီးသွားများလာရောက်လည်ပတ် လျက်ရှိရာ လာရောက်လည်ပတ်သူတိုင်း စိတ်လှုပ်ရှားစေနိုင်သည့် သဘာဝ အလှတရားကို ပိုင်ဆိုင်ထားသည်။ မိုးရာသီကာလတွင် လမ်းပန်းဆက်သွယ် ရေးခက်ခဲခြင်းကြောင့် လာရောက်လည်ပတ်သူနည်းပါးပြီး ပွင့်လင်းရာသီ ဖြစ်သည့် ဆောင်းရာသီနှင့် နွေရာသီတို့တွင် လာရောက်လည်ပတ်သူများ နေ့စဉ် နေ့တိုင်းစည်ကားလျက်ရှိသည်။ လာရောက်လည်ပတ်သူများထဲတွင် နိုင်ငံခြား ခရီးသွားများ၊ မြန်မာနိုင်ငံဒေသအနှံ့မှ လာရောက်လည်ပတ်သည့် တိုင်းရင်းသား ပေါင်းစုံလည်းပါဝင်သည်။ ဘုံတလာရေတံခွန်သို့ အုပ်စုလိုက် ပျော်ပွဲစား ထွက်ခြင်း၊ အသင်းအဖွဲ့များနှင့် လာရောက်လည်ပတ်ခြင်း၊ နိုင်ငံခြားခရီးသွားများ ကို လာရောက်လမ်းပြပေးသူများ၊ MTV လာရောက်ရိုက်ကူးသူများနှင့် အလှူ ဓာတ်ပုံလာရောက်ရိုက်ကူးသူများဖြင့် စည်ကားလျက်ရှိသည်။

တတိယအဆင့်အထိ တက်ရောက်လည်ပတ်သူနည်းပါး

ဘုံတလာရေတံခွန်သို့ လာရောက်လည်ပတ်သူအများစုသည် ဒုတိယ အဆင့်ထိသာ လည်ပတ်သူများပြားပြီး တတိယအဆင့်အထိ တက်ရောက် လည်ပတ်သူ နည်းပါးသည်။ “လာရောက်လည်ပတ်သူအများစုက ဒုတိယ အဆင့်ထိပဲ လာရောက်လည်ပတ်ကြတယ်။ ဒုတိယအဆင့်မှာပဲ ပျော်ပျော်ပါးပါး ဓာတ်ပုံတွေရိုက်ကြတယ်။ ပြီးမှ ပြန်လှည့်သွားကြတယ်။ တတိယအဆင့်ကို သွားရောက်လည်ပတ်ကြဖို့က တချို့ခရီးသွားတွေက ကျောက်တုံးကြီးတွေ ပေါ်မှာတက်တာ၊ ဆင်းတာတွေအလှူအကျင့်မရှိတော့ မတက်တတ်၊ မသွား တတ်ကြတော့ ဆက်မတက်ရဲဘဲ ပြန်လှည့်သွားကြတာများတယ်” ဟု ဒေသခံ တစ်ဦးက ပြောသည်။ တတိယအဆင့်အထိ မလည်ပတ်နိုင်သူများထဲတွင် မိန်းကလေးများနှင့် အသက်ကြီးသူများ ပိုများသည်။ ဘုံတလာရေတံခွန်သည် တစ်ဆင့်နှင့်တစ်ဆင့် အလွန်မြင့်မားလျက်ရှိရာ တတိယအဆင့်ထိသွားရောက် လည်ပတ်နိုင်ရန် တက်လမ်းရှိသော်လည်း ခရီးကြမ်းသွားသည့် အလှူ အကျင့်မရှိသူများအတွက် တတိယအဆင့်အထိ တက်ရောက်နိုင်ရန်ခက်ခဲ သည်။

သွားရောက်လည်ပတ်ရာတွင် အပျော်မလွန်ဘဲ သတိရှိရန်လိုအပ်

ဘုံတလာရေတံခွန်ပတ်လည်သည် ကျောက်ကမ်းပါးများဖြင့် ဝန်းရံ လျက်ရှိရာ သွားလာရာတွင် သတိထားရန်လိုအပ်သည်။ တစ်ဆင့်နှင့်တစ်ဆင့် အလွန်မြင့်မားခြင်းကြောင့် ခြေချော်လက်ချော်ဖြစ်တတ်ပြီး အပေါ်အဆင့်မှ မတော်တဆပြုတ်ကျသူတချို့လည်းရှိသည်။ အလှူဓာတ်ပုံရိုက်ကူးရန်အတွက် တစ်ဖက်ကမ်းသို့ ဘုံတလာရေတံခွန်ရေကို ဖြတ်ကူးရာတွင် ရေအောက်ရှိ

ကျောက်များသည် အလွန်ချော်ခြင်းကြောင့် ဖြတ်ကူးခြင်းများကို ပိုမို သတိထားသင့်သည်။

ဘုံတလာရေတံခွန်၏အလှူများကို ထပ်မံမွမ်းမံပေးသည့်အလှူများ

ဘုံတလာရေတံခွန် ပတ်လည်တွင် သဘာဝကျောက်ဆောင်ပျားအုံများ၊ ဆေးဖက်ဝင်ဂမုန်းပင်များ၊ ကျောက်ဆောင်အတွင်းမှ စီးဆင်းလာသည့် သစ္စာရေ များ၊ ဘုံတလာရေတံခွန်ပတ်ဝန်းကျင်ရှိ သဘာဝကျောက်တုံးကြီးများ၊ ဘုံတလာရေနှင့် ရိန်ဆီရေတို့ ပြိုင်တူစီးဆင်းလာသည့် ဒုတိယအဆင့်၏ အလယ်ဗဟိုတွင် ထီစောင်းလူငယ်များတည်ထားသည့် လက်ဝါးကပ်တိုင်

မတူပီမြို့မှ တစ်နာရီခွဲဖြင့် ဘုံတလာရေတံခွန်သို့ ရောက်ရှိနိုင်

မတူပီမြို့မှ ဘုံတလာရေတံခွန်သို့ သွားရောက်လည်ပတ်ရာတွင် ဖန်တီး ကျေးရွာနှင့် ထီစောင်းကျေးရွာတို့ကိုကျော်ဖြတ်ရပြီး ထီစောင်းကျေးရွာအလွန် အထိ ဆိုင်ကယ်ဖြင့် သွားရောက်နိုင်သည်။ မော်တော်ယာဉ်ဖြင့် သွားရောက် လည်ပတ်လျှင် ထီစောင်းကျေးရွာအထိသာ သွားရောက်နိုင်ပြီး ကျန်ခရီးကို ဆိုင်ကယ်(သို့မဟုတ်) ခြေကျင်ခရီးဖြင့် သွားရသည်။ ဘုံတလာသို့ လာရောက် လည်ပတ်သူများသည် မိမိကိုယ်ပိုင်မော်တော်ယာဉ်များဖြင့် လာရောက်လည်ပတ် သူများလည်းရှိပြီး ကိုယ်ပိုင်မော်တော်ယာဉ်နှင့် ဆိုင်ကယ်ယူလာသူများ

မတူပီမြို့မှ ဘုံတလာရေတံခွန်သို့ သွားရောက်လည်ပတ်ရာတွင် ဖန်တီးကျေးရွာနှင့် ထီစောင်း ကျေးရွာတို့ကိုကျော်ဖြတ်ရပြီး ထီစောင်းကျေးရွာအလွန်အထိ ဆိုင်ကယ်ဖြင့် သွားရောက် နိုင်သည်။ မော်တော်ယာဉ်ဖြင့် သွားရောက်လည်ပတ်လျှင် ထီစောင်းကျေးရွာအထိသာ သွားရောက်နိုင်ပြီး ကျန်ခရီးကို ဆိုင်ကယ်(သို့မဟုတ်) ခြေကျင်ခရီးဖြင့် သွားရသည်။ ဘုံတလာသို့ လာရောက်လည်ပတ်သူများသည် မိမိကိုယ်ပိုင်မော်တော်ယာဉ်များဖြင့် လာရောက်လည်ပတ်သူများလည်းရှိ

အလှူ၊ ရိန်ဆီချောင်းမှ စီးဆင်းရာသို့ ဆက်သွားလျှင် သဘာဝရေမြောင်းအလှူ ရှိသည်။ သဘာဝရေမြောင်း၏ အပေါ်ဘက်သို့ ဆက်သွားလျှင် ကျောက်ပြား ပေါ်မှ စီစီရီရီစီးဆင်းလာသည့် ရေတံခွန်အလှူများကို ထပ်မံမြင်တွေ့နိုင်မည် ဖြစ်သည်။ လာရောက်လည်ပတ်သူတချို့နှင့် ဒေသခံလူငယ်အများစုသည် သဘာဝရေမြောင်းအထိ အလွယ်တကူလည်ပတ်ကြပြီး သဘာဝရေမြောင်း၏ အပေါ်ဘက်ရှိ ကျောက်ပြားပေါ်မှ စီစီရီရီစီးဆင်းလာသည့် ဘုံတလာရေတံခွန်သို့ သွားရောက်လည်ပတ်သူနည်းပါးသည်။ ထိုအရပ်သို့ သွားရောက်လည်ပတ် ရာတွင် ရိန်ဆီချောင်းရေကိုဖြတ်ကူးခြင်း၊ ကျောက်တုံး၊ ကျောက်ဆောင်ကြား မှ ဖြတ်သွားရခြင်းနှင့် ကျောက်တုံးကြီးများပေါ်မှ အတက်၊ အဆင်းများ ခက်ခက် ခဲခဲဖြတ်ကျော်ရသည်။ ဘုံတလာပတ်လည်အဆုံးရှိ သဘာဝအလှူတရား တစ်ခုဖြစ်ပြီး ထိုနေရာမှ အပေါ်သို့ ဆက်သွားရန် လမ်းလည်းမရှိတော့ချေ။

သည် မတူပီမြို့မှ ဆိုင်ကယ်ကယ်ရီးဖြင့် သွားရောက်လည်ပတ်ခြင်း၊ မတူပီမြို့ရှိ အသိမိတ်ဆွေများ၏ ကူညီမှုဖြင့် သွားရောက်လည်ပတ်ကြသည်။ ပုံမှန်အားဖြင့် မတူပီမြို့မှ တစ်နာရီခွဲဖြင့် ဘုံတလာရေတံခွန်သို့ ရောက်ရှိနိုင်ပြီး တစ်ရက်ခရီးဖြင့် အသွားအပြန် လည်ပတ်သူများပြားသည်။

အချိန်ပေးပြီး ဘုံတလာပတ်လည်ရှိ အလှူတရားများကို လေ့လာသင့်

လက်ယာဘက်မှ စီးဆင်းလာသည့် ရိန်ဆီချောင်းအပေါ်ဘက်ရှိ သဘာဝ ရေမြောင်းနှင့် အပေါ်ဘက်သို့ ဆက်သွားလျှင် ကျောက်ပြားပေါ်မှ စီစီရီရီစီးဆင်း လာသည့်ရေတံခွန်အလှူဆီသို့ ခရီးသွားပြည်သူများလည်း စွန့်စား၍သွားရောက် လည်ပတ်သင့်သည်။ လာရောက်လည်ပတ်သူအများစုသည် ဒုတိယအဆင့် တွင် အလှူဓာတ်ပုံရိုက်ကူးပြီး ဘုံတလာရေတံခွန်ပတ်လည်သို့ သွားရောက် လေ့လာသူနည်းပါးသည်။



»» အထူးကဏ္ဍစာမျက်နှာ က မှ

ဘုံတလာရေတံခွန်သည် ကြီးကျယ်ခမ်းနားသည့် အလျောက် ရှေးရိုးရာသမိုင်း အကြောင်းများလည်းရှိသည်။ ဘုံတလာသမိုင်းကြောင်းသည် ထူးဆန်းအံ့ဖွယ်ဖြစ်ပြီး စိတ်ဝင်စားစရာလည်း ကောင်းလှသည်။ ဘုံတလာ ရေတံခွန် ချောင်းစီးဆင်းသည့်အတိုင်းဆက်လေ့လာလျှင် တစ်ဆင့်ရှိ (ရေတံခွန်) တချို့ကိုလည်း မြင်တွေ့ရမည် ဖြစ်သည်။ ဒေသခံလူငယ်များသည် ငါးဖမ်းရာတွင် မကြာခဏရောက်ရှိတတ်ပြီး သူတို့၏မှတ်တမ်းဓာတ်ပုံများထဲတွင် အလွန်လှပခြင်းကို မြင်တွေ့ရသည်။

ဘုံတလာရေတံခွန်တွင် အမှိုက်များကို စနစ်တစ်ကျစွန့်ပစ်သင့်

ဘုံတလာရေတံခွန်မှ ဆက်လက်စီးဆင်းသည့် ချောင်းရေကို လူမျိုးပေါင်းစုံ သောက်သုံးကြသည်။ ထိုသို့ သောက်သုံးရေအဖြစ် သုံးစွဲခြင်းကြောင့် ချောင်းဦးထိပ်ရှိ ဘုံတလာချောင်းရေလည်း သန့်ရှင်းကြည်လင်ရန် လိုအပ် သည်။ ဘုံတလာရေတံခွန်သို့ လူမျိုးပေါင်းစုံလည်ပတ်

လျက်ရှိရာ စွန့်ပစ်အညစ်အကြေးများကို စနစ်တကျ စွန့်ပစ်ရန် လိုအပ်သည်။ ဘုံတလာပထမအဆင့်ကို ရေငုပ် ဖူးသူတစ်ဦးက “ရေအောက်မှာ ပလတ်စတစ်တွေ၊ ဆာလာ အိတ်တွေ ပုလင်းကွဲတွေအမှိုက်တွေအပြည့်ပဲ”ဟု ပြောသည်။ အမှိုက်များကို စနစ်တစ်ကျစွန့်ပစ်ခြင်းမရှိသည့်အတွက် ဘုံတလာရေမှ စီးဆင်းလာသည့် ချောင်းရေသည်လည်း

ဘုံတလာရေတံခွန်သို့ သွားရောက် လည်ပတ်သူတိုင်း မိမိအမှိုက်များကို စနစ်တကျစွန့်ပစ်ခြင်းဖြင့် ဘုံတလာ ရေတံခွန်၏ သဘာဝအလှတရား များကို ဆက်လက်ထိန်းသိမ်းကြ စေလို

ပြီး သုံးစွဲသူများ၏ ကျန်းမာရေးကို အနှောင့်အယှက်ဖြစ် စေနိုင်ကာ ရေနေသတ္တဝါများကိုလည်း ထိခိုက်နိုင်သည်။ သဘာဝအလှတရားများကိုအကျည်းတန်စေပြီး အဆိုးဆုံး မှာ ဖန်ပုလင်းကွဲများဖြစ်သည်။ လူငယ်များလာရောက် လည်ပတ်ရာတွင် ပျော်ပါးရန်အတွက် ဘီယာပုလင်းများ ယူလာတတ်ကြသည်။ အရက်ပုလင်းများကို စည်းမဲ့၊ ကမ်းမဲ့ ရိုက်ခွဲကြရာ ထိုဖန်ပုလင်းကွဲများကြောင့် လာရောက် လည်ပတ်သူများကို စိတ်အနှောင့်အယှက်ဖြစ်စေပြီး သွားလာရာတွင်လည်း ထိခိုက်အနာတရဖြစ်စေသည်။ ထိုစောင်းလူငယ်များက ရံဖန်ရံခါအမှိုက်များကို မီးရှို့ ဖျက်ဆီးခြင်းဖြင့် လာရောက်ရှင်းလင်းကြသည်။ သို့သော် လည်း စည်းကမ်းမဲ့စွန့်ပစ်မှုများကြောင့် လာရောက် လည်ပတ်သူများကို စိတ်အနှောင့်အယှက်ဖြစ်စေရာ ဘုံတလာရေတံခွန်သို့ သွားရောက်လည်ပတ်သူတိုင်း မိမိ အမှိုက်များကို စနစ်တကျစွန့်ပစ်ခြင်းဖြင့် ဘုံတလာရေတံခွန် ၏ သဘာဝအလှတရားများကို ဆက်လက်ထိန်းသိမ်းကြ စေလိုကြောင်း တိုက်တွန်းရေးသားလိုက်ရပါသည်။

ပေါင်းစည်းအင်အား တိုင်းရင်းသား

တစ်ခါတုန်းက အဘိုးအို ထင်းစည်းပမာဆို။ သားသုံးယောက်ကို ပညာပေး စည်းလုံးညီညွတ်ရေး။ ထင်းချောင်းကလေးတစ်ချောင်းစီ ချိုးခိုင်းလိုက်လေပြီ။ သားသုံးယောက်သည် ချိုးနိုင်ကြ လွယ်ကူစွာနှင့်ပျ။ အဘိုးအိုက နောက်တစ်ခါ ထင်းစည်းချိုးခိုင်းရာ။ သားသုံးယောက်မှာ ချိုးမရ အားကုန်ပင်ပန်းကြ။ ဥပမာပြ မှတ်စရာ ထင်းစည်းနမူနာ။ ပေါင်းစည်းညီညွတ် စည်းလုံးအား ရန်ပေါင်းကာကွယ်တား။ ကွဲကွဲခြားခြား တစ်မျိုးစီ ဖျက်ရန်များတတ်သည်။ တို့မြန်မာပြည် ညီနောင်များ ထင်းစည်းပမာ ပေါင်းစုထား။ ချစ်ခင်တိုင်းရင်းသား။ ။

ငင်မင်းကို(စိန်ပန်းမြေ)

»» အထူးကဏ္ဍစာမျက်နှာ ဃာ မှ

လင်သဲမြေအိုးများကို အများအားဖြင့် ဖလမ်းမြို့နယ်၊ ထန်တလန်မြို့နယ်၊ ဟားခါးမြို့နယ်၊ ကလေးမြို့နယ်နှင့် အိန္ဒိယနိုင်ငံ မိနိုရမ်ပြည်နယ်များသို့ ပလိုင်စ ဖြင့်ထမ်းသယ်၍ ရောင်းလေ့ရှိသည်။ မြေအိုးပြုလုပ်ရာ လင်သဲကျေးရွာ သည် ဖလမ်းမြို့၏ အရှေ့မြောက်ဘက်တွင် တည်ရှိသည်။ ဖလမ်းမြို့မှ ဆိုင်ကယ်များဖြင့် သွားလာနိုင်သည်။ လမ်းပန်းဆက်သွယ်ရေးကောင်းမွန်လာ သည့်နှင့်အမျှ အိုးထုတ်လုပ်ရောင်းချမှုများလည်း ပိုမိုတွင်ကျယ်လာမည် ဖြစ်သည်။

ခေါင်ရည်အိုး

လင်သဲရွာတွင် ခေါင်ရည်အိုးနှင့် အခြားဝယ်ယူလိုသူများ၏ ကြိုတင် မှာယူမှုအရလည်း ခေါင်ရည်အိုးကို ပြုလုပ်သည်။ ခေါင်ရည်အိုးသည် ခေါင်ရည် ဖတ်ထည့်ပြီး ခေါင်ရည်သောက်ရာတွင် အသုံးပြုသည်။ ခေါင်ရည်အိုး အမျိုးမျိုး ရှိသည်။ ခေါင်ရည်အိုးကို ကျောက်ပျောတစ်မျိုးကို အမှုန့်ထောင်းသည်။ အမှုန့် ဖြစ်လာသည့်အခါ ရေနှင့်ရော၍ သမအောင်မွှေသည်။ စေးပျစ်လာသည့်အခါတွင် အပြားလိုက်ပြုလုပ်သည်။ ခေါင်ရည်အိုးပုံစံခွက်ပေါ်တွင် အဆိုပါပျစ်ခဲသော ခေါင်ရည်အိုးမြေကို ကပ်ပြီး ပုံဖော်ပေးရသည်။ ထို့နောက် ပုံစံအိုးကို အသာ

ထုတ်ယူပြီး အိုးကို အဆင့်ဆင့် နှစ်သက်သည့်ပုံစံ ပြုလုပ်သည်။ အိုးပုံစံ သွင်းလုပ်ရာတွင် အတွင်းမှ ခံတွင်းမှ ပြီးရ အပြင်မှအသာရိုက်ထုရသည်။ ခိုင်ခံ့ခြောက်သွေ့ရန် နေလှန်းရသည်။ အိုးခြောက်လာသည့်အခါတွင် မီးဖုတ် ရသည်။ ထို့နောက် မီးကျက်လာသည့်အခါတွင် မီးထဲမှ ဆွဲထုတ်ပြီး ချိတ်ဆေး အမှုန့်ကို ဖြူးပေးရသည်။ ထို့နောက် လေသလပ်အအေးခံရသည်။ ခေါင်ရည် အိုးကို ကျေးရွာတချို့၌သာ ပြုလုပ်ကြသော ရှားပါးသည့် လက်မှုလုပ်ငန်းတစ်ခု ဖြစ်သည်။ ခေါင်ရည်အိုးတွင် အသေးဆုံးဆုတောင်းအိုး (Kaubel)မှ အကြီးဆုံး ဆင်အိုး (Saibel)အထိ အရွယ်အစား အမျိုးမျိုးရှိသည်။ သာရေး၊ နာရေးနှင့် ပွဲလမ်းသဘင်များတွင် ဆွေမျိုးနီးစပ်မှုနှင့် တာဝန်ရှိမှုအပေါ်တွင် အခြေခံပြီး ခေါင်ရည်အိုးကိုလည်း အရွယ်အစားအလိုက်ခွဲ၍ ပါဝင်ကြသည်။

ခေါင်ရည်အိုးကို ခေါင်ရည်သောက်ရာတွင်လည်းကောင်း၊ အောင်လောက် အချဉ်ဖောက်ရာတွင်လည်းကောင်း၊ ရေထည့်ရာတွင်လည်းကောင်း အမျိုးမျိုး အသုံးပြုလျက်ရှိသည်။ ခေါင်ရည်အိုးအကြီးများကို ရေရှည်ခံရန်အတွက် ကြိမ်ဖြင့်ပတ်လည်တစ်ဝိုက်ကို ချည်နှောင်ရက်လုပ်တပ်ပေးရသည်။ အောက်ခြေ တွင်လည်း တွင်းလုပ်ပေးသည်။ ခေါင်ရည်အိုးကို တီးတိန်မြို့နယ် ဆိုင်းဇန် ကျေးရွာနှင့် တွန်းဇံမြို့နယ် ဖိုင်တူကျေးရွာများတွင် အများဆုံး ပြုလုပ်ကြကြောင်း

သိရသည်။ ခေါင်ရည်အိုးနှင့် မြေအိုး၏ကွာခြားချက်မှာ ခေါင်ရည်အိုးသည် ရှည်မျောမျောဖြစ်ပြီး ချိတ်ဆေးလောင်းသုတ်ထားသည်။ မြေအိုးများမှာ တိုပြီး ချိတ်ဆေး မသုတ်ထားပေ။

ချင်းပြည်နယ်ကဲ့သို့ သဘာဝရွံ့စေးမြေ ပေါကြွယ်ဝသောဒေသတွင် အိုးပြုလုပ်ရန် မြေအမျိုးအစားများလည်း ရှိသည်။ ယခုအခါ ကမ္ဘာကြီးတွင် ပေါ့ပါး၍ သုံးစွဲရလွယ်ကူသော ပလတ်စတစ်ပစ္စည်းများကို တွင်ကျယ်စွာ အသုံးပြုကြသဖြင့် ရိုးရာမြေအိုးထုတ်လုပ်ရောင်းချမှုများမှာ မှေးမှိန်သွားသော် လည်း ရိုးရာယဉ်ကျေးမှုကို ထိန်းသိမ်းလေ့ရှိသော လင်သဲကျေးရွာအပါအဝင် မြန်မာနိုင်ငံရှိ တိုင်းရင်းသားများအနေဖြင့် အရိုးပေါ် အရွက်မဖုံးစေရန် ရိုးရာ ယဉ်ကျေးမှုများအား နောင်လာနောက်သား မိသားစုများ၊ လူငယ်များအား ပညာဖြန့်ဖြူးပေး၍ ရိုးရာအမွေအနှစ်များကို ဂုဏ်ယူစွာ ထိန်းသိမ်းကာကွယ် စောင့်ရှောက်ပေးနေမည်ဟု ယုံကြည်နေမိသည်။

မှီငြမ်း
ဦးအွန်ခန့်ကပ် (အငြိမ်းစား) ရှေးဟောင်းသုတေသန၊ ဟားခါးမြို့၊
ချင်းပြည်နယ်
ဦးတိုင်လွယ်ပါး (ဒေသခံ၊ လင်သဲကျေးရွာ၊ ဖလမ်းမြို့၊ ချင်းပြည်နယ်)

ဖိတ်ခေါ်ပါသည် ပြည်ထောင်စုမြန်မာနိုင်ငံအတွင်း မှီတင်းနေထိုင်ကြသော တိုင်းရင်းသားတို့၏ အထင်ကရနေရာများ၊ စာပေယဉ်ကျေးမှုများ၊ ဘာသာစကား၊ ပုံပြင်၊ ရိုးရာဓလေ့၊ အသုံးအဆောင်၊ ရိုးရာအစားအစာ စသည်ဖြင့် တိုင်းရင်းသားတို့နှင့် စပ်ဆိုင်သောအကြောင်းအရာများကို ကြေးမုံသတင်းစာတွင် တိုင်းရင်းသားရေးရာကဏ္ဍအနေဖြင့် အပတ်စဉ်ဖော်ပြသွားမည်ဖြစ်ရာ ဆောင်းပါး၊ သတင်းဓာတ်ပုံများ၊ စာမူများကို mirrormyosathit@gmail.com သို့ ပေးပို့နိုင်ပါရန် ဖိတ်ခေါ်အပ်ပါသည်။ [စာတည်း]

အပူ(ဥပျား)ချင်းတို့၏ အသွင်းပေးစလေ့နှင့် မင်္ဂလာဆောင်စလေ့

မောင်မောင်ကျော့-ပလက်ဝ

ချင်းပြည်နယ်တောင်ပိုင်း ကန်ပက်လက်မြို့နယ် ကျင်းဒွေးဒေသ မုန်းချောင်းဝန်းကျင်တစ်ဝိုက်သည် အပူ(ဥပျား)ချင်းတို့နေထိုင်ရာဒေသဖြစ်သည်။ ဤဒေသသည် ကန်ပက်လက်မြို့နယ်၏ အနောက်တောင်စွန်း အရပ်ပင်ဖြစ်သည်။ ချင်းပြည်နယ်နှင့် ရခိုင်ပြည်နယ် နယ်စပ်ဖိုးခေါင်တောင်ရိုး မဟူရာတောင်ခြေရင်း မူးချောင်းစီးဆင်းရာဒေသပင် ဖြစ်၏။ ရခိုင်ပြည်နယ်ဘက်တွင် ရဲဘော်၊ ရှင်ချောင်း၊ ခွဆုံ ရွာကလေးများသည် မင်းပြားမြို့နယ်မြောက်ဘက်စွန်းတွင်ရှိသည်။ ထိုရွာများနှင့် ကျင်းဒွေးဒေသသည် ဖိုးခေါင်တောင်ရိုး မဟူရာတောင်တန်း၏ ဟိုဘက်ဒီဘက် အိမ်နီးနားချင်းများဖြစ်၏။

ဤဒေသရှိ ငွန်းစိုင်းလမ်းမှာ တစ်ရွာနှင့်တစ်ရွာ ဆက်သွယ်ရာ အဓိကလမ်းဖြစ်သကဲ့သို့ မကွေးတိုင်းဒေသကြီး၊ လောင်းရှည်၊ ဆော၊ ယော၊ ဒေသသို့ သွားရာလမ်းလည်းဖြစ်၏။ ထို့အတူ ရခိုင်ပြည်နယ် မြောက်ဦးမြို့၊ မင်းပြားမြို့တို့သို့ သွားရာလမ်းလည်းဖြစ်သည်။ မင်းပြားမြို့နယ် ဟယ်စိုးကြီး၊ ဟယ်စိုးလေး၊ ကျေးရွာတို့ကို ဖြတ်ကျော်၍ ချင်းပြည်နယ် ပလက်ဝမြို့နယ် ဝန်ချောင်းဖျား၊ ဝန်ချောင်းဖျားမှတစ်ဆင့် သံချောင်း၊ သံချောင်းမှတစ်ဆင့် လေးမြို့မြစ်ဖျားသို့ ရောက်ရှိနိုင်ပါသည်။ လေးမြို့မြစ်ဖျားမှတစ်ဆင့် စုန်ဆင်းပါက မြောက်ဦး၊ မင်းပြားတို့သို့ ရောက်ရှိနိုင်ပါသည်။

ယခင်က ငွန်းစိုင်းလမ်းမှာ လျှိုမြောင်ချောက်ကမ်းပါး ပေါများသော တောင်ယာလမ်း၊ ချောင်းရိုးလမ်း၊ မြစ်ရိုးလမ်းအဖြစ်သာရှိခဲ့သည်။ ၁၉၆၄ ခုနှစ်တွင် ကျင်းဒွေး-လောင်းရှည်လမ်း ၃၆ မိုင်ကို မြေသားလမ်းအဖြစ် စတင်ဖောက်လုပ်ခဲ့သည်။ နေရာသီတွင် ကားရောက်နိုင်၍ မိုးရာသီတွင် လှည်းဖြင့်သာ သွားလာခဲ့ရသည်။ ၁၉၉၅-၁၉၉၆ ခုနှစ်တွင် နိုင်ငံတော်၏ ကူညီပံ့ပိုးမှုဖြင့် လမ်းကို ကျောက်ချောလမ်းအဖြစ် တိုးချဲ့ဖောက်လုပ်ပေးခဲ့သဖြင့် ကားကြီးများ မောင်းနှင်ခဲ့သည်။ ၂၀၀၄ ခုနှစ်ဦးပိုင်းတွင် ချင်းပြည်နယ် သစ်ထုတ်လုပ်ရေးအဖွဲ့မှ မုန်းချောင်းတစ်ဝိုက်ရှိ သစ်များထုတ်လုပ်ရန် လမ်းဖောက်လုပ်ခဲ့ရာ မုန်းချောင်းဝန်းကျင်မှ ကျင်းဒွေးသို့လည်း လမ်းပေါက်ခဲ့ပြန်သည်။ ထိုလမ်းမှာ ကျင်းဒွေး-လောင်းရှည်-ဆိတ်ဖြူလမ်းကြောကို ဆက်စပ်ပေးခဲ့သည်။

ထို့ပြင် ဘေးချောင်းရွာမှ ကျင်းဒွေး-ဆော-လောင်းရှည်-ကန်ပက်လက်လမ်း မိုင် ၇၀ ခန့်ကိုလည်း ချိတ်ဆက်ဖောက်လုပ်ခဲ့ရာ ကန်ပက်လက်မြို့သို့လည်း နေ့ချင်းရောက်အောင် သွားလာနိုင်ခဲ့ပြီ။ တစ်ချိန်က ဤလမ်းခရီးသည် ခြေကျင်ဖြင့် လေးငါးရက်သွားလာခဲ့ရသည့်ခရီးပင်ဖြစ်ပေသည်။

ယခုအခါ အပူ(ဥပျား)တို့နေထိုင်ရာ ကျင်းဒွေးဒေသသည် သွားလမ်းသာ၍ လာလမ်းဖြောင့်ခဲ့လေပြီ။ ထို့ကြောင့် မိမိတိုင်းပြည် တိုင်းရင်းသားအကြောင်း စိတ်ဝင်စားသူများ၊ ကျင်းဒွေးဒေသသို့ ရောက်ရှိခဲ့ပါက လွယ်လင့်တကူ လေ့လာနိုင်ဖို့ရာ ဤဆောင်းပါးသည် တစ်စုံတစ်ခုသော အတိုင်းအတာအထိ အထောက်အကူဖြစ်စေပါလိမ့်မည်။

တိုင်းရင်းသား လူမျိုးတစ်မျိုးနှင့်တစ်မျိုး၊ ဒေသတစ်ခုနှင့်တစ်ခု တူညီသောစလေ့စရိုက်များ၊ မတူညီကြပုံများကို လေ့လာရာတွင် မတူညီသည့်အကြောင်းတရားဖြင့် တည်ရှိနေသည့် “စလေ့ဆန်း”တစ်ခုသည် ကွဲပြားမှုအကြောင်းတရားမဟုတ်ဘဲ မိမိတိုင်းပြည်၊ မိမိတို့တိုင်းရင်းသားတို့၏ ပြည့်စုံမှုအင်္ဂါတစ်ရပ်ဖြစ်ကြောင်း နားလည်သဘောပေါက်စေနိုင်ပါသည်။

အပူ(ဥပျား)ချင်းတိုင်းရင်းသား

အပူ(ဥပျား)ချင်းတို့သည် တိဗက်မြန်မာအုပ်စုဝင်များဖြစ်သည်။ ချင်းတိုင်းရင်းသားတို့သည် တိဗက်မြန်မာကုန်းမြင့်မှ မြန်မာနိုင်ငံအတွင်းသို့ ဝင်ရောက်ခဲ့ကြသော တိဗက်မြန်မာ အုပ်စုထဲမှ “ချင်း၊ ကချင်” အုပ်စုများအဖြစ် အတူတကွ ဝင်ရောက်လာသူများပင်ဖြစ်သည်။ ချင်းတို့တွင် မျိုးနွယ်စုမြောက်မြားစွာရှိသည်။ ယင်းတို့သည် မိမိတို့အစုကို အမည်အမျိုးမျိုးခေါ်ဝေါ်ကြပြီး သီးခြားမျိုးနွယ်စုဟု ယုံကြည်ကြသည်။ သို့သော် အားလုံးတို့သည် တစ်ခုတည်းသော၊ တစ်မျိုးတည်းသောအနွယ်မှ ဆင်းသက်လာခြင်းပင်ဖြစ်သည်။ ထို့ကြောင့် ချင်းသည်တစ်ခုတည်းသော ချင်းဟူ၍ တစ်စိတ်တည်း၊ တစ်သံတည်း၊ ယုံကြည်လက်ခံနေကြခြင်းပင်ဖြစ်ပေသည်။ ယခုအခါ “Chin for all. All

for chin.” ဟူ၍ အခိုင်အမာလက်ခံကြောင်းကို ၂၀၁၉ ခုနှစ်တွင် ရန်ကုန်မြို့၌ ကျင်းပသော (၇၁)နှစ်မြောက် ချင်းအမျိုးသားနေ့တွင် အတည်ပြုခဲ့ကြပေသည်။

ချင်းပြည်နယ်တောင်ပိုင်း ကန်ပက်လက်မြို့နယ်ရှိ ချင်းမျိုးနွယ်စုများကို လေ့လာကြည့်မည်ဆိုပါလျှင် မွင်း(ချိုး)ချင်း၊ ဒိုင်ရီ(ယင်းချိုး)ချင်း၊ အပူ(ချင်းဘုံ)ချင်း ဟူ၍ မျိုးနွယ်သုံးမျိုး တွေ့ရပါသည်။ မွင်း(ချိုး)၊ ဒိုင်ရီ(ယင်းချိုး)ချင်းတို့မှာ မင်းတပ်မြို့နယ်အတွင်းတွင်လည်း ပျံ့နှံ့နေထိုင်ကြောင်း တွေ့ရသည်။ အပူချင်းတို့မှာမူ ကန်ပက်လက်မြို့နယ် ကျင်းဒွေးဒေသ မုန်းချောင်းဝန်းကျင်တစ်ဝိုက်တွင် ကုန်းတောင်တန်းများတွင် အများစုနေထိုင်ကြပြီး ပလက်ဝမြို့နယ် လေးမြို့မြစ်လက်တက် သံချောင်းဖျား ဗုဒ္ဓဂါမကျေးရွာနှင့် ရခိုင်ပြည်နယ် မင်းပြားမြို့နယ် ဖုံသာချောင်းဖျား ဟယ်စိုးကြီး၊ ဟယ်စိုးလေး ကျေးရွာတို့တွင်လည်း ပျံ့နှံ့နေထိုင်ကြကြောင်း တွေ့ရသည်။

အပူချင်းတို့သည် မွင်း(ချိုး) ချင်းဘာသာစကားနှင့် လေယူလေသိမ်း အနည်းငယ်ကွဲပြားသည့် အပူချင်းဘာသာစကားတစ်မျိုး ပြောဆိုကြသည်။ ဗုဒ္ဓဘာသာကို အများစု ကိုးကွယ်ကြသည်။ စာပေမရှိခဲ့ခြင်း၊ နေထိုင်မှုဘာသာတော်တော်အခြေခံကာ နေထိုင်ကြရသဖြင့် ဖွံ့ဖြိုးမှုနောက်ကျခဲ့ရသည်။ ယခုအခါ တိုင်းရင်းသားလူမျိုးရေးရာဝန်ကြီးဌာန၊ တိုင်းရင်းသားစာပေနှင့် ယဉ်ကျေးမှုဦးစီးဌာန၊ တိုင်းရင်းသားလူမျိုးများကာကွယ်စောင့်ရှောက်ရေးဦးစီးဌာနတို့၏ လုပ်ငန်းစဉ်များနှင့်အညီ အပူချင်းတိုင်းရင်းသားစာပေနှင့် ယဉ်ကျေးမှုအဖွဲ့ ဖွဲ့စည်း၍ စာပေတီထွင်ကာ အပူချင်းတို့နေထိုင်ရာဒေသရှိ အခြေခံ

ချင်းမျိုးနွယ်စုအားလုံးလိုလို မင်္ဂလာဆောင်ရာတွင် အသွင်းပေးစလေ့ ကျင့်သုံးကြသော်လည်း မျိုးနွယ်စုတစ်စုနှင့်တစ်စုတို့မှာ ကိုယ်ပိုင်ဟန်၊ ကိုယ်ပိုင်စလေ့၊ ကိုယ်ပိုင်အသွင်ဆောင်လျက်ရှိပါသည်။ မိမိတို့မျိုးနွယ်စုတို့၏ စရိုက်လက္ခဏာကို ပေါ်လွင်အောင်ထိန်းသိမ်းနိုင်စွမ်းရှိ

ပညာကျောင်းများတွင် အပူချင်းစာပေကို သင်ကြားနိုင်ခဲ့ပြီး ယဉ်ကျေးမှုဆိုင်ရာလုပ်ငန်းစဉ်များကိုပါ သက်ဆိုင်ရာဦးစီးဌာနတို့နှင့် ချိတ်ဆက်၍ ဆောင်ရွက်ခွင့်ရရှိကြသဖြင့် အပူချင်းတို့၏ စာပေနှင့် ယဉ်ကျေးမှုအခန်းကဏ္ဍကို အတိုင်းအတာတစ်ခုအထိ ဖြည့်ဆည်းနိုင်ခဲ့ပြီဟု ဆိုရပေမည်။

ချင်းဆိုသောဝေါဟာရသည် “ရှို”ဆိုသော စကားရပ်မှ ဆင်းသက်လာခြင်းဖြစ်သည်။ “ရှို” ချိုး၊ ချင်း” မှ စကားရပ်တစ်လုံးတည်း၏ အသံကွဲပင်ဖြစ်ပါသည်။ ချင်းတို့တွင် မျိုးနွယ်စုကြွယ်ဝလှ၏။ အပူချင်းတို့သည် “ရှို” လူမျိုးမှ ဆင်းသက်လာသော ချင်းမျိုးနွယ်စုဝင် မျိုးနွယ်စုတစ်စုပင်ဖြစ်ပေသည်။ ချင်းမျိုးနွယ်စု ၅၃ မျိုးတွင် အပူချင်းလည်း ပါဝင်၏။

ချင်းတွင်းအစချင်းက

ချင်းဟူသောဝေါဟာရကို ယထာဘူတကျကျလေ့လာမည်ဆိုပါလျှင် “ရှို၊ ယို၊ ဇို” ဟူ၍ တွေ့ရသည်။ ရှေးဦးစွာ ရှိလူမျိုးတို့သည် ချင်းတွင်းမြစ်ကို မြစ်ဖျားခံလျက် တောကြီး တောင်ကြီးများကို တစ်စတစ်စဖြတ်ကျော်ကာ ရေကြည်ရာမြက်နုရာဖွေရင်း ချင်းပြည်နယ်တောင်ပိုင်း မင်းတပ်၊ ကန်ပက်လက်ဒေသ၊ ရခိုင်ရိုးမတောင်တန်း တစ်လျှောက်နှင့် ရခိုင်ရိုးမအရှေ့အနောက် ဆင်ခြေလျှောများသို့တိုင် တောင်ဘက်သို့ ရောက်ရှိလာကြခြင်းဖြစ်သည်။

“ယို၊ ဇို” တို့မှာ ချင်းတွင်းမြစ်သို့ ဒုတိယအသုတ် စုန်ဆင်းလာကာ ချင်းပြည်နယ်မြောက်ပိုင်းတစ်ခွင်သို့ ရွှေ့ပြောင်းနေထိုင်ခဲ့ကြခြင်းဖြစ်သည်။ ချင်းတွင်းဟူသော ဝေါဟာရသည် ချင်းဟူသောဝေါဟာရကို အစွဲပြု၍ ခေါ်ဝေါ်ခြင်းဖြစ်သည်။ ထို့ကြောင့် သုတေသီတို့က “ချင်းတွင်းအစချင်းက”ဟု ခေါ်စမှတ်ပြုခဲ့ခြင်းဖြစ်သည်။

ပညာရှင်များ၏အဆို

The Imperial GAZETTER OF INDIA OXFORD QUOTED IN IBID P.P.331-332 တွင် အပူချင်းတို့ ဝင်ရောက်လာပုံနှင့် ပတ်သက်၍ အောက်ပါအတိုင်း ဖော်ပြထားပါသည်။ “မြန်မာ၊ ကချင်၊ နာဂနှင့် အခြားတိုင်းရင်းသားများကဲ့သို့ အပူချင်းတို့သည် တိဗက်မြန်မာ အုပ်စုဝင်များဖြစ်ကြောင်း၊

သမိုင်းမတင်မီကာလက မြန်မာတို့၏ တိုးတက်လာမှုကို အပူချင်းတို့သည် တိဗက်ပြည်အရှေ့ဘက်ကုန်းမြင့်များမှ ရောက်ရှိလာကြောင်း ဖော်ပြထားသည်။ ယင်းတို့၏ မူရင်းဘာသာစကား ပြောင်းလဲကွဲပြားမှုမဖြစ်မီ ယင်းတို့အထဲမှ အစုတစ်စုသည် ဧရာဝတီမြစ်အတိုင်း စုန်ဆင်းခြင်း မပြုဘဲ အနောက်ဘက်သို့ ကူးပြောင်းသွားခဲ့ကြကြောင်း၊ ထို့နောက် ချင်းတွင်းမြစ်အတိုင်း စုန်ဆင်းလာကြပြီး အနောက်ရိုးမနှင့် ရခိုင်ရိုးမတောင်တန်းဆီသို့တိုင် ဝင်ရောက်အခြေစိုက် နေထိုင်ကြကြောင်း ခိုင်လုံစွာယူဆနိုင်သည်” ဟု ရေးသားထားပါသည်။ ချင်းမျိုးနွယ်စုများကို ပထဝီအနေအထားအရ သုံးပိုင်းခွဲခြားလေ့လာနိုင်သည်။

၁။ ချင်းပြည်နယ်မြောက်ပိုင်း ချင်းတောင်တန်းနေ ချင်းမျိုးနွယ်စုများ၊

၂။ ခမ်းမြို့၊ ချင်းဘုံ(အပူ) စသည်ဖြင့် အမည်အမျိုးမျိုးရှိသူများ၊ ရခိုင်ရိုးမမြောက်ပိုင်းနှင့် ပခုက္ကူခရိုင်အတွင်းရှိ တောင်ကုန်းတောင်တန်းများတွင် နေထိုင်ကြသော အလယ်ပိုင်းချင်းများ၊

၃။ ရခိုင်ရိုးမတစ်ခုလုံးနှင့် ရှေ့နောက်ဝဲယာ ဆင်ခြေလျှောများတွင် နေထိုင်ကြသော တောင်ပိုင်းချင်းများဟူ၍ ဖြစ်ကြပါသည်။

အထက်ဖော်ပြပါ ကောက်နုတ်ချက်တွင် ပါရှိသော “ချင်းဘုံ”နှင့်ပတ်သက်၍ အမှန်စင်စစ် ယင်းအမည်မှာ ချင်းမျိုးနွယ်စုများတွင် မရှိချေ။ အပူချင်းမျိုးနွယ်စု အမည်ကို ကျမ်းပြုသူက အကြားလွဲ၍ ချင်းဘုံဟူ၍ ရေးသားခဲ့သည်ဟု ယူဆရကြောင်း ရေးသားထားပါသည်။ ထို့ကြောင့် အချို့က “အပူချင်းဘုံ”ဟူ၍ ခေါ်ဆိုနေသေးခြင်း ဖြစ်ပေသည်။

အသွင်းပေးစလေ့

ချင်းမျိုးနွယ်စုအားလုံးလိုလိုပင် တောင်းရမ်းပြီးမှ လက်ထပ်လေ့ရှိကြပါသည်။ တောင်းရမ်းရာတွင် မင်္ဂလာကြေး(အသွင်းဖိုး)ပေးရသည့် စလေ့ရှိပါသည်။ အိမ်ထောင်ဖက်ရာတွင် အသွင်းဖိုးသည် အလွန်အရေးကြီးပါသည်။ လက်ထပ်ထိမ်းမြားရာတွင် သတို့သားသည် သတို့သမီးမိဘဆွေမျိုးများကိုပေးရန် သတ်မှတ်ချက်ကို အသွင်းဖိုးဟု ခေါ်သည်။ တောင်းရမ်းသည့်အခါကတည်းက မင်္ဂလာကြေး (အသွင်းဖိုး) မည်ရွှေမည်မျှပေးရမည်ကို အသွင်းဖိုးစလေ့ထုံးစံအရ နှစ်ဦးနှစ်ဖက် ဆွေးနွေးသတ်မှတ်ကြလေ့ရှိပါသည်။

မင်္ဂလာကြေး(အသွင်းဖိုး)ဆိုသည်မှာ အိမ်ထောင်ကျပြီးနောက် နှစ်ဦးပိုင်မဟုတ်ဘဲ သတို့သမီး၏ မိဘဆွေမျိုးများအား အပြတ်ပေးရသောကြေးမျိုးဖြစ်သည်။ မင်္ဂလာဆောင်အတွက်မူ သတို့သမီးမိဘက သီးခြားလက်ဖွဲ့ရသည်။

အသွင်းဖိုးပေးရာတွင် သတို့သားနှင့် သတို့သားမိဘများကသာ တာဝန်ယူရခြင်းမျိုးမဟုတ်ဘဲ သတို့သားဘက်က ဆွေမျိုးများကလည်း နိုင်ရာနိုင်ရာ ပိုင်းဝန်းကူညီရသည်။ အသွင်းဖိုးလက်ခံရာတွင်လည်း သတို့သမီးမိဘများကသာ ရရှိကြသည်မျိုးမဟုတ်ဘဲ သတို့သမီးဘက်က ဆွေမျိုးများလည်းရရှိကြသည်။ အသွင်းဖိုးပေးရာတွင် တစ်ကြိမ်တစ်ခါတည်း မပေးနိုင်ပါက နှစ်ရှည်လများ အချိန်ဆိုင်း၍ ပေးနိုင်သည်။ သို့ရာတွင် သတ်မှတ်ချက်အားလုံးကို ဆွေမျိုးအဆက်ဆက် တာဝန်ယူပေးကြရသည်။ အသွင်းဖိုးဆပ်သည့်အခါတိုင်း ကျွေးမွေးစဉ်ခံမှုရှိသောကြောင့် တစ်ဖက်ဆွေမျိုးနှင့် တစ်ဖက်ဆွေမျိုး ချစ်ခင်ရင်းနှီးမှုအတွက် အသွင်းဖိုးစနစ်သည် များစွာ အထောက်အကူဖြစ်စေသည်။

အသွင်းဖိုးကိစ္စဆွေးနွေးရာတွင် အပူချင်းဘာသာစကားဖြင့် “စိုးမြင့်တာန်အေး”သတို့သမီးဖခင်၏ ဆွေမျိုးတစ်ဦးဦးက သတို့သမီးခိုင်အဖြစ် ဆောင်ရွက်ရသည်။ မင်္ဂလာဆောင်ရာတွင် အပူချင်းတို့ ဘာသာစကားဖြင့် “အကွေးပိုး” သတို့သားခိုင်၏ ဆောင်ရွက်ချက်အတိုင်း လိုက်နာရသည်။

တောင်းရမ်းမှုပြုလုပ်ကြသည့်အခါတွင် အသွင်းဖိုးကိစ္စ ဆွေးနွေးညှိနှိုင်းကြရပေသည်။ အသွင်းဖိုးကိစ္စ ဆွေးနွေးရာတွင် အသွင်းဖိုးသတ်မှတ်ရန် သတို့သမီးခိုင်အဖြစ်ဆောင်ရွက်သည့် “စိုးမြင့်တာန်အေး”က “အပူအေး” ခေါ် သတို့သမီး၏အမေဘက်မှ အဘိုး၊ အဘွား၊ ပိုစိုတာကောင်အေး ခေါ် သတို့သမီး၏ဘကြီး၊ ဘထွေး၊ နပိုအေး ခေါ် သတို့သမီး၏ မိဘတို့နှင့် မိမိရသင့်သည့် အသွင်းဖိုး စသည်တို့ကို အပူချင်းတို့၏ ရိုးရာစလေ့ထုံးစံနှင့်အညီ သတ်မှတ်ပေးရပါသည်။ ဤသို့ အသွင်းဖိုးကိစ္စကို နှစ်ဦးနှစ်ဖက် ညှိနှိုင်းဆွေးနွေးပြီး အတည်ပြုပြီးမှသာ တောင်းရမ်းခြင်းကိစ္စ ပြီးမြောက်ပါသည်။ တောင်းရမ်းခြင်းကိစ္စပြီးမြောက်ပြီးမှ အကွေးပိုး ခေါ် သတို့သားခိုင်အဖြစ် ဆောင်ရွက်သူက မင်္ဂလာနေ့ရက်ကို သတ်မှတ်ပေးရပါသည်။ အပူချင်းတို့ ပေးလေ့ရှိသော အသွင်းဖိုးမှာ အောက်ပါအတိုင်းဖြစ်ပေသည်။

၁။ အပူအေး ခေါ် သတို့သမီးအမေ၏ မိဘများကို ကျွဲတစ်ကောင်(သို့)ငွေသား၊

၂။ စိုးမြင့်တာန်အေး ခေါ် အသွင်းဖိုးကိစ္စ ဆွေးနွေးရာတွင် ခိုင်အဖြစ် ဆောင်ရွက်သော သတို့သမီးဖခင်၏ ဆွေမျိုးကို ကျွဲတစ်ကောင်နှင့် ငွေသား၊

၃။ ပိုစိုတာကောင်အေး ခေါ် သတို့သမီး၏ ဘကြီး၊ ဘထွေးတို့ကို ကျွဲတစ်ကောင်(သို့) ငွေသား၊

၄။ နပိုအေး ခေါ် သတို့သမီးမိဘများကို ကျွဲဖြူတစ်ကောင်(သို့)ငွေသား စသည်ဖြင့် သတို့သမီးမိဘများနှင့် ဆွေမျိုးများသို့ပေးရသော မင်္ဂလာကြေး(အသွင်းဖိုး)ဖြစ်ကြပါသည်။

မင်္ဂလာဆောင်စလေ့

အပူချင်းတို့မင်္ဂလာဆောင်ရာတွင် သတို့သားနှင့် သတို့သားမိဘဆွေမျိုးတို့သည် အကွေးပိုး ခေါ် သတို့သားခိုင်ကိုခေါ်၍ သတ်မှတ်သောနေ့ရက်တွင် သတို့သမီးအိမ်သို့သွားရသည်။ သတို့သမီးအိမ်သို့ရောက်လျှင် သတို့သမီးဘက်က ချက်ချင်းလက်မခံသေးဘဲ အိမ်တံခါးပိတ်ထားပြီး မည်သူမည်ဝါတို့သည် မည်သည့်ကိစ္စကြောင့် လာရောက်ကြကြောင်း၊ အပူချင်းတို့ရိုးရာသီချင်းသီဆို၍ မေးရပါသည်။ ထိုအချိန်တွင် သတို့သားခိုင်အကွေးပိုးက ရှေးအခါက မည်သူနှင့်မည်ဝါ စုံဖက်ခြင်းကြောင့် ယခုအချိန်အခါတွင် သတို့သားနှင့် သတို့သမီးတို့မှာလည်း “အပူနှင့်အကွေး” တော်စပ်ကြောင်း သတို့သားမှ အကွေးပိုးမှန်ကန်၍ စုံဖက်ရန်အတွက် လာရောက်ခြင်းဖြစ်ကြောင်းကို ရိုးရာသီချင်းဖြင့် ပြန်လည် ချေပသီဆိုရသည်။ ဤသို့ တစ်ဖက်နှင့်တစ်ဖက် အပြန်အလှန် သီချင်းသီဆိုပြီးသည့်တိုင် သတို့သမီးဘက်က တံခါးဖွင့်ပေးပေးပါ။ သတို့သားဘက်က ခေါင်ရည်တစ်ဘူးနှင့် လှံသွားတစ်ခုကို တံခါးဖွင့်ကြေးအဖြစ်ပေးပြီးမှသာလျှင် တံခါးဖွင့်ပေးရပါသည်။

တံခါးဖွင့်ပေးသောအခါ သတို့သားနှင့် သတို့သားဆွေမျိုးတို့ အိမ်ထဲဝင်ရပါသည်။ သတို့သားအဖွဲ့ကို ညဘက်တွင် သတို့သမီးဘက်က ခေါင်ရည်နှစ်အိုး တည်ခင်းကာ ဧည့်ခံရပါသည်။ ဤနေ့တွင်ပင် သတို့သားဘက်မှ တတ်နိုင်သည့် အတိုင်းအတာအထိ အသွင်းဖိုးကို စတင်ပေးရပါသည်။ ထိုအချိန်မှစ၍ အပူချင်းတို့ စလေ့ထုံးစံအရ သတို့သား၊ သတို့သမီးတို့သည် အကြင်လင်မယားဖြစ်ကြောင်း အသိအမှတ်ပြုကြပါသည်။ နှစ်ဖက်သောဆွေမျိုးတို့လည်း ခေါင်ရည်သောက်ရင်း အသွင်းဖိုးစနစ်ကိုအခြေခံ၍ ဆွေမျိုးအချင်းချင်း ချစ်ခင်ရင်းနှီးမှု စသည်တို့ကို ခိုင်မြဲအောင် ဖော်ဆောင်ကြပေသည်။

ချင်းမျိုးနွယ်စုအားလုံးလိုလို မင်္ဂလာဆောင်ရာတွင် အသွင်းပေးစလေ့ ကျင့်သုံးကြသော်လည်း မျိုးနွယ်စုတစ်စုနှင့်တစ်စုတို့မှာ ကိုယ်ပိုင်ဟန်၊ ကိုယ်ပိုင်စလေ့၊ ကိုယ်ပိုင်အသွင်ဆောင်လျက်ရှိပါသည်။ မိမိတို့မျိုးနွယ်စုတို့၏ စရိုက်လက္ခဏာကို ပေါ်လွင်အောင်ထိန်းသိမ်းနိုင်စွမ်းရှိသည်။ အပူချင်းတို့၏ အသွင်းပေးစလေ့နှင့် မင်္ဂလာဆောင်စလေ့တို့သည် ညီနောင်တူဖွား တိုင်းရင်းသားတို့၏ စလေ့ဆန်းတစ်ခုဖြစ်လေရာ ပြည့်စုံမှုအင်္ဂါတစ်ရပ်အနေဖြင့် မြတ်နိုးဖွယ်၊ ဂုဏ်ယူဖွယ်ပြည့်ဝလျက်ရှိကြောင်းကို တိုင်းရင်းသားချစ်ကြည်ရေးစိတ်ဓာတ်ဖြင့် ရှာဖွေရေးသားဖော်ပြလိုက်ရပါသည်။

နိဂုံးကား

- တိုင်းရင်းသားယဉ်ကျေးမှုနှင့် စလေ့ထုံးစံ(ချင်း)၊
- အပူချင်းတို့၏အိမ်ထောင်ရေးအဖွဲ့အစည်းများ

ချင်းတိုင်းရင်းသားတို့၏ ရိုးရာလက်မှုပညာအိုးလုပ်ငန်း

မင်းလပြည့်(ဟားခါး)

မကြာသေးမီက ကမ္ဘာ့ကုန်သွယ်ရေးအဖွဲ့အစည်းက ပန်းပုပြပွဲတစ်ခု မြန်မာပြည်တွင် ရှိခဲ့ပါသည်။ ၎င်းပန်းပုပြပွဲတွင် မြန်မာနိုင်ငံရှိ ပန်းပုပညာရှင်များက တစ်စုတစ်ဝေး ထုလုပ်ထားသော ပန်းပုရုပ်များအား ပဲခူးမြို့ ရွှေပြည်(Resort) တွင် ခင်းကျင်းပြသထားသည်။ နာဂစ်မုန်တိုင်းတွင် ပြိုလဲခဲ့သော သစ်ပင်ကြီးများအားစုစည်း၍ ပြောင်မြောက်သော လက်ရာများဖြင့် ထုလုပ်ခဲ့ကြောင်း၊ KMA Foundation ဥက္ကဋ္ဌက ယုံကြည်ရုံရင့်စွာ ပြောဆိုခဲ့သည်မှာ ဂုဏ်ယူဖွယ်ရာပင် ဖြစ်ပါသည်။ မြန်မာလူမျိုးတို့သည် ပန်းဆယ်မျိုးအတတ်ပညာကို ထူးချွန်စွာတတ်မြောက်ကြကြောင်း သက်သေပြလိုက်သည်ဟု နားလည်မိပါသည်။ မြန်မာနိုင်ငံသို့ ကမ္ဘာလှည့်ခရီးသည်များ အများဆုံးလာရောက်သော ပုဂံဒေသတွင်လည်း “အနုအာနန္ဒာ၊ ဉာဏ်တော်သဗ္ဗညု၊ ထုဓမ္မရုံ” ဟူသကဲ့သို့ လက်ရာပြောင်မြောက်သော ဘုရားပုထိုးစေတီများ၊ မြန်မာ့ရိုးရာ ဆိုင်းဝိုင်းတီးမှုတ်ခြင်း၊ ကပြဖျော်ဖြေခြင်းကဲ့သို့ အနုသုခုမပညာများကိုလည်း မြန်မာတိုင်းရင်းသားတို့ နားလည်တတ်ကျွမ်းခဲ့ကြောင်း သိရှိနိုင်ပေသည်။ မြန်မာနိုင်ငံတွင် အဓိက တိုင်းရင်းသားလူမျိုးနှစ်ခု ရှစ်မျိုးရှိသည့်အထဲတွင် တောင်ပေါ်တိုင်းရင်းသားလူမျိုးဖြစ်သော ချင်းတိုင်းရင်းသားတို့သည်လည်း ရိုးရာလက်မှုပညာလုပ်ငန်းဖြစ်သော အိုးလုပ်သည့်လုပ်ငန်းကို တတ်မြောက်ကြသည်ဟုဆိုလျှင် အနည်းငယ် အံ့ဩကြပေလိမ့်မည်။

လင်သဲမြေအိုးလုပ်ငန်း

ရှေးအခါကတည်းကပင် ချင်းလူမျိုးများသည် မြေအိုးပြုလုပ်သည့် အတတ်ပညာကို တတ်မြောက်ခဲ့ကြပေသည်။ မြေအိုးပြုလုပ်ကာ ချက်ပြုတ်စားသောက်ကြသည်။ မြေအိုးနှင့် ချက်ပြုတ်ပါက အရသာပိုကောင်းသည်ဟု ယူဆကြသည်။ မြေအိုးဖြင့် ချက်ပြုတ်ပြီးပါက တော်ရုံတန်ခိုးဖြင့် မအေးပါ။ ဒန်အိုး၊ ဒယ်အိုးများပေါ်လာသည့်အခါတွင် မြေအိုးအသုံးပြုမှု တဖြည်းဖြည်းနည်းပါးလာသဖြင့် မြေအိုးလုပ်ငန်းသည်လည်း တဖြည်းဖြည်း မှေးမှိန်လာသည်။

မြေအိုးလုပ်ငန်းကို ချင်းပြည်နယ်အတွင်း နေရာဒေသအသီးသီးတွင် ပြုလုပ်ခဲ့သော်လည်း အထင်ရှားဆုံးဒေသမှာ



ဖလမ်းမြို့နယ်ရှိ လင်သဲရွာဖြစ်သည်။ ဖလမ်းမြို့မှ ၁၈ မိုင်ခန့်ဝေးသော လင်သဲရွာသည် အိမ်ခြေ ၆၀ ခန့်ရှိသည်။ လင်သဲရွာမှ ပြုလုပ်သောအိုးများကို အစွဲပြု၍ လင်သဲအိုးဟု ခေါ်ကြသည်။ ယခင်အခါကပင် အသက်မွေးဝမ်းကျောင်း

အဖြစ် လုပ်ကိုင်ဆောင်ရွက်နေခြင်းမဟုတ်ဘဲ တောင်ယာလုပ်ကိုင်ရင်း အပိုဝင်ငွေရရှိစေရန် မြေအိုးကို ပြုလုပ်နေကြခြင်းဖြစ်သည်။ ထို့ကြောင့် လင်သဲမြေအိုးလုပ်ငန်းမှာ ကြီးကြီးကျယ်ကျယ်မရှိသော်လည်း ရှေးဘိုးစဉ်ဘောင်ဆက်မှစ၍ ယနေ့ထိတိုင် ဝင်ငွေရရှိသည့် စီးပွားရေးလုပ်ငန်းတစ်ခုအဖြစ် ဆောင်ရွက်နေကြလေသည်။

လင်သဲရွာတွင် အသက် ၅၅ နှစ်ခန့်မှ နေ့စဉ်မြေအိုးပြုလုပ်ကြကြောင်း လေ့လာသိရှိရသည်။ လင်သဲရွာမှ နှစ်မိုင်ခန့်အကွာတွင် အိုးလုပ်သောအိုးအား သွားရောက်ယူဆောင်ရကြောင်း၊ ၎င်းရွာအား နေပူလှန်း၍ အခြားရွာတစ်မျိုးနှင့် ရောစပ်ကျေအောင်ထောင်း၍ ရေဖြင့်နယ်ကာ အိုးလုပ်ရကြောင်း ဖလမ်းမြို့နယ် စစ်မှုထမ်းဟောင်းလည်း ဖြစ်၊ လင်သဲရွာသားဖြစ်သူ ဦးတိုင်လွယ်ပါး၏ ပြောဆိုချက်အရ သိရသည်။ မြေအိုးပြုလုပ်သည့်ရာသီမှာ မိုးရာသီကုန်ဆုံးချိန်ဖြစ်သော နိုဝင်ဘာလမှ မေလအထိဖြစ်သည်။

ချင်းပြည်နယ်ကဲ့သို့ သဘာဝရွံ့စေးမြေ ပေါကြွယ်သောဒေသတွင် အိုးပြုလုပ်ရန် မြေအမျိုးအစားများလည်း ရှိနေကြပါသည်။ ယခုအခါ ကမ္ဘာကြီးတွင် ပေါ့ပါး၍ သုံးစွဲရလွယ်ကူသော ပလတ်စတစ်ပစ္စည်းများကို တွင်ကျယ်စွာ အသုံးပြုကြသဖြင့် ရိုးရာမြေအိုးထုတ်လုပ်ရောင်းချမှုများမှာ မှေးမှိန်သွားသော်လည်း ရိုးရာယဉ်ကျေးမှုကို ထိန်းသိမ်းလေ့ရှိသော လင်သဲကျေးရွာ အပါအဝင် မြန်မာနိုင်ငံရှိ တိုင်းရင်းသားများအနေဖြင့် အရိုးပေါ်အရွက်မဖုံးစေရန် ရိုးရာယဉ်ကျေးမှုများအား နောင်လာနောက်သား မိသားစုများ၊ လူငယ်များအား ပညာဖြန့်ဖြူးပေး၍ ရိုးရာအမွေအနှစ်များကို ဂုဏ်ယူစွာဖြင့် ထိန်းသိမ်းကာကွယ်စောင့်ရှောက်ပေးနေမည်ဟု

မြေအိုးပြုလုပ်ရာတွင် အများအားဖြင့် အမျိုးသမီးများက ပြုလုပ်ကြပြီး အမျိုးသားများက ပလိုင်နှင့် ထမ်းကာ နယ်အသီးသီးသို့ သွားရောင်းကြသည်။

မြေအိုးပြုလုပ်ရာတွင် ခါရီဘုန်းခေါ် မြေတစ်မျိုးကို အသုံးပြုသည်။ ၎င်းမြေကို အနက် ငါးပေခန့်မှ ရယူသည်။ ၎င်းမြေကို ရှစ်ပေအနက်မှ တူးသောကျောက်ပျောနှင့် နှစ်အချိုးတစ်ဖြင့် ရောပြီး ဆုံတွင် အမှုန့်ဖြစ်သွားသည်အထိ ထောင်းကြိတ်ပေးရသည်။ မြေနှင့် ကျောက်အမှုန့်ဖြစ်သွားအောင် ရောသမထောင်းပြီးသောအခါ ရေနှင့် စေးပျစ်လာသည်အထိ ရောမွှေရပါသည်။ မြေကြီးနှင့် ကျောက်ရောစပ်ထားသော ဝေးပျစ်လာသည့် မြေရောဖြင့် မြေအိုးကို အများဆုံးပြုလုပ်ကြသည်။ မြေအိုးကို အကြီး၊ အသေးကြိုက်နှစ်သက်ရာပုံစံကို သွန်းထုပြုလုပ်သည်။ မြေအိုးကိုပုံသွင်းပြီးသည့်အခါ နေပူတွင် အခြောက်လှန်းထားသည်။ ခြောက်လာသည့်အခါ အိုးကျက်သွားသည်အထိ မီးဖုတ်ရသည်။ တစ်ကြိမ် မီးဖုတ်လျှင် နှစ်နာရီခန့်ကြာပြီး မြေအိုး ၁၀ လုံးမှ အလုံး ၂၀ အထိ မီးဖုတ်နိုင်သည်။ မီးဖုတ်ပြီး အိုးများကျက်လာသည့်အခါတွင် လေသလုပ်ခံထား၍ အေးစေသည်။ ထို့နောက် မြေအိုးများသည် အဆင်သင့်အသုံးပြုနိုင်သည့် မြေအိုးများ ဖြစ်လာကြသည်။ မြေအိုးတစ်လုံးပြုလုပ်ရန် မြေကြီးယူ၍ အမှုန့်ထောင်းကြိတ်ချိန်မှ မီးဖုတ်၍ ကျက်အောင်ပြုလုပ်ပြီးချိန်အထိ လေးရက်ကြာသည်။ အိုးအသေးတစ်လုံးလျှင် ငွေကျပ် ၄၀၀၀ ခန့်ရှိကြောင်း သိရသည်။

မြေအိုးလုပ်ငန်းသည် အသက်မွေးဝမ်းကျောင်းလုပ်ငန်းအဖြစ် လုပ်ကိုင်ဆောင်ရွက်နေခြင်းမဟုတ်ဘဲ အပိုဝင်ငွေရရှိစေရန် တောင်ယာလုပ်ငန်းလုပ်ကိုင်ရင်း တစ်နိုင်တစ်ပိုင်လုပ်ကိုင်သည့်လုပ်ငန်းမျိုးဖြစ်သည်။ ထို့ကြောင့် ယနေ့မျိုးဆက်သစ်လူငယ်များသည် မြေအိုးဖုတ်လုပ်ငန်းကို စိတ်ဝင်စားမှုမရှိကြပေ။ အခြားစီးပွားရေးလုပ်ငန်းများကို ပို၍စိတ်ဝင်စားလာကြသည်။

၁၉၉၃ ခုနှစ်တွင် ရုရှားပညာရှင်များက လင်သဲမြေအိုးလုပ်ငန်းကို လာရောက်လေ့လာကြသည်။ မြေအိုးပြုလုပ်သည့်မြေကြီးသည် အလွန်ကောင်းမွန်သောမြေအမျိုးအစားဖြစ်ပြီး အုတ်နှင့် အိမ်အမျိုးမျိုးပြုလုပ်ရန်အတွက် အထူးကောင်းမွန်သည်။ နိုင်ငံတော်တိုးတက်လာသည်နှင့်အမျှ မြေအိုးပြုလုပ်သည့်မြေသည်လည်း များစွာတန်ဖိုးရှိလာမည်ဖြစ်ကြောင်း ပြောခဲ့ကြပါသည်။

အထူးကဏ္ဍစာမျက်နှာ ၁ သို့ >>>



မျိုးဆက်သစ်ရင်ပြင်



ဒီဇင်ဘာ ၂၀၊ ၂၀၁၉
(တနင်္ဂနွေနေ့)

ဝတ္ထုတို
■ နွေသန့်မောင်(ပညာရေး)



သူ့ဘဝတစ်ခုလုံးကိုကာကွယ်စောင့်ရှောက်ပေးသော သူ့ကို အလွန်ချစ်ခင်တွယ်တာသည်မှာ ဆန်းမည်မထင်။ သူ့နေထိုင်ရာကောင်းလျှင် ပျာနေတတ်သော သူ့ကိုကြည့်၍ လေးစားကြည့်ညှိစိတ် ပိုမိုဖြစ်လာခဲ့သည်။ ပို၍ ချစ်ခင်တွယ်တာလာသည်။

မောင်မိုးအေးလေးမှာ အခုဆို ရှစ်တန်းကျောင်းသားကြီး ဖြစ်နေပြီ။

အခန်း(၃)

မိုးက ရွာချလိုက်သည်။ ထိုအခါ ပတ်ဝန်းကျင်တစ်ခုလုံး မှောင်မည်းနေသည်။ ညနေစောင်းဖြစ်၍ ဘာမှ သံသံကွဲကွဲမမြင်ရချေ။ မောင်မိုးအေးလေးတစ်ယောက် အမေအလာကို ဖျင်တဲလေးအပေါက်တွင် ထိုင်ကာ မျှော်နေရှာသည်။ ဒီနေ့ အတန်းထဲတွင် သူ့ကို ဆရာမက တတိယဆရာကြောင်း ပြောလိုက်သည်။ ထို့ကြောင့် သူ့အလွန်ပျော်လှန်းနေသည်။ အမေလာလျှင် အံ့ဩအောင် သူ့ပြောမည်ဟု စဉ်းစားထားသည်။ တစ်စတစ်စ ညက မှောင်သထက် မှောင်လာသည်။ မိုးလေများက အဆက်မပြတ်သေး။ ပိုမိုသံသံမဲမဲ ရွာချနေသည်။ ကန်ပတ်လည်တွင်လည်း ဖားအော်သံတို့က ဆူညံနေသည်။ မောင်မိုးအေး ချမ်းလာသည်။ အနွေးထည်အစုတ်လေးကို ဝတ်၍ သူ့အလာကို ဆက်လက်စောင့်နေသည်။ လျှပ်စစ်မီးမရှိသောကြောင့် ဖယောင်းတိုင်လေး ထွန်း၍ထားသည်။

မကြာမီ ခြေသံသံသို့ ကြားလိုက်ရသည်။ အမေလာပြီဟု သူ့သေချာ အတပ်တွေးထင်လိုက်သည်။ ထို့နောက် အမေလာလျှင် အမေပြောအောင် ရေအေးအေးတစ်ခွက် ကြိုပြီးခပ်ထားလိုက်သည်။

"ဟာ အမေ... ပြန်လာပြီ" ဟု ပြောရင်း ရေခွက်လှမ်းပေးလိုက်သည်။

"ဟင်... အမေ... အမေ့ခြေထောက်က ဘာဖြစ်လာတာလဲ"

ခြေထောက်မှာ ပတ်တီးစည်းထားသော သူ့ကိုကြည့်၍ ဝမ်းနည်းစွာ မေးလိုက်သည်။

"ဪ... ဘာမှဖြစ်ပါဘူး သားရယ်။ အမေ အလုပ်ကအပြန် လမ်းမှာ သံရူးသွားတာပါ။ နည်းနည်းလေးပါ။ စိတ်မပူနဲ့နော်... သား။ အမေလမ်းထိပ်က ဆေးခန်းမှာ ဆေးထည့်ခဲ့ပြီ။ အား ကျတ်... ကျတ်... ကျတ်"

"အမေ တကယ်သက်သာရဲ့လား... အမေ့အဝတ်အစားတွေ စိုနေတယ်။ လဲလိုက်ဦးနော်။ သား အဆင်သင့်ပြင်ထားတယ်" အိပ်ရာဘေးမှ အဝတ်အစားအချို့ကို ယူပေးလိုက်သည်။ သားကိုကြည့်၍ သူ ပီတိဖြစ်နေသည်။

"အေးပါ သားရယ်။ အမေသားအတွက် ကောက်ညှင်းထုပ်လေး ဝယ်လာတယ်" အနက်ရောင် ကြွပ်ကြွပ်အိတ်လေးထဲမှ ကောက်ညှင်းထုပ်လေးနှစ်ထုပ်ကို ပေးလိုက်သည်။

"ဟာ... အမေကလည်း ဒီလောက် မိုးတွေရွာနေတာ။ ဘာလို့ အဝတ်ပန်းခဲပြီး သားအတွက် ဝယ်လာတာလဲ" မျက်ရည်များနှင့် အမေဖြစ်သူကို ထွေးထွေးရင်း ပြောလိုက်သည်။

"သားကလည်း... အမေ့မှာ ဒီသားလေးတစ်ယောက်တည်း ရှိတာလေ။ သားအတွက် အမေတတ်နိုင်သလောက် ဖြည့်ဆည်းပေးတာပါ"

"အမေရယ်... မောင်မိုးအေးခမျာ သူ့အမေကိုကြည့်ပြီး ဆရာမညီကို မည်သို့ ပြောထွက်မည်နည်း။ မပြောတော့ဘူးဟု ဆုံးဖြတ်လိုက်သည်။ ထိုညည့် သူ့အမေကို ခြေလက်နှိပ်နယ်ကာ ကန်တော့ပြီး အိပ်ရာဝင်ခဲ့သည်။ သူ့ရင်ထဲမှာတော့ ပျော်ရမည်လား။ ဝမ်းနည်းရ မည်လား စဉ်းစားရင်း ညနက်မှ အိပ်ပျော်သွား သည်။

အခန်း(၄)

"သားရေ... အမေသွားပြီနော်။ မီးဖိုခန်းမှာ ထမင်းကြမ်းနဲ့ ပဲကြီးလှော် သုပ်ထားခဲ့တယ်။

စားသွားနော်... သား။ ပြီးတော့ ထမင်းချိုင့်ထဲမှာ တံခွာတစ်ခြမ်း ထည့်ထားတယ်။ ကြောင်အိမ်ထဲကိုတော့ ကိုယ်တိုင်ဖွင့်ကြည့်သွားနော် သား... ကျောင်းမှာ စာကြိုးစားနော်"

အမေဖြစ်သူက ရွက်ဖျင်အပြင်မှ ပြော၍ သွားလေသည်။ အိပ်ချင်မူးတူးဖြင့် မောင်မိုးအေးက "ဟုတ်ကဲ့ အမေ"ဟု ပြောလိုက်သည်။ ထိုအခါမှ သူနိုးလာသည်။ မနေ့ညက တော်တော်နှင့် အိပ်မပျော်ခဲ့၍ အိပ်ရာထနေကာ ကျသွားခြင်းဖြစ်သည်။ အမေမှာခဲ့သည့် အတိုင်း ထမင်းစားပြီးသည်နှင့် အဝတ်လဲရန် ကြောင်အိမ်စုတ်လေးကို ဖွင့်လိုက်သည်။ သူ အံ့အားသင့်သွားသည်။

"ဟင်... မျက်ရည်များက သူ့ထက်ငါ အလှအယက် ပါးပြင်ထက်သို့ လိမ့်ဆင်းလာသည်။ သူ့အတိုင်းမသိ ဝမ်းသာသွားသည်။ အမေဖြစ်သူ သူ့လိုအပ်သောအရာကို မည်သို့ သိသွားမှန်း သူ မစဉ်းစားတတ်တော့ပေ။

ကြောင်အိမ်စုတ်ထဲတွင် အင်္ကျီအဖြူလေးနှင့် ပုဆိုးလေးတစ်ထည်ကို တွေ့လိုက်သည်။ အင်္ကျီမှာ အသစ်မဟုတ်သော်လည်း တအားကြီး မနွမ်းသေးပေ။ ပုဆိုးမှာလည်း သိပ်မဟောင်းသေးပေ။ အမေ့ရဲ့ မေတ္တာစေတနာများကို သူ ပို၍ လေးစားလာမိသည်။ သူ့ကို ဤမျှမက ချစ်သော အမေ့ကို သူ့ရင်ထဲ၌ ပြောမပြုတတ်အောင် ကြည့်ညှိနေမိသည်။ ခါတိုင်းဆိုလျှင် ပုဆိုးအဟောင်းနွမ်းလေးဖြင့် ကျောင်းသွားရသည်။ အင်္ကျီခပ်စုတ်စုတ်လေးဖြင့် ကျောင်းသွားတက်ရသည်။ သူ့ဤသို့ ကျောင်းတက်ရသော်လည်း မရှက်ပေ။ "ပညာတတ်ဖို့ အဓိက" ဟု သူ့ အမေပြောသည်ကို အမြဲမှတ်သားထားသည်။ အခု သူ့လိုချင်သောပစ္စည်းလေးကို ရခဲ့လေပြီ။ သူ့ အရမ်းပျော်နေသည်။ သူ့အတွက် ထိုနေ့ကား အပျော်ဆုံးနေ့ ဖြစ်ပေလိမ့်မည်။

အခန်း(၅)

မောင်မိုးအေး မသိသေးသော အကြောင်းတစ်ခုရှိနေခဲ့သည်။ ထိုအကြောင်းမှာ အခုချိန်ထိ သူ၏အမေ ဘာအလုပ်လုပ်နေသည်ကို မသိသေးပေ။ နေ့မနား ညမနား အလုပ်လုပ်သည်ကိုသာ သိသည်။ မေးသည့်အခါတိုင်းလည်း "ပိုက်ဆံရဖို့ အလုပ်လုပ်တာ။ ဘာအလုပ်လုပ်လုပ်ပေးသားရယ်"ဟု ပြောတတ်သည်။ သူ့ပြောသည့်အခါတိုင်း စကားတစ်ခွန်း

ပါလာတတ်သည်။ ဆုံးမသည့်အခါတိုင်းလည်း ပါလာတတ်သည်။ အခြားမဟုတ်... "သား... ဘယ်အလုပ်လုပ်လုပ်လုပ် သမ္မာအာဇီဝကျဖို့နဲ့ ရိုးသားဖို့လိုတယ်"ဟု ပြောတတ်သည်။ အခုချိန်ထိ သူ့မသိသေး...။ အမေဘာအလုပ်လုပ်လုပ်ပါလိမ့်။ အတွေးများနှင့် အိမ်မှာနေခဲ့ရသည်။

ကျောင်းပိတ်ရက် တစ်ရက်ဖြစ်သည်။ ခါတိုင်း အမေဖြစ်သူ မှာခဲ့သည်များကို နားထောင်၍ အိမ်မှာနေခဲ့သည်။ ဒီနေ့ အမေ့နောက်ကို သူ မသိမသာလိုက်ဖို့ ဆုံးဖြတ်လိုက်သည်။

ထိုအခါ သူ့တွေ့လိုက်ရသော မြင်ကွင်းမှာ ကား အံ့ဩမှုများ၊ တန်ဖိုးထားမှုများ၊ ပိုမိုလေးစားမှုများက သူ့ရင်ထဲမှ အပြင်သို့ လျှံကျလာပြီ။

လမ်းဘေး၌ ဝှက်ထားခဲ့သော ထမ်းပိုးနှင့် ဂုန်နီအိတ်ကို ယူလိုက်သည်။ ထို့နောက် သူ မြင်ရသော မြင်ကွင်းမှာ အခြားမဟုတ်။ သူ၏ အမေမှာ ပုလင်းခွံ၊ အိတ်ခွံများ လိုက်လံဝယ်ယူနေသောကြောင့်ဖြစ်သည်။ ထမ်းပိုးကို ဘယ်ညာထမ်းရင်း လက်ထဲမှာ ပိုက်ဆံအိတ်အစုတ်လေးကို ကိုင်ထားသည်။ ထိုအစုတ်လေးကို တိုတိုဝတ်၍ "ပုလင်းခွံတွေ ဝယ်တယ် ရောသန့်ဘူးတွေဝယ်တယ်... ဟု တစ်လမ်းဝင်တစ်လမ်းထွက် အော်နေသည်။ သူ့ကို လှမ်းကြည့်ရင်း သူ့အလွန်ဝမ်းနည်းမိသည်။

အမေရယ်... သားအပေါ်မှာ အဲဒီလောက် တောင် ပေးဆပ်ရသလား။ သူ့မသိအောင် တိတ်တိတ်ကလေး ပြန်လာခဲ့သည်။ လမ်းတစ်လျှောက်မှာတော့ သူ့အတွေး နယ်ချဲ့နေမိသည်။ "အမေ ဘာလို့မပြောခဲ့လဲ သိပါပြီ အမေ။ သားမျက်နှာငယ်မည်စိုး၍ မပြောပြခဲ့တာ မဟုတ်လား။ အမေရယ် သားအတွက်တော့ အမေ့ရဲ့ သက်မွဲဖျင်တဲလေးနဲ့ အမေ့ရဲ့ မေတ္တာတရားဟာ အလုံခြုံဆုံးပါ။ အနွေးထွေးဆုံးပါ အမေ။

အမေဖြစ်စေချင်တဲ့ ပညာတတ်ကြီး ဖြစ်ရပါစေမယ်လို့ သား ကတိပေးပါတယ် အမေ။ အမေ့ကျေးဇူးတွေ ဆပ်လို့ကုန်မည်မထင်တော့ပါဘူး။ ကျွန်တော့် အတွေးတွေမှာတော့... အမေ့တဲလေးဟာ သားအတွက် နားခိုရာဖြစ်သလို အမေဟာလည်း ထာဝရကျေးဇူးရင်ပါပဲ အမေ...။"

မျိုးဆက်သစ်ရင်ပြင်
လူငယ်ကလောင်ရှင်များသို့ ပန်ကြားချက်

ကြေးမုံသတင်းစာတွင် မျိုးဆက်သစ်လူငယ်များအတွက် မျိုးဆက်သစ်ရင်ပြင် အထူးထုတ်စာမျက်နှာကို တနင်္ဂနွေနေ့တိုင်း ဖော်ပြပေးလျက်ရှိပါသည်။ မျိုးဆက်သစ်လူငယ်လူရွယ်များအနေဖြင့် ဆောင်းပါး၊ ဝတ္ထုတို၊ ကဗျာ၊ ကာတွန်း၊ အတွေးအမြင်၊ ဟာသ၊ သရော်စာ စသည်ဖြင့် ရေးသားပေးပို့နိုင်ပါသည်။

စာမူပေးပို့ရာတွင် စာရေးသူ၏ အမည်၊ ကလောင်အမည်၊ မှတ်ပုံတင်နံပါတ်၊ အသက်၊ နေရပ်လိပ်စာအပြည့်အစုံ၊ ပညာအရည်အချင်း၊ ဖုန်းနံပါတ်၊ ကိုယ်ရေးအချက်အလက်များနှင့် နှစ်သက်ရာဓာတ်ပုံတစ်ပုံ ပူးတွဲပေးပို့ရမည်အပြင် စာမူကို ကိုယ်တိုင် ဖန်တီးရေးသားကြောင်းနှင့် အခြားသော မဂ္ဂဇင်း၊ ဂျာနယ်၊ သတင်းစာတိုက်များသို့ တိုက်ပြိုင်ပေးပို့ထားခြင်းမရှိကြောင်း ဝန်ခံကတိပြုချက် ဖော်ပြပါရှိရမည်။

မျိုးဆက်သစ်ရင်ပြင် သို့ ပေးပို့ပြီး စာမူများကို ရက်သတ္တနှစ်ပတ်အတွင်း ဖော်ပြရွေးချယ်ခံရခြင်းမရှိပါက အခြားနေရာများသို့ ပေးပို့နိုင်သည်။ အထူးပန်ကြားလိုသည်မှာ စာမူများကို mirrormyosathit@gmail.com သို့သာ ပေးပို့ရမည်ဖြစ်ပါသည်။ ဖော်ပြပါရှိသည့် စာမူများကို အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ရန်ကုန်မြို့၊ ကြေးမုံသတင်းစာတိုက်တွင် ထုတ်ယူနိုင်ပါသည်။

စာတည်းအဖွဲ့

ဆောင်းပါး

■ မောင်လင်းကို(ပညာရေး)

ဤကမ္ဘာတွင် လူတိုင်းလူတိုင်းနှင့် ကင်းကွာ၍ မရသည့်အရာသည်ကား ပညာပေးတည်း။ ပညာဆိုတာ ပါဠိစကားပါ။ “ပ”ဆိုတာ ပိုင်းပိုင်းခြားခြား၊ ကွဲကွဲပြားပြား ဘက်စုံ၊ ရှုထောင့်စုံ နည်းလမ်းစုံပေါ့။ “ညာ”ဆိုတာကတော့ သိတာပါ။ “ပ” နဲ့ “ည” နှစ်ခုပေါင်းလိုက်တော့ ပညာဆိုတာ အမှားအမှန် အကောင်းအဆိုးကို အကြောင်းအကျိုးနဲ့တကွ ပိုင်းပိုင်းခြားခြား၊ ကွဲကွဲပြားပြား၊ ဘက်စုံထောင့်စုံ၊ နည်းလမ်းစုံ သိတာကို ခေါ်ပါတယ်လို့ အရှင်ဆန္ဒာဓိက(ရွှေပါရမီတောရ) က ဟောခဲ့တယ်။

ထို့အပြင် “ပညာ” ဆိုသောအရာကို “လူ့ရဲ့ခွန်အား ဗလ”လို့လည်း သတ်မှတ်ထားကြပြန်တယ်။ လူတွေဟာ ကျားတွေ၊ ဆင်တွေ၊ ငှက်ကလေးအုတ်တွေလို ခွန်အားဗလ တွေ အများကြီးမရှိပါဘူး။ သို့သော် “ပညာ” တည်းဟူသော ခွန်အားဗလဖြင့် အရာရာကို တီထွင်ဖန်တီးပြုလုပ်နိုင်ကြ၍ အခြားသော အင်အားကြီးမားသည့် တိရစ္ဆာန်များထက် သာလွန်သောအမှုကိစ္စများကို ပြုလုပ်လာနိုင်ကြတယ်။ ကျွန်တော်တို့ရဲ့ မြန်မာ့အဘိဓာန်မှာလည်း ပညာဟာ(၁) ခွဲခြမ်းသိမြင်နိုင်သော အသိဉာဏ်နဲ့ (၂) အတတ်ဆိုပြီး ဖော်ပြထားပါတယ်။

ကျွန်ုပ်တို့သည် ပညာဟူသောထိုအရာကို ရရှိပိုင်ဆိုင် ရန်အတွက် အပတ်တကျတိုင်းကြိုးစားကာ အားထုတ်ခဲ့ကြ တယ်။ တကယ်တော့ ပညာသည် အလွန်နက်နဲ ခက်ခဲ သိမ်မွေ့သော အရာတစ်ခုပင်ဖြစ်တယ်။ ပညာသည် အဖိုးမဖြတ်နိုင်သော အရာပေးတည်း။ လူသားတို့သည် ပစ္စည်း၊ ဥစ္စာများစွာကြွယ်ဝချမ်းသာသော်လည်း ရန်သူမျိုး ငါးပါးအပြင် အခြားအကြောင်းအရာတွေကြောင့် ၎င်းပစ္စည်း ဥစ္စာများသည် ပျက်စီးပျောက်ဆုံးတတ်ပေတယ်။ သို့သော်လည်း ပညာသည် မည်သူမှ ခိုးယူလို့မရ၊ မီးလောင် လို့လည်းမပျက်စီး၊ လေတိုက်လို့လည်း မပျောက်ကွယ်၊ ရေကြောင့်လည်းမပျောက်၊ အာဏာနဲ့လည်း သိမ်းယူလို့ မရပါဘူး။ ထို့အတွက် ပညာသည် မည်ကဲ့သို့သော် အကြောင်းအရာတို့ကြောင့်မှ ပျက်စီးဆုံးရှုံးမှုမဖြစ်နိုင်ပါ။ "ပညာဟူသည်၊ မြတ်ရွှေအိုး"၊ "ဥစ္စာဟူသည်၊

ဆောင်းပါး

■ ဇွဲနိုင်(မန္တလေးမြို့)

ယနေ့ခေတ်သည် နည်းပညာ အဆင့်မြင့်မားလွန်းသော ခေတ်ဖြစ်၏။ နည်းပညာမြင့်သည့်အားလျော်စွာ တိုးတက် နှုန်းမြန်ဆန်ပေ၏။ လူသားတို့သည် နတ်တို့အလား နိုင်ငံ ရပ်ခြားအဝေးမှ အဖြစ်အပျက်များကို မျက်ဝါးထင်ထင် တွေ့မြင်နိုင်၏။ တစ်နယ်တစ်ကျေး အနေအထားသော်လည်း အနားမှာရှိနေသကဲ့သို့ စကားပြောဆိုနိုင်ပေ၏။ မြေလျှိုး မိုးပျံ လကမ္ဘာထဲသို့ပင် အရောက်သွားနိုင်ကြ၏။ လူသား တို့နေထိုင်ရာ အဆောက်အအုံများသည်လည်း နတ်ဘုံနတ် နန်းအလား ခမ်းနားဆန်းကြယ်ပေ၏။ လူ့အသုံးအဆောင် ပစ္စည်း၊ စားသောက်ကုန်၊ အလှကုန် စသည်တို့သည်လည်း အသစ်အဆန်းများဖြင့် တစ်နေ့တခြား ရိုးမသွားစေရန် ဖမ်းစားထားနိုင်သော ခေတ်ဖြစ်၏။

ထိုကဲ့သို့ အဘက်ဘက်မှ တိုးတက်လာသောအခါ လူသားတို့အတွက် အရေးကြီးဆုံးပြဿနာမှာ ခေတ်ရေစီး ကြောင်းနှင့်လျော်ညီစွာနေထိုင်ရေး ခက်ခဲလာခြင်းပင်ဖြစ် ၏။ လိုအပ်ချက်တစ်ခုကိုဖြည့်ဆည်းရန် ကြိုးစားနေချိန်မှာ ပင် နောက်ထပ်လိုအပ်ချက်များစွာ တန်းစီနေပေ၏။ လိုအပ်ချက်ကို ဖြည့်ဆည်းနိုင်ရေးအတွက် ဖြူထင်သန်ရှင်း သော အသက်မွေးဝမ်းကျောင်းကို အရောင်ဆိုးလိုက်ကြပေ ၏။ ထိုသို့ဖြင့် လူသားများစွာတို့သည် မိမိတို့ ရသင့်ရထိုက် သော အခွင့်အလမ်း၊ စည်းစိမ်ဥစ္စာမျှဖြင့် ရောင့်ရဲတင်းတိမ်

လောဘစေခိုင်းသမျှ အငမ်း မရ လိုချင်တပ်မက်စိတ် ဖုံးလွှမ်း နေသောသူအား ပျော်ရွှင်မှုဟူ သည် အနည်းငယ်မျှ ရှိမည်မထင် ပေ။

ပညာရွှေအိုး

ပညာတစ်ခုကို တတ်ကျွမ်းပြီးဆို ပါက အသက်မွေးဝမ်းကျောင်းတစ်ခု အဖြစ် မိမိဘဝတစ်ခုလုံး အဆင်ပြေ စွာ ဖြတ်သန်းနိုင်အောင် အသုံးပြုနိုင် ပါတယ်။ ပညာသည် အဖိုးထိုက်တန် တဲ့ ရွှေအိုးကြီးတစ်လုံးဖြစ်ပေတယ်။ လိုအပ်တဲ့အချိန်တိုင်း လိုအပ်သလို ဖဲ့ယူသုံးစွဲနိုင်ပါတယ်။

မျက်လှည့်မျိုး" ဆိုပြီး ရေးဆိုရိုးစကားရှိခဲ့တယ်။ ပညာ တစ်ခုကို တတ်ကျွမ်းပြီးဆိုပါက အသက်မွေးဝမ်းကျောင်း တစ်ခုအဖြစ် မိမိဘဝတစ်ခုလုံး အဆင်ပြေစွာဖြတ်သန်း နိုင်အောင် အသုံးပြုနိုင်ပါတယ်။ ထို့ကြောင့် ပညာသည် အဖိုးထိုက်တန်တဲ့ ရွှေအိုးကြီးတစ်လုံးဖြစ်ပေတယ်။ လိုအပ် တဲ့အချိန်တိုင်း လိုအပ်သလို ဖဲ့ယူသုံးစွဲနိုင်ပါတယ်။ ဥစ္စာ ပစ္စည်းများကတော့ ယနေ့မှာ ပေါများစွာပိုင်ဆိုင်ရလည်း နောက်တစ်နေ့တွင် အခြားအကြောင်းတွေကြောင့် ပျက်စီး ဆုံးရှုံးမှုတွေများစွာဖြစ်နိုင်တယ်။ နေ့ဖြည့်ပျောက်တတ် တာမို့ မျက်လှည့်ပမာအဖြစ်နဲ့ တင်စားခဲ့ကြတာပါ။

တိုးတက်သောခေတ်နှင့် ချို့တဲ့လာသော သန္တုဋ္ဌိမင်္ဂလာ

ခြင်း သန္တုဋ္ဌိမင်္ဂလာ ကင်းမဲ့လာကြပေ၏။ “ကမ္ဘာမှာ အပျော်ဆုံးလူသားတွေက အကောင်း ဆုံးတွေ ပိုင်ဆိုင်ထားခြင်းမရှိပါဘူး။ ပိုင်ဆိုင်တာတွေကိုပဲ အကောင်းဆုံးဖြစ်အောင်လုပ်လေ့ရှိပါတယ်”ဟု ဆရာမိုးရှင်း ရေးသားထားသည်ကို မှတ်သားဖူး၏။ ရှိတလေးနှင့် လှအောင်ဝတ်၊ ဝအောင်စား၍ ဂုဏ်တုဂုဏ်ပြိုင်စိတ်ကင်း သောသူအား ပျော်ရွှင်ခြင်းသည် ဥပေက္ခာပြုနိုင်မည် မဟုတ် ပေ။ လောဘစေခိုင်းသမျှ အငမ်းမရလိုချင်တပ်မက်စိတ် ဖုံးလွှမ်းနေသောသူအား ပျော်ရွှင်မှုဟူသည် အနည်းငယ် မျှရှိမည်မထင်ပေ။ လောဘစေခိုင်းကြီးမားလွန်းသောသူအား ဘဝနိဂုံးအဆုံးမလုပ်ဘဲ တိကနိပါတ်လာ မန္တာတုစကြာ မင်းကြီး၏ဖြစ်ရပ်က မီးမောင်သဖွယ်ထိုးပြထား၏။ ဘုရား လောင်းမန္တာတုစကြာ မင်းကြီးသည် လူ့ပြည်၌ရှိရှိသမျှ ကာမဂုဏ်စည်းစိမ်တို့ကို ခံစား၊ စံစား၍ အားရတင်းတိမ် ခြင်းမရှိသောကြောင့် စာတုမဟာရာဇံနတ်ပြည်သို့တက်ကာ နတ်စည်းစိမ်ကို ခံစားလေ၏။ စာတုမဟာရာဇံနတ်စည်းစိမ် ကို ခံစားရာ၌လည်း အားရတင်းတိမ်ခြင်း မရှိသောကြောင့် တာဝတိံသာနတ်ပြည်သို့တက်၍ နတ်စည်းစိမ်ကို သိကြား မင်းနှင့်တစ်ဝက်စီခွဲ၍ ခံစားလေ၏။ လောဘသဘောမည် သည် ရလေလို့လေ အိုတစေဆိုသကဲ့သို့ ရောင့်ရဲတင်းတိမ် ခြင်းမရှိသောကြောင့် မန္တာတုစကြာမင်းကြီးသည် တာဝတိံ သာနတ်ပြည်ကို သိကြားမင်းနှင့်တစ်ဝက်စီခွဲ၍ အုပ်ချုပ် စံစားရသည်ကို အားမရနိုင်ပေ။

ထို့ကြောင့် သုံးဆယ့်ခြောက်ဆက်မြောက်သော သိကြားမင်းလက်ထက်၌ သူတစ်ယောက်တည်းအုပ်ချုပ်ရန် ကြံစည်၍ သိကြားမင်းအား သတ်ဖြတ်ရန်အားထုတ်၏။ ထိုသို့အားထုတ်သောခဏ၌ပင်လျှင် မန္တာတုစကြာမင်းကြီး သည် လူ့ပြည်သို့ပြုတ်ကျကာ ကံကုန်လေ၏။ ရောင့်ရဲတင်း တိမ်ခြင်း သန္တုဋ္ဌိမင်္ဂလာချို့တဲ့လျှင် နတ်စည်းစိမ်ပင်ခံစားရ သည်ဖြစ်စေ အားရကျေနပ်မည်မဟုတ်ဟု မန္တာတုစကြာမင်း ကြီးက နမူနာပြခဲ့ခြင်းပင်ဖြစ်၏။

ယခုကာလတွင် မည်မျှပင်တိုးတက်စေကာမူ နတ် ပြည်နတ်နန်း၊ နတ်စည်းစိမ်ထက်သာလွန်၍ ခမ်းနားဆန်း

ထိုကဗျာကို ကြည့်ခြင်းအားဖြင့် ပစ္စည်း၊ ဥစ္စာများစွာရှိလည်း ပညာတည်းဟူသော အရာမရှိခဲ့သဖြင့် နောက်ဆုံးတွင် ပျက်စီးဆုံးရှုံးခြင်းများဖြစ်ကာ သေခြင်းမလှတဲ့ဘဝကို ရောက်ရှိသွားရတယ်။ ထိုအခြင်းအရာကို လေ့လာခြင်း အားဖြင့် လောက၌ "ပညာသည်သာအရာ"၊ "ပညာသည် သာရတနာ"ဟူပြီး ပညာရဲ့ဂုဏ်ကို ဖော်ညွှန်းနိုင်ပါတယ်။ ထို့ကြောင့် ပညာဟူသော အဖိုးထိုက်တန်တဲ့ရတနာကို ဟိုးငယ်စဉ်ကတည်းကစ၍ စုဆောင်းသင်ယူပါမှ ကြီးလာ သည့်အခါ အလွယ်တကူ ထုတ်ယူသုံးစွဲနိုင်သော ရွှေအိုးကြီး တစ်လုံးဖြစ်မှာ သေချာလှပါတယ်။

ပညာဟုဆိုရာတွင် အသိဉာဏ်နဲ့ အတတ်ပညာတို့ ပါဝင်ပေါင်းစပ်ထားခြင်း ဖြစ်ပါတယ်။ ငယ်စဉ်ကတည်းက ကြိုးစားလေ့လာဆည်းပူးခဲ့သော ပညာရပ်များသည် မိမိဘဝရပ်တည်ချိန်မှာ လိုအပ်တဲ့အချိန်တိုင်း လိုအပ်သလို ဆွဲထုတ်အသုံးပြုနိုင်သည့်အတွက် ပညာကိုရတနာအိုး သို့မဟုတ် ရွှေအိုးကြီးလို့ တင်စားနိုင်ပါတယ်။ မိမိရဲ့ဉာဏ် စွမ်းရည်လောက် စုဆောင်းထားခဲ့သောပညာရပ်များကို တစ်ဘဝတွင်မက သံသရာအဆက်ဆက်မှာပါ ပြန်လည် အသုံးချနိုင်ပါလိမ့်မယ်။ ပညာကိုအကြောင်းပြု၍ ဘဝ အဆက်ဆက်တွင်လည်း ကောင်းမှုများစားသုံးပြီး ကောင်း ကျိုးတွေ ဖြစ်ထွန်းလာနိုင်တယ်။

ပညာရဲ့တန်ဖိုးကို နှိုင်းယှဉ်ပြမည်ဆိုပါက ဖွဲ့လိုမကုန်၊ ရေးလိုမဆုံးနိုင်တော့ပါ။ ထိုကဲ့သို့သော ပညာရတနာတည်း ဟူသည့် ရွှေအိုးကြီးကို မည်သူ့ကိုမှ ခိုးယူ၍မရနိုင်သကဲ့သို့ မည်သူကမှလည်း မျောက်ဖျက်လို့မရပြန်ပါဘူး။ ထို့ကြောင့် မိမိအတွက် အဖိုးထိုက်တန်သည့် ပညာရွှေအိုးကြီးကို ဝမ်းစားတွေဖြည့်တင်းကြပါ။ ပူပင်ကြောင့်ကြမှုကင်းစွာ ရင်းနှီးမြှုပ်နှံကြရင်းဖြင့် အနာဂတ်မှာ ထွန်းတောက်လာမည့် ကြယ်ပွင့်လေးပမာ ပညာတန်ဖိုးအလေးထားနိုင်ကြပါစေလို့ ဆုတောင်းရင်း.....။

နှင်းမှုန်မြေလူး ပြာသိုပန်းဖူး

လေပြေငယ် သုန်သုန်ညှင်းတယ်ပ
ဟေမန်တွင်း ဝတီတစ်ခိုဝယ်
တိမ်ညိုတွေ ရှောင်သွေကွင်းစေဖို့
သူရိန်မင်း စိုးစံ။
ပျံ့ပြေပြေ နှင်းရည်ငွေ့က
ဆင်းကြည်မွေ့ ရောက်ပေသားမို့
မြောက်လေကား မြေဝသုန်
မြူကခြုံလုံ မနွေးပါဘု
အေးစစ လေမှန်။
လပြာသို သူ့အပြုံးကြောင့်
သဇင်ဂမုန်း ပင်လုံးဝေလျှံ
ခွာညိုဟန် ကြားကြားဝင့်။
ငွေ့သောင်ယ်
ဆွေမောင်နဲ့ ကြင်ခေါ်လျက်ကယ်မို့
ဇင်ယော်ငှက် မြင်တခေါ်
ရွှင်ပျော်ပျော် သောင်းခွင်ထက်မှာလ
ကောင်းကင်တက် ပျံဝဲကပင်
လျှံကဲစွာထင် နံနက်ခင်းမှာလ
ငွေ့နှင်း ဖြူ ခစားသော်ကြောင့်
လှအားပို့ ဟေမန်ပြောင်းရော့တယ်
(ကွယ်...)
ဆောင်းပဏာတင့်။
မိုးမြင့်မေ(သ.က.ဟ.အ.)

သွေးခြင်းဆက်လို့ ယှက်ထားစို့

တို့(ဒို့)လက်တွေ ခိုင်ခိုင်တွဲ
သွေးမကွဲ စိတ်ဓာတ်တူ
မှတ်တိုင်စိုက်ထူ။
ညီနောင်ချင်း ဖေးမကူ
ချစ်ကြည်ဖြူ ပေးဝေမှု။
ပြည့်(ပြေ)ရန်စွယ် ဘေးအပေါင်းအား
မောင်းထုတ်ဖယ်ကြ။ ။
သွေးဖလှယ် နှီးနှောမှ
ခွန်အားရ အခြေခိုင်
ပြည်ကြီးမဏ္ဍိုင်။
ငွေလုံလ မလဲယိုင်
ထိပ်ဆုံးတိုင် အရောက်လှမ်း။
တံခွန်ပေါ် အလံဆင့်လို့
ဝင့်ကြားအံ့မခမ်း။ ။
အမျိုးဂုဏ် မညှိုးနွမ်း
ရွက်ပိုးထမ်း ပြည့်တာဝန်
ကိုယ်စီကျေပြုန့်။
တစ်ပြည်လုံး ဖြန့်ကျက်ကွန်
အတိုင်းထက်လွန် နီတဲ့သွေး။
ပိုက်သဖွယ် လက်ကိုဆက်လို့
ယှက်ထားစို့လေး။ ။
နောင်မျိုးဆက်



ဝတ္ထုတို

အမရာပြည့်ပြည့်သူ

(၁)

ကမ်းသာယာရွာကလေးဟာ ဆိုရင်ဖြင့် နာမည်နဲ့လိုက်အောင် သစ်ပင်အုံ့ပိုင်၊ နှင်းဝေ ဆိုင်းပြီး အေးအေးချမ်းချမ်း၊ သာသာယာယာ ရှိနေလေရဲ့။ အခုလို ဆောင်းကုန်ခါနီးလတွေ ဆိုရင် မနက်ပိုင်းမှာ အလွန်အေးတတ်ပြီး နေ့လယ်ပိုင်းကျတော့ ကျောကော့နေအောင်ပူ တယ်။ ဒါပေမယ့် နေ့လယ်နေ့ခင်း အလွန်ပူလာ တဲ့အခါ ရွာထဲက ပညာဉ်ပင်ကြီးအောက် မှာသာ တစ်ထောင့်နားကြည့်... အမောအပန်း ကတော့ ခဏချင်းကို ပြေသွားတော့တာပဲ။ ပညာဉ်ပင်ကြီးလို့ ဆိုလိုက်တာနဲ့ အဲဒီ ပညာဉ်ပင်အောက်က ရေအိုးစင်လေးကိုပါ ထည့်ပြောမှ ဖြစ်မှာပဲ။ အပင်ကြီးရဲ့အောက်မှာ မနက်လေးတွေနဲ့ ကာမိုးထားတဲ့ အဲဒီရေအိုးစင် ရဲ့ ပိုင်ရှင်ကတော့ တစ်ရွာလုံးကသိကြတဲ့ အရူး ဖိုးတုတ်ပါပဲ။

တကယ်တော့ ကိုဖိုးတုတ်ဘဝက သနား ဖို့ကောင်းပါတယ်။ သူ့ကိုမွေးပြီးပြီးချင်း သူ့ အမေက မီးတွင်းထဲမှာပဲ ဆုံးပါးခဲ့တယ်တဲ့။ သူ သုံးနှစ်သားအရွယ်မှာ အဖေဖြစ်သူကလည်း လယ်ထဲကို စပါးရိတ်သွားရင်း ပိုးထိတာ ဆေးတောင်မမီလိုက်ဘဲ အသက်ဆုံးရှုံးခဲ့ရ တယ်။ မျက်စိသွယ်နားသူငယ်ဖြစ်နေတဲ့ သူ့ကို အဘွားဖြစ်သူကပဲ ကျွေးမွေးစောင့်ရှောက် ခဲ့တာတဲ့။ သူ့အရွယ်ရောက်လာတော့ အဘွား ဖြစ်သူကလည်း သူ့ရှေ့တင် လူကြီးရောဂါနဲ့ ဆုံးပါးသွားပြန်တယ်တဲ့။ အခုတော့ ရွာထဲက သာရေး၊ နာရေးအိမ်မှန်သမျှမှာ သူဟာ ပိုင်းလုပ်၊ ပိုင်းစားရုံမက...ဟိုလူက လက်တို လက်တောင်းခိုင်း၊ ဒီလူက လက်တိုလက်တောင်း ခိုင်းနဲ့ ဘဝကို သာသာယာယာပဲ ဖြတ်သန်းနေ ပါတော့တယ်။ ကိုဖိုးတုတ်ဟာ ဉာဏ်ရည် မမီတဲ့ ကျပ်မပြည့် အရူးတစ်ယောက်လို့သာ ဆိုရတာ...ဘယ်တော့မှ သူများဆီကဟာကို အလကားမစားဘူး။ ကျွန်တော်နွားကျောင်း သွားလို့ သူနဲ့တွေ့တိုင်း ကျွန်တော်မှာ ပါလာတဲ့ မှန်ကို ကျွေးတဲ့အခါ... “အေး...ကောင်လေး မင်းမှန်က စားကောင်းတယ်ကွ... ငါ နှစ်ခု စားပြီးပြီဆိုတော့.. မင်းတစ်ရေတမောအိပ်ချင် အိပ်ကွာ..မင်းနွားတွေ ငါကြည့်ထားပေးမယ်” ဆိုပြီး ပြောတတ်တာ။ ကိုဖိုးတုတ်က အဲလို အရူးပါ။

“ကိုဖိုးတုတ်...ခင်ဗျားရေအိုးစင်လေးက မိုက်တယ်ဗျာ...ရေအိုးအောက်က ကရစ်ခွေထဲ မှာ သံထည့်ထားတော့ အေးနေတာပဲ...ဒါ ခင်ဗျားဘာသာ ခင်ဗျား လုပ်ထားတာလား”

“အေးပေါ့ကွ...ငါမှန်ဖိုးရတဲ့ ပိုက်ဆံလေး တွေကို စုပြီးဝယ်ထားတာ... ရေအိုးရော၊ ရေခွက်ရော၊ အဖုံးရော.. ငါဘာသာငါ ဝယ်ထားတာ”

ရွာထဲက တချို့လူတွေကတော့ ကိုဖိုးတုတ် ရေအိုးစင်က ရေကို မသောက်ကြဘူး။ စိတ်မနဲ့ တဲ့သူတည်ထားတဲ့ ရေအိုးစင်က ရေကို သောက်ရမှာ မသတိဘူးတဲ့လေ။

ဘာပဲဖြစ်ဖြစ် ကိုဖိုးတုတ်ကတော့ မနက် မိုးလင်းလာတာနဲ့ ရေအိုးထဲက ရေတွေကို လှယ်၊ ခွက်တွေအဖုံးတွေကို တိုက်ချွတ် ဆေးကြောနဲ့ သူ့ဟာနဲ့သူ့တော့ဟုတ်နေတာပဲ။

(၂)

ကျွန်တော်တို့ ကလေးတစ်သိုက်ကတော့ ကိုဖိုးတုတ်သောက်ရေအိုးစင်ကို သဘောကျ ကြတယ်။ နေပူထဲက လာပြီးတာနဲ့ ရေအိုးထဲ ကရေကို တဂုပ်ဂုပ်နဲ့ အားပါးတရ ခပ်သောက် ကြတာပဲ။ ပူပြင်းတဲ့ရာသီဥတုအောက်မှာ



ရေအေးအေးလေးကို သောက်ရတာ အရသာ ရှိလိုက်ပါတယ်။ ရေခွက်၊ အဖုံးကလေးတွေက လည်း ဘယ်အချိန်ကြည့်ကြည့် အမြဲသန့်သန့် ရှင်းရှင်း...တောက်ပြောင်လို့။

“ဟာ...ကိုဖိုးတုတ်...ကိုဖိုးတုတ်...ခင်ဗျား ရေအိုးပေါ်က သောက်ရေခွက်မရှိတော့ပါ လားဗျာ..”

“ဟေ့..ဟုတ်လား”

မောကြီးပန်းကြီးရောက်ပြီးကာမှ ရေ သောက်မယ်လို့ ကြိုကာရှိသေး။ ရေခွက်က ဘယ်ပျောက်သွားမှန်းမသိ။ ကိုဖိုးတုတ်လည်း သူ့ရေအိုးစင်က ရေခွက်လေးပျောက်သွားပြီ ဆိုတော့ ဂနာမငြိမ်ဖြစ်ပြီး ဟိုရုဒီရုဂကိုဖြစ်ရော။ ကျွန်တော်တို့ သူငယ်ချင်းတစ်သိုက်လည်း ပိုင်းရှာပေးကြပါတယ်။ သူ့ခွက်လေးတွေကို အမြဲတမ်း သန့်သန့်ရှင်းရှင်းဖြစ်အောင် တိုက်ချွတ်ဆေးကြောထားတတ်တဲ့ ကိုဖိုးတုတ် လည်း တော်တော်လေးစိတ်မကောင်းဖြစ်နေ ရှာတယ် ထင်တယ်။

“ဟေ့ကောင်.. ငဖြိုး... ကိုဖိုးတုတ် သောက်ရေခွက်ကို ငါတွေ့ခဲ့တယ်ကွ” ကျွန်တော့် သူငယ်ချင်း လှမောင်က ကျွန်တော့်နားကပ်ပြီး ပြောတယ်။

“ဟေ့..ဟုတ်လား...ဘယ်မှာလဲကွ...မင်း တွေ့ရင် ယူခဲ့လေ”

“ငါမယူရဲဘူးကွ...အဲဒီခွက်နဲ့ အမူးသမား ကြီး ဦးသာမြက မန်ကျည်းပင်အောက်မှာ အရက်ထည့်သောက်နေတာကို ငါမြင်ခဲ့တယ်... ကိုဖိုးတုတ်ကိုလည်း သွားပြောမနေနဲ့ဦး... တော်ကြာ အမူးသမားနဲ့ ကိုဖိုးတုတ် နှစ်ယောက် တွေ့ပြီး ပြဿနာတွေ တက်ကုန်ဦးမယ်”

ကျွန်တော် နားလည်သဘောပေါက် လိုက်ပါတယ်။ ကိုဖိုးတုတ်တည်ထားတဲ့ ရေအိုးစင်ကရေခွက်ကို အမူးသမားက အရက် ထည့်သောက်ဖို့ ယူသွားတယ်ဆိုတာ... ကိုဖိုးတုတ်အတွက် စိတ်မကောင်းဖြစ်ပေမယ့် ကျွန်တော်တို့လည်း ဖုံးဖုံးဖိဖိနဲ့ ကိုဖိုးတုတ်

အတွက် ရေခွက်အသစ် ဝယ်ပေးလိုက်ကြတော့ တယ်။

(၃)

ရွာမှာ တစ်နှစ်တစ်ခါ ပြုလုပ်လေ့ရှိတဲ့ ဘုရားပွဲကို ရောက်ပြီဆိုရင် ကျွန်တော်တို့ အားလုံးပျော်ကြတယ်။ ပိတ်ကားထောင် ကြည့်ဖို့နေရာဦးရတာကို အပျော်ဆုံးပဲ။ ပိတ်ကားထောင်အဖြူကြီးပေါ်ကို စလိုက်ကြီး ထိုးလိုက်တဲ့အခါ မြို့ကလူတွေပြောပြောနေ ကြတဲ့ ရုပ်ရှင်ဆိုတာကြီးကို ကြည့်ရသလိုပဲ။ ကျွန်တော်တို့သိပ်ကြိုက်တဲ့ မင်းသား၊ မင်းသမီး တွေကို မြင်ရပြီလေ။ ကျွန်တော်တို့ အများဆုံး ကြိုက်ကြတာကတော့ မင်းမော်ကွန်းတို့ ကျော်ရဲအောင်တို့ ထွန်းအိန္ဒြာဗိုတို့ ခိုင်သင်း ကြည့်တို့ပေါ့။ ကိုဖိုးတုတ်လည်း ကျွန်တော်တို့နဲ့ အကြိုက်တူတယ်။ ပိတ်ကားထောင်ပြတော့ မယ်ဆိုရင် သူလည်း အရမ်းပျော်နေတတ်တာ။ သူ့ကို ဘယ်သူကမှ ဖက်လဲတကင်း အတူကြည့် ဖို့ မခေါ်ကြဘူးလေ။ အဲဒီအခါ ကျွန်တော်တို့ ကလေးတစ်သိုက်နဲ့ အတူကြည့်ကြတာပေါ့။

“ဟဲ့...အရူး... နင်ကြည့်မယ်ဆိုရင် ငြိမ်ငြိမ်ကြည့်နော်...သူများကို မနှောင့်ယှက်နဲ့”

ဘေးနားက ဒေါ်မြတို့က ကိုဖိုးတုတ်ကို ပိုင်းပြောနေကြတယ်။ ပြီးခဲ့တဲ့နှစ်က ဇာတ်လမ်းထဲမှာ မင်းသမီးကို လူဆိုးတွေက အဓမ္မကျင့်ဖို့ ဖမ်းဆီးခေါ်ဆောင်သွားတဲ့ အခန်းကိုကြည့်ပြီး ကိုဖိုးတုတ်တစ်ယောက် ရှူးရှူးရှားရှား ဖြစ်သွားခဲ့တာ။ ပိတ်ကားရှေ့ ထွက်ပြီး “ဟေ့လူတွေ...ဘာလုပ်နေကြတာလဲ... ကောင်မလေးကို လိုက်ကယ်ကြတော့လေ” ဆိုပြီး ခြေကားရားလက်ကားရားဖြစ်နေခဲ့ တာ...။ ကျွန်တော်တို့မှာ သူ့ကြည့်ပြီး ငိုအားထက် ရယ်အားသန့်ခဲ့ရသေးတယ်။ ဒါကြောင့်မို့လို့ အခုတစ်ခေါက်မှာ အေးဆေးကြည့်ဖို့ ဒေါ်မြ တို့က ပြောကြတာ။ အဲဒါ... အဲဒီအခါကျ တော့လည်း ကိုဖိုးတုတ်က သူ့ပြောနေတာ မဟုတ်သလို ခပ်တည်တည်ပဲ။ မျက်နှာတောင်

လွဲလိုက်သေး။

“ဟေ့ကောင်...ကိုဖိုးတုတ်ကြီး မတွေ့ပါ လားကွ...ဘယ်ရောက်နေလဲ မသိဘူး”

“အိမ်တစ်အိမ်အိမ်မှာ ရှိမှာပေါ့ကွာ... သူ့ထမင်းစားဖို့ အလုပ်ပိုင်းကုလုပ်ပေးနေမှာ ပေါ့”

ကျွန်တော်က ကိုဖိုးတုတ်ကို မတွေ့လို့ မေးကြည့်တော့ ကျွန်တော့်သူငယ်ချင်း လှမောင်က ကိုဖိုးတုတ်အကြောင်းကို သိနေသူ ပီပီ ခပ်အေးအေးပဲ ပြန်ပြောတယ်။ အလုပ်လုပ် မှ ထမင်းစားရမယ်ဆိုတဲ့ အတွေးကို ကောင်းကောင်းကြီးသိနေတဲ့ ကိုဖိုးတုတ်ကို ကျွန်တော်ကတော့ အရူးလို့ကို မသတ်မှတ်ချင် တာ။

(၄)

ကျွန်တော့်ရဲ့ နွားတွေက တစ်ခါတစ်ခါ အတော်ခြေရှည်တာ။ အခုလည်း ကြည့်နေရင်း ကနေ ရွာထဲက ဧရပ်နားကို ရောက်သွား ပြန်ပြီ။ ကျွန်တော်လည်း နွားတွေနောက်ကို လိုက်ရင်း ဧရပ်နားကို ရောက်သွားတယ်။ ဧရပ် နဲ့ မလှမ်းမကမ်းနားက ပိတ်ကားထောင်ပြခဲ့တဲ့ နေရာမှာ ကုန်းကုန်း၊ ကွကွနဲ့ လူတစ်ယောက်ကို လှမ်းမြင်မိလိုက်တယ်။ ဒီလောက် နေပူ ကျတကြီးထဲမှာ ဒီလူ တစ်ယောက်တည်း ဘာလုပ်နေပါလိမ့်။ သိချင်မိလို့ အနားသွား စပ်စုလိုက်တော့...အဲ...ကိုဖိုးတုတ်ကြီး။

“ကိုဖိုးတုတ်... ဘာလုပ်နေတာလဲဗျာ.. နေက ပူပါတီနဲ့”

“ဟာ...ကောင်လေးပါလား...ငါ အမှိုက် တွေ ကောက်နေတာကွ...ဒီမှာကြည့်လေကွာ.. ကြပ်ကြပ်အိတ်တွေ အများကြီးပဲ...ပြောင်းဖူးရိုး တွေရော...ဆီးထုပ်ခွံတွေရော..”

ကျွန်တော်တို့ ပိတ်ကားထောင်ကြည့်ကြ တုန်းက မှန်သည်တွေလည်း ဈေးတန်းထိုးပြီး လာရောင်းကြတယ်လေ။ ပွဲလည်းပြီးရော အဲလိုမြင်မကောင်းအောင် အမှိုက်တွေကျန်ခဲ့ ရတာ နှစ်စဉ်လိုလို။ အဲလိုအမှိုက်တွေကိုလည်း ဘယ်သူကဘာမှမပြောပါဘဲနဲ့ ကိုဖိုးတုတ်က သူ့ဘာသာသူ တစ်ကိုယ်တော် ကောက်ပြီး ရှင်းပေးတယ်။

“အဲဒါများဗျာ... နေအေးမှ ကောက်ပါ တော့လား...ကျွန်တော်တောင် စောန ကိုဖိုးတုတ် ကို မတွေ့လို့ မေးမိသေးတယ်...ကိုဖိုးတုတ် ရွာထဲရောက်နေတယ်ထင်တာ..”

“ငါလည်း နေအေးမှကောက်ဖို့ စဉ်းစားပါ တယ်ကွာ...ဒါပေမယ့် ငါ့မျက်စိထဲမှာ ဒီအတိုင်း ကြာကြာကြည့်မနေနိုင်တော့တာနဲ့ အခုပဲ ထကောက်လိုက်တာ... အေး... ငါလည်း မိုက်ဆာလာပြီကွာ...ဒါပြီးရင်တော့ ဒေါ်မြအိမ် မှာ ရေသွားခပ်ပေးရဦးမယ်...အဲတော့မှ ဒေါ်မြ က ထမင်းထုပ်ပေးမှာ”

ကြပ်ကြပ်အိတ်နဲ့ အမှိုက်သရိုက်တွေ ထည့်ထားတဲ့ မြေဆီအိတ်ကြီးကို ကျောပိုးပြီး ရွာဘက်ကို တရွေ့ရွေ့ထွက်သွားတဲ့ ကိုဖိုးတုတ်ကိုကြည့်ရင်း ကျွန်တော်လည်း အဲဒီနေရာမှာ အတွေးတွေနဲ့ ကျန်ခဲ့တယ်။ ပိတ်ကား ထောင်ကြည့်တုန်းက လူတွေပစ်ချ ခဲ့တဲ့အမှိုက်ကို ကိုဖိုးတုတ်က သူ့အသိစိတ်နဲ့သူ လိုက်ကောက်နေတာပါလား။ လူတစ်ယောက် ဟာ ဘယ်လိုနေရမှာ၊ ဘယ်လိုအဆင့်အတန်း မှာရှိပေစေ လောကအတွက် ကောင်းကျိုးကို ဆောင်ကြဉ်းပေးရင် လူကောင်း၊ လောက အတွက် မကောင်းကျိုးကိုဖြစ်စေရင် လူဆိုး။ ဓမ္မကို လိုလားရင် လူကောင်း၊ အဓမ္မကို လိုလားရင် လူဆိုး။ တရားမျှတမှုကို လိုလားရင် လူကောင်း၊ တရားမျှတမှုမရှိတာကိုမှ လိုလား ရင်တော့ လူဆိုး။ ဘယ်လိုဘဝ၊ ဘယ်လိုအခြေ အနေမှာရှိပြီပေါ့လေ။ ။

တောင်ပြာတန်းက ငြိမ်းချမ်းလေပြေ

- ★ တောငွေတောင်ငွေ၊ မြူနှင်းငွေတို့ ဝေလည်လွင့်မျော၊ တိမ်နှင့်ရောသည့် ချစ်သောတောင်တန်းအလှပြေ။
- ★ ကွေပတ်တောင်ကြော၊ မြစ်စိမ်းတောဆီ ရှုမောသာပေ၊ စိမ့်စိမ်းရေနှင့် မြေပြန့်တောင်ပေါ်၊ တောင်ပေါ်မြေပြန့် ချစ်လက်ဆန်တန်း၊ အိမ်ဦးကြမ်းပြင် ကူးသန်းရောင်းဝယ်၊ ကားကြီးငယ်ဖြင့် လည်ကြပတ်ကြ၊ ချစ်ကြရွှင်ကြည့် စိတ်ဝမ်းညိုသည့် ပြည်ထောင်စုဖွား တို့တိုင်းရင်းသား။
- ★ သွေးချင်းသားချင်း၊ ညီနောင်ရင်းမို့ ချစ်ခြင်းခိုင်မြဲ၊ ဘယ်သူခွဲလည်း တုတ်ဆွဲစားဆွဲ၊ ရန်မန္တပါ မကွဲစိတ်ဝမ်းကူညီလှမ်းမည်။
- ★ ညီနောင်ရင်းကြား၊ သဘောထား၍ ခြားနားယှဉ်ပြိုင်၊ မတိုက်ဆိုင်လည်း တိုင်ပင်မှုတ၊ ဖြေလျှော့ကြလျက် မုန်းစတိုမည် ချစ်စရည်အံ့။
- ★ ဟောတောတောင်တွေကြား မိုးလား နှင်းလား၊ တောင်ခိုးလားလေ။ လွင့်ပါးမျှောပါ၊ လွှမ်း၍ဖြာပြီ တောင်ပြာရေးရေး၊ သန့်စင်မွှေးသည့် လေအေးတို့သာ ဆောင်ပါလေ။

အောင်လံမြေ-နေညိုညို

လောကကို အလှဆင်မယ်

- ပန်းမွေရာရွှေကော်ဇောနဲ့ ဘယ်သို့သောနေရစေ။
- ငါ့တိုင်းပြည်အကျိုးပျက်အောင် မဗျက်ဆီးပေ။
- ကမ္ဘာကြီးမီးလောင်နေ မည်သို့ပေဆိုအဖုံး(ဦး)။
- သားကောင်ရယ် နင်းမချလို ဟိတစိတ် သုံး။ ။
- ကောင်းစိတ်အစဉ်ကြင်နာပြီးနဲ့ ကျောက်တစ်လုံးသံတစ်ပွင့်ပမာ။
- ငါတတ်နိုင် ငါစွမ်းသမျှ ပြုရမည်သာ။
- ဆင်နဲ့ ဆိတ်သူ့အထွာ ကိုယ်နိုင်ရာကိုယ်သာထမ်း။
- အဖြူရောင်နုလားနဲ့ ကျိုးများသည့် လမ်း။
- လောကကို အလှဆင်စမ်း ငါမျှော်မှန်းငါ့ပြည်ရွာ။
- ကိုယ်ကျိုးတွေ မေ့ထားလျက် ရှေ့ဆက်နေမှာ။
- ငါ့ဘဝ ငါ့ခန္ဓာ ထွက်သက်ကွာ သေသည်အထိ။
- ငါ့ပြည်ရွာသာယာရေးကို မျှော်တွေးလိုကြည့်။ ။

မှောင်ညို(ပဲခူး)

ဆောင်းပါး

■ စိုးမင်းလွင်(ကညွတ်ကွင်း)

ဒါဟာ စိတ်ထွက်ပေါက်တစ်ခုလား

မြန်မာလူမျိုးများဟာ အလွန်ယဉ်ကျေး၍ ဘာသာတရားနဲ့အညီ နေထိုင်ကြသော လူမျိုးများ ဖြစ်ကြပါသည်။ မိရိုးဖလာထုံးတမ်းများကို မပစ်ပယ်ကြသကဲ့သို့ အရှက်အကြောက် အလွန်ကြီးသော လူမျိုးများအဖြစ်လည်း ရှိနေခဲ့ပါ၏။ သို့သော်လည်း ခေတ်စနစ်ကို အကြောင်းပြု၍သော်လည်းကောင်း၊ လူမှုစီးပွားရေး အခြေအနေအရသော်လည်းကောင်း ပြောင်းလဲလာကြတာကို တွေ့ရပါသည်။ ထုံးတမ်းအစဉ်အလာများကို အလေးအနက် မထားတော့သကဲ့သို့ ယဉ်ကျေးမှုများလည်း ရောနှောလာကြတာ အမှန်ပင်။ ခေတ်က တိုးတက်နေသည်လော၊ ဒါမှမဟုတ် နိမ့်ကျသွားသည်လောဟု မေးခွန်းက အဖြေတစ်ခု ထွက်လာဦးမှာ မဟုတ်တာ သေချာပါသည်။ မည်သို့ပင်ဖြစ်စေ အယူဝါဒ၊ ဘာသာတရား၊ လူမျိုး စသောအကြောင်းအရာများကိုဖြင့် တန်ဖိုးထား ထိန်းသိမ်းစောင့်ရှောက်သင့်ပါ သည်။

မြန်မာလူမျိုးဟာ လူတစ်ယောက်ရဲ့ စိတ်ဓာတ်ကို အပြုအမူနဲ့ လုပ်ဆောင်ချက်များကို ကြည့်ပြီး ဆုံးဖြတ်တတ်ပါသည်။ ကိုယ်ကျင့်တရားကောင်းခြင်း၊ မကောင်းခြင်းများက ထိုအရာများတွင် ပေါ်လွင်နေတတ်သောကြောင့် ဖြစ်ပါ၏။ လူတစ်ယောက်အတွက် နှုတ်ချီယဉ်ကျေးရန် ခက်ခဲနေတတ်သော်လည်း ရိုင်းစိုင်းသော အပြုအမူများကိုဖြင့် ပြုလုပ်ရန် လွယ်ကူနေတတ်ပါ၏။ ထိုသို့ ဖြစ်နေခြင်းမှာ လူမှုစီးပွားရေး မပြေလည်မှု၊ အခြေခံ ကိုယ်ကျင့်သိက္ခာများ ပျက်ပြားလာမှု၊ နိုင်ငံရေးနဲ့လူပုဂ္ဂိုလ် သီးခြားခံစားမှု အစွဲများ ကြောင့် ဖြစ်ပေါ်ထင်ပါသည်။ သို့သော်လည်း မင်္ဂလာတရားနဲ့အညီ နေထိုင်သော လူမျိုးများ ဖြစ်သည့်အလျောက် မိမိထံ၌ ဖြစ်ပေါ်နေသော စိတ်ခံစားမှုများကို ဘာသာတရား၏ အဆုံးအမ၊ သီလ၊ သမာဓိ စသော အချက်များဖြင့် အသိ၊ သတိ မမဲ့ကြရလေအောင် ထိန်းချုပ်ရင်း နေထိုင်သွားသင့်ပါသည်။

မင်္ဂလာတရားနဲ့အညီ နေထိုင်သော လူမျိုးများဖြစ်သည့်အလျောက် မိမိထံ၌ ဖြစ်ပေါ်နေသော စိတ်ခံစားမှုများကို ဘာသာတရား၏ အဆုံးအမ၊ သီလ၊ သမာဓိ စသော အချက်များဖြင့် အသိ၊ သတိ မမဲ့ကြရလေအောင် ထိန်းချုပ်ရင်း နေထိုင်သွားသင့်

"စကားစကား ပြောပါများလျှင် စကားထဲက ဇာတိပြု"ဆိုသကဲ့သို့ နှုတ်ထွက်ကြမ်းတမ်း နေခြင်းက စိတ်ရဲ့ထွက်ပေါက်တစ်ခုလုံး ခံယူနေကြခြင်းက မဖြစ်သင့်သောအရာဟု မြင်ပါ သည်။ အကြောင်းအကျိုး၊ အကောင်းအဆိုးကို တစ်ဦးနဲ့တစ်ဦး ဝေဖန်ထောက်ပြနေခြင်းက ပို၍သင့်မြတ်ပါ၏။ သို့သော် သူတစ်ပါးကို ဝေဖန်ထောက်ပြမှုအစား ဆဲရေးကြမ်းတမ်း နေခြင်းများက မိမိတို့ရဲ့ စိတ်အခြေအနေကို ပို၍ အဆိုးဘက်ကိုရောက်အောင် တွန်းပို့နေ သကဲ့သို့ ဖြစ်နေပါသည်။ လူတစ်ယောက်ကို ဆဲလိုက်ခြင်းက အကျိုးတရား ဘာမှရမလာ သော်လည်း မိမိရဲ့စိတ်ကို ညစ်ထည့်သွားစေတာ အမှန်ပင်။ တစ်ခဏ နှုတ်ထွက်ကြမ်းတမ်း လိုက်ခြင်းကြောင့် စိတ်မကျေနပ်မှုများ ပြေပျောက်သွားတတ်သော်လည်း ထိုအကျင့်ဆိုး များက မိမိရဲ့ စိတ်သဏ္ဍာန်တွင် တဖြည်းဖြည်း စွဲကပ်နေတတ်ပါသည်။ ထိုသို့ စွဲကပ်နေ တာကြောင့် မိမိမှာ စိတ်အေးချမ်းမှုနဲ့ ပို၍ဝေးကွာလာရပါသည်။ ထိုသို့ မဖြစ်ရလေအောင် ဘာသာတရားရဲ့ အဆုံးအမကို မမေ့အောင်ကြိုးစားရင်း အသိ၊ သတိနဲ့ ထိန်းချုပ်ရင်း ဘဝကို ဖြတ်သန်းသင့်ပါသည်။

ဆဲရင်း ဆဲရင်းမှ ဆင်းရဲခြင်းသို့ တွန်းပို့နေသော နိမိတ်ပေးလားဟု ယုံမှားသံသယ ဖြစ်လာရပါသည်။ ကောသလမင်းကြီးရဲ့အိပ်မက် ဆယ့်ခြောက်ချက်အရ တချို့သော အိပ်မက်များက တိုက်ဆိုင်မှုများရှိလာသည်ကိုလည်း တွေ့မြင်နေရပါ၏။ မြန်မာလူမျိုး များဟာ အတိတ်၊ နိမိတ်၊ တဘောင် အယူအဆများကို ငြင်းပယ်ထားခြင်းမရှိသည့်အတွက် မကောင်းသော အပြုသဘောများမှ ရှောင်ရှားနေသင့်ပေသည်။ ဆဲနေခြင်းက နှုတ်ဝေအရ လည်း မကောင်းသကဲ့သို့ သံသရာခရီးအတွက်လည်း မကောင်းသဖြင့် ပို၍ဆင်ခြင်သင့် ပေသည်။ အမှတ်တမဲ့မှသည် စိတ်သဏ္ဍာန်အတွင်း၌ အစွန်းအထင်း ဖြစ်သွားရပါ၏။ သို့ဖြစ်သောကြောင့် မိမိရဲ့နှလုံးသားကို ဖြူစင်အောင်ထားသွားခြင်းက ဘဝတွင် စိတ်ချမ်း သာမှု၊ စိတ်အေးချမ်းမှုရရှိမှာ သေချာပါသည်။

စိတ်ဟာ အမြဲတမ်းမကောင်းမှုဘက်သို့သာ တွန်းပို့နေတတ်ပါသည်။ စီးပွားရေး မပြေလည်မှုကြောင့်ဖြစ်စေ၊ အိမ်ထောင်ရေးနဲ့ အချစ်ရေးကြောင့်ဖြစ်စေ၊ လောင်းကစား ကြောင့်ဖြစ်စေ၊ အခြားသော အကြောင်းတရားများကြောင့်ဖြစ်စေ လူတချို့ဟာ မိမိရဲ့ အသက်ခန္ဓာကို စတေးပစ်လိုက်သည့်အထိ စိတ်ရဲ့ထွက်ပေါက်ကို ရှာဖွေတတ်ကြပါ၏။ လူတစ်ယောက်မှာ စိတ်ကျရောဂါ ဖြစ်လာပါက စိတ်ရဲ့ထွက်ပေါက်ဟာလည်း အန္တရာယ်နဲ့ ပိုနီးစပ်လာပါ၏။ ထိုသို့ မဖြစ်ရလေအောင် မိမိရဲ့စိတ်ကို ကြံ့ခိုင်အောင် ပြုစုပျိုးထောင် ပေးထားရမည် ဖြစ်သည်။ သို့မဟုတ်ပါက လူလောကကြီးကို အရှုံးပေးလိုက်သကဲ့သို့ ဖြစ်သွားမည် ဖြစ်သည်။ မိမိရဲ့စိတ်ကို အစဉ်ထိန်းချုပ်ပြီး အကောင်းအဆိုး၊ အကြောင်း အကျိုး၊ အမှားအမှန်ကို ဝေဖန်ပိုင်းခြားနေထိုင်ခြင်းဖြင့် စိတ်ရဲ့ထွက်ပေါက်ကို တရားမမူရဲ့ အေးငြိမ်းခြင်းအောက်မှာ တည်တံ့နိုင်ပါစေလို့ ဆန္ဒပြုရင်း ရေးသားတင်ပြလိုက်ရပါ သည်။ ။

လွတ်လပ်ရေးနေ့မှသည်

ဇန်နဝါရီ လေးရက်ဟာ လွတ်လပ်ရေးနေ့ပါ။ တစ်ထောင့်ကိုးရာ လေးဆယ့်ရှစ် လွတ်လပ်နိုင်ငံဖြစ်။ ပြည်ထောင်စုသစ် တို့အလံ ပျော်ရွှင်လွှင့်တင်ပြန်။ ဘဝင်ထိညံ သီဆိုကြွေး နိုင်ငံသီချင်းတေး။ ဦးညွတ်အလေး ပြုမြိုင်မြိုင် လွတ်လပ်ရေးကျောက်တိုင်။ မမေ့ပါနိုင် ရေးထိုးထား ကမည်းမော်ကွန်းများ။ ညီညွတ်အားရဲ့ အောင်ပွဲသည် ခုနစ်ဆယ့်နှစ်သို့ချီ။ ကမ္ဘာတိုင်မည် ဘယ်မခွဲ တွဲလက်ခိုင်ခိုင်မြဲ။

စံသစ္စာ(မြင်းခြံ)

စည်းလုံးခြင်းအကျိုး

ထင်းချောင်းလေးတွေ တစ်ချောင်းစီ ချိုးတော့လွယ်ကူသည်။ ထင်းချောင်းတွေ စုစည်းထား ချိုးတော့ကျိုးမသွား။ သမီးနဲ့သား ထို့တူပါ ညီညွတ်ကြစေရ။ နွားကွဲလျှင် ကျားကဆွဲ စည်းလုံးကြဖို့ပဲ။ တို့တွေအမြဲ ချစ်ကြည်မည် တိုင်းရင်းသားတို့ညီ။ တိုင်းပြည်ရန်စွယ် ဟူသမျှ ဝိုင်းဝန်းတွန်းလှန်ကြ။ ။

လွမ်းဝေ(လေးမျက်နှာ)

အောင်မြင်ဖို့ရာ ဇွဲရှိပါ

ပေါ့ပေါ့တန်တန် အလွယ်ဟန်ဖြင့် သာမန်လှုပ်ရှား နေသူများသည် ကြုံငြားကြမ္မာ ဆိုးရွားလာလျှင် ကံသာယိုးမယ် အပြစ်နွယ်လျက် ငါ့နယ်ဘဝ ဒုက္ခရဟု စိတ်မှတွေးတော လူ့သဘော။ ကိုယ်စွမ်းကိုယ်စ ရှိနေကြလည်း ညီမျှကြီးကုတ် အားမထုတ်ဘဲ အလုပ်ကိုသာ မကောင်းပါဟု ခွင့်သာမျှော်ငမ်း ကောင်းရာမှန်းလို့ ကြိုးပမ်းလို့လ မရှိလှ။ ဪ... ဪ... အောင်မြင်ကျော်ကြားလိုသူများတွက် ထူးခြားဂုဏ်အင် အောင်ပန်းဆင်ဖို့ ဇွဲပင်မလျှော့ အားမပျော့က တစ်ကျော့ဦးမော် ထင်ရှားပေါ်ကာ လူတော်တစ်ယောက် ခေါ်ခံလောက်၏။

မင်းနန္ဒော(ဂွ)

နတ်တော်လအပေါ်မှ အတွေးမြူတိမ်များ

■ နေနွယ်ဦး

နတ်တော်လသည် ယခင်မြန်မာဘုရင်များလက်ထက်ကမူ နတ်ပူဇော်ပွဲသဘင်များကျင်းပရာလ ဖြစ်ခဲ့သည်။ မဟာဝိနွဲ့ ကဲ့သို့သော နတ်မင်းကြီးများနှင့် အခြား အခြားသော နတ်မင်းများကို ယဇ်သားဖြင့်သော်လည်းကောင်း၊ သေရည် ဖြင့်သော်လည်းကောင်း ပူဇော်ကြရသည်။ ဤကဲ့သို့သော အယူဆကို အနော်ရထာမင်းလက်ထက်က လက်မခံပါ။ ပုဂံတွင် ယခုထိ နတ်လှောင်ကျောင်းဟူသော နတ်ရုပ်တုများ ကို ပုဂံတစ်ပြည်လုံးမှသိမ်းယူကာ လှောင်ပိတ်ထားခဲ့သည့် ကျောင်းရှိသေးသည်။ ထို့ကြောင့် နတ်ပူဇော်ပွဲသည် အနော်ရထာမင်းနောက်ပိုင်းမှ ပေါ်ပေါက်လာခြင်း ဖြစ်နိုင် သလို ပြန်လည်ထုတ်ဖော်ခဲ့ခြင်းလည်း ဖြစ်နိုင်သည်။ ဘကြီးတော်မင်းလက်ထက်မှစတင်ကာ ဤအယူဆကို ပယ်လျက် စာဆိုပညာရှိများကို မြှောက်စားခဲ့လေသည်။

နှောင်းပိုင်းကာလများတွင် နတ်တော်လကို စာဆိုတော် လအဖြစ်သတ်မှတ်ပြီး စာပေဆိုင်ရာအကြောင်းအရာများကို ကျင်းပကြရာ စာပေဟောပြောပွဲများသည် အထင်ရှားဆုံး ဖြစ်ပေသည်။

စာပေဟောပြောပွဲဆိုသည်မှာ အသိဉာဏ် စဉ်းစား တွေးခေါ်မှုအား ရင့်သန်သောသူများကို ဟောပြောစေပြီး ထိုသူ၏ဟောပြောသောဗဟုသုတများ ဝေဖန်ပိုင်းခြားမှုများ ကို နာယူမှတ်သားကြခြင်းဖြစ်သည်။

ယခုခေတ်ကာလတွင် စာပေဟောပြောပွဲများနှင့် ဆင်တူသော နိုင်ငံရေးစည်းရုံးမှု ဟောပြောမှုများလည်း ပေါများလာသည်။ စာပေနှင့်ဆက်စပ်သော အကြောင်း အရာများမပါဘဲ မိမိတို့ပါတီအစုအဖွဲ့များအတွက် ဝါဒဖြန့်မှု ပေါများလာပေသည်။

အမှန်စင်စစ် စာပေဟောပြောပွဲသည် စာပေဖတ်ရှု ရန်နှင့် စာပေအကျိုးကျေးဇူးများ ဘဝနေထိုင်မှုဆိုင်ရာ အတွေးအခေါ် ဆုံးဖြတ်မှုများကိုသာ ဟောပြောရခြင်း

ဖြစ်သည်။ သို့သော် ဘဝနေထိုင်မှုဆိုင်ရာ ချမ်းသာမှုရရှိစေရန်နှင့် ဆက်စပ်၍သော်လည်းကောင်း၊ မိမိတို့နိုင်ငံ တိုးတက်ဖွံ့ဖြိုးမှု စာပေလောကလည်း ရေမြင့်ကြာတင့်ဖြစ်နိုင်မည်ကို တွေးဆ၍သော်လည်းကောင်း နိုင်ငံအုပ်ချုပ်မင်းလုပ်မည့် သူများအကြောင်းကို တွေးဆပြီး မှန်ကန်စွာရွေးချယ်တတ် စေရန်ရည်ရွယ်၍ ဟောပြောတတ်ကြသည်။

ထိုကဲ့သို့ သင့်တော်လျောက်ပတ်သော စာပေဟောပြော ပွဲများ နားထောင်ခြင်းသည် ဘဝအတွက် များစွာအထောက် အပံ့ဖြစ်လေသည်။ သူတစ်ပါးနှင့် စကားပြောပြိုင်ဆိုင်ရာတွင် အသာစီးရသည်။ ဘဝနှင့်ဆက်စပ်သော ဆုံးဖြတ်ချက်များ ကို မှန်ကန်စွာဆုံးဖြတ်ချက်ချတတ်ကြသည်။

နှောင်းပိုင်းကာလများတွင် နတ်တော်လကို စာဆိုတော်လ အဖြစ်သတ်မှတ်ပြီး စာပေဆိုင်ရာ အကြောင်းအရာများကို ကျင်းပကြရာ စာပေဟောပြောပွဲများသည် အထင်ရှားဆုံးဖြစ်

ထို့ကြောင့် စာဖတ်ရန်အချိန်မပေးနိုင်သောသူများ သည် စာပေဟောပြောပွဲများကို နားထောင်ခြင်းဖြင့် နားဖြင့် စာဖတ်သင့်ပေသည်။ ခရီးထွက်ခြင်းသည်လည်း ခြေထောက် ဖြင့်စာဖတ်ခြင်းဖြစ်သော်လည်း မြန်မာ့ပြည်သူဘဝအမြေဖြင့် များစွာမလုပ်နိုင်ပေ။ ထို့ကြောင့် စာပေဟောပြောပွဲ

နားထောင်ခြင်းသာလျှင် အသင့်မြတ်ဆုံးဖြစ်နိုင်သည်။ ဆောင်းနှင့်ဖွေးဖွေးလေးအောက်တွင် အနွေးအကိုး ကိုယ်စီနှင့် ရယ်လိုက် မောလိုက် မှတ်သားလိုက်ဖြင့် စာပေ ဟောပြောပွဲနားထောင်ခြင်းအနှစ်သာရသည် ထူးခြားလှ သည်။ တစ်နာရီသာအချိန်လေးတွင် ဟောပြောသူ၏ ဘဝတစ်သက်တာလုံးမှ ဖတ်ရှုခဲ့သော စာပေဗဟုသုတ အတွေးအခေါ်အကျင့်များကို ရရှိနိုင်ပေသည်။

ဂျူးလူမျိုးများသည် မျိုးဆက်သစ်ကလေးများကို ငယ်စဉ်ကတည်းက စာအုပ်ပေါ်တွင် ပျားရည်စက်များချကာ လျှာဖြင့်လျက်စေသည်ဟုဆိုသည်။ ထိုအခါ ကလေးများ၏ ပျားရည်စက်ကိုချစ်ခင်မှုသည် စာအုပ်ပေါ်သို့ဖိတ်စင်ကာ စာအုပ်စာပေကို ငယ်စဉ်ကတည်းက မသိစိတ်တွင် ချစ်ခင် ရင်းနှီးနေခဲ့သည်။ ဂျူးတို့၏ဖန်တီးမှုသည် ပြောင်မြောက်လှ ပေသည်။ စာပေကိုတန်ဖိုးထား၍ ဖတ်ရှုမှုလည်းရှိခဲ့သည်။ မြန်မာနိုင်ငံတွင်မူ စီးပွားရေး၊ နိုင်ငံရေး၊ လူမှုရေး အဘက် ဘက်ကြောင့် စာပေနှင့်ဝေးကွာခဲ့ရပေသည်။ သို့သော် ယခု စာပေပွဲတော်များ၊ စာဖတ်ပွဲများ၊ စာအုပ်ရောင်းပွဲတော်များ ကို နိုင်ငံတော်က ကြီးပွားကျင်းပနေလင့်ကစား စာပေကို တန်ဖိုးထားတတ်သောအကျင့်များ အရိုးစွဲခဲ့ကြပေသည်။

ထို့ကြောင့် စာပေချစ်မြတ်နိုးသူများ၊ စာရေးသူများက ဦးဆောင်ကာ စာပေဟောပြောပွဲများကို အထိမ်းအမှတ် အမျိုးမျိုးဖြင့် ကျင်းပခဲ့ကြရာ ဤနတ်တော်လ (စာဆိုတော် လ)တွင်မူ တစ်လလုံး ခြံမြဲမြဲသံ ကျင်းပဟောပြောကြ သည်။ စာပေဆိုင်ရာအတွေးအခေါ်များ၊ ဗဟုသုတများကို လည်း ဟောပြောပေးသည်။ လက်ရှိအခြေအနေအရ စာပေ ကို တန်ဖိုးထားဖတ်ရှုစေရန်ပင် အားစိုက်ဟောပြောကြရ ပေသည်။

အချုပ်အားဖြင့်ဆိုရသော် နတ်တော်လသည် နှင်းမှုန် ဖွဲ့ဖွဲ့အောက်တွင် သမိုင်းအစဉ်အလာများ စာပေဟောပြောပွဲ များနှင့် ရည်ရွယ်ချက်များပြည့်နှက်နေသော အေးမြလှသည့် လထူးလမြတ်ပင် ဖြစ်ပါတော့သည်။ ။